
தமிழ்‌ நாட்டில்‌ எடுத்துக்‌ காட்டாகச்‌ சிறந்து விளங்கும்‌. 
ஒரு . குடும்பத்தைச்‌ சொல்லவேண்டும்‌ எனறு வடநாட்‌ 
டார்‌ யாராவது ஈம்மிடம்‌ கேட்டால்‌, “ மயிலாப்பூரில்‌ 
கல்வி, பதவி, செல்வம்‌, செல்வாக்கு எல்லாவற்றிலும்‌ 
சிறந்து புகழ்பெற்ற ஸ்ரீ வி. கிருஷ்ணசாமி ஐயர்‌ அவர்‌ 
கள்‌ இருந்தார்கள்‌ ; அவர்களுடைய புதல்வர்‌ பு தல்விகளர : 
இய குடும்பம்‌ இருக்கிறது. அவர்களுடைய வீடுதான்‌ 
“ஆசிரமம்‌”. அவர்களைப்‌ பார்க்கலாம்‌ வாருங்கள்‌ ” என்று 
பெருமையுடன்‌ அழைத்துச்‌ செல்லலாம்‌. 


ஆசிரமத்துக்கு வராத பெரியார்கள்‌ இக்தியாவில்‌ 
இலலை என்று சொல்லத்‌ தோன்றும்‌. பிரபல பண்டிதர்‌ 


களும்‌ பேராசிரியர்களும்‌ வந்து அனல்‌ போ 
வார்கள்‌. 


ஆங்கிலப்‌ பயிற்சி, வடமொழிப்‌ பயி ற்சி, _ தமிழ்ப்‌ 
பண்பாடு எல்லாவற்றிற்கும்‌ ஆசிரமம்‌ ஒரு நிலைக களம்‌. 
காளிதாளர்‌, வால்மீ9, வியாசர்‌ இவர்கள்‌ வருவார்கள்‌. 
கப்பர்‌, திருவள்ளுவர்‌, அப்பர்‌, சுந்தரர்‌, சம்பந்தர்‌, 
மாணிக்கவாசகர்‌, ஆழ்வார்கள்‌ எல்லோருக்கும்‌ அங்கே 
இடம்‌. அவர்களோடு கோபாலகிருஷ்ண பாரதியார்‌, 
கப்பிரபணிய பாரதியார்‌, தேசிகவிநாயகம்‌ பிள்ளை ஆகிய 
கவிஞர்களுக்கும்‌ வரவேற்பு. ரவீந்திரகாத தாகூர்‌ நன்‌ 
ராய்‌ உறவாடுகிறவர்‌. ஆங்கில ஆசிரியர்கள்‌ ஷேக்ஸ்பியர்‌, 
ஷெல்லி, டெஸ்‌ முதலான பலர்‌ வந்து சதா ஊடாமுகி . 
கொண்டிருட்பார்கள்‌. 


இத்தகைய நெருக்கடிக்குள்‌ வளர்ந்தவர்கள்‌, உல்லாச 
மாகவே வளர்ந்தவர்கள்‌, ஸ்ரீமதி சரஸ்வதி அம்மான்‌. ' 
இவர்கள்‌ கதைகளை வாசிக்கும்போது ஆரிரியையின்‌ 
பிறப்பு, வளர்ப்பு வெகு தெளிவாய்த்‌ தெரியவரும்‌. 


வடம. 

“முனஸ்தத்துவம்‌”” என்ற பாடத்தை எடுத்துப்‌ 
பரீளைக்குப்‌ படிக்கிறவர்கள்‌ பலர்‌. பரீக்ஷையோடு நிற்‌ 
இறதில்லை அந்த விபத்து. ரெயில்வே'புக்ஸ்டால்‌' களிலும்‌ 
அந்த மனஸ்தத்துவம்‌ சம்பந்தமான புஸ்தகங்களை 
வைத்து விற்கிறார்கள்‌. அவைகளையும்‌ வாங்கிப்‌ படித்து, 
வேண்டாத கஷ்டங்களுக்கு உள்ளாகிறவர்களை அடிக்‌ 
கடி பார்க்கிறோம்‌. TS 
— ஆணோ பெண்ணோ குழந்தையோ சிரிக்கவேண்டி 
யது; இத வெறஞ்்‌ சிரிப்பா ? அல்ல; ஓர்‌ அபாயமான 
மனச்‌ கோளாறு பற்றி அந்த ஜெர்மன்‌ ஆசிரிபர்‌ எழுதி 
'யிருக்கிருர்‌ அல்லவா, அந்தக்‌ கோளாறுதான்‌ இந்தச்‌ 
'சிரிட்பு / சிரிப்பே இந்தப்‌ பாடு பட்டால்‌ அழுகையைப்‌ 
“பற்றிக்‌ கேட்கவா வேண்டும்‌? எத்தனையோ ஜெர்மன்‌ ஆசி 
(நியர்கள்‌ வந்து நாடி பார்க்க ஆரம்பித்துவிடுவார்கள்‌. 

.... இப்படியெல்லாம்‌ மனஸ்‌ தத்துவத்தோடு உருண்டு 
'புரண்டுகொண் டிருக்கிறெவர்கள்‌, தங்களை மாத்திரம்‌ 
அல்ல, எத்தனையோ பேரையும்‌ வேண்டாத மன. கலக 
கத்துக்கு உள்ளாக்குவார்கள்‌ என்பதை ““மனக்குரங்கு” 
என்னும்‌ கதையில்‌ காணலாம்‌. வெகு ரஸமான கதை. 


Fe Zz ல்‌ இந்த மாதிரியான வேடிக்கைப்‌ பாத்திரங்கள்‌--ஆனா 
லும்‌ உண்மைப்‌ பாத்திரங்கள்‌ -- காட்சியளிக்கிறார்கள்‌. 
“ரொம்ப சந்தோஷம்‌, இணி: 


| நம்முடைய வாழ்க்கையில்‌ “ கோஷா”' இல்லைதான்‌. 
(அனாலும்‌ முன்கட்டுக்கும்‌ மூன்றாம்‌ கட்டுக்கும்‌ வெகு 
-தொலை. பிராணிவர்க்கத்தில்‌ ஆடவர்‌ ஒரு இனம்‌ ; பெண்டு 
கள்‌ வேறோர்‌ இனம்‌ என்றுதான்‌ சொல்லவேண்டும்‌. 
பெண்டுகளின்‌ உணர்ச்சி வேகங்களையும்‌ மனப்பாங்கு 
களையும்‌ ஆடவர்‌ அறிந்துகொள்ளுதல்‌ எளிதல்ல. அவர்‌ 
'களது இதய உலகம்‌ தனி. ஏன? மிக விசாலமான பிர 
தசம்‌ அது. தாய்‌ தந்தையரை சகோதர சகோதரிகளை, 
மாமன்‌ மைத்துனர்களை, குழந்தைகளைப்‌ பெண்டுஃள்‌ 
பார்க்கிற பார்வை வேறு. புருஷனுக்கு மனைவி எப்படியோ 

அப்படித்தான்‌ மனைவிக்கும்‌ புருஷன்‌ என்று சொல்லிவிட 
| பெண்டுகளது இதய உலகம்‌ தனியான | ஆர்வமும்‌ 
வேகமும்‌ கொண்டது. இத்தகைய விரித்திரமான உல 
கத்தை ஆடவர்‌ பார்த்தார்கள்‌, கெளிவுபட எடுத்துச்‌ 
சொன்னார்கள்‌ என்பது இல்லை. பேராசிரியர்கள்‌ எல்லா 
ருக்கும்‌ இந்த விஷயம்‌ கஷ்டமாகத்தான்‌ இருக்திருக்‌ 
கிறது. — க ட. 
ஆகவே ஆடவர்‌ எழுதியுள்ள இலக்கியங்களில்‌ 
பெண்பகுதி- சந்திரனில்‌ சூரியனைக்‌ காணா ந இருட்பகுதி 


போல- மங்கலான UG FST Or. 

அந்தப்‌ பகுகயை வெளிச்சம்‌ போட்டு காட்டுவது 
போலக்‌ காட்டுகிறார்கள்‌ சரஸ்வதி அம்மாள்‌. எனறும்‌ 
காணாத உண்மைகளை அங்கே தெள்ளத்‌ தெளிந்த முறை. 
யில்‌ காண்கிறோம்‌. பாத்திரங்களில்‌ உயிர்நாடி அப்ப 
டியே பேசுகிறது. : | 

வாழ்க்கையின்‌ துன்பங்களுக்கெல்லாம்‌ வாரிசாகப்‌ 
பிறந்க ஒரு பெண்பால்‌, மூர்த்தியும்‌ கோயிலுமே உலகத்‌ 
தில்‌ சிறந்த பொருள்‌, அதற்கே தன்‌ உயிரையும்‌ தன்‌ செல்‌ 
வத்தையும்‌ அர்ப்பணம்‌ பண்ணிவிட வேணமிம்‌ எனறு 
எண்ணுவதும்‌, ஓர ஆதரவென்று தனக்கிருந்த சகோ 
-தரனது குடும்பத்தின்‌ ஏழைமை நிலையை மறக்க Gare 
ததும்‌ முற்றும்‌ இயல்பான பெண்‌ மனப்பாங்கு, குற்றம்‌ 
சொல்லுவதற்கு இடம்‌ இல்லை. 

மக்கள்‌ சமுதாயத்தின்‌ அறியாமையையும்‌ கொடுமை 
. யையும்‌ கோக்க நோக்கக்‌ கருங்கல்லால்‌ ஆகிய கோயிலினி 
டத்தும்‌ மூர்த்தியினிடத்தும்‌ பக்தி சிரத்தை அதிகரிக்‌ 
இறது, 

ஆனாலும்‌ பெண்‌ இதயத்துக்குக்‌ கண்ணைத்‌ துடைத்‌ 
துக்கொண்டு Cord பார்வையாகப்‌ பார்க்கும்‌ சக்தியும்‌ 
சிறப்பாக உண்டு. 


Sea மெல்ல எண்ணிப்‌ பார்த்தாள்‌. இருதயம்‌ புண்பட்‌ 
OS தடி துடிக்காமல்‌ ஒரு சமயம்‌ காப்பாற்றிய 

தமையனை எண்ணும்போது ஆம்‌, அவன்‌ தெய்வத்திற்கு. 
மேல்‌, என்ற முடிவுக்கு வந்தாள்‌. 

புஸ்தகத்தில்‌ இது போன்ற வெகு அருமையான . 
உண்மைகள்‌, கட்டங்கள்‌, பாத்திரங்கள்‌, இவைகளைக்‌ 
கையால்‌ தொட்டுப்‌ பரிசிக்கும்‌ முறையில்‌ பார்த்து அறு: 
பவிக்கலாம்‌. அவைகளை த்‌ தெளிவான பனளிங்குப்‌ பெட்ட 
கத்தில்‌ வைத்து. அழகாகக்‌ காட்டியிருக்றெது. பார்க்கப்‌ : 
பார்கக அழகாக இருக்கும்‌. எத்தனை கடயம்‌. பார்க்க. 
லாம்‌; தெவிட்டாது. 

தமிழா வீட்டுத்‌ தமிழ்‌; செந்தமிழ்‌, அன்பு, ஆர்வம்‌, 
எளிமை எல்லாம்‌ கலந்த பண்பட்ட தமிழ்‌, : : 

புஸ்தகம்‌ தமிழர்களுக்கு ஒரு நல்ல coe நன்றாய்‌. 
சதவ este en pit. 


டி... கே. சி... 


முன்னுரை 


முன்னுரை[எப்படி(எழு.துவது? அதன்‌ முறையொன்றும்‌' 
எனக்குத்‌/தெரியாது. எனது முயற்சி ஏதும்‌ இல்லாமல்‌ 
“தலைமகள்‌ ' காரியாலயத்தார்‌ என புத்தகத்தைப்‌ பதிப்‌ 
 பித்திருக்கிறார்கள்‌. அந்தப்‌ புத்தகத்திற்கு முன்னுரை 
எழுதும்‌ பொறுப்பு எனக்கு வந்திருக்கிறது). . அவ்‌ 
வளவுதான்‌. = 
வாஸ்தவத்தில்‌ எழுத்தாளர்‌ உலகில்‌ புகும்படி கலவி: 
யறிவோ வேறு தகுதியோ எனக்கு இல்லை. ஸ்ரீ டி. கே. இ, 
அவர்கள்‌ சொல்லியிருப்பது போல இலக்கியப்‌ பண்பு 
நிறைந்த குடும்பத்தில்‌ பிறந்த பாக்கியம்‌ ஒன்றுதான்‌ ஒரு. 
கால்‌ அந்த உரிமைக்கு. இடம்‌ தரலாம்‌. : | 
என்‌! சகோதரிகள்‌ எழுதுவார்கள்‌. அஇலிருந்து. 
எனக்கும்‌' ஏதாவது எழுதவேண்டும்‌ என்கிற ஆசை 
உண்டாயிற்று. ஆனால்‌ அவர்களுக்குள்ள படி ப்புக்கூட 
எனக்கு இல்லை. அது பெருங்‌ குறையாகவே இருந்த த. 
I ஓர்‌ அளவிற்கு என்‌ சகோதரன்‌ ௫. சந்திரசேகரன்‌. 
தான்‌ இந்தச்‌ சிறுகதைகள்‌ எழுத எனக்குத்‌ தூண்டு 
கோலாயீருந்திருக்கறொன்‌.. நான்‌ ஏதாவது எழுதி அவனிடம்‌ 
வாசித்துக்காட்டுவேன்‌. அவனும்‌ அதைப்‌ பிரமாதமாகப்‌ 
புகழந்து பத்திரிகைகளுக்கு அனுப்பும்படி தூண்டு 
வான்‌. நான்‌ எழுதுவதில்‌ அவனுக்குள்ள உத்ஸாகத்‌. 
- தில்தான்‌ அவைகளுக்கு அளவுக்கு மிஞ்சிய உயர்வை 
அளிக்கிருனோ என்று எனக்குப்‌ பலத்த சந்தேகம்‌ உண்‌. 
டாகும்‌. என்னுடைய இந்தத்‌ தயக்கத்தை ஸ்ரீ ௧. வா, 
ஜகந்நாதன்‌. அவர்கள்‌ அடியோடு போக்கினார்‌. அவ 
ருக்கு நான்‌ மிகவும்‌ கடமைப்பட்டவள்‌. முதல்‌ முதலில்‌: 
ஒரு சமயம்‌ “அதிலும்‌ ஒரு லாபம்‌' (அந்தக்‌ கதைக்கு அட்‌ 
தத்‌ தலைப்பு அவர்‌ கொடுத்ததுதான்‌ ) என்னும்‌ சிறு 
கதையை வெகுவாகப்‌ புகழ்ந்து கலைமகள்‌ பொங்கல்‌ மலரில்‌: 
வெளியிட்டார்‌. அது சாமான்யமான புகழ்ச்சியாக எனக்‌. 


x ‘ 


குத்‌ தோன்றவில்லை, அடிலிருந்தே கதை எழுத எனக்கு 
ஓர்‌ உத்ஸாகம்‌ பிறந்தது. உண்மையில்‌ அவர்‌ கொடுத்த 
மதிப்பு லாப ' கரமாகவே ஆயிற்று, எனககு. 

இன்னும்‌, எங்கள்‌ அம்மாஞ்சி பாலு (பாலசுப்பிர 
மணியன்‌ ) சிறு கதைகளினுடைய முறை, அதாவது டெக்‌ 
ONE தானாகவே என்‌ கதைகளில்‌ ODE BGA, தாக அடிக 
கடி. சொல்லாவிட்டால்‌ என்‌ கதைகள்‌ உருவாகி இருக 
குமோ என்னவோ) சந்தேகந்தான. இவவளவுக்கும்‌ 
மேலானது, நான்‌ எழுதுகிறேன்‌ என்பதிலேயே தந்தை 
யைப்‌ போல்‌ பெருமை கொண்டிருந்த என தமக்கை 
புருஷர்‌ (அத்திம்‌பர ) ஆர்‌. நா ராயணசாமி ஐயரின்‌ புகழுரை 
களின்‌ தெம்புதான்‌. வீட்டில்‌ நடக்கும்‌ எதையும்‌ ஓர்‌ 
அழகிய சிறு கதையாக ஜோடிக்கும்‌ திறன்‌ என்னி 
டத்தில்‌ இருப்பதாக அவர்‌ பேசுவார்‌ இந்தப்‌ புத்தகம்‌ 
உருவாகும்‌ பொழுது என்‌ சந்தோஷத்தினால்‌ பெருமை 
அடைய அவர்‌ - இல்லையே என்பது எனது பெரும்‌ 
துக்கம்‌. 

எனது வேண்டுகோளுக்கு இணங்கித்‌ தமது எத்‌ 
._ தனையோ அலுவல்களிடையேயும்‌ என்‌ புத்தகத்தை முழு | 
அம்‌ படித்து அதற்குத்‌ தம்‌ பாராட்டைத்‌ தாராளமாய்க்‌ 
கொடுத்திருக்கும்‌ ஸ்ரீ டி. கே, இ. அவர்களுக்கு என 
மனமார்ந்த நன்றியைச்‌ செலுத்த நான்‌ மிகவும்‌ கடமைப்‌ 
பட்டிருக்கிறேன்‌. அவர்‌ கம்பனையும்‌, திருவள்ளுவரையும்‌, 
இன்னும்‌ நம்‌ நாட்டுப்‌ பெரும்‌ கவிகளையும்‌ சதா அநு 
பவிக்கும்‌. பெரியார்‌. எனது இந்தச்‌ சிறு புத்தகத்தை 
அவர்‌ எப்படித்தான்‌ படித்தாரோ என்பது எனது தீரா 
வியப்பு, 


இந்தப்‌ புத்தகத்தில்‌ வந்திருக்கும்‌ கதைகள்‌ கலை 
மகள்‌, குமரிமலர்‌, கலக தீபாவளி மலர்‌, ஆனந்த விகடன்‌, 
மங்கை ஆகிய பத்திரிகைகளில்‌ வெளியானவை அவற்றை 
வெளியிட உதவிய அந்தப்‌ பத்திரிகைகளுக்கும்‌ என 
நன்‌ றியை அறிவிக்கின்றேன்‌. 


தி. சரஸ்வதி 

௪6 (ஜோல்யரே, நான்‌ பிழைப்பேனா £ ஜாதகம்‌ பார்த்‌ 
இர்களே ” என்று படுத்த படுக்கையாக . 

இருந்த மீனாக்ஷியின்‌ தாய்‌ ஜோஸ்யரைப்‌ பார்த்துக்‌ 
கேட்டாள்‌. | 
: “அதுதான்‌ இத்தனை நாமி உன்‌ ஆம்படையானுக்கு 
எடுத்துச்‌ சொல்லிண்டிருநீதேன்‌. உனக்கும்‌ சொல்லித்‌ 
தைரிய மூட்டச்‌ சொன்னான்‌. உள்ளே வந்தேன்‌. ஆயு 
சுக்கு ஒண்ணும்‌ பயமில்லே ; கவலைப்படாதே. இன்‌. 
னும்‌ இரண்டு மாசந்தான்‌ சனிதசையிலே சூரியனுடைய 
புக்தி படுத்தறது. இரண்டுபேரும்‌ பரம வைரியோன்னோ ௪? 
சங்கராந்தி ஆகவேண்டியதுதான்‌. சூரிய புக்தி முடிந்து 
சந்திர புக்தி ஆரம்பமாகிறது; அப்பறம்‌ ஒண்ணும்‌ 
பண்ணாது. படிப்படியாக குணந்தான. நான்‌ சொல்‌ 
டூறன்னு பாரு.” : 

“ஏன்னமோ, உங்க வாயாலே சொல்லுங்கோ. 
பலிக்கட்டும்‌.” is 

1 நானா சொல்றேன்‌ £ சாஸ்திரம்னா சொல்லறது 2” 


. “அவர்‌ ஜாதகத்தை, பையன்‌ கிருஷ்ணமூர்த்தி ஜாத 
கத்தை ரெண்டையும்‌ பார்த்தேளா? அதுலே ஏதாவது 
எனக்குப்‌ போரா தன்னு இருந்தா te” 

af! ரெண்டையுந்‌ தான பார்த்தேன்‌. எல்லாத்திலேயும்‌ 
படுத்தறத்துக்கு வேணுங்கறது இருக்கு. அதுக்குமேலே 
ஒண்‌ ணுமில்லே. ”' : 

இப்படிச்‌ சொல்லிக்கொண்டே ஜோஸ்யர்‌ அங்கு 
இவர்கள்‌ சம்பாஷணையை ஆவலாய்க்‌ கவனித்துக்‌ 
கொண்டிருந்த Ag பெண்‌ மீனாக்ஷியைப்‌ பார்த்து, 
“ இந்தாடி குட்டி, உள்ளே கேட்டுக்‌ கொஞ்சம்‌ Corrs 

தீர்த்தம்‌ வாங்கிண்டு வா, நல்ல தடையான. வருவன்‌ ” 
என்றார்‌ சிரித்துக்கொண்டு. 


ss போடி, தாத்தாவுக்கு மோர்‌ வாங்கிண்டுவா” என்று 
அவள தாய்‌ சொல்லிவிட்டு, ழ்‌ வாஸ்‌ தவமாகவே ஜோஸ்‌ 
யே, குழந்தை ஜாதகத்தையும்‌ பார்த்து, எப்படி வாழ்க்‌ 
கைப்படுவள்‌, என்னமாயிருப்பள்‌ எல்லாம்‌ சொல்லுங்‌ 
களேன்‌, இருந்து பார்க்கிறே?னோ என்னமோ ; காதாலே 
யாவது கேட்கிறேன்‌ ” என்றாள்‌. 


இருந்து பார்க்றேனோ ' என்ற தாயின்‌ வார்த்தை 
மீனாக்ஷியின்‌ கண்களில்‌ கலகலவென்று கண்ணீரை வரச 
செய்துவிட்டது. அதை அவர்கள்‌ பார்க்காமல்‌ இருக்க 
வேண்டியே அவள்‌ மோர்‌ வாங்கிவர உள்ளே ஓடினாள்‌. 
- அப்பொழுது மீனாக்ஷிக்கு ஏழு அல்லது எட்டு வயசிற்கு 
மேல்‌ இல்லை. இருந்தா னும்‌ தாய்‌ பத்து மாதமாகக்‌ காயலா 
வாகக கிடப்பது அவளை உள்ளூறக்‌ கவலைப்படுத்தியது. 
பாதி சமயம்‌ தன்னோடொத்த பெண்களுடன்‌ விளையாட்‌ 
டில்கூட அவள்‌ மனம்‌ செல்லவில்லை. 


திரும்பி அவள்‌ மோருடன்‌ வந்த பொழுது, ஓர்‌ ஓலைச்‌ 
சுவடியை வெகு கவனமாக கூக்குக கண்ணாடி. அணிந்து 
பார்த்துககொண்‌ டிருந்தார்‌ ஜோஸ்யர்‌. அவர்‌ சொன்னது 
முழுவதும்‌ மீனாக்ஷிக்குத்‌ தெரியாவிட்டா லும்‌,  தனாதி 
பதியும்‌ லாபாதிபதியும்‌ பரஸ்பர a Sp coor WILD, அம்மா | 
குழந்தைக்கு நல்ல தனலாபம்‌ உண்டு ” என்று சொலலிக்‌ 
கொண்‌ டிருந்தது தெரிந்தது. 

ஜோஸ்யர்‌ போனபிறகு மீனாக்ஷியைத்‌ தன்னிடம்‌ 
அணைத்துக்கொண்டு அவள்‌ தாய்‌, “நலல பணக்காரியா 
யிருப்பயாம்டி கண்ணே [ நலல மனசாய்த்‌ தான தருமம்‌ 
செய்‌.துண்டிரு; தெரியுமா ?” என்றாள்‌. பணக்காரி என்ற 
சொல்‌, பண த்தின்‌ பெருமையை அறியச்‌ சக்தியற்ற அந்தச்‌ 
சிறுமியைக்கூடச்‌ சந்தோஷத்தால்‌ தலைநிமிரச்‌ செய்த து. 
அவர்கள்‌ பேச்சைக்‌ கேட்டுக்கொண்டே வந்த அவள்‌ 
தமையன்‌ கிருஷ்ணமூர்த்தி, பணக்காரி என்கிறதுக்‌ 
குள்ளே சந்தோஷத்தைப்‌ பாரு, தலை கழுத்துலே நிக்‌ 
கல்லே!" என்றான்‌ கிண்டலாக, 

“போடா, குழந்தையை ஓன்னும்‌ சொல்லாதே. 
உனக்குப்‌ பத்து வயசு சின்னவள்‌. உன்னைவிட்டா அவ 
ளுக்கு யாரு? நீதான்‌ அவளைப்‌ பாத்துக்கணும்‌. கான்‌ 
பிழைப்பேன்னு தோணல்லே '' என்றாள்‌ அவர்கள்‌ தாய்‌, 
வருத்தத்துடன்‌. 

“என்னம்மா, ஜோஸ்யர்‌ சொன்னதை வேறு கேட்டு 
விட்டு மறுபடியும்‌ இப்படிப்‌ பேசறயே? சாவைப்‌ பத்தியே 
நினைக்கப்படாதுன்னாு, கீ அதுதான்‌ சதா நினைவா 
இருக்கே '” என்றான்‌ கிருஷ்ணமூர்த்தி. * அம்மா இருந்‌ 
தாலும்‌ செத்துப்‌ போவதையே நினை ச்சுண்டு இருக்கா. 
அதுதான்‌ தப்பு' என்று மீனாக்ஷிக்கும்‌ தோன்றிற்று, . 
நான்‌ பணக்காரியாவேன்னு ஜோஸ்யர்‌ சொன்னா அம்மா. 
நம்பறா ; அவரே அவள்‌ பிழைப்பாள்னா ஈம்ப மாட்டேங்‌ 
கறாளே, அது Tor?’ அவளுக்கு அது புரியவே இல்லை, 
அதை நினைத்தபொழுது வேதனை வேறு தாங்காது 
உண்டாயிற்று. 


கடைசியில்‌ ஜோஸ்யர்கள்‌, வைத்தியர்கள்‌ எல்லா 
ருக்கும்‌ மேலாக அவள்‌ தாய்‌ நினைத்ததுதான்‌ சரியாக 
இருந்தது. இரண்டு மாதம்‌ கழித்துச்‌ சூரிய புக்தி முடிந்து 
சந்திர புக்தி ஆரம்பிக்கும்‌ அனறு, அவள்‌ கண்மூடியே 
விட்டாள்‌. சிறுமி மீனாக்ஷியின்‌ மனத்தில்‌ மட்டும்‌ அவள்‌ 
தாய்‌ அவளை அணைத்துக்கொண்டு அன்று சொன்ன 
சொல்‌ மறக்காமல்‌ பதிநதது, அவள்‌ பணக்காரி 
யாவாள்‌, அப்பொழுது தான தருமங்கள்‌ செய்வாள்‌ 
என்பதுதான்‌ அது. 


அதற்கப்புறம்‌ இப்பொழுது முப்பது வருஷங்கள்‌ 
சென்றுவிட்டன. * மீனாக்ஷி' என்ற அம்பாளின்‌ பெய 
ருக்கு இரண்டு பொருள்கள்‌ கவிகள்‌ சொல்லுறொர்கள்‌. 
மீன்‌ வடிவைப்‌ போன்று அகன்று நீண்ட கண்கள்‌ என்பது 
ஒன்று. மற்றதுதான பின்னும்‌ விசேஷமானது. மீன்‌ 
. குஞ்சு பொரிக்கும்‌ முறையே தனி. கண்ணீரில்‌ முட்டை 
இட்டுக்கொண்டே போய்‌, போகும்போதே திரும்பிப்‌ 
பார்த்துக்கொண்டே போகுமாம்‌. அந்தப்‌ பார்வை 
பட்டதுமே குஞ்சுகள்‌ உயிர்‌ பெற்றுவிடுமாம்‌. ஸாக்ஷாத்‌ 
அம்பிகையின்‌ கடைக்கண்‌ பார்வைக்கும்‌ உயிர்களை உஜ்‌ 

ஜீவிக்கும்‌ சக்தி உண்டாதலால்‌, மீனின்‌ தன்மை பொரும்‌ 
திய கண்கள்‌ என்று பொருள்‌ பட மீனாக்ஷி என்று பெயர்‌ 
அமைந்தது என்பதாகச்‌ சொல்லுகிறார்கள்‌. ௩ம்‌ மீனாக்ஷி 
யின்‌ விழிகளும்‌ நீண்டு அகன்றவையே. அதனால்‌ உயிர்ப்‌ 
பிக்கும்‌ சகதியொன்றும்‌ அவைகளுக்கு ஏற்பட்டுவிட 
வில்லை. அதற்கு மாறாக அவளைச்‌ சுற்றி அவள்‌ அன்‌ 
புக்குப்‌ பாத்திரமானவர்களின்‌ சாவைத்தான அவை 
அதிகம்‌ பார்த்தன. 

அவள்‌ தாய்‌ இறந்து நாலைந்து வருஷம்‌ கழித்து 
அவள்‌ கல்யாணம்‌ நடந்த வருஷமே அவள்‌ தந்தையும்‌ 
இறந்து போனார்‌. பிறகு அவள்‌ கணவனுடன்‌ வாழ்ந்த 
தெல்லாம்‌ நாலைந்து வருஷங்களுக்குள்ளே தான்‌. அதிலும்‌ 
அவள்‌ முழுவதும்‌ சந்தோஷமாக இருந்தாளென்று சொல்‌ 
வதற்கில்லை. கணவன்‌ செலவாளியாக இருந்தான்‌ என்‌ 
பதற்காக அவன்‌ தமையன்‌ சொத்தைப்‌ பிரித்துக்‌ 
கொடுத்து அவனைத்‌ தனியே அனுப்பிவிட்டான்‌. தன்‌ 
பங்குச்‌ சொத்தையும்‌ சேர்த்து இழக்க அவன விரும்ப 
வில்லை, | 

கணவன்‌ பட்டணத்தில்‌ சொற்ப உத்தியோகத்தில்‌ 
இருந்தான்‌. குதிரைப்‌ பந்தயம்‌, ஸீனிமா இவ்விதம்‌ பல 
துறைகளில்‌ அவன்‌ பணம்‌ போய்க்கொண டிருந்தது. 
திடீரென்று ஒரு நாள்‌ இரவு பலத்த காயலாவாபெ 
பிதற்றலும்‌ பிடுங்கலுமாக அவன வீடு திரும்பினான்‌. 
ஒரு வாரத்திற்கெல்லாம்‌ அந்த ஜூரம்‌ அவனைக்‌ 
கொண்டே போயிற்று. பிறகு மீனாக்ஷி தமையன்‌ ஆதர 
வில்‌ வந்து சேர்ந்தாள்‌. “' உன்னைவீட்டால்‌ அவளுக்கு 
யாருடா?” என்று அவள்‌ தாய்‌ அவளிடம்‌ சொன்னது 
அப்படியே உண்மையாயிற்று. எங்கோ சேலம்‌ ஜில்லாவில்‌ 
அவள்‌ கணவனுக்கு இருந்த வானம்‌ பார்த்த சிறு பூமியி 
லிருந்து ஒரு காசும்‌ அவளுக்கு வரவில்லை. ரொக்கம்‌ 
பிரித்துக்கொண்டதை எல்லாந்தான்‌ அவன்‌ செலவழித்து 
விட்டானே. அவள்‌ ஜாதகத்திலிருந்த குனயோகத்தின்‌ 
பலன்‌ அவ்வளவுதான்‌. “அம்மா இருந்தால்‌ இப்போது 
தன்‌ நிலைமையைக்‌ கண்டு என்ன நினைப்பாளோ ? அவளுக 
குப்‌ பெண்ணினுடைய தனலாபத்தில்‌ அவ்வளவு ஈம்‌ 
பிக்கை இருந்ததே /' என்று மீனாக்ஷி நினைத்தாள்‌. . | 

I அண்ணன்‌ வீட்டில்‌ அவளுக்கு ஒரு குறைவும்‌ 
இல்லை. அவள்‌ தான்‌ வீட்டி ற்கு எஜமானி. அவள்‌ மனம்‌ 
வருந்தக்‌ கூடாதென்று எதிலும்‌ அவள்‌ இட்டது சட்ட 
மாக அவன வீட்டில்‌ வைத்திறாந்தான்‌. மதனிக்கும்‌ 19H 
கடி. பிரசவித்து உடம்பு இருந்த துர்ப்பலத்தில்‌ மீனாக்ஷி 
குடும்ப பாரத்தை முழுவதும்‌ வகிப்பது செளகரியமாகவே 
இருந்தது. அண்ணா குடும்பமும்‌ ஐந்தாறு குழந்தைகளுடன்‌ 
விருத்தியாகி இருந்தது. அவன்‌ சம்சாரி என்ற பட்டம்‌ 
பெற்று வரவு செலவுக்‌ தணக்குப்‌ பார்க்கும்‌ நிலைமையில்‌ 
இருந்தான்‌. பட்டணத்தில்‌ இருக்கும்‌ பெரிய பிள்ளைக்கு 
மாதம்‌ பிறந்தால்‌ காலேஜுக்கும்‌ ஹாஸ்டலுக்குமாகப்‌ 
பணம்‌ அனுப்பவேண்டியிருந்த து. குடித்தனக்காரர்கள்‌ 
மாதமாதம்‌ சுளை சுளையாக ரூபாய்க்கு எங்கே போவார்‌ 
sor! பெண்ணொன்று கல்யாணத்திற்கு வயசு. நிரம்பி 
நின்றது. இன்னும்‌ எவ்வளவோ சில்லறைச்‌ செலவு. 

அவன்‌ சிரமப்படுவது மீனாக்ஷிக்குத்‌ தெரிந்துதான்‌ 
இருந்தது. கடன வாங்கியும்‌ சமாளித்துக்கொண்‌ . டி. ருநீ 
தான்‌. ஒரு பகுதி நிலத்தை விற்க அவன்‌ அவர்கள்‌ அம்‌ 
மாஞ்சியுடன்‌ யோசனை செய்துகொண்‌ டிருந்தது அவன்‌ 
சொல்லாவிட்டாலும்‌ இவளுக்குத்‌ தெரியவந்தது. அவர்‌ 
கள்‌ குடியானவன்‌ குப்பன்‌ ஒரு காள்‌ மீனாக்ஷியிடம்‌ வந்து 
முறையிடடுக்கொண்டான்‌. * அம்மா, எசமான்‌ நிலத்தை 
விக்கப்‌ போறாங்களாம்‌. நீங்கதான்‌ கூடா தூன்னு சொல்‌ 
லித்‌ தடுககணும்‌ ” என்றான்‌. 

மீனாக்ஷிச்குக கேட்கத்‌ தூக்வொரிப்‌ போட்டது. 
இருந்தாலும்‌ சமாளித்துக்கொண்டு, “பணமுடைக்குக்‌ 
கொஞ்சத்தை வித்தா என்னடா மோசம்‌ போச்சு £ 
கடன்‌ வாங்குவதைவிட அது மேலல்லவா?'' என்று 
சொலலிப்‌ பார்த்தாள்‌. குப்பன்‌ ஒப்புக்கொள்ளவில்லை. 

குப்பனுக்குத்தான்‌ அவர்கள்‌ குடும்பத்தினிடம்‌ எவ்‌ 
வளவு அபிமானம்‌ / அவர்கள்‌ தந்தை நாளிலிருந்து அவன்‌ 
அவர்களுக்காகப்‌ பாடு படுகிறான்‌. * நமது கையை விட்டு 
நிலம்‌ போயிட்டா அப்புறம்‌ என்னா இருக்கு £ கெளர 
வமே போயிடுமே. கூடவே கூடாது ” என்றான்‌ குப்பன்‌. 
“எப்படியாவது அண்ணாவுக்குச்‌ சொல்‌ லுங்க, நான்‌ 
சொன்னத்துக்கு அவரு கேக்கல்லே, நீங்க சொன்னாக்‌ 

கேப்பாருன்னுட்டுத்தான்‌ உங்களிடம்‌ ஓடியாந்தேன்‌ '' 
என்றான்‌. 


அதைப்பற்றி மீனாக்ஷி அண்ணாவைக்‌ கேட்டாள்‌. 
“£ குப்பன்‌ கூடாதுன்னு அடி.தீதுக்கொள்கிறானே " என்று 
சொல்லிப்‌ பார்த்தாள்‌. “கடன்‌ ஏறி, நிலம்‌ முழுவதும்‌ 
போவது தேவலையாமா ?” என்றுதான்‌ அவள்‌ தமையன்‌ 
பதில்‌ சொன்னான்‌. அதற்குமேல்‌ அவள்‌ என்ன செய்வாள்‌ ? 
| சமைத்துப்போட்டுச்‌ செட்டாய்க குடித்தனம்‌ செய்யும்‌ 
ஒத்தாசைதான்‌ அவள்‌ செய்யக்கூடியது. வேறென்ன 
அவளால்‌ முடியும்‌? : சண்டையினால்‌ ஏற்பட்டிருக்கும்‌ 
பஞ்சம்‌ கிராமத்தைக்கூடப்‌ பீடித்திருக்கிறது. மலிந்து 
கிடக்கும்‌ கறிகாய்‌, மெய்‌, பால்‌, தயிர்‌ எல்லாங்கூட 
விலை ஏறிக்‌ ரொக்யொகிவிட்டது; என்ன செய்வது?" 


என்று மீனாக்ஷி நினைத்தாள்‌. 


இப்படி இருக்கும்போ துதான்‌ ஒரு நாள்‌ கிருஷ்ண 
மூர்த்தி கையில்‌ ஒரு கடிதத்தோடு மீனாக்ஷியிடம்‌ வந்தான்‌. 
“மீனாகி, இதற்கு என்ன சொல்கிறாய்‌? உன்‌ 
நிலத்தை யாரோ விலைக்குக்‌ கேட்கிறார்களாம்‌. ரூபாய்‌ 
பதினாயிரம்‌ தருகிறார்களாம்‌ ”” என்றுன்‌. 


பதினாயிரமா ! அவள்‌ நிலத்திற்கா/ இகென்ன அதி 
FUL? அவள்‌ காதுகள்‌ சரியாகக்‌ கேட்னெறனவா ? 
அவளுக்கு நம்பிக்கையே வரவில்லை, 


“ அதிலிருந்து காலணா . வரவில்லையே, அண்ணா. 
அதற்கா அவ்வளவு தொகை கொடுக்கிறேன்‌ என்கிறார்‌ 
aor?” என்றாள்‌ அதிசயத்துடன்‌. 


“பாமா போனதில்‌ யாரோ செட்டி பணத்தோடு 
வந்திருக்கிறான்‌. பாங்ககளை நம்ப மனமில்லை. உங்கள்‌ 
ஊரையே வாங்குறொன்போல்‌ இருக்கிறது. நமக்கென்ன ? 
நலலதாயிற்று. சந்தோஷமாக விற்றுவிடுவோமே”” 
et அவள்‌ தமையன்‌. 


“பணம்‌ வேண்டாம்‌ என்பாரும்‌ உண்டா ? அதுக்‌ 
குச்‌ derdasde அண்ணா. பாவம்‌ / அதை வாங்குறெவ 
னுக்கு நஷ்டந்தானேன்னு பாத்தேன்‌ ” என்றாள்‌. 

இளமையிலேயே வாழ்க்கை இன்பத்தைத்‌ துறந்த 
அவளுக்குப்‌ புராணக்‌ கதைகளை வாசிப்பதும்‌ நீதி சாஸ 
திரங்களைப்‌ பயில்வதும்‌ பொழுது போக்காக இருந்தன. 
அந்தப்‌ போக்கிலே சென்ற உள்ளத்தில்‌ பாவ புண்ணியம்‌, 
நியாய அரியாயம்‌, பிறரிடம்‌ கருணை, தெய்வ பகதி ஆகி 
யவை குடிபுகுந்து நிற்பது இயல்புதானே 7 

“அவன்‌ கேவலம்‌ உழுது பயிரிட அதை வாங்குவ 
தாகத்‌ தோன்றவில்லை. அங்கு அவர்கள்‌ ஏதோ தொழிற்‌ 
சாலை ஏற்படுத்துவதாகக்‌ கேள்வி. எதுவா யிருந்தால்‌ 
நமக்கென்ன 2 சரியென்று எழுதி ஏற்பாடு செய்யச்‌ 
© சொல்லிவிடுகிறேன்‌ ” என்றான்‌ அவள்‌ தமையன்‌. 


மீனாக்ஷி ஒப்புக்கொள்ளத்‌ தடை என்ன இருக 
றது? “பணம்‌ வந்தால்‌ அண்ணாவுக்காவது உதவலாம்‌ 
என்று நினைத்தாள்‌. விற்பதற்கு வேண்டிய ஏற்பாடுகள்‌ 
நடந்து கைக்குப்‌ பணமும்‌ வந்து சேர்ந்தது. “‘ ஜோஸ்யமும்‌ 
ஒருவாறு பலிக்கத்தான்‌ பலித்திருக்கிறது!' என்று 
மீனாக்ஷி எண்ணினாள்‌. 

இதற்குள்‌ ஊரெல்லாம்‌ இது விஷயம்‌ பரவி, ஏதோ 
லாட்டரி விழுந்த மாதிரித்தான்‌ அமர்க்களப்பட்ட து. 
எல்லாரும்‌ வித விசமாய்‌ அவளைச்‌ சந்தோஷம்‌ விசாரித்‌ 
தார்கள்‌. அடுத்த தெருவில்‌ இருந்த அவள்‌ அம்மாஞ்சி, 
“்‌ பெரிய பணக்காரியாப்‌ போயிட்டே. இனிம மீனாக்ஷி 
அம்மாள்‌ என்றுதான்‌ சொல்லவேணும்‌ ! மீனாக்ஷி என்று 
ஏக வசனத்தில்‌ என்னைப்‌ போன்ற பந்துகூடச்‌ சொல்‌ 
லப்படாது; இலலையா?”” என்றெல்லாம்‌ வேடிக்கை 
செய்தான்‌. மீனாக்ஷிக்குப்‌ பணம்‌ வந்ததீல்‌ சந்தோஷப்‌ 
படுபவர்களில்‌ முக்கியமாக அவன்‌. ஒருவன்‌. ஊரிலேயே 
எல்லோரும்‌, “லக்ஷக்கணககில இடைத்துவிட்டதா 
என்ன?' என்று மீனாக்ஷிக்கே தோன்றும்படி பேசி 
ஞர்கள்‌. 

அவ்வூர்க்‌ கோவில்‌ தர்மகர்த்தா சுப்பையா காதிலும்‌ 
இது விஷயம்‌ விழுந்தது. அவர்‌ வயசு சென்றவர்‌. மீனாக்ஷி 
யைக்‌ குழந்தை முதல்‌ அறிந்தவர்‌. இப்பொழுது அவ்‌ 
aha இடிந்துடெந்த கோவிலைப்‌ பல பேர்‌ பண உதவி 
யைக்‌ கொண்டு புதுப்பிக்கும்‌ வேலையில்‌ ஈடுபட்டிருநீ 

தார்‌. புதுப்பித்த பெருமை முழுவதும்‌ தம்மையே சேர 
வேண்டுமென்பது அவர்‌ விருப்பம்‌. அதற்கு ஒரு தடங்‌ 
கல்‌ இருந்தது. இன்னும்‌ கோவில்‌ கர்ப்பககிருகத்திற்கு 
்‌ விமானம்‌ கட்டி யாகவேண்டும்‌. அதற்கு வேண்டிய 
பொருள்‌ அனை த்தும்‌ அவருக்குக்‌ இடைப்பதாக இலலை. 
இப்பொழுது மீனாக்ஷிக்குப்‌ பணம்‌ கிடைத்திருக்கும்‌ 
செய்த தெரியவுமே, எப்படியாவது உபதேசம்‌ செயது 
அவள்‌ மனத்தைத்‌ தர்ம கைங்கர்யத்தில்‌ திருப்ப அவளைத்‌ 
தேடி அவர்‌ வெகு வேகமாக வந்தார்‌. | 


“6 அம்மா, இந்த அதிசயத்தைப்‌ பாரு. சுவாமி 
காரியம்‌ முடிவதற்கும்‌ கிட்டத்‌. தட்டப்‌ பதினாயிரம்‌ 
ரூபாய்தான்‌ வேண்டியிருக்கிறது. உன்‌ கைக்கும்‌ அதே 
கொகை வந்திருக்கிறது. என்றென்றைக்கும்‌ உன பெயர்‌ 
நிலைத்து விளங்கவேதான்‌ இந்த மாதிரி நேர்ந்திருககிறது, . 
அதிலும்‌ சுவாமி தலைக்குமேல்‌ இருக்கும்‌ விமானத்துக்கு 
உன்‌ பணம்‌ உதவப்போகிறதென்றால்‌ அந்தப்‌ புண்ணிய 
மும்‌ பேரும்‌ யாருக்குக்‌ இட்டும்‌ £ நீ எத்தனை ஜன்மமாகத்‌ 
தவம்‌ செய்தாயோ, இந்த நல்ல சந்தர்ப்பம்‌ Core ருக்‌ 
இறது. உங்கள்‌ அம்மாவுக்குக்‌ கோவில குள த்தில்‌ இருந்த 
பக்திதான்‌ இதற்குக்‌ காரணம்‌ ” என்றார்‌. ae 

பொதுக்‌ காரியங்களுக்குச்‌ சந்தா சேர்ப்பதையே 
தொழிலாகக்‌ கொண்ட தர்ம தூதர்களுக்கும்‌, இன்ஷ்‌ 
யூரன்ஸ்‌ ஏஜண்டுகளுக்கும்‌ பேசச்‌ சொல்லித்‌ தர 
வேண்டுமா என்ன? கல்லையும்‌ கரைக்கும்‌ அதிசய 
சாமர்த்தியம்‌ அவர்களிடமுள்ள மூலதனம்‌. 

தர்மகர்த்தாவின்‌ பேச்சைக்‌ கேட்கக்‌ கேட்க மீனா 
க்ஷிக்கு மயிர்‌ சிலிர்த்தது. சுவாமியே தன்னிடம்‌ யாசகத்‌ 
இற்கு வந்ததுபோல்‌ இருந்தது. அவள்‌ சிறு பிராயம்‌ 
முதல்‌ ஈசுவர பக்தி மணம்‌ வீசும்‌ இடத்தில்‌ இருந்தவள்‌. 
அவள்‌ வாழ்க்கையும்‌ அதை ஒட்டியே அமைந்து 
விட்டது. ஏதோ அண்ணா குடும்பத்திற்கு உழைத்தது 
போக மீதி நேரத்தைப்‌ பகவந்‌ நாம ஸ்மரணையில்தான்‌ 
இதுவரையும்‌ அவள்‌ கழித்து வந்திருக்கிறாள்‌. அதனால்‌ 
தான்‌ தனக்கு இந்தப்‌ பாக்கியம்‌ இப்பொழுது இட்டு 


கிறதோ என்று அவளுக்குத்‌ தோன்றிற்று. 

கோவில்‌ கட்டி முடிவத ற்கு வேண்டிய அதே 
தொகை அவளுக்குக்‌ கடைத்திருக்றெது. அவ்விதம்‌ 
நேர்ட்திருப்பது அவள்‌ கோவிலுக்குக்‌ கொடுக்கவேண்‌ 
டும்‌ என்பதற்காகவே போலும்‌ ! ஜோஸ்யப்படி அவள்‌ 
பணக்காரியாகிவிட்டாள்‌. அம்மாவின்‌. விருப்பப்படி 
அவள்‌ தருமம்‌ செய்யவேண்டும்‌. அதற்கு இதை விட்‌ 
டால்‌ வேறு நல்ல சந்தர்ப்பம்‌ அவளுக்கு எங்கே இடைக்‌ 
கப்‌ போகிறது? அவள்‌ வாழ்வு முழுவதற்கும்‌, ஏழு 
ஜன்மத்திற்கும்‌ இது ஒன்றே போதுமே; வேறு என்ன 
வேண்டும்‌? அண்ணாவுக்கு வேண்டுமானால்‌ உபகாரம்‌ 
பண்ணலாம்‌. அது சுவாமிக்குச்‌ செய்வது போல்‌ ஆகுமா ர்‌ 
ஒருவேளை அண்ணா தனக்குப்‌ பணமுடையாக இருக்கும்‌ 
பொழுது வேறு ஏதோ செய்கிறாளே என்று நினைப்‌ 
யானோ ? அவன்‌ இவ்வளவு நாளும்‌ அவளை வைத்து 
ரக்ஷித்திருக்கிறான்‌. அதற்கு ஒருவாறாகப்‌ பிரதி செய்ய 
அவள்‌ கடமைப்பட்டிருக்கிறாள்‌. ஆனால்‌ அவன்‌ குடும்‌ 
பத்திற்குத்தானே இவ்வளவு நாளும்‌ .அவள்‌ சரீரத்தால்‌ 
உழைத்திருக்கிறாள்‌ £ இன்னும்‌ உழைக்கிறாள்‌.. அது 
போதாதா £7--இவ்விதம்‌ இரண்டு விதமாகவும்‌ அவள்‌ 
மனம்‌ நினைத்தது. 


அண்ணாவிடம்‌ அவள்‌ தன்‌ எண்ணத்தைச்‌ சொன்ன 
பொழுது, அவள்‌ பயந்தது போல அவன தப்பாக நினைக 
கவோ தடுத்துச்‌ சொல்லவோ இல்லை, “கைக்குப்‌ 
யணம்‌ வந்த வேகத்தில்‌ அதை விட்டுப்‌ பிரிய அவளுக்கு 
எப்படி மனசு வருகிறது?' என்றே அதிசயித்தான்‌. 
தனக்குக்‌ கொடுக்கக்கூடாதா என்று அவன்‌ சிறிதும்‌ 
நினைக்கவில்லை. இவ்வளவு நாளும்‌ அவள்‌ ஓத்தாசையை 
எதிர்பார்த்து வழக்கப்படாத அவன்‌ மனசு இப்பொழுது 
மட்டும்‌ எதற்காக மாறவேண்டும்‌? ஏதோ அவள்‌ 
்‌ போகிற வழிக்குப்‌ பேரும்‌ புண்ணியமும்‌ சம்பாதித்துக்‌ 
கொள்வதில்‌ அவனுக்கு வெகு திருப்தி. * இவ்வுலகில்‌ 
அவளுக்கு வேறு கிடைக்கக்கூடியது என்ன ? நாலுபேர்‌ 
புகழக்‌ கேட்டாவது அவள்‌ மனசு சநீகோஷப்படட்டுமே ” 
என்று நினைத்தான்‌. அதை அப்படியே மனசை வீட்டு 
மீனாக்ஷியிடம்‌ சொல்லவும்‌ சொன்னான்‌. 


அண்ணா மனசு தெரிந்தபோது அவளுக்கு நிம்மதி 

ஏற்பட்டது. தான்‌ சிரமப்படும்‌ பொழுது தனக்கு உத 
வாமல்‌ ஏதோ புகழை விரும்பிச்‌ சுயகலமரகக்‌ காரி 
யம்‌ செய்வதாகவே அவன்‌ கருதவில்லை. அதற்குமேல்‌ 
அவள்‌ வேண்டுவது என்ன! கோவில்‌ கட்டி முடிந்து 
கும்பாபிஷேகம்‌ நடப்பது போலவும்‌, சுற்றுவட்ட ஊர்‌ 
களிலிருந்து வந்து கூடிய ஜனங்கள்‌ அவள்‌ தான கோவில்‌ 
பூர்த்தியாகக்‌ காரணமென்று தெரிந்து அவளைப்‌ பிரமாத 
மாகக்‌ கொண்டாடி அவளை நேரில்‌ பார்க்க அவள்‌ வீடடு 
வாசலுக்கே வந்துவிட்டது போலவும்‌, என்ன என்னவோ 
கற்பனையில்‌ ஆழ்ந்துவிட்டாள்‌. சுவாமி தலைக்கு நிழல்‌ 
அவளால்தான்‌ ஏற்படப்போகிறது. அவள்‌ அண்ணா 
குடும்பத்திற்கு ஒரு குறையும்‌ வரும்படி சுவாமி விட 
மாட்டார்‌ என்று நிச்சயித்காள்‌. 

அவளுக்கு இருந்த சந்தோஷத்தில்‌, “ஏண்டா, 
சாமிக்குச்‌ செஞ்சா புண்ணியந்தானே £ அவர்‌ பதிலுக்கு 
நன்னாப்‌ பாத்துப்பாரோன்னோ?'' என்று அண்ணாவின்‌ 
நாலு வயசுள்ள கடைசிப்‌ பையனிடம்‌ சொல்லிக்‌ கொஞ 
சுவாள்‌. அன்று இரவு அவள்‌ துரங்கும்பொழுதுகூட. 
இவ்வளவு நாளும்‌ வராத அவள்‌ தாய்‌ கனவில்‌ வந்து 
சந்தோஷத்தோடு அவளைப்‌ பார்த்துப்‌ புன்முறுவல்‌ 
பூப்பதுபோல்‌ இருந்தது அவளுக்கு, முப்பது வருஷங்‌ 
களுக்கு முன்‌ சிறுமியான அவளிடம்‌ அவள்‌ தாய்‌ விரும்‌ 
பிச்‌ சொன்னதை இப்பொழுது அவள்‌ அப்படியே 
நடத்தப்‌ போகும்போது தாயின்‌ ஆத்மா களிப்புறாமல்‌ 
என்ன செய்யும்‌ 7 

மறுகாள்‌ அம்மாஞ்சி வந்தபொழுது அவனிடத்திலும்‌ 
தன்‌ எண்ணத்தை அவள்‌ தெரிவித்தாள்‌. “ உன்‌ தர்ம 
சிந்தை ரொம்பவும்‌ உயர்வானது. வெகு நல்ல காறியந்‌ 
தான்‌. இருந்தாலும்‌, “முழுப்‌ பணத்தையும்‌ கொடுத்து 
விடவேண்டுமா?' என்றுதான்‌ யோசிக்கிறேன்‌”' என்றான்‌. 
“கோவில்‌ பூர்த்தியாகக்‌ கணக்காக அந்தத்‌ தொகை 
. தானே வேணடியிருக்காம்‌?”' என்றாள்‌ மீனாக்ஷி. 

“ கணக்கெல்லாம்‌ சுப்பையர்‌ சொல்லுகிறதுதானே ? 
உண்மையை யார்‌ கண்டது பாதி சாமிக்கு, பாதி அவர்‌ 
குடும்பத்துக்கு,” என்றான்‌ அம்மாஞ்சி. : 

ம்‌ அதென்னமா காம்‌ சொல்லுகிறது? நல்ல காரியம்‌ 
செய்கிறவர்களை இவ்விதம்‌ தரஷிப்பது கெட்ட வழக்கம்‌ 
என்று மீனாக்ஷி அம்மாஞ்சியைக்‌ கடிந்துகொண்டாள்‌. 


“நான்‌ காரணம்‌ இல்லாமலா சொல்லுகிறேன்‌ 7 
ஊருக்கெல்லாம்‌ தெரிந்த ரகசியந்தான்‌. உனக்குத்தான்‌ 
தெரியாது, இந்த அபவாதத்தினால்தான்‌ பணங்கூட முன்‌ 
போல இப்பொழு து அவருக்கு வகுலாகமாட்டேன என்‌ 
இறது. அவர்‌ குடும்பம்‌ இருந்த வறுமை நிலை காமெல்‌ 
லாம்‌ அறியாததா 2 இப்பொழுது இந்தக்‌ கோவில்‌ 
வேலை ஆரம்பித்த பிறகு அவர்‌ வீட்டில்‌ லக்ஷ்மி தாண்டவ 
மாடுகிரறாளே. வீட்டு ஸ்திரீகள்‌ பொன்னும்‌ புடைவை 
யமாக ஜமாய்க்கிறார்கள்‌. தேன்‌ எடுப்பவன்‌ புறங்கையை 
நக்காமல்‌ இருப்பானா? பணத்தில்‌ புழங்கும்‌ பொழுது 
வீட்டிற்கும்‌ கொஞ்சம்‌ எடுத்துக்கொள்வது FRE 
தானே யாருக்காவது கணக்கு ஒப்பிக்க வேண்டுமா ; 
அதில்லை பாரு £”' 


இப்படி அவன்‌ சொல்லும்‌ பொழுது, சுப்பையரின — 
பேத்தியைச்‌ சர்வாபரண பூஷிதையாகச்‌ சரிகைச்‌ சேலை 
யும்‌ அரையுமாக, சுவாமி சந்நிதியில்‌ அடிக்கடி பார்ப்பது . 
அவள்‌ நினைவிற்கு வந்தது. அடுத்தாற்போல்‌ அதே 
வயசுடைய தன்‌ தமையன்‌ மகளுக்கு அதில்‌ கால்வாசி — 
நகைகளேோ புடைவைகளேர இலலையே. என்று நினைக 
கவும்‌, அம்மாஞ்சி சொல்வது சரியாக இருக்குமோ என்று 
அவளுக்குச்‌ சந்தேகம்‌ உதித்தது. சிரமப்படும்‌ அண்ணா . 
குடும்பத்திற்குக்‌ கொடுக்காமல்‌, பிறர்‌ பணத்தில்‌ 
செளகரியமாக வாழும்‌ மற்றொரு குடும்பத்திற்கு இன்னும்‌ 
பணம்‌ உதவுவதாக முடியுமோ அவள்‌ செய்யப்‌ போகிற 
தாம காரியம்‌? வெகு அழகு ! அவள்‌ மூளை குழம்பியது ; 
ஒன்றும்‌ சொல்லத்‌ தோன்றாமல்‌ தயங்கினாள்‌. 


. அந்தச்‌ சமயத்தில்‌, “£ அத்தை, உனக்குக்‌ EO 5TH” 
என்று சொல்லி அவள்‌ மருமகள்‌ ஒரு கடிதத்தை அவ. 
ளிடம்‌ கொடுத்தாள்‌. “யாரு எனக்கு எழுதறவா?”” என்று 
சொல்லிக்கொண்டே அவள்‌ அதைப்‌ பிரித்துக்‌ மே 
கையெழுத்தைப்‌ பார்க்கவும்‌, “எங்க மச்சினர்‌ '' என்று 
அதிசயத்தோடு சொன்னாள்‌. I 

அவள்‌ முழுவதும்‌ படிக்கும்‌ மட்டும்‌ பேசாமல்‌ இருந்த 
அம்மாஞ்சி பிறகு, * என்ன எழுதியிருக்றொன்‌ ?'' என்று 
கேட்டான்‌. 


“ ஒன்றும்‌ இல்லை. நிலம்‌ விற்றது தெரிக்திருக்கிறது. 
நல்ல விலைக்குப்‌ போனத ற்குச்‌ சந்தோஷம்‌ விசாரித்‌ 
திருக்கிறார்‌ '' என்றாள்‌. 

“போகிறது. எங்கே அதில்‌ பங்குக்கு வந்துவிட 
டானோ என்று பார்த்தேன்‌ '' என்றான்‌ அம்மாஞ்சி. 


££ இத்தனை காலம்‌ திரும்பிப்‌ பாராமல்‌ இருந்துவிட்டு 
அப்படிக்கூட ஒருத்தர்‌ வருவாரா ?'' என்றாள்‌ மீனாக்ஷி. 


: ஏன்‌ மாட்டான்‌ ? அனறு அவன்‌. தம்பியின்‌ உயிர 

போய்க்கொண் டிருந்தபோது அவன பேரில்‌ வந்த 
போலீஸ்‌ வாரண்டைக கண்டு, எங்கே தன்னை என்ன 
பாதித்துவிடுமோ என்று விலயெவன்‌ தானே அவன்‌ ?”’ 
. என்றுன்‌ ஆத்திரத்துடன்‌. 
* போலீஸா? வாரண்டா 7 அது என்ன?" என்று 
கேட்டாள்‌ மீனாக்ஷி. பிறகுதான்‌ இவ்வளவு காளும்‌ 
அவளுக்குத்‌ தெரியக்‌ கூடாதென்று அவள்‌ தமையன்‌ 
வைத்திருந்த ஒரு ரகசியத்தை ஆத்திரத்தில்‌ தான்‌ நினை 
வில்லாமல்‌ சொல்லிவிட்டது அவனுக்குக்‌ தெரிந்தது. 
இனி விளககச்‌ சொல்லாவிட்டால்‌. மீனாக்ஷி கேட்பாளா ? 
இருபது வருஷத்திற்கு முந்தி ஈடந்து மறந்துபோன 
விஷயத்தை இப்பொழுது சொல்லும்படி ஆயிற்று. 

அவள்‌ கணவன்‌ சினிமா ‘ நக்ஷத்திரம்‌ ஒருத்தியிடம்‌ 
மோகங்கொண்டு அவள்‌ இருப்பிடம்‌ தேடிப்‌ போனான்‌. 
அங்கு அதுபோலவே வந்திருந்த மற்றோர்‌ ஆளோடு 
கலகம்‌ மூண்டு சண்டைபோட நேர்ந்தது. அதனால்தான்‌ 

அன்று அவன்‌ காய்ச்சலோடு ஜன்னி பிறந்து வீடு 
வந்தான்‌. அந்த ஆள்‌ இவன்‌ தன்னை அடித்துக்‌ காயப்‌ 
படுத்திவிட்டதாகக்‌ “கேஸ்‌ ' போட்டுவிட்டான்‌. இவன்‌ 
வீட்டில்‌ நினைவில்லாமல்‌ அடகஒறுன்‌. அந்தச்‌ சமயத்தில்‌ 
இவன்‌ பேரில்‌ “வாரண்ட்‌” வந்து நிற்கிறது. பிறகு என்ன £ 


கிருஷ்ண மோ ததி நிலைமையைச்‌ சமாளித்துப்பணம்‌ கொடுத்‌ — 
அச சமாதானம்‌ கட்டட. 

“ அப்பொழுது நானும்‌ கூட இருந்தேன்‌. அதில்‌ 
சம்பந்தம்‌ வைத்துக்கொள்ளக்‌ கூடாதென்று இந்த 
மனிதன்‌ தூர விலகியே இருந்தான்‌. அவ்வளவு நல்ல 
மனசு அவனுடையது ' என்றான்‌ அம்மாஞ்சி. 

“எனக்கு ஏன்‌ இவ்வளவு நாளும்‌ இத்தனை விவர 
மும்‌ தெரியவில்லை ?'' என்று கேட்டாள்‌ மீனாக்ஷி, 

உனக்குத்‌ தெரிந்தால்‌, அவன அகால மரணத்தால்‌ 
ஏற்படும்‌ வருத்தத்திற்கு மேலாக அவன்‌ கெட்ட நடத்‌ 
தைக்கு அவமானம்‌ தாங்காது உன்‌ இருதயமே வெடித்து 
விடுமென்று பயந்து அவன்‌ ரகசியமாக எல்லாம்‌ செய்‌ 
தான்‌. பின்னாடியும்‌ ரகசியமாகவே வைத்திருந்தான்‌. 
நான்‌ இன்று அசட்டுத்தனமாய்‌ வெளியிட்டுவிட்டேன்‌. 
இருபது வருஷம்‌ கழித்து இதற்காக நீ வருந்த மாட்டா 
யென்று நம்புகிறேன்‌. வருந்தவும்‌ கூடாது ” என்றான்‌. 


சென்று போனதை நினைத்து அவள்‌ மனச வருந்த 
வில்லை. அண்ணாவின்‌ அன்பை நினைத்துத்தான்‌ உருகிவிட்‌ 
டது. அவன அந்தச சமயத்தில்‌ செய்த உபகாரம்‌ பெரி 
தல்ல; கணவனின்‌ நடத்தை அவள்‌ இருதயத்தைப்‌ 
பிளந்து மீளா வருத்தத்தில்‌ ஆழ்த்திவீடும்‌ என்பதற்காக * 
அவன்‌ ரகசியத்தைக காப்பாற்றியதை நினைக்க நினைக்க ' 
நன்‌ றி மேலிட்டு உணர்ச்சி பொங்கியது. 


அவள்‌ இந்தக்‌ கோவிலைக்‌ கட்டி முடிக்கப்‌ பணம்‌ 
உதவ நினைத்தாள்‌. அவன ஒரு கோயில்‌ இடியாமல்‌ காப்‌ 
பா ற்றினான்‌. வெளிக்கோயிலை யாரும்‌ பண உதவியால்‌ 
கட்ட முடியும்‌. மனக்‌ கோயிலையோ? அது இடிந்து 
போனால்‌, அதைச்‌ சரிபண்ணுவது சாத்தியமா? இப்‌ 
பொழுது அவள்‌ கணவன்‌ விஷயம்‌, அவளுக்குப்‌ பிரமாத 
மாகப்‌ படவில்லை. புதிதாய்‌ அப்பொழுது அந்த இள 
வயசில்‌ கேட்டிருந்தால்‌ அவளால்‌ தாங்கக்‌ கூடியதா 2. 
தெய்வமே அவள்‌ தமையன்‌ உருவில்‌ தோன்றி அவைப்‌ 
பொறுக்க முடியாத மனக்‌ கஷ்டத்தினின்றும்‌ அப்‌ 
பொழுது காப்பாற்றி யிருக்கிறது. கோவில்தெய்வம்‌ 
இதைவிட என்ன செய்துவிட முடியும்‌ 2 


இருபது வருஷத்தில்‌ ஒரு காள்கூட ஒரு சந்தர்ப்‌ 

பத்தில்‌ அவன்‌ அதைப்பற்றி ஒரு வார்த்தை சொன்ன 
தில்லையே ? அவனே மறந்து போயிருக்கிறான்‌, நிச்சயம்‌ / 
அவள்‌ அதற்கு என்ன கைம்மாறு செய்யப்‌ போகிறாள்‌ ? 
அவனுக்கு அவசியம்‌ ஏற்பட்டிருக்கறபொழுது அவ 
னுக்கு இல்லாமல்‌ தெய்வத்திற்கு என்று நினைத்து 
வேறொரு குடும்பத்திற்குப்‌ பணம்‌ கொடுப்பதையா அவள்‌ 
செய்வது 2 தெய்வமேயன்றோ அதற்குக்‌ கோபித்துக 
கொள்ளும்‌ ! கோவிலுக்கு ஏதோ சிறு தொகை கொடுத்து 
விட்டு, மீதத்தை அண்ணா காலடியில்‌ அவள்‌ சமாப்பிப்‌ 
பாள்‌. அவளுக்குத்‌ தெய்வம்‌ அவன்தான்‌. 

அதை அம்மாஞ்சியிடம்‌ சொன்னபோது அவன, 
“உன்‌ இஷ்டம்‌. ஆனல்‌ பழைய சமாசாரத்தை நான 
வெளியிட்டதாகக்‌ கிருஷ்ணமூர்த்தியிடம்‌ சொல்லாதே. 
அவன்‌ என்னிடம்‌ அப்பொழுது சத்தியம்‌ வாங்கக்கொண்‌ 
டிருக்றொன்‌. ஏதோ ஆத்திரத்தில்‌ வாய்‌ தவறிவிட்டது” 
என்று சொல்லிச்‌ சென்றான்‌. 

அவன்‌ வாய்‌ தவறினதே நன்மை என்று மீனாக்ஷி 
நினைத்தாள்‌. இல்லாவிட்டால்‌ பெரும்‌ தவறனறோ அவள்‌ 
செய்ய இருந்தாள்‌? அதற்குக கடவுள்கூட அவளை 
மன்னித்திருக்க மாட்டார்‌. நன்றி மறப்பது அவர்‌ விரும்‌ 
பக்‌ கூடியதல்ல. பணத்திற்குத்‌ தமையன்‌ தான்‌ உரியவன்‌. 

இவ்விதம்‌ தீர்மானித்த பொழுது அவள்‌ பணத்தோடு 
கூடவே தனக்கு வரவிருந்த கீர்த்தியையும்‌ தியாகம்‌ 
செய்யத்‌ தயாராக இருந்தாள்‌. அவளுக்கே அது தியாக 
மென்று தெரியாது, ஒரு புறம்‌ அன்பே உருக்கொண்ட 
தமையன்‌ ; இன்னொரு புறம்‌ எல்லாம்‌ வல்ல கடவுள்‌ 
என்‌ றல்லவா நிலைமை ஏற்பட்டிருக்கறது£ தமையனுக்‌ 
குச்‌ செய்வதில்‌ கடமை இருக்கலாம்‌; புகழ்‌ இல்லை. 
கடவுளுக்கு இருக்க நிழல்‌ அவளால்‌ என்றாலோ, அதில்‌ 
அவளுக்குக்‌ கிட்டும்‌ புண்ணியம்‌ அளவிீடக்‌ கூடியதா 8. 
உலகில்‌ ஏற்படப்போகும்‌ சாத்திககுத்தான ஓர்‌ எல்லை 
உண்டா 7 | 

ஆனால்‌. என்ன? மெல்ல எண்ணிப்‌ பார்த்தாள்‌. 
இருதயம்‌ .புண்பட்டுத்‌ அடிதுடிககாமல்‌ ஒரு சமயம்‌ 
காப்பாற்றிய தமையனை எண்ணும்போது, “ ஆம்‌, அவன்‌ 
தெய்வத்திற்குமேல்‌ ” என்ற முடிவுக்கு வந்தாள்‌. 

af க்கா, உனககுக கடிதம்‌ வந்திருக்கிறது, எழுத்‌ 
தைப்‌ பார்த்தால்‌ அத்திம்பேரென்று நினைக்‌ 
கிறேன்‌ ”' என்று சொல்லி அவள்‌ தம்பி கோபு ஒரு கடி 
தத்தை அவள்‌ பேரில்‌ போட்டான்‌. அவள்‌ அப்போது 
தான்‌ சாப்பிட்டுவீட்டுப்‌ படுத்துக்கொண்‌ டிருந்தாள்‌. 

“ அத்திம்பேரா 2 எனக்கா ?”' எனறு எழுந்து உட்‌ 
கார்ந்து கடிதத்தைக்‌ கையில்‌ எடுத்தாள்‌ பார்வதி, அவள்‌ 
குரலில்‌ ஆச்சரியம்‌ தொனித்தது. கல்யாணம்‌ கழிந்து 
இந்த அறு வருஷங்களில்‌ இதுவரையும்‌ அவள்‌ கணவன்‌ 
அவளுக்குக்‌ கடிதம்‌ எழுதியதே இலலை. முன்‌ பிரசவத்‌ 
தின்‌ பொழுது குழந்தைக்கு ஆண்டு நிறைவோடுதான்‌ 
அவள்‌ கணவர்‌ வீடு சென்றாள்‌. “சிறிசு, அவ்விடத்தில்‌ 
பெரியவர்கள்‌ யாரும்‌ இல்லை. குழந்தையைத்‌ தனியே 
வைத்துக்கொண்டு தவிக்க வேண்டும்‌” என்று சொல்லி 
அவள்‌ தாய்‌ அனுப்பவில்லை. அவள்‌ கணவரும்‌ அதை 
ஆக்ஷேபித்து ஓன்றும்‌ சொல்லவில்லை. தனியாக அவளுக்குக்‌ 
கடிதம்‌ எதுவும்‌ எழுதவில்லை. அவளும்‌ கவலையற்றுப்‌ 
பிறந்தகத்தில்‌ இருக்கவேண்டிய நாட்களுக்கு மேலாகவே 
இருந்துவீட்டுச்‌ சென்றாள்‌. எப்பொழுதாவது அவள்‌ 
கணவரிடமிருந்து க்ஷேமே சமாசாரம்‌ விசாரித்துக்‌ கடிதம்‌ 
வருவதுண்டு. அவளுக்கல்ல-அவள்‌ தந்தைக்கு, அதை 
அவள்‌ தகப்பனார்‌ வாசித்துச்‌ சொல்லும்‌ பொழுதுகூட 
அவள்‌ அவ்வளவாகக்‌ கவனிக்கமாட்டாள்‌. அவளுக்குக்‌ — 
கணவரிடத்தில்‌ அவ்வளவு அலக்ஷய புத்தி இருந்ததாக 
எண்ண வேண்டாம்‌. ஒருவிதமான கூச்சம்‌; சங்கோசம்‌ : 
- பிறந்த வீட்டாரெதிரில்‌, கணவரிடத்தில்‌ தனக்கு இருக்‌ 
கும்‌ பிரேமை, அவர்‌ க்ஷேமத்தில்‌ தனக்கு இருக்கும்‌ கவலை, 
இவைகளை க காண்பிப்பதா? வயசு சென்ற கணவனிடத்‌ 
தில்‌. ஆசையைப்‌ urrl’ என்று அவர்கள்‌ பரிகாசமாக 
நினை த்தால்‌... £ 

இப்பொழுதுகூட அவள்‌ தம்பி கோபு, * என்ன, 
அத்திம்பேருக்குச்‌ சிறுபிள்ளைத்தனம்‌ திரும்பிவிட்டது 
போல்‌ இருக்கிறதே! கடிதம்‌ எழுதக்‌ கிளம்பிவீட்டார்‌ *” 
என்று சொன்னதும்‌ கடிதத்தைப்‌ பிரித்துப்‌ பார்க்க 
அவளுக்கு இருந்த ஆவல்‌ சட்டென்று தணிந்துவிட்டது ; 
அவமானங்கூட உண்டாயிற்று என்று சொல்லலாம்‌. 

இவ்வளவு நாளும்‌ இல்லாமல்‌ கடிதம்‌ எழுதுவா 
னேன்‌ ? எதோ காரணம்‌ இருக்கவேண்டும்‌. அதை அறிய 
QT ஆவல்‌ உண்டாயிற்று) மறுகணம்‌ பிறா பரிகாசததை: 
நினைத்தவுடன்‌ அது அடங்கியது, 

பார்வதி. saw அழகி, பெயருக்கேற்ப ஸாக்ஷாத்‌ 
அவ்வம்பிகையின்‌ ஸெளந்தர்யத்தோடுதான்‌ அவள்‌ அழ: 
கையும்‌ ஒப்பிட வேண்டும்‌. துவண்டு விழும்‌ கொடி. 
போன்ற சரீரமும்‌, பொன்‌ போன்ற சிவந்த மேனியும்‌, 
. தறுத்துச்‌ சுருண்டு தொங்கும்‌ அடர்ந்த கூந்தலும்‌, களை 
பொருந்திய முகமும்‌ அவளை “அதிக சுந்தரி என்று 
சொல்லும்படிதான்‌ இருந்தன. அனால்‌ அழகு மட்டும்‌ 
இருந்தால்‌ போதுமா £ பணமும்‌ அன்றோ முக்கியமாகக்‌ 
கருதப்படுகிறது இக்காலத்தில்‌ ? 
நாலைந்து பெண்களும்‌ நாலைந்து பிள்ளைகளும்‌ 
கொண்ட பெரிய குடும்பம்‌ படைத்த அவள்‌ தகப்பனார்‌ 
சொ ற்பக்‌ குடி.த்தனக்காரர்‌. அதுவும்‌ முன்‌ நான்கு பெண்‌ 
களுக்கு விவாகம்‌ நடத்திப்‌ பிள்ளைகளையும்‌ படிக்க. 
வைத்து மிகவும்‌ கைசளைத்திருதார்‌. இவ்வளவு காலமாக 
அலைந்து இரிந்து வரன்‌ தேடியதில்‌ அலுப்பு ஏற்பட்டு: 
விட்டது. * இன்னும்‌ ஒரு பெண்ணுக்கு வரன தேடியாக 
வேண்டுமே ! இந்தத்‌ தொல்லைக்கு முடிவே இல்லையா 8" 
என்று அவர்‌: சோர்ந்திருக்கும்‌ சமயம்‌. அவர்‌ மனைவிக்கு. 
pan விட்ட சகோதரர்‌ ஒருவருக்கு மனைவி இறந்து 
விட்டாள்‌. அவர்‌ இரண்டாந்தாரமாகப்‌ பார்வதியைக்‌. 
கொடுக்கும்படி கேட்டிருந்தார்‌. sow சொத்துடையவர்‌. 
மூத்த சம்சாரம்‌ குழந்தைகளின்றியே இறந்துபோய்‌ 
விட்டாள்‌. நல்ல மனிதர்‌. உயர்ந்த குடும்பம்‌, வீட்டில்‌ 
தம்மைச்‌ சேர்ந்த மனிதர்கள்‌ யாரும்‌ இல்லை என்பதற்‌. 

காகவே மறுவிவாகம்‌ . செய்துகொள்ள எண்ணினார்‌. 
வயசுதான்‌ கொஞ்சம்‌ அதிகம்‌. அதைப்பற்றிச்‌ சிறிது 
யோசித்தார்‌ பார்வதியின்‌ தந்தை. ஆனால்‌ அவர்‌ மனைவி 
அதற்கேற்ற சமாதானம்‌ சொல்லிவிட்டாள்‌. “யாவும்‌ 
சேர்ந்து கிடைக்குமா? ”' என்று அவள்‌ சொன்ன தும்‌ 
அவர்‌ அலுப்பும்‌ சேர்ந்து அவருடைய முயற்சியை அந்தப்‌ . 
பக்கமாகத்‌ தள்ளின. 


பார்வதிக்குச்‌ சம்மதந்தானா ? அதையார்‌ கேட்டது 
பெண்களைக்‌ கேட்டு கடத்தும்‌ வழக்கம்‌ சிறிது காலது 
துக்கு முன்வரையும்‌ நம்‌ ஹிந்துக்‌ குடும்பங்களில்‌ ஏது சீ 
தாய்‌ தந்தையர்களாகப்‌ பார்த்துச்‌ செய்வதுதானே பரம்‌ 
பரை வழக்கம்‌ £ > ee 

ஒரு கிராமத்தில்‌ வயசு வந்த பெண்ணை வைத்துக்‌ 
கொண்டு காலம்‌ தள்ளுவது லேசான காரியமா £ ஊரார்‌ 
அபவாதம்‌ கொஞ்சமா £ அதிலிருந்து நீங்குவோம்‌ என்ற 
சந்தோஷத்தில்‌ மூழ்கினாள்‌ பார்வதியின்‌ தாய்‌. அவள்‌ 
தகப்பனா3ரா, “பகவானதாம்‌ நம்முடைய கஷ்ட 
காலத்தை அறிந்து இந்த வரனை அனுப்பியிருக்றொ. எல்‌ 
லாம்‌ அனுகூலமாக இருக்கின்றன. இல்லாவிட்டால்‌ நம்‌ 
முடைய குதிகால்‌ தேய மறுபடியும்‌ யாத்திரையைத்‌ 
தொடங்கவேண்டி. யிருக்குமே£2 பணத்திற்கு எங்கே 
போவது?” என்று தம்முடைய பழைய கஷ்டங்களை மீட்‌ 
டும்‌ அனுபவியாமல விடுதலை பெற்ற மகிழ்ச்சியில்‌ இருநீ 
தார்‌. “எல்லாம்‌ அனுகூலமாகவே இருக்கின்றன”? என்று 
அவர்‌ நினைத்தது, முக்கியமாக அவருடைய மனைவியின்‌ 
சம்மதத்தை எண்ணித்தான்‌. அந்த “எல்லாம்‌” என்பதில்‌ 
பார்வதியின்‌ சம்மதம்‌ மட்டும்‌ அடங்கி இநக்கவில்லை. 


ஆனால்‌ அவளுக்கு வெறுப்பா? அதுவும்‌ இல்லை. 
தனக்கென்று சிறப்பான உணர்ச்சி ஒன்று அவளிடம்‌ 
அரும்பவிலலை. “ அப்பா சொல்றோர்‌ ; அம்மா இருப்தி 
அடைகிறாள்‌ ; உடன பிறந்தவர்களுக்கும்‌ சம்மதம்‌. இது 
நமக்கும்‌ சம்மதமாகத்தான இருக்க வேண்டும்‌ என்று 
நினைத்தது அவள்‌ உள்ளம்‌. அவள்‌ அப்படி. நினைக்கத்‌ 
தான்‌ பழகி. யிருந்தாள்‌. அந்தப்‌ பழக்கத்திற்கு முன்‌ 
அவள்‌ அழகு, இளமை, காதல புரிவது எல்லாம்‌ அழுந்‌ 

திக்‌ அன்‌ அவற்றைப்‌ பற்றிய நினைவு வர்கள்‌ 
இல்லை. அவளுக்கு இருந்ததா, இல்லையா ? 


- அனி மாதக்‌ கடைசி) அகவே யாவும்‌ வெகு சகதி 
ரமே ஏற்பாடாகிவிட்டன. கலயாண முகூர்த்தமும்‌ 
வைத்தாயிற்று. 

| கல்யாணத்திற்கு முதல்‌ நாள்‌ நிசசயதார்த்தத்திற்‌ 
காகப்‌ பார்வதியை அவள்‌ தமக்கை அலங்கரித்துக்கொண்‌ 
டிருந்தாள்‌. புதுப்‌ புடைவையும்‌ ஆபரணங்களும்‌ பார்‌ 
வதியின்‌ இயல்பான அழகுக்கு ஒரு புதுப்‌ பொலிவை 
உண்டாக்கின. அலங்காரம்‌ செய்துவிட்டுப்‌ பார்வதி 
யைப்‌ பார்த்தாள்‌. அவளுடைய அழகு இணையற்றதாகி 
விளங்குவதை உணர்ந்த. பொழுது அவள்‌ தமக்கைக்கு 
என்னவோ தோறறியது; உணர்ச்சி பொங்யெது ; அவ 
ளால்‌ அடக்க முடியவில்லை. “என்ன இருந்தாலும்‌ ௩ம்‌ 
பார்வதியின்‌ அழகிற்கு இப்படிப்‌ புருஷன்‌ அமைய 
வேண்டாம்‌. இளையாளாக வாழ்க்கைப்படாமல்‌ இருக்க 
erin” என்ற வார்த்தைகள்‌ அவளை அறியாமலேயே 
அவள்‌ வாயிலிருந்து வந்தன. 


அவை பார்வதியின்‌ உள்ள த்திலே போய்த்தைத்தன. 
அழகு என்ற. வார்‌ த்தையும்‌, இளையாள்‌ எனற வார்த்தை 
யும்‌ ஒன்றுக்கு ஒன்று பொருத்தமற்றவை என்பதை 
அப்பொழுதுதான்‌ ஒருவாறு உணர்ந்தாள்‌. அழகு ஒரு 
பெரிய பாக்கியம்‌, இளையாள்‌ பதவி பெரிய அவமானம்‌. 
அழகைப்‌ பலி கொடுப்பதற்கு அந்தப்‌ பதவி படைக்கப்‌ 
பட்டிருக்கிறது - இந்த எண்ணங்களிலே உண்டான 
வேதனை அவள்‌ முகத்திலே அலையாடியது, . 


இரண்டா ந்தாரம்‌--இந்‌ த விஷயம்‌ அவளுக்கு தீ 
தெரியாதா? - நன்றாகத்‌ தெரியும்‌. தன்‌ கண வருக்கு 
நாற்பத்தைந்து வயசு எனபதும்‌ தெரியும்‌. ஆனால்‌ 
அந்த விஷயங்களை அவள்‌ தடைகளாக நினைககவீல்லை / 
இரண்டாந்தாரமாக இருந்தால்‌ என்ன ? அவளுடைய 
சகோதரிகளில்‌ ஒருத்தியே இரண்டாந்‌ தாரமாக வாழ்க்‌ 
£கைப்பட்டுச்‌ செளக்கியமாக இருக்கிறாள்‌. இரண்டாந்‌ 
தாரமாக வாழ்க்கைப்பட்டவர்கள்‌ கணவன்மாரைக்‌ 
கைக்குள்‌ போட்டுக்கொண்டு வீட்டுக்கு ee 

குடும்ப ராஜ்யத்தை நடத்தும்‌ கதைகளை அனுபவசாலி 
களான கிழவிகள்‌ பார்வதியின்‌ காதில்‌ படுமபடி. அவள 
தாயிடம்‌ சொல்லுவதை அவள்‌ கேட்டிருக்கிறுள்‌. இத 
னால்‌ அவளுக்கு ஒரு குறையும்‌ தோன றவிலலை. 

ஆனால்‌, இப்போதோ, அவள்‌ தமக்கை சொன்ன 
வார்த்தைகள்‌ இருதயத்திலிருந்து பிறந்தவை, அவை 
பார்வதியை ஒரு கலக்குக்‌ கலக்கிவிட்டன. 

நிச்சயதார்த்தத்திற்கு மாப்பிள்ளை பெண்‌ வீட்டிற்கு 
வரும்‌ வழக்கமில்லை. மறுநாள்‌ மாலை மாற்றும்பொழுது 
தான்‌ பார்வதி முதல்‌ முதல்‌ தன்‌ கணவளைப்‌ பார்த்தாள்‌. 
அவர்‌ தோற்றம்‌ அவள்‌ மனத்தை வருத்தத்தில்‌ ஆழ்த்தி 
யது. அத்தோற்றத்தில்‌ கவர்ச்சி இலலை; பாதி வழுக்கை 
விழுந்த தலை, மாநிற மேனி, சற்றுத்‌ தொந்தி விழுந்த 
தேகம்‌ - இவை யாவும்‌ அவருடைய இயல்பான வயசைச்‌ 
சற்று அதிகமாகவே காட்டின. அவர்‌ தோற்றத்தில்‌ 
கம்பீரம்‌ இருந்தது, ஆனால்‌ அது பார்வதியின்‌ உள்‌ 
ளத்தில்‌ ஏமாற்றத்தைத்தான்‌ உண்டாக்கியது. அவரைக்‌ 
கடைக்கண்ணால்‌ பார்க்கும்‌ பொழுதெல்லாம்‌, முதல்‌ 
காள்‌ தன்‌ தமக்கை சொன்ன வார்‌ ததைகள்‌ அவள்‌ காதில்‌ 
ஒலித்தன. 

தாலி கட்டி முடிந்தவுடன்‌ தம்பதிகள்‌ யாவரையும்‌ 
நமஸ்கரித்தார்கள்‌ ; பார்வதியின்‌ தமக்கை புருஷரை 
மாப்பிள்ளை ஈமஸ்காரம்‌ செய்யப்‌ போனார்‌. அப்போது 
அவர்‌ விலகெகொண்டே, “நான்‌ உங்களைவிடச்‌ சிறியவ 
னாகத்தான இருப்பேன்‌. என்னை நமஸ்காரம்‌ செய்ய 
வேண்டாம்‌ ” என்றார்‌. இந்த வார்த்தைகள்‌ பார்வதி 
யின்‌ மனத்தில்‌ எரிந்த வேதனை த்‌ தீயில்‌ நெய்யை விட்டன. 
தன்‌ தமக்கை தன்னை விடப்‌ பெரியவள்‌. ஆனால்‌ 
அவள்‌ கணவரோ தன கணவரை விடச்‌ சிறியவர்‌ 
அதாவது தன்‌ புருஷர்‌ அவரை விடப்‌ பெரியவர்‌, இந்தக்‌ 
கணக்கை எண்ணிப்‌ பார்க்கையில்‌ அவள்‌ தலை 
சுழன்றது. முதல்‌ காள்‌ தமக்கை ஓர்‌ அம்பை எய்தாள்‌ ; 
அந்தப்‌ புண்ணின்மேல்‌ தமக்கையின்‌ புருஷர்‌ மற்றோர்‌ 
அம்பை எய்துவிட்டார்‌. 

வாடிய முகத்தோடு பார்வதி (உள்ளே சென்று 


20 - I தெய்வத்திற்கு மேல்‌ 


மாலையைக்‌ கழற்றினாள்‌. பக்கத்திலே நின்ற அவன்‌ 
சித்தி, “பாவம்‌ ! பார்வதியின்‌ அதிருஷ்டம்‌ அவ்வளவு 
தான்‌. என்ன செய்யறது.” என்று அங்கலாய்த்தாள்‌. 
அதற்குள்‌ அனுபவம்‌ முதிர்ந்த ஒரு பாட்டி, “* அவளுக 
கென்னடி குறைச்சல்‌ £ அவள்தான்‌ எல்லாரையும்விட 
ஓசத்தியா இருக்கப்‌ போறாள்‌ ”' என்று உச்சஸ்தாயியில்‌ 
சொல்லி அந்தக்‌ குரலை அடக்கினாள்‌. ஆனாலும்‌ சித்தி 
யின்‌ பேச்சுத்தான்‌ பார்வதிக்குக்‌ கேட்டது. பாட்டியின்‌ 
பேச்சு அவள்‌ காதில்‌ ஏறவில்லை. 

அவளுக்குத்‌ துக்கம்‌ தாங்கவில்லை. இதுவரையில்‌ 
உள்ளுக்குள்‌ குழுறிக்கொண்‌ டிருந்த வருத்தம்‌ கண்ணீர்‌ 
வெள்ளமாகப்‌ பெருக்கெடுத்து ஓடத்‌ தொடங்கியது. 
தன்‌ கதி இப்படியாயிற்றே என்ற துக்கம்‌ ஒரு பக்கம்‌, 
பிறர்‌ பரிகாசம்‌ செய்கிறார்களே என்ற அவமானம்‌ 
ஒரு பக்கம்‌. அவர்கள்மேல்‌ ரோஷம்‌ ஒரு பக்கம்‌. 

இப்படி இரண்டு நாட்களில்‌ அடுத்தடுத்து நிகழ்ந்த 
மூன்று நிகழ்ச்சிகள்‌ அவள்‌ உள்ளத்திலே பதிந்து அங்‌ 
குள்ள ஆசையைத்‌ துடைத்தன ; உணர்ச்சியைப்‌ போக 
Bar; மென்மையை நீக்கி ஒரு கடின ஸ்வபாவத்தைப்‌ 
புகுத்தின. உலகம்‌ உத்தியோகசாலை யாகிவிட்ட து. தன்‌ 
தாய்தகப்பனாரிடம்‌ சிறிது வெறுப்புங்கூட உண்டா 
யிற்று. கல்யாணத்தில்‌ ஊஞ்சலென்றும்‌ நலங்கென்றும்‌ 
சொல்லி உட்கார அவள்‌ சம்மதிக்கவில்லை. அவைகள்‌ . 
எல்லாம்‌ தன்‌ துரதிருஷ்டத்தை. விளம்பரப்‌ படுத்தும்‌ 
என்ற எண்ணம்‌ அவளுக்கு. அவள்‌ கணவரும்‌ அவை 
யெல்லாம்‌ வேண்டாமென்று கண்டிப்பாகச்‌ சொல்லி 
விட்டார்‌. அதிலே ஒருவித ஆறுதல்‌ உண்டாயிற்று 
பார்வதிக்கு. 

அதுமுதல்‌ பார்வதி மாறிவீட்டாள்‌. யாருடனும்‌ 
அவள்‌ மனம்விட்டுப்‌ பேசுவதில்லை. துக்கமோ, சுகமோ 
அவளுக்குள்ளே அடங்கிக்‌ கடக்கத்‌ தொடங்கியது. 

x 3 ik 3 


கல்யாணம்‌ கழித்துப்‌ புக்ககம்‌ சென்று வசிக்க 
லானாள்‌. துணைக்காக அவள்‌ பாட்டியை அவளுடன்‌ 

அனுப்பினார்கள்‌. அந்தப்‌ பாட்டி வயது சென்றவள்‌ ; 
அதோடு காதும்‌ செவிடு. அவளுடன்‌ என்ன அந்தரங்‌ 
கங்களைப்‌ பேச முடியும்‌ 7 


அவள்‌ வாழ்க்கை நடத்தத்‌ Gace Ree கணவ 
ரிடத்தில்‌ மரியாதையும்‌ பக்தியும்‌ இருந்தன. இவை 
அவளுடைய பிறந்தகத்தில்‌ கற்றுக்கொண்டவை. கண 
வனைத்‌ தெய்வமாகக்‌ கொண்டாட வேண்டும்‌ என்ற 
போதனையின்‌ பயனாக எழுந்தவை. ஆனால்‌ பிறர்‌ சொல்லிக்‌ 
கொடுக்காமல்‌ இயற்கையூ ற்றாக எழும்‌ பிரேமை-காதல்‌ 
அவளுக்கு உண்டாகவில்லை. இருதயத்தில்‌ அந்த ஊற 
றுக்‌ கண்கள்‌ அடைந்துவிட்டன. ஆகவே அவள்‌ கணவர்‌ 
அவளுக்குத்‌ தெய்வந்தான்‌ ; காதலர்‌ அல்ல. அவருக்கு 
அடங்கிச்‌ சுச்ரூஷை செய்யக்‌ கடமைப்பட்டவள்‌ அவள ; 
அவரோடு சமமாக இருந்து அளவளாவும்‌ உரிமை, 
| இன்பம்‌ அவளுக்கு இல்லை. இல்லற வாழ்க்கை. அந்த 
அளவில்தான்‌ அவளுக்கு அமைந்திருந்தது. 

எல்லாப்‌ பெண்களையும்‌ போல்‌ அவள்‌ தன்‌ கணவ 
ருடன்‌ தாராளமாகப்‌ பேசுவதில்லை. நாலுபேர்‌ இருக்கும்‌ 
பொழுது அவர்‌ எதிரேகூட வருவதில்லை; சிறிது நேரம்‌ 
அவருடன்‌ சிரித்துப்‌ பேசினால்‌, “வயது சென்ற கணவ 
ருடன்‌ எனன பேச்சு. வேண்டியீருக்கிறது ! *” என்று 
வேலைக்காரர்‌ முதல்‌ யாவரும்‌ இகழ்வார்களே என்ற எண்‌ 
ணம்‌ அவளுக்கு ஏற்பட்டிருந்தது. கூடியவரையில்‌ அவர்‌ 
கண்களில்‌ படாமல்‌ இருப்பதை அவள்‌ வீரும்பினாள்‌. 
பெரும்பாலும்‌ உள்ளுக்குள்ளே இருந்து ஏதாவது வேலை 
செய்துகொண்டே இருப்பாள்‌. அவளுடைய கலகலப்பான 
பேச்சு இருந்த இடந்‌ கெரியாமல்‌ அடங்கியது. - செயல்‌ 
களிலும்‌ அடங்கியே நின்றாள்‌. அடக்கமே அவள்‌ ஸ்வரூப 
மாகிவிட்டது. | 


பிறந்தகம்‌ வந்த சமயங்களிலும்‌ தான்‌ எல்லா 
சோடும்‌ சமமாக இருக்கும்‌ பாக்கியம்‌ Qu p Maier wa) 
என்ற நினைவு அவளை உறுத்திக்கொண்டே இருக்கும்‌. 
அதனால்‌ அவள்‌ எல்லாரோடும்‌ சகஜமாகப்‌ பேசிப்‌ பழகுவ 4 
தில்லை. அவளிடத்தில்‌ ஏற்பட்ட மாறுதலை யாரும்‌ கலு 
ணிக்கவில்லை. தாயோ பெரியவள்‌ ; ; அவளுக்குப்‌ பல வேத்‌ 
தொல்லைகள்‌. சகோதரிகள்‌ தங்கள்‌ குடும்பத்தில்‌ கலீர்‌ 

வாழ்பவர்கள்‌, சகோதரர்களோ புருஷர்கள்‌ ; அவர்கள்‌ 
பெண்‌ உள்ளத்தை எங்கே அறிந்துகொள்ளப்‌ போரறோர்‌ 
கள்‌ £ அதுவும்‌ அவர்கள்‌ உத்தியோகம்‌ ஏற்று வெளியூா 
களில்‌ வசிப்பவர்கள்‌. பார்வதியைப்பற்றிச்‌ சந்திக்க அவர்‌ 
களுக்கு அவகாசம்‌ ஏது? இவ்வாறு, பலருடன்‌ பிறந்தும்‌ 
அவள்‌ தனியுலகிலேயே சஞ்சரிக்கலானாள்‌. 


# * | 2 

இந்தத்‌ தடவை அவள்‌ பிரசவித்து ஒரு மாதந்தான்‌ 
YAN SF. என்றைக்கும்‌ இல்லாத அதிசயமாய்‌ அவள்‌ கண 
வர்‌ அவளுக்கே நேரில்‌ கடிதம்‌ எழுதியிருக்கிறார்‌. அவள்‌ 
மன த்தில்‌ ஒரு பரபரப்பு ஏற்பட்டது. கடிதத்தை வாங்கி 
னாள்‌. - காலுபுறமும்‌ பார்த்துவிட்டு அதைப்‌ படிக்கத்‌ 
தொடங்கனாள்‌. புருஷருடன்‌ குடித்தனம்‌ செய்த பழைய 
மனைவியானாலும்‌ அந்தக்‌ கடிதம்‌ அவரிடமிருந்து பெற்ற 
முதற்‌ கடிதந்தானே 8 சரியானபடி அமைந்த காதலன்‌ 
கா தலியராக இருந்தால்‌ அந்தக்‌ கடிதம்‌. ஆயிரம்‌ இன்ப 
ஊ ற்றுக்களை ஒரு கணத்தில்‌ எழுப்பியிருக்கும்‌. பார்வதி 
யின்‌ அதிருஷ்டந்தான்‌ அப்படி அமையவில்லையே 7 கடிதம்‌ 
என்னவோ புதியது; இதற்குமுன்‌ இல்லாத வழக்கம்‌. 
அனால்‌ அது அவள்பால்‌ இன்ப உணர்ச்சியை உண்டாக்க 
வில்லை; அதிக நாணத்தையும்‌, யாராவது கண்டு ஏளனம்‌ 
செய்யப்‌ போகிறார்களே என்ற பயத்தையுமே அளித்தது. 


தக்க பருவத்தில்‌ அமைந்த பொருள்கள்‌ அவளுக்குக்‌ 
கிடைக்கவில்லை. எல்லாம்‌ தாமதமாகவே கிடைத்தன. 
நாற்பத்தைந்து வயதுடைய புருஷர்‌ கிடைத்தார்‌; அவ 
ரிடம்‌ காதல்‌ புரிய வகையில்லை. கல்யாணமாகி இவ்வளவு 
வருஷம்‌ கழித்து நேரே அவளுக்குக்‌ கடிதம்‌ வந்தது. 
னு கொண்டு இன்ப மாளிகைகள்‌ நிருமிகக இட 
ல்லை. 


கடிதத்தை அவள்‌. பார்த்துக்கொண்‌. டிருக்கும்‌ 
பொழுது அவள்‌ தாய்‌ சட்டென்று அந்த அறையில்‌ 


- நுழைந்தாள. . 


“யார்‌ கடிதாசு 7 ” என்ற அவள்‌ கேள்விக்குப்‌ பதில்‌ 
சொல்வதற்குள்‌ பார்வதிக்குப்‌ போதும்‌ போதுமென்‌ முகி 

விட்டது. HUM கணவர்‌ அவளுக்கு நேரே கடி தம்‌ எழுதி 
னாரென்பது தாய்க்கு எதிர்பாராத விஷயமாக இருந்தது. 


“உங்காத்துக்காரரா ? என்ன விசேஷம்‌ £ '' என்று 
அச்சரியத்தோடு கேட்டாள்‌ தாய்‌. 


ந அவருக்கு உடம்பு சரியாக இல்லையாம்‌. UIT OFS 


திரனைப்‌ பார்க்க வேண்டும்போல்‌ இருக்கிறதாம்‌ ' எத்த 
சங்கோசத்துடன்‌ பதில்‌ வந்தது. 


இதில்‌ என்ன புதுமை இருக்கிறது? பார்வதியின்‌ 
தாய்‌, உன்னை வரச்‌ சொல்லுகருராக்கும்‌? ரொம்ப 
அழகுதான்‌ ! இளையாள்‌ மோகம்‌ கஇழவர்களுக்கு என்பது 
சரியாகத்தான்‌ இருகிறது. பிரசவமா கி ஒரு மாதம்‌ ஆக 
வில்லை. அதற்குள்‌ எனன அவசரம்‌ 2 & இல்லாமல்‌ முடிய 
விலலையாக்கும்‌ 7 நன்னாயிருக்கு ! காலு பேர்‌ கேட்டால்‌ 
சிரிப்பார்கள்‌ '' என்று படபடவென்று சொல்லிக்‌ 
கொண்டு போனாள்‌. 


்‌ ஏனடா சொன்னோம்‌ /' என்று ஆகிவீட்ட து அந்தப்‌ 
பேதைப்‌ பெண்ணுக்கு. மேலே அவளுக்கு வார்த்தை வர 
வில்லை. அவமானமும்‌ துக்கமும்‌ சூழ்ந்துகொண்டன. 


அவள்‌ எல்லாரையும்‌ போலிருந்தால்‌ அந்தக கடிதத்‌ 
அக்கு எவ்வளவு மதிப்பு இருந்திருக்கும்‌? அப்போது 
அவளை வரச்சொல்லி அவள்‌ புருஷர்‌ எழுஇனால சொந்தத்‌ 
தாயே பரிகசிக்கும்‌ நிலை ஏற்பட்டிருக்குமா ? கிழவன்‌ 
மோகம்‌ என்று தூக்கி எறிந்து பேசிய பேச்சு அந்தப்‌ 
பெண்ணின மனத்தைச்‌ சுட்டது அந்தத்‌ தாய்க்குத்‌ 
தெரியவில்லையா £8 கிழவனைக்‌ கணவனாக்கயது யார்‌ 
பிசகு £ கிழவனானால்‌ என்ன £ தன்‌ மனைவியையும்‌ Gps 
தையையும்‌ பார்க்கும்‌ உரிமை போய்விடுமா ? அவர்கள்‌ 
மேல்‌ ஆசை வைப்பது அதர்மமான காரியமா ? என்ன 
உலகம்‌ இது/ 


பார்வதியின்‌ துக்கமயமான எண்ணங்கள்‌ உள்ளுக்‌ 


குள்ளே குமுறிக்கொண்டு சுமன்றன. வெளியே வர 
வில்லை. 


sk i x 2 


24 தேய்வத்திற்கு மேல்‌ 


பார்வதிக்கு முதலில்‌ தன்‌ கணவரிடத்தில்‌ கோபம்‌ 
இருந்தது. அவருடைய முயற்சியினால்‌ தானே தான்‌ 
அவருக்கு மனைவியாக நேர்ந்தது என்ற எண்ணத்திலே 
பிறந்தது அந்தக்‌ கோபம்‌, நாளடைவில்‌ அந்தக்‌ கோபம்‌ 
மாறத்‌ தொடங்கியது. அவரைத்‌ தன்‌ காதலர்‌, கணவர்‌ 
என்று இப்போது நினைப்பதில்லை. தன்‌ அருமைக்‌ 
குழந்தை பாலசந்திரனுடைய தந்‌ைத என்ற நினை வினால்‌ 
அவர்பால்‌ ஒரு பக்தி ஏற்பட்டது. அந்தக்‌ குழந்தை 
யீடம்‌ அவருக்கு இருந்த கரையற்ற அன்பைக்‌ காண அவர்‌ 
பால்‌ ஒரு விதமான மரியாதையும்‌ கெளரவ எண்ணமும்‌ 
தோன்றின. 

அவர்‌ சாது. £ இவளை மணகீததனால்‌ ஓர்‌ அழகிய 
இள ஈங்கையின்‌ வாழ்வில்‌ இவள்‌ பெறவேண்டிய இன்‌ 
பத்தைப்‌ பெறவொட்டாமல்‌ தடுத்துவிட்டோம்‌. இது 
தவறு” என்று நினைந்து பச்சாத்தாபப்‌ படுபவரைப்‌ 
போல நடந்துகொண்டார்‌. 


மணமான புதிதில்‌ அவரைத்‌ தனிமையில்‌ சந்தித்த . 
போது எந்த உணர்ச்சியும்‌ இலலாத அவள்‌ தன்‌ அர 
திருஷ்டத்தை நினைந்து விம்மி விம்மி அழுதாள்‌. அந்தக்‌ 
காலங்களில்‌ அவர்‌ சிறிதளவுகூடக்‌ கோபிக்கவிலலை. 
அந்த அழுகைப்‌ பாஷையைப்‌ புரிகதுகொண்டவர்‌ போல 
மெளனமாகவே இருந்தார்‌. அவளைச்‌ சமாதானம்‌ செய்ய 
வும்‌ முயலவில்லை. அந்தச்‌ சமாதானம்‌ அவளுடைய துயரத்‌ 
திற்கு எல்லை கோலச்‌ சகதி அற்றதென்று அவருக்குத்‌ 
தெரியுமோ என்னவோ ! அவர்‌ அப்படி ஓன்றும்‌ செய்‌ 
யாமல்‌ இருந்ததே அவளுக்குப்‌ பெரிய ஆறுதலை அளித்‌ 
தீது. | 

பார்வதிக்கு அவருடைய . நடத்தையில்‌ இருந்த 
பெருந்தன்மை அப்போதெல்லாம்‌ . தெரியவில்லை; இப்‌ 
பொழுது தெரிந்தது. 

அவள்‌ கணவரிடம்‌ சென்று ன ஆரம்பித்து 
இரண்டு மூன்று வருஷங்களுக்குப்‌ பிறகே பாலசந்திரன்‌ 
பிறந்தான்‌. குழந்தை தந்தையிடம்‌ தனி அன்பு காட்டி 
னான்‌. அவர்‌ பிரேமையும்‌ அவனிடம்‌ அலாதியாகவே 
தான்‌ இருந்தது, அதிலிருந்தே பார்வதியின்‌ உள்ளமும்‌ 

அவர்பால்‌ வெறுப்பு நீங்கி ஒருவித மரியாதை கலநத 
அன்பு கொள்ளத்‌ தொடங்கியது. ஆனால்‌ அதை அவள 
எப்போதாவது வெளிக்காட்டி. யிருப்பாளா £ அததான்‌ 
அவளால்‌ முடிகிற காரியம்‌ அல்லவே ! 

இப்பொழுது இந்தக்‌ கடிதம்‌ ஒரு பரபரப்பையே 
உண்டுபண்ணியது. அவருக்கே அவல்‌ BSH SHS 
தான்‌ அதை எழுதியிருக்கிறார்‌. அவர்‌ எந்த உணர்ச்சி 
யையும்‌ அடக்கக்கூடியவர்‌ என்பதை அவருடன்‌ பழகிய 
சில வருஷங்களில்‌ அவள்‌ தெரிந துகொண்‌் டி ருந்தாள்‌. 

“ எனக்கு இரண்டு நாளாய்ச்‌ சொ ற்பக்‌ காய்ச்சலாக 
இருக்கிறது; காய்ச்சல்‌ கொஞ்சந்தான்‌. பலவீனம்‌ 
மட்டும்‌ அதிகமாய்த்தான்‌ தோன்றுகிறது. பாலசந்திர 
னைப்‌ பார்க்க மட்டும்‌ அவல்‌ அதிகமாக இருக்கிறது. 
உன்னால்‌ இப்போது வர முடியுமா?” என்று எழுதியிருக 
தத அநதக கடிதத்தில்‌, 

வெகு சாதாரணமான சொற்கள்‌. அவற்றுள்‌ எவ்‌ 
வளவு ஏக்கமும்‌ ஆவலும்‌ அடங்கி இருக்கின்றன என்‌ 
பதைப்‌ பார்வதி தெரிந்தகொண்டாள்‌. அவள்‌ மனம்‌ 
அலக்ஷயமாயில்லை. உடனே புறப்பட்டுப்‌ போக வேண்டும்‌. 
என்று இருந்தது. ஆனால்‌ தன்‌ எண்ணத்தை எப்படிச்‌ 
சொல்லி நிறைவேற்றிக்‌ கொள்ளுவாள்‌ ? 

தகப்பனார்‌ சாப்பிடும்‌ பொழுது தாய்‌ அவரிடம்‌ பார்‌ 
வதிக்குக்‌ கடிதம்‌ வந்திருப்பதைச்‌ சொன்னாள்‌. “இப்‌: 
போது அறுப்புக்‌ காலமல்லவா 2 யார்‌ கொண்டுபோய்‌ 
விடுவார்கள்‌ ? கோபு எனக்கு ஒத்தாசைக்கு இருக்க 
வேண்டும்‌. வேறு யாரும்‌ ஊரில்‌ இல்லை. நான்‌ எழுது . 
கிறேன்‌ அவனுக்கு ” என்றார்‌ அவள்‌ தந்தை. a 

்‌“ அப்படியும்‌ பிரசவித்து ஒரு மாதம்‌ ஆகவில்லை, 
அதற்குள்‌ அலைச்சல்‌ பார்வதி உடம்புக்குத்தான்‌ 
ஆகுமா ?” என்றாள்‌ தாய்‌. 

“அமாம்‌, அதுவும்‌ வாஸ்தவமே. அவன்‌ எனக்கு. 
எழுதாமல்‌ அவளுக்கு ஏன்‌ எழுதினான்‌ 2” என்று வியப்‌ 
போடு தாமே கூறிக்கொண்டார்‌ தந்தை. 

“என்னவோ, பால்யம்‌ திரும்பியிருக்கிறதாக்கும்‌ * 
என்றாள்‌ தாய்‌. 
இந்தச்‌ சம்பாஷணையைக கேட்ட பிறகு பார்வதிக்குப்‌ 
போவதைப்பற்றிப்‌ பேசவே மனம்‌ வரவில்லை. அவர்‌ 
விரும்புவது நியாயம்‌ என்று வெட்கத்தை விட்டு அவள்‌ 
எப்படிச்‌ சொல்லுவாள்‌ £7 தாய்க்கே பரிகாசம்‌ தோன்று 
கிறது. கடிதத்திற்குப்‌ பதிலாவது போடுவோ மென்றால்‌ 
அவள்‌ தம்பி ஏளனம்‌ செய்வான்‌. என்ன, காதல்‌ 
ட கடிதமா ?' என்பான்‌, எல்லாரிடமும்‌ சொல்லி வேடிக்கை 
செய்வான்‌. அவள்‌ பிராணனே போய்விடும்‌. 


இவ்விதமான போராட்டத்திலேயே இரண்டு காட்‌ 
கள்‌ போய்விட்டன. அவள்‌ தந்தை எழுதிய கடிதத்திற்‌ 
குப்‌ பதிலையே காணவில்லை. அவள்‌ சஞ்சலப்படத்‌ 
தொடங்கினாள்‌. என்றுமில்லாமல்‌ வந்த அந்தக்‌ கடிதம்‌ 
உள்ளுக்குள்‌ வேலை செய்துகொண்டே. இருந்தது. மனத்‌ 
தைத்‌ தடப்படுத்திக்கொண்டு “யாருக்கும்‌ தெரியாமல்‌ 
அன்று பதில்‌ எழுதிப்‌ போடுவது என்று நினை த்தாள்‌. 
வேலைக்காரியிடம்‌ ரகசியத்தில்‌ ஒன்றரை அணாத்‌ தலை 
வாங்வெரச்‌ சொன்னாள்‌. அவள்‌, ட்‌ ஏ அக்கம்மா “அன்‌ என்று 
கேட்டபொழுதுகூடக்‌ குறும்புத்தனமாக வே பார்வதிக்‌ 
குப்‌ பட்டது. es எதுக்கானால்‌ என்ன F வாங்கிவா * என்று 
அதட்டினாள்‌. 

யாவரும்‌ உணவருந்தி மத்தியான்னம்‌ சிறிது சிரம 
பரிகாரமாகத்‌ தூங்கும்‌ பொழுது கடிதத்தை எழுதுவது 
என்று தீர்மானித்தாள்‌. | 

தகப்பனார்‌ சாப்பிட்டுவிட்டுக்‌ காமரா உள்ளில்‌ 
போய்ப்‌ படுத்துவிட்டார்‌. தாயும்‌ கூடத்தில்‌ புடைவைத்‌ 
தலைப்பை விரித்துப்‌ படுத்துக்கொண்டாள்‌. கோபுவும்‌ 
FG 6S gear வீட்டி ற்கோ வேறு எங்கேயோ சென்‌ றிருநீ 
தான்‌. அவள்‌ குழந்தைகள்‌ இருவரும்‌ அரங்கினார்கள்‌. 
அவள்‌ கடுதாசியும்‌ பென்சிலும்‌ எடுத்து வைத்துக்‌ 
கொண்டு உட்கார்ந்தாள்‌. 


பார்வதி அரேக நாவல்கள்‌ வாசித்தருக்கிறாோள்‌. . அவ 
ளுக்கு அதுதான்‌ பொழுதுபோக்கு, கணவன்‌ வீட்டில 
கூட. அவைகளிலிருஈது அவள்‌ காதலி காதலனை விளிக 

கும்‌ எவ்வளவோ ஆசைச்‌ சொற்களைத்‌ தெரிஈதுகொ ண்‌ 
டாள்‌. தெரிந்திருந்தென்ன? இப்பொழுது அவளுக்கு 
அவைகளில்‌ ஒன்றும்‌ உதவாது. வெகு சாதாரணமாகவே, 
“க்ஷேமம்‌, ஈமஸ்காரம்‌' என்று தொடங்கினாள்‌ கடிதத்தை, 
கடைசியில்‌ பதிலாவது எழுதுகிறோமென்ற எண்ணமே 
அவளுக்குச்‌ சிறிது மனச்‌ சமாதானத்தைக்‌ கொடுத்தது. 
தனக்கு அவர்பேரில்‌ ஏற்பட்டிருக்கும்‌ பெருமதிபபை 
வெளியிட நினைத்தாள்‌. நேரில்‌ அதைச்‌ சொல்வது அவ -: 
ளுக்குச்‌ சாத்தியமல்ல. 

பாதிக்‌ கடிதங்கூட எழுதியிருக்க மாட்டாள்‌. அதற 
குள்‌ வாயில்‌ கதவை யாரோ இடித்தார்கள்‌. “யாரது? 
பாரு” என்று அவள்‌ தந்தை உள்ளிருந்தே அரைத 
தூக்கத்தில்‌ கூறினார்‌. பார்வதி கடிதத்தை வைத்து 
விட்டு எழுந்து சென்றாள்‌. வாயிலில்‌ தந்திச்‌ சேவகன்‌ 
ஒருவன்‌ நின்றான்‌. “ இதுதானா ஜகதிசையர்‌ . வீடு?” 
என்று கையிலிருந்த கவரின்‌ விலாசத்கைப்‌ பார்த்துக்‌ 
கொண்டே கேட்டான்‌. “அமாம்‌ ” என்று கூறிக கை 
யெழுத்துச்‌ செய்து தந்தியை வாங்கிக்கொண்டு சென்றாள்‌ 
பார்வதி. ப 

தந்திககாரன்‌ போய்விட்டான்‌. தெருவில்‌ கதுரங்கெ 
கொண்டிருந்த நாய்கள்‌ சில குரைத்து அவன்‌ சைக்‌ 
கிளைச்‌ சிறிது தூரம்‌ -துரத்திவீட்டுத்‌ திரும்பின. அந்தச்‌ 
சத்தத்தைக்‌ கேட்டு அரைத்‌ தூக்கத்திலிருந்த ' அண்டை 
அயல்‌ வீட்டார்‌ வாயிலில்‌ வந்து பார்த்து, ஜகதிசைய 
ரகத்துக்குத்‌ 569 என்று தெரிந்துகொண்டு, என்ன 
விசேஷமென்று விசாரிப்போமா வேண்டாமா என்ற 
சந்தேகத்தில்‌ மறுபடியும்‌ போய்ப்‌ படுத்துக்‌ கொள்‌ 
ளாமல்‌ நகினருர்கள்‌. 

பார்வதி தந்தையிடம்‌ தந்தியைக்‌ கொடுத்தாள்‌. 

த்தி எதுவாக இருக்குமென்று அறிய ஏனோ அவள்‌ 
மனம்‌ துடித்தது. பெஜவாடாவில்‌ இருந்த அவள்‌ தமை 
யன மனைவி பிரசவித்திருக்கலாம்‌. இன்னும்‌ எவ்‌ 
வளவோ இருக்கலாம்‌. கிராமாந்தரமாக இருந்தாலும்‌ 
பல ஊர்களில்‌ பெண்களும்‌ பிள்ளைகளும்‌ வசிப்பதால்‌ 
ததி வருவது அப்படி. அபூர்வ சம்பவமல்ல. இருப்பினும்‌ 

தந்தை பிரித்துப்‌ பார்ப்பத ற்குள்‌ அவள்‌ மனம்‌ அடி 
யாய்த்‌ துடித்தது. அதற்கு ஏற்றாப்போல்‌ அவரும்‌ த௩்‌ 
தியைப்‌ படித்தார்‌. “£இதெனன ? 'கைலாசத்திற்கு ஜன்னி 
பிறந்திருக்கிறது. சுய நினைவில்லை, உடனே வருக ” என்று 
அடித்திருக்கிறதே '' என்றார்‌ கலவரத்துடன்‌. பார்‌ 
வதிக்கு ஒன்றுமே தோன்றவில்லை. பிரமை பிடித்து 
நின்றாள்‌. தந்தி சமாசாரம்‌ கேட்ட தாய்‌, “பார்வதி 
தலையில்‌ என்ன எழுதியிருககிறதோ தெரியவில்லையே ! 
இளையாளாகத்தான்‌ வாழ்க்கைப்பட்டாள்‌. பொன்னும்‌ 
புடைவையுமாக உடுத்துத்‌ தாலியைக்‌ கட்டிக்கொண் 
டிருக்கலாகாதா £'' என்று அங்கலாய்க்கத்‌ தொடங்கி 
விட்டாள்‌. சமாசாரம்‌ நெடுகிலும்‌ பரவிவிட்டது. 
அண்டை அயலார்‌, “ ஒன்றும்‌ இராது * என்று ஆளுக்கு 
ஒரு சமாதானம்‌ சொல்லிச்‌ சென்றனர்‌. 


பார்வதி, அவள்‌ தாய்‌, தந்தை மூவரும்‌ குழந்தை 
களுடன்‌ கிளம்பிவிட்டார்கள்‌. சாமான்களுடன்‌ பாதி 
எழுதின கடிதத்தையும்‌ எடுத்துச்‌ சென்றாள்‌ பார்வதி, 
அவருக்கு உடம்பு செளகர்யமானவுடன்‌ . பார்ப்பார்‌ 
அலலவா ? 


அவர்கள்‌ சென்ற பொழுது கைலாசத்திற்குச்‌ சுய 
நினைவு இல்லாமல்தான்‌. இருந்தது. பக்கத்து ஊர்ச்‌ 
சர்க்கார்‌ ஆஸ்பத்திரி டாக்டர்‌ வந்து பார்த்து, இன்னும்‌ 
சில விநாடிதாம்‌ உயிருடன்‌ இருப்பார்‌”” எனறு சொலலி 
விட்டார்‌. “ஏதோ விஷஜுரம்‌, சரியான வை த்தியமிலலா 
மல்‌ இவ்வாறு நேர்ந்தது' என்பது அவர்‌ அபிப்பிராயம்‌. 


கூடத்தில்‌ ஒரு பெஞ்சியில்‌ கைலாசமையர்‌ படுத்‌ 
திருந்தார்‌. லேசாகச்‌ சுவாசம்‌ வந்துகொண் டிருந்தது. 
மிராசுதார்‌ ஆகையால்‌ காரியஸ்‌ தன முதலானவர்களும்‌ 
ஊர்‌ ஜனங்களும்‌ அவரைச்‌ சூழ்ந்து நின்றனர்‌. 


இவர்களைக்‌ காணவும்‌ அவர்கள்‌ சிறிது வழிவிட்டு 
விலகினர்‌. “கைலாசம்‌, கைலாசம்‌”” என்று அவர்‌ முகத்‌ 
திற்கு நேராகக்‌ குனிந்து கூப்பிட்டார்‌ பார்வதியின்‌ 
தந்தை. கைலாச த்திடமிரு௩,து ஒரு பதிலும்‌ இல்லை. 
மூச்சுமட்டும்‌ வந்ததே தவிர இவ்வுலக சிந்தையே அவரை 
விட்டுப்‌ போய்விட்டதென்று தெரிந்தது. “ஐயோ! 

அம்மா, பார்வதி! இப்படி வந்துவிட்டதே உனக்கு 1ல்‌ 
என்று தந்‌ைத வருந்தினார்‌. பார்வதிக்கு ஹோ'வென்று 
கதற வேண்டும்போல இருந்தது. 

“தனக்கு அவரிடத்தில்‌ ஏற்பட்டிருக்கும்‌ அன்பை 
வெளியிட அவள்‌ இப்பொழுதுதானே நினைத்தாள்‌. அவர்‌ 
அதைத்‌ தெரிந்துகொள்ளாமல்‌ போகிறா3ர. அவளுக்குத்‌ 
துக்கம்‌ பொறுக்க முடியாதுபோல்‌ இருந்தது. குழந்தை 
பாலசந்திரன்‌ அவ்வளவு பேரையும்‌ பார்த்துப்‌ பிரமித்து 
நின்றவன்‌. தந்‌ைத படுத்திருப்பதைக்‌ கிட்ட நெருங்கிப்‌ 
பார்க்கவும்‌, யாவரையும்‌ மறந்து, “அப்பா ” என்று மழ 
லைச்‌ சொற்களால்‌ கூவிக்கொண்டு அவர்‌ படுத்திருந்த 
பெஞ்சியை நோக்கித்‌ தாவினான்‌. பக்கத்தில்‌ நினற சிலர்‌ 
அவர்மேல்‌ விழ விடாமல்‌ அவனைப்‌ பிடித்துத்‌ தூக்கிக்‌ 
கொண்டனர்‌. குழந்தையின்‌ குரல்‌ கேட்டவரைப்‌ போலக்‌ 
கைலாசத்தின்‌ உடல்‌ ஒரு குலுங்குக்‌ குலுங்கிற்று. கண்‌ 
களை விழித்து மலர நோக்கினார்‌. மறுகணம்‌ அவர்‌ பிரா 
ணன்‌ போய்விட்டது. பார்வதியையும்‌ பாலசந்தரனையும்‌ 
அவர்‌ தெரிந்தகொள்ளாமலே3யே போய்விட்டார்‌. 


பார்வதியின்‌ மனம்‌ பிளந்துவிடும்போல்‌ இருந்தது. 
வாய்விட்டுக்‌ கதறி அவர்மேல்‌ விழுந்து. புரண்டு ஆழ 
நினைத்தாள்‌. இவ்வளவு பேர்‌ முனனிலையிலா ? அந்தப்‌ 
பாழும்‌ சங்கோசம்‌ இப்பொழுதும்‌ அவளை விடவில்லை. 
இனி யார்‌ எது நினைத்தால்‌ அவளுக்கு ora? அவள்‌ 
கணவர்‌, அவள்‌ அருமை மகன்‌ பாலசந்திரனின்‌ பிரிய 
மான தந்தை போய்விட்டார்‌. அவள்‌ கைம்‌பெண்ணாகி 
விட்டாள்‌. பாலசந்திரன்‌ குழந்தைப்‌ பருவத்திலேயே 
தந்தையின்‌ ஆதரவை இறந்துவிட்டான்‌. அவள்‌ பேதை 
மனம்‌ கதறிப புலம்பத்‌ தூண்டியது. ஆனால்‌ அவள்‌ 
என்னவோ அப்படிச்‌ செய்யவிலலை. இவ்வளவு காலமாக 
மன எழுச்சிகளை அடக்கிப்‌ பழக்கப்பட்ட அவளுக்கு 
அது சாத்தியமாகவில்லை. கண்ணீர்‌ சொரிந்து ஸ்தம்‌ 
பித்து நிற௩கத்தான்‌ அவளால முடிந்தது. 

அவளைப்‌ பார்த்து யாவரும்‌ அங்கலாய்த்தனர்‌. அவள்‌ 
இளவயசும்‌ செளந்தரியமும்‌ அனைவர்‌ உள்ளத்தையும்‌ 
மிகவும்‌ வருத்தின. 


30 :: தேய்வத்திறகு மேல்‌ 


இப்படியாகப்‌ பார்வதியின்‌ வாழ்க்கையே முடிந்து 
விட்டது. “ இவ்வளவு அதிகமாவதற்கு முன்பே ஏன்‌ 
எங்களுக்குத்‌ தெரிவிக்கவில்லை £”' என்று பார்வதியின்‌ 
ததை பிறகு சாவகாசமாகக காரியஸ்‌ தன்‌ முதலான 
வர்களை வெகுவாகக்‌ கோபித்துக்‌ கொண்டார்‌. அதற்கு 
அவாகள்‌ முதல்‌ நாள்‌ வரை அவர்‌ சாதாரணமாகவே 
இருந்ததாகவும்‌, அவர்‌ கடிதத்திற்குக்கூடத்‌ தாமே 
பதல்‌ எழுதவதாகச்‌ சொன்ன தாகவும்‌, நேற்றுக்‌ காலை 
யில்கூட அவவிடமிருந்து இன்னும்‌ ஏதாவது கடிதம்‌ 
வந்ததா என்று விசாரித்தக்கொண் டிருக்ததாகவும்‌, 
இரவிலிருந்துதான்‌ திடிரென்று இம்‌ மாறுதல்‌ ஏற்பட்ட 
தென்றும்‌, பொழுது விடிந்து தந்தி ஆபீஸ்‌ திறந்தவுடன்‌ 
தந்தி கொடுத்துவிடடதாகவும்‌ வெகு பணிவாகச்‌ சொன்‌ 
னார்கள்‌. 

: எந்தக்‌ கடிதத்தை அவர்‌ எதிர்பார்த்தார்‌ F நாம்‌ 
பாதி எழுதி வைத்திருக்கும்‌ கடி. தத்தையா 7 ' என்று 
பார்வதி எண்ணினாள்‌. ஆம்‌ [ அந்தக்‌ கடிதத்தையும்‌ அவர்‌ 
பார்க்கவில்லை ; ஊரிலீருந்து ஆவலாக வந்த அவனையும்‌ 
பார்க்கவில்லை. கடிதம்‌ முடி யவில்லை ; அதற்குள்‌ அவள்‌ 
மங்கல வாழ்வு முடிந்துவிட்ட து. 

' ஆபீசுக்கு நேரமாகிவீிட்டதே ; இவ்வளவு நாழிகை 
பேசியிருந்துவிட்டோமே' என்கிற அவசரம்‌ 
சுந்தரேசனுக்கு, வேகமாக ஸ்நான அறைக்குள்‌ நுழைந்‌ 
தான்‌. வெந்நீர்‌ மொள்ள அண்டாவில்‌ -செம்பை 
விடவும்‌ அதில்‌ தண்ணீர்‌ கொஞ்சம்தான்‌ இருந்ததாகை 
யால்‌ நிதானம்‌ தவறிச்‌ செம்பு, சத்தத்துடன்‌ அண்டா 
வுக்குள்‌ விழுந்தது. “£ அவசரத்துக்கு இத வீட்டில்‌ ஒன . 
றும்‌ சரியாக இராது” எனறு முணுமுணுத்துக்கொண் 
டவன்‌, “வெந்நிரைச்‌ சரிபார்த்து வைக்கக்‌ கூடாதா £8” 
என்று கடிந்துகொள்வதற்கோ, “ இப்பொழுது இதைக்‌ 
கவனி” என்று மனைவிக்கு உத்தரவிடுவதற்கோ இன்று . 
மன மில்லை. 


நேற்று இருவருக்கும்‌ சண்டை பலமாகிப்‌ பேச்சு 
வார்த்தைகள்‌ இல்லையே. “இதை எளிதில்‌ விட்டுவீடக்‌ 
கூடாது. போனால்‌ போகிறதென்று பார்த்தால்‌ வர வரத்‌ 
தலைக்குமேல்‌ ஏறுகிறது. கொஞ்சம்‌ பயம்‌ வரும்படி 
நடந்துகொள்ளவேண்டும்‌ ' என்று சுந்தரேசன்‌ தர்மா 
னித்தருந்தான்‌. அதன பலனதான இது. 

இரண்டு குடம்‌ தண்ணீர்‌ மொண்டு அண்டாவில்‌ 
கொட்டினான்‌. அவசரத்தில்‌ வெளியிலெல்லா ம்‌ தண்ணீர்‌ 
சிதறிவீட்டது. புகைந்து எரிந்துகொண்‌் டிருந்த அடுப்பு 
அணைந்து ஒரே மட்டாய்ப்‌ புகைய ஆரம்பித்தது. “அட 
இழவே ”' என்று பக்கத்தில்‌ கிடந்த விசிறியைக்கொண்டு - 
விசிறி எரியவிட முயன்றான ; பயனபடவீல்லை. அவசரத்‌ 
துக்கு அடுப்பு என்ன செய்யும்‌? ஐப்பசி மாச மழையில்‌ 
நனைந்த விறகல்லவா £ “சொய்யென்று ஓசையிட்டுக்‌ 
கொண்‌ டிருந்தது. குனிந்து ஊதிப்‌ பார்த்தான்‌. புகை 
கண்ணை அவித்ததேயொழியப்‌ பலனில்லை. மனைவியை 
அப்பொழுதும்‌ கூப்பிட மனம்‌ வரவில்லை. கோபத்தோடு 

பச்சைத்‌ தண்ணீரை மொண்டு விட்டுக்கொண்டு ஸ்நா . 
னம்‌ செய்துவிட்டு அவசரமாகச்‌ சாப்பிட உட்கார்ந்தான்‌. 


... இவ்வளவையும்‌ அவன்‌ மனைவி சுந்தரி கவனித்துக்‌ 
கொண்டுதான்‌ இருந்தாள்‌. ‘ அவ்வளவு கோபமா £ இருக்‌ 
கட்டுமே என்று பேசாமல்‌ இருந்துவிட்டாள்‌. அவள்‌ 
மனத்திலும்‌, “நாம்‌ தாழ்ந்தபோய்க்‌ கெளரவத்தைக 
கெடுத்துக்‌ கொள்வதா £' என்ற எண்ணம்‌. * இந்தத்‌ 
தடவை அவருக்காயிற்று, நமக்காயிற்று; பார்த்துவிடு 
இறது' என்ற. தீர்மானத்துடன்‌ இருந்தாள்‌. * இத்தனை 
நாள்‌ நடுங்கி நடுங்கி நடந்ததற்கு எனன கிரீடம்‌ வைத்து 
விட்டார்‌ 2 திண்டாடினால்தான்‌ கொஞ்சமாவது அருமை 
தெரியவரும்‌. ” I 
சுந்தரேசன்‌ அவளை நிமிர்ந்து பாராமலே சாப்பிட்டு 
விட்டு எழுந்து ஆபிசுக்குச்‌ சென்றான்‌. : வேண்டாம்‌, 
வேணும்‌ என்று சொல்வதற்குக்கூட வாயில்‌ கொழுக்‌ 
கட்டையா என்ன? அடே அப்பா, கோபமே/ எனன 
தான்‌ அப்படிக்‌ கொலைபாதகத்‌ தொழில்‌ செய்துவிட்‌ 
டேனோ. தெரியவில்லை. இவர்‌ பெண்ணையும்‌ பிள்ளையையும்‌ 
இணற்றில்‌ அரக்கிப்‌ போட்டுவிட்டேனா ?  தன்றாயிருக 
றது !' என்று எண்ணமிட்டாள்‌ சுந்தரி, . 


நான்‌ சாதாரணமாகச்‌ சொன்னதற்கு இத்தனை 
சண்டையா 2 “ஆபீசிலிருந்து வரும்பொழுது ராமகாதைய 
ரைப்‌ பார்த்துவிட்டு வாருங்கள்‌ A என்றேன்‌. மேற்றுக்‌ 
கூடச்‌ சரஸ்வதி என்னிடம்‌, “orb இருவரும்‌ ஓன்றாக 
வளர்ந்து ஒன்றாக வாசித்துத்‌ தோழிகளாக இருப்பதற்கு, 
நம்‌ கணவர்களும்‌ ஏன்‌ இநேதிதர்களாக இருக்கக்கூடாது?” 
என்றாள்‌. நான்‌, “எங்கா தீதில்‌ அவரை உன்‌ கணவரை 
வந்து பார்க்கச்‌ சொல்லுகிறேன்‌ * என்று சொன்னேன்‌. 
இந்த விஷயத்தை இவரிடம்‌ சொன்னேன்‌. இதில்‌ எனன 
தவறு£ அதற்கு எவ்வளவெல்லாம்‌ சொன்னார்‌ / அவர்‌ 
பெரிய அபீசராம்‌ ; இவரை மதிக்க மாட்டாராம்‌ / ஏதோ 
தயைக்கு வந்திருப்பதாக நினை ததுக்கொள்ளுவாராம்‌ / 
நமது சிநேகம்‌ அவனுக்கு எதற்கு £ சிகேகத்தை விரும்பு . 
திறவனாயிருந்தால்‌ இத்தனை நாளாக நம்மை வந்து பார்க 
காமல்‌ இருப்பானா £” என்கிறார்‌. இருந்தாலும்‌, நல்ல 

சிநேகிதமே இவருக்கு ஒரு நாளும்‌ பிடிப்பதில்லை. இவருக 
குக்‌ ழ்ப்பட்டு இவரிடம்‌ பல்லைக்‌ காட்டித்‌ தலையைத்‌ தட 
விக்‌ காசு பறிக்கிறார்களே, அவர்களே இவருக்குச்‌ சரி, 
இதைச்‌ சொல்லிவிட்டேன்‌. வந்த கோபத்தைப்‌ பாரக்க 
வேண்டுமே! “வீடு வீடாக எச்சில்‌ இலை நாய்போல 
நுழைந்து பார்க்க என்னால்‌ முடியாது” எனறு காஜித 
தார்‌. I 

“என்றுமே தாம்‌ பிடித்த முயலுக்கு மூன்றே 
காலென்று சாதித்துப்‌ பிடிவாதம்‌ செய்யும்‌ குணம்‌ இவரி 
டம்‌ அதிகம்‌. இப்பொழுது வர வரக்‌ கோபம்‌ வேறு மூக 
இற்கு மேல்‌ வருகிறது. இவரை அவசியமிலலாமல்‌ 
தாழ்ந்து போகும்படி நான்தான்‌ சொல்லுவேனா £ இது 
ஏன்‌ இவருக்குத்‌ தோன்றவில்லை? ஆபீசர்களின ராங்கி 
யும்‌ பெருமையும்‌ நானும்‌ கொஞ்சம்‌ தெரிந்துகொண்டு 
தான்‌ இருக்கிறேன்‌. அவர்களாவது ஒரு மாதிரி இருக்க 
'நியாயமுண்டு ; பல பேருடன்‌ பழக வேண்டியவர்கள்‌ அல்‌ 
லவா £ ஆனால்‌ அவர்கள்‌ மனைவிகள்‌ தாங்கள்‌ பிறவியி 
லேயே கெளரவத்தோடு உதித்து வந்திருப்பதாகத்தான்‌ 
நினைக்கிறார்கள்‌. சரஸ்வதி மாத்திரம்‌ அப்போப்பட்டவள்‌ 
அல்ல. அவள்‌ எனக்கு இன்று நேற்றுச்‌ சிரேகமா 7 
அவள்‌ புருஷரும்‌ நல்ல மனுஷரென்றே எல்லோரும்‌ 
சொல்லுகிருர்கள்‌, இல்லை; ஒரு தரம்‌ இவர்‌ அவரிடம்‌ 
போய்‌ வந்தால்‌ என்ன, குடியா முழுகிப்‌ போய்விடும்‌? 
நமக்கு மனசுக்குப்‌ பிடித்தால்தானே சிநேகம்‌ செய்து 
கொள்ளப்‌ போகறோம்‌ ?’ 


இந்த மாதிரி நடந்ததையும்‌ ஈடக்காததையும்‌ 
நினைத்து நினைத்து அவளுக்குச்‌ சாப்பாடுகூடச்‌ செல்ல 
வில்லை. “இவர்‌ குணம்‌ தெரியாமல்‌ சரஸ்வதியிடம்‌, 
“நாளை இவரை உங்காத்துக்காரரை வந்து பார்க்கச்‌ 
சொல்லுகிறேன்‌ என்று தைரியமாகச்‌ சொல்லிவிட்‌ 
டேனே!” என்று தவித்தாள்‌. 


சுந்தரேசன்‌ குழந்தைபோல்‌ ஒரு வார்த்தையையும்‌ 

காதில்‌ ஏற்காமல்‌ பிடிவாதம்‌ செய்வானென்று அவள்‌ 

கண்டாளா? : புருஷர்கள்‌ பாடு; அவர்கள்‌ எப்படியோ 

போகட்டும்‌ என்று சொல்லாமற்‌ போனேனே ; இப்பொ 
தெய்‌, 9 

முது அவள்‌ தன்‌ கணவரிடம்‌ இவர்‌ வருவார்‌ என்பதைச்‌ 
சொல்லியிருக்க மாட்டாளா? இவர்‌ வராததைக கண்டு 
அவருக்கு என்ன தோன்றும்‌? தம்மை வந்து பார்க்க 
- இவருக்கு மனமில்லை என்றுதானே கருதுவார்‌ 2 இதிலி 
ருந்து தம்‌ மனைவி என்னிடம்‌ வருவது போவதுகூட அவ 
ருக்குப்‌ பிடிக்காமல்‌ போய்விட்டால்‌ £8 ஐயோ ! அவர்கள்‌ 
இவ்வளவு நாள்‌ வெளியூர்களிலைலலாம்‌ இருந்தார்களே ; 
இப்பொழுது இங்கே எதற்கு வந்தார்கள்‌ £ எல்லாம்‌ 
என்‌ துரதஇருஷ்டந்தான்‌' என்று சுந்தரிக்குத்‌ தோன்றிற்று. 
இப்படியா நேரவேண்டும்‌ என்று அவள்‌ தனக்குத்‌ தானே 
அங்கலாய்த்தாள்‌. 
்‌ இனிமேல்‌ சரஸ்வதிக்கும்‌ தனக்கும்‌ இடையே உள்ள 
சிநேகம்‌ வரவரக்‌ குறைந்து வருவது போன்ற தோற்றம்‌ 
அவளுக்கு உண்டாயிற்று. அடுத்த முறை கிளப்பில்‌ 
இருவரும்‌ சந்திக்கிறார்கள்‌. சரஸ்வதி ஏதோ ஒரு வித 
மாகப்‌ பார்கீறோள்‌. சுந்தரி ஓர்‌ அசட்டுச்‌ சிரிப்புச்‌ Ads 
இறாள்‌. பேச வாய்‌ வரவில்லை. பெரிய குற்றத்தைச்‌ செய்த 
குற்றவாளியைப்‌ போல விழிக்றொள்‌. அதற்கு அடுத்த 
தடவை சரஸ்வதி அவனைக்‌ கடைக்கண்ணால்‌ பார்த்த 
படியே போய்விடுகிறுள்‌. சுந்தரிக்கு மனத்தில்‌ ஒரு நடுக்‌ 
கம்‌ ஏற்படுறெது. நாளடைவில்‌ அவ்விருவரும்‌ ஒருவரை: 
ஒருவர்‌ பார்ப்பதே நின்று போய்விடுகிறது. இப்படி 
“யெல்லாம்‌ நடப்பதாக அவள்‌ கற்பனை செய்தாள்‌. 
இந்தச்‌ சிந்தனையில்‌ அவளுக்கு வீட்டுக்‌ காரியமே 
படவில்லை. அவள்‌ மகன்‌ பாலசந்திரன்‌ பள்ளிக்கூடத்தி 
லிருந்து திரும்பி வந்தான்‌. அவன்‌ வரும்போது அவனுக்கு 
டிபனும்‌ காபியும்‌ தினந்தோறும்‌ தயாராக இருக்கும்‌. 
இன்று ஓர்‌ ஏற்பாட்டையும்‌ காணவில்லை. “ அம்மா, 
உடம்பு சரியில்லையா 2”. என்றான்‌. 
et இல்லையே அப்பா; ஏன்‌ 2” என்றாள்‌ சுந்தரி, தன்‌ 
நினைவு வந்தவளாய்‌. ல 
“பின்னே ஏன்‌ எனக்கு ஒன்றும்‌ இல்லை? எனக்குப்‌ 
பசிக்கறதே.' | | 
6 இதோ செய்து கொடுக்கறேன்‌ ” என்று சொல்லி 
அவனுக்குக்‌ காபி பலகாரம்‌ செய்யத்‌ தொடங்கினாள்‌ 

சுந்தரி, இந்தச்‌ சமயத்தில்‌ சுந்தரேசன்‌ என்றும்‌ இலலாத 
படி சக்ரெம்‌ ஆபீசிலிருந்து வருவதை அவள்‌ பாத்தாள்‌. 
‘ca?’ ஒரு நிமிஷந்தான்‌ இந்தச்‌ சந்தேகம்‌, உடனே 
அவள்‌ மனம்‌ தெளிந்துவிட்டது. “ ஓகோ, இவர்‌ அவர்‌ 
கள்‌ வீட்டுக்குப்‌ போய்வருறொரோ. என்று தப்பித்‌ 
தவறிக்கூட நான்‌ சந்தேடித்துவிடக கூடாதென்று 
வழக்கத்தைவிட இவ்வளவு சடுதியில்‌ வீடு திரும்பி இருக 
இறார்‌ * என்று தீர்மானித்தாள்‌. அவ்வளவுதான்‌. ஏறக 
னவே இருந்த கோபம்‌ பன்மடங்காயிற்று. சுந்தரேசன்‌ 
சட்டையைக்‌ கழற்ற உள்ளே சென்றவன்‌ திரும்பி வெளி 
வராததையும்‌ அவள்‌ கவனிக்கவில்லை. 

“அம்மா, அப்பாவுக்குத்‌ தலை வலிக்கிறதாம்‌ ” என்று 
சொல்லிக்கொண்டு வந்தான்‌ பாலசந்திரன்‌. 


“GaGa என்ன போ” என்று சொல்லிப்‌ பேசா 


மல்‌ இருந்துவிட்டாள்‌. சும்மாத்‌ தன்னை மிரட்டும்‌ 
வார்த்தை அது என்றே அவள்‌ கருதினாள்‌. அவனிடம்‌ 
சென்று உடம்பு என்னவென்று பார்க்கவோ, காபியாவது 
சாப்பிடுகறானா என்று கேட்கவோ அவள்‌ முயலவில்லை. 
அவன்‌ இருமுவதும்‌ தும்முவதும்‌ காதில்‌ விழுநதபொழு து 
கூட, பச்சைத்‌ தண்ணீரில்‌ என்றுமில்லாமல்‌ முழுகின 
தால்‌, ஜலதோஷம்‌ பிடித்திருக்கிறது. என்ன வேண்‌ 
டாத கோபம்‌!” என்றுதான்‌ எண்ணினாளே தவிரச்‌ 
சிறிதுகூட என்னவோ ?’ என்று கவலை கொள்ளவில்லை. 
.. இரவு சுந்தரேசன்‌ சாப்பாடு வேண்டாமென்று 
சொல்லிவிட்டான்‌. “*“கஞ்சியாவது வைத்துத்‌ தரட்டுமா 7” 
என்று பிள்ளையைக்‌ கொண்டு கேட்கச்‌ சொன்னாள்‌. 
சுந்தரேசன்‌ அதுவும்‌ வேண்டாமென்று சொல்லிவிட்‌ 
டான்‌. “உடம்பு பளுவாயிருக்கும்‌ பொழுது பட்டினி 
நல்லதுதான்‌ ' என்று சுந்தரி நினைத்தாள்‌. 

இரவு அவளுக்கு நல்ல தூக்கம்‌ என்னவோ வர 
வில்லை. சுந்தரேசன்‌ அடிக்கடி கட்டிலில்‌ புரளுவதும்‌ . 
முனகுவதுமாக இருந்தான்‌. அவளுக்குக்‌ கவலையும்‌ 
வேதனையும்‌ உண்டாயின. “ஒருவேளை காய்ச்சல்‌ பல 
மாக வந்துவிட்டதா என்ன ?' என்று நினைத்தாள்‌. 
எழுந்து சென்று தொட்டுப்‌ பார்க்க அவள்‌ கோபம்‌ 

இட்ங கொடுக்கவில்லை. பொழுது விடியட்டும்‌ என்று 
இருந்தாள்‌. இரவு முழுவதும்‌ சரியான தூக்கம்‌ இல்லாமை. 
யால்‌ விடியற்காலை சிறிது கண்ணயாநதுவிட்டாள்‌. 


அவள்‌ எழுந்திருந்த பொழுது நன்றாக விடிநது 
விட்டது. அபீசுக்கும்‌ பள்ளிக்கூடத்துக்கும்‌ நேர 
மாகிவீடுமே என்கிற பரபரப்பில்‌ எல்லாவற்றையும்‌ 
மறந்துவிட்டுக்‌ காரியத்தில்‌ முனைந்தாள்‌. மணி ஏழுக்கு 
மேலாகியும்‌ சுந்தரேசன்‌ எழுந்து வரவில்லை. பால 
- சந்திரனிடம்‌, * அப்பா ஏன்‌ இன்னும்‌ எழுந்திருக்க 
வில்லை? பார்‌; காபி சாப்பிட வேண்டாமா? கேள்‌ ”' 
என்றாள்‌. 
பாலசந்திரன்‌ திரும்பி வந்து, “ அப்பாவுக்கு ஜுரம்‌ 
அடிக்கிறது. கோடியாத்து டாகடர்‌ மாமாவைக்‌ கூப்‌ 
பிடச்‌ சொல்லுகிறார்‌. போய்க்‌ கூப்பிட்டு வருகிறேன்‌ ” 
என்று சொல்லி வெளியில்‌ ஓடினான்‌. 


டாக்டர்‌ வந்து பார்த்து, “ நலல ஜுரம்‌ அடிக்கிறது. 
ஜலதோஷம்‌ ; மார்பிலும்‌ கொஞ்சம்‌ கபம்‌ இருக்கிறது. 
படுக்கையை விட்டு எழுந்திருக்க வேண்டாம்‌. ஆகாரம்‌ 
கஞ்சியே சாப்பிடட்டும்‌ * என்று சொல்லி மருந்து 
கொடுத்துப்‌ போனார்‌. | 7 | 

சுந்தரிக்கு இப்போது கோபமெல்லாம்‌ இருந்த இடம்‌ 
தெரியாமல்‌ போய்விட்டது. கவலை அவள்‌ உள்ளத்திற்‌ 
குடிகொண்டது. சரஸ்வதி, அவள்‌ புருஷர்‌, அவர்கள்‌ 
சிநேகம்‌ ஒன்றும்‌ இப்பொழுது அவளுக்குப்‌ Quill gar gy. 
கணவனுக்கு மருந்து கொடுப்பது, சரியான வேளைக்கு 
ஆகாரங்கள்‌ கொடுப்பது முதலியவ ற்றை அவளல்லாமல்‌ 
வேறு யார்‌ செய்வார்கள்‌ ? 


ஒரு வாரம்‌ சுந்தரேசனுக்குப்‌ பலத்த காய்ச்சல்‌ 
அடித்தது. செயலற்றுக்‌ கிடந்தான்‌. டாக்டர்‌ வந்து 
பார்ப்பதும்‌ மருந்து கொடுப்பதுமாக இருந்தார்‌. சுந்தரி 
வீட்டுக்‌ காரியத்திலும்‌ கணவன சுச்ரூஷையிலும்‌ தன்‌ 
னையே மறந்தாள்‌. நடு நடுவில்‌, * ஐயோ / என்ன ௮௪ட்‌ 
டுக்‌ கோபம்‌ ! இப்பொழுது குடி முழு? விடும்போல்‌ 
இருக்கறதே, ஈச்வரா/ எனனை மன்னித்துவிடு. என்‌ 

னையே நரன்‌ வெறுக்கும்படி செய்துவிடாதே '' என்று 
சுவாமியைத்‌ தியானிப்பாள்‌. | 

என்றும்‌ இல்லாமல்‌ பச்சைத்‌ தண்ணீரில்‌ ஸ்நானம்‌ 
செய்தது, புகையில்‌ அவிந்தது எல்லாமாகச்‌ சேர்ந்து 
இப்பொழுது நிமோனியா ஜாுரத்தைக்‌ கொண்டு வந்து 
விட்டன. அவளுக்கு அந்த ஐஜுரத்தைப்‌ பற்றி எண்‌ 
ணும்‌ போதே அச்சம்‌ உண்டாயிற்று. 

“பாவி! என்ன புத்திக்‌ கோளாறு / அற்பக்‌ காரி 
யத்துக்கு இவ்வளவா ? அவர்‌ என்னதான்‌ பிசகு பண்ணி 
விட்டார்‌? உத்தியோகஸ்தர்கள்‌ எல்லாரிடமும்‌ சகஜ. 
மாகப்‌ பழகிக்கொள்ளுகிறவர்களா£? எனக்குத்தான்‌: 
இது ஒரு பிரமாதமாகத்‌ தோனறுவானேன ! சரஸ்வதி 
யினுடைய சிநேகம்‌ வாழ்விற்கே இன றியமையாததா ? 
பகவானே/ சிறு பிமைக்குக கடுமையாகத்‌ தண்டித்து 
விடாதே ” என்று வேண்டிக்கொண்டாள்‌. அவள்‌ வயிறு 
பகீரென்றது. “டாகடர்‌ என்ன சொல்லுவாரோ! ”்‌ 
என்று ஒவ்வொரு நாளும்‌ ஆவலாக எதிர்பார்ப்பாள்‌. 

ஒரு வாரம் கழிந்தது. சுந்தரேசனுக்குப்‌ படிப்படியா 
கக்‌ குணம்‌ கண்டது. முதல்‌ நாலு நாளைக்கு டாகடர்‌ 
அவனை யாரும்‌ பார்க்கக்‌ கூடாது என்று சொல்வி 
யிருந்தார்‌. பிறகு இப்பொழுது விசாரிக்க வருகறவர்க . 
ளிடம்‌ அதிகச்‌ சிரமப்படுத்திக கொள்ளாமல்‌ அவன்‌ ஒன்‌ 
மிரண்டு வார்த்தைகள்‌ பதில்‌ சொல்லி அனுப்பி வந்தான்‌. 

சரஸ்வதி விசாரிக்க வந்தாள்‌. முதலில்‌ அவள்‌ வந்த 
சில தினங்களில்‌ சுந்தரிக்கு நின்று பதில்‌ சொல்லக்கூட 
நேரமில்லை. சுந்தரிதான்‌ தன்னையே மறந்திருந்தாளே ! 
இதைக்‌ கண்டுகொண்ட சரஸ்வதியும்‌ அவளுக்கு வீண்‌ 
தொந்தரவு கொடுக்காமல்‌ இநக்க வேண்டித்‌ தன்‌ கண 
வரையே விசாரித்து வரும்படி சொல்லி யிருந்தாள்‌. 
அவரும்‌ ஆபீசுக்குப்‌ போகும்‌ பொழுதோ திரும்பி வரும்‌ 
பொழுதோ தினந்தவருமல்‌ வீட்டு வாசலில்‌ விக£யாடும்‌ 
பாலசநதிரனையோ வேறு யாராவது இருந்தால்‌ அவர்‌ 
களையோ சமாசாரம்‌ விசாரித்துப்‌ போவார்‌. இதுசுந்த 
ரிககுத தெரியாது. அவள்‌ இப்பொழுது யார்‌ வந்தா 
லென்ன போனாலென்ன என்று இருந்தாள்‌. ப 


38. தேய்வத்திற்கு மேல்‌ 


இன்றும்‌ வழக்கம்‌ போல்‌ ராமநாதையா ஆபீச 
லிருந்து திரும்பி வரும்பொழுது விசாரித்துப்‌ போக 
வந்தார்‌. ன்‌ இப்பொழுதுதான்‌ அப்பாவிடம்‌ எல்லோ 
ரும்‌ பேசிப்‌ போகிறார்களே '' என்று சொன்ன பாலசந்தி 
ரன்‌, “மாமா, வாருங்கள்‌. உள்ளே வந்து அப்பாவைப்‌ 
பார்க்கலாமே ” என்று வற்புறுத்திக்‌ காரை விட்டு அவர்‌ 
இறங்கும்படி செய்தான்‌. அவரை அழைத்துக்கொண்டு 
சுந்தரேசன்‌ இருந்த அறையில்‌ நுழையும்பொழுது அங்கு 
வாயிற்படியில்‌ சுந்தரியைக்‌ காணவும்‌ பாலசந்திரன்‌, 
“ அம்மா, மாமா தினம்‌ வாசலில்‌ இருந்தபடியே விசாரித்‌ 
துப்‌ போகிறார்‌. அப்பாதான்‌ இப்பொழுது எல்லோரை 
யும்‌ பார்க்கிறாரே ; அதற்காக நான்‌ இவரை உள்ளே 
அழைத்து வந்தேன்‌ !'' என்று கூறிக்கொண்டே, சுந்தரி 
திகைப்பு நீங்கிப்‌ பதில்‌ சொல்லுமுன்‌ சுந்தரேசன்‌ அறைக்‌ 
குள்‌ அவருடன்‌ நுழைந்தான்‌. 

சுந்தரேசனுக்கு அவரைப்‌ பார்த்தவுடனே இன்னா 
ரென்று தெரிந்துவிட்டது. “ மிஸ்டர்‌ ராமநாதன்‌, 
வாருங்கள்‌, உட்காருங்கள்‌ ' என்றான்‌ சிறிது பரபரப்‌ 
புடன்‌. அவர்‌ அங்கே இருந்த நாற்காலியில்‌ உட்கார்ந்‌ 
தார்‌. தேக ஸ்திதியைப்‌ பற்றி அவனைச்‌ சிறிது விசா 
ரித்துவிட்டு, “கான போய்‌ வருகிறேன்‌, உடம்பை 
ஜாக்கிரதையாகப்‌ பார்த்துககொள்ளுங்கள்‌ ; அலட்டிக்‌. 
கொள்ளாதீர்கள்‌ ” என்றார்‌. பிறகு தங்கள்‌ பின்னோடு 
உள்ளே நுழைந்த சுந்தரியிடம்‌, “ இன்று நான்‌ 
இவரை நேரில்‌ பார்த்தேனென்று சொன்ன பிறகுதான்‌ 
சரஸ்வதி கவலை நீங்கிச்‌ சந்தோஷம்‌ கொள்வாள்‌. 
இந்தப்‌ பத்து நாளாக அவளுக்கு ஓரே கவலை '' எனருர்‌. 


“ சரஸ்வதியைப்‌ பார்க்க வேண்டும்‌. கட்டாயம்‌ 
வரச்‌ சொல்லுங்கள்‌ '' என்று முணுமுணுத்தாள்‌ சுந்தரி. 
அவர்‌ விடை பெற்றுக்கொண்டு சென்றார்‌. FES 
ரே சனுக்கு உள்ளுக்குள்ளே என்னவோ செய்தது. அவன்‌ 
இந்த நிகழ்ச்சியை . எள்ளளவும்‌ எதிர்பார்க்கவில்லை, 
அவனுடைய சிந்தனை பின்னாலே சென்று தனக்கும்‌ சந்‌. 
தீரிக்கும்‌ நடந்த வாககுவாதங்களையும்‌ பேசாமல்‌ இருந்த 
காலத்தையும்‌ வெரடீீர்‌ அண்டாவின்‌ முன்‌ முணுமுணுத்த 

படியே நின்று பச்சை ஜலத்தை விட்டுக்கொண்டதை 
யும்‌, ஜுரம்‌ வந்ததையும்‌ இதுவரையில்‌ வரிசையாக 
நடந்தவற்றையும்‌ எண்ணிப்‌ பார்த்தது. 

சுந்தரேசன்‌ மனைவியைப்‌ பக்கத்தில்‌ அழைத்தான்‌. 
அவன்‌ கோபமெல்லாம்‌ தலைவலியும்‌ ஜுரமும்‌ வந்த 
அன்றே போய்விட்டது. கோபத்தின்‌ விளைவாக இவ 
வளவு சிரமத்துக்கும்‌ கவலைக்கும்‌ அவனை அளாக்கியதற் 
காக அவன்‌ தன்னைத்தானே நொந்துகொண்டான்‌. 
அடிக்கடி, “கவலைப்படாதே, வருந்தாதே” என்றெல்‌ 
லாம்‌ இந்தப்‌ பத்து காளாக அவளுக்கு ஆறுதல்‌ சொல்லு 
வான்‌. அவள்‌ ஒவ்வொன்று செய்யும்‌ பொழுதும்‌ அன 
பும்‌ வருத்தமும்‌ ததும்பப்‌ பேசுவான்‌. | 

இப்பொழுது அவளைத்‌ தன்னிடம்‌ அழைத்தது அத்‌ 
தகைய ஒன்றுக்கும்‌ அல்ல; அது வேறு விஷயம்‌. ஆபிசர்‌ 
களைப்பற்றித்‌ தான்கொண்ட எண்ணம்‌ முழுவதும்‌ பிசகு 
என்பதை ஓப்புக்கொள்ளவே, ராமநாதையர்‌ வந்து 
'போனதிலிருந்து அவரைப்‌ பற்றி இவன்‌ மனம்‌ முற்றும்‌ 
மாறிவிட்டது. * என்ன தங்கமான மனுஷர்‌ £8 இவரைப்‌ 
பார்த்து வரவா நாம்‌ இவ்வளவு சண்டை சச்சரவு செய்‌ 
தோம்‌ £ இவருடைய சிநேகம்‌ பெருமையல்லவா . அளிக்‌ 
கும்‌ £' என்று எண்ணினான்‌... 

“sean, என்னைப்போல்‌ முட்டாள்‌ எங்கே உண்டு £ 
இவரைப்‌. போன்றவரைப்‌ பார்க்க உன்னோடு சண்டை 
யிட்டேனே !'' என்றான்‌. 


: இதற்காகவா கூப்பிட்டீர்கள்‌ ? என்னவோ என்று 
பார்த்தேன்‌. நீங்கள்‌ -சொன்னதிலும்‌ ஒன்றும்‌ தப்பித 
மில்லை. என்னவோ இவரை விதிக்கு விரோதம்‌ என்று 
தான்‌ சொல்ல வேண்டும்‌ '' என்றாள்‌. 


“ என்ன இருப்பினும்‌ பார்க்காமலே அபிப்பிராயம்‌ 
கொள்வது பிசகல்லவா? கீ சொன்னதும்‌ அதுதானே? 
அது தெரியாமல்‌ நான்‌ நடந்தது சுத்தப்‌ பைத்தியககாரத்‌ 
தனம்‌! அதற்காகத்தான்‌ இவ்வளவும்‌ அநுபவிதீதேன்‌ 
போல்‌ இருக்கிறது. வேண்டும்‌ எனக்கு, ஆனால்‌ நீ எனக 
காகக்‌ கஷ்டப்பட்டதை நினைத்தால்தான்‌ வருத்தம்‌ 

மனக்குரங்கு 


: [ர மசந்திரன்‌ கையில்‌ கடிதம்‌ இருந்தது. அதைப்‌ 


படித்து வரும்போது அவனுடைய முகத்தில்‌ 

கொஞ்சங்‌ கொஞ்சமாகப்‌ பயத்தின அறிகுறியும்‌ கவலை 
யின்‌ நிழலும்‌ படர்ந்தன. படர்ந்த பின்‌ அவை மீண்டும்‌ 
கலையத்‌ தொடங்கின. கடிதத்தை முடித்து, அவன்‌ ஒரு 
பெருமூச்சு விட்டபொழுது, பெரும்‌ புயல்‌ அடித்து 
ஓய்ந்தது போல்‌ ஆயிற்று அவன்‌ மனம்‌. 

அவன்‌ தாய்‌ எழுதியிருந்த கடிதம்‌ அது: அதில்‌ அவன்‌ 
தமக்கை சாவித்திரி தவறிக்‌ கண ற்றில விழுந்துவிட்டாள்‌ 
என்றும்‌, அகஸ்மாத்தாக அவர்கள்‌ வீட்டிற்கு வந்‌ 
இருந்த அவன்‌ மாமா கிணற்றில்‌ குதித்து அவளைக்‌ காப்‌ 
பாற்றினார்‌ என்றும்‌ கடிதம்‌ சொல்லியது. விஷயம்‌ சுருக்க 
மாக இருந்தாலும்‌, ஒரு பெரும்‌ புயலைக்‌ கிளப்புவதற்கு 
அது போதுமானதாக இருந்தது. 

ராமசந்திரன்‌ பெருமூச்சு விட்டபோது அவனுக்கு 
இருந்ததெல்லாம்‌ ஓரே ஓர்‌ உணர்ச்சிதான்‌. “ இந்த 
மட்டும்‌ சாவித்திரி 'பிழைத்தாளே, பிழைககும்படி பக 
வான்‌ அருள்‌ செய்தாரே !” என்று கடவுளிடத்தில்‌ 
நன்‌ Mus Mey ஏற்பட்டது. 

தன்‌ மனத்துக்குள்‌ அந்த விபத்தை அவன்‌ கற்பனை 
செய்துகொண் டிருந்தான்‌, மனம்‌ ஒருவாறு சமாதானம்‌ 
அடைந்திருந்தா லும்‌ கடிதம்‌ முதலில்‌ ஒரு கலக்குக கலக. 
விட்டதல்லவா? அதன்‌ விளைவு இன்னும்‌ முற்றும்‌ 
நீங்னெ பாடில்லை. அப்போது சிவராமன்‌ வந்து அவன்‌ 
மன எழுச்சிகளை முற்றும்‌ வேறு வழியில்‌ திருப்பிவிட. 


பான்‌. வெராமன்‌ ராமசந்திரனோடு பி. ஏ. வகுப்பில்‌ 


படிப்பவன்‌. ஹாஸ்டலில்‌ இருவரும்‌ ஓரே அறையில்‌ 
இருப்பவர்கள்‌. மனஸ்தத்துவ சாஸ்திரத்தில்‌ நிபுண 


னென்று சிவராமன்‌ சொல்லிக்கொள்வான்‌? ராம 


சந்திரன்‌ போன்ற ஈண்பர்களும்‌ அதை ஆமோ திப்பார்கள்‌. 


42 : தேய்வத்திற்கு மேல்‌ 


அவனோடு சேர்ந்து இவ்விஷயங்களை விவாதிக்க ராம 
சந்திரனுக்கு ஆசை அதிகம்‌. அவனுக்கும்‌ சொந்தத்தில்‌ 
கொஞ்சம்‌ கற்பனாசக்து உண்டு. இப்போது கடித சமா 
சாரம்‌ தெரியவுமே சிவராமன்‌, “சாவித்திரி தவறி விழுந்தா 
ளென்று நிச்சயமாகத்‌ தெரியுமா £' என்று ஒரு கேள்வி 
யைக கேட்டான்‌. பலத்த சந்தேகம்‌ ராமசந்திரன்‌ மனத்‌ 
தில்‌ கிளம்பிவிட்டது. “ பின்‌ எதுவாயிருக்கும்‌ ?” என்கிற 
சர்ச்சையில்‌ அவன்‌ மனம்‌ அலைபாயத்‌ தொடங்கிவிட்டது. 

“SUD விழுவதானால்‌, கிண D Dor கைபிடி சீசுவர்‌ மிகவும்‌ 
தாழ்வாக இருக்கவேண்டுமே ?” என்றான்‌ சிவராமன்‌, 


“்‌ அதுதான்‌ இல்லை, சுவர்‌ உயரம்‌ மார்புமட்டுமாவது 
இருக்கும்‌ ; அதற்குக்‌ குறையாது.” 

“்‌ அப்படியானால்‌ தவறி எப்படி. விழுகிறது l’’ 

* தண்ணீர்‌ . எடுக்கக்‌ கணற்றண்டை போனவள்‌ 
மயக்கம்‌ போட்டு விழுந்துவிட்டாளாம்‌. * ஹிஸ்டீரியா ' 
என்று டாகடர்‌ சொல்லுவதாக அம்மா எழுதியிருக்‌ 
கிறாள்‌.” I 

“ ஹிஸ்டீரியா ' வியாதி உள்ளவர்கள்‌ உயிருக்கு 
அபத்து வரக்கூடியது எதையும்‌ செய்யமாட்டார்களென்று 
சிவராமன்‌ ஏன்ன சொல்லுகிறது 8 ராமசந்திரன்‌ 
முதல்‌ உதவிக்காக வைத்இிருககிற சிறு வைத்தியப்‌ 
புத்தகத்தில்கூடப்‌ படி.த்திருக்கிறான்‌. பலவீன த்தினால்‌ 
மயக்கம்‌ போட்டு விழுந்தால்‌ ணெ ற்றுக்கு வெளியேதான்‌ 
விழ நியாயம்‌ உண்டு. இடுப்பளவு கைபிடி ச்சுவருள்ள 
கிணற்றுக்குள்‌ எட்டிப்‌ பார்த்துக்கொண் டிருந்தா 
லொழிய அதற்குள்ளே விழ இடமில்லையே ! - இப்படி 
ஓவ்வொன்றாகக்‌ காரணங்களையும்‌, சந்தாப்பங்களையும்‌, 
எடுத்துச்‌ சொல்லி அவாகள்‌ விவாதித்து, ஒவ்வொன்றாக 
விலக்கினார்கள்‌, 


“சாவித்திரி சந்தோஷமாகத்தானே இருந்தாள்‌ £” 
என்று ஈடுவில சிவராமன்‌ ஒரு கேள்வியைப்‌ போட்டான்‌. 
அந்தக்‌ கேள்வி எதற்காக ? அவன்‌ என்ன நினைக்கிறான்‌ ச்‌ 
ஒருவேளை சாவித்திரி த ற்கொலை செய்துகொள்ளகநினைத்தா 
ளென்று அவனுடைய ஊகம்‌ சொல்லுகிறதோ? ராம 

சந்திரன்‌ இருதயம்‌ ஒரு நிமிஷம்‌ அடித்துக்கொள்வதே 
நின்றது. மறுகிமிஷம்‌ அவ்வளவுக்கு அவ்வளவு வேகமாய்‌ 
அடித்துக்கொண்டு உடம்பு முழுவதும்‌ குபீரென்று 
வேர்வை அறாகக கொட்டிவிட்டது. 

“PF, அதற்குக்‌ காரணம்‌ வேண்டாமா £ என்ன, 
கண்டபடி பிதற்றுகிறாயே!”” என்று தன்னையும்‌ சேர்த்‌ 
துச்‌ சொல்லிக்கொள்வதுபோலச்‌ சிவராமனைக கடிந்து 
கொண்டான்‌. : | 

சிவராமனும்‌, இம்மாதிரியான சந்தேகங்களைக்‌ கிளப்‌ 
பும்படியாகத்‌ தான்‌ பேசியது பிசகென்று உணர்ந்து 
பேச்சை மாற்றிக்கொண்டான்‌, ஆனால்‌ மனிதனுடைய 
மனம்‌ அப்படி லேசில்‌ அடங்கிவீடக்‌ கூடியதா 7 ஒரு 
சிறு துரும்பை ஆதாரமாகக்‌ கொண்டு அது செய்கிற 
வேலைதான்‌ எவ்வளவு 7 பிறகு தனிமையில்‌ இருந்த நேர 
மெல்லாம்‌ ராமசந்திரன்‌ அதைப்பற்றியே எண்ணித 
தவிக்கலானான்‌. 

சாவித்திரியும்‌ அவள்‌ கணவனும்‌ ஒற்றுமையாகவும்‌ 
இன்பமாகவும்‌ வாழ்ந்தார்களா £ இந்தக்‌ கேள்வி இது 
வரையிலும்‌ அவன்‌ மனத்திலே எழுவதற்குக்கடுகளவுகூட 
இடமில்லை. வீட்டில்‌ அவள்‌ அம்மாவோ அண்ணாவோ 
அப்படிச்‌ சகதேகங்கொள்ள இடமே ஏற்படவில்லை 
“ என்பது . நிச்சயம்‌. இதை ராமசந்திரன்‌ நன்கு 
அறிவான்‌. | | 
... கணவன்‌ நல்ல இளமையில்‌, எடுத்ததும்‌ முந்நூறு 
ரூபாய சம்பளமுள்ள சர்க்கார்‌ உத்தியோகத்தில்‌ சிம்லா 
வில்‌ இருக்கிறானென்றால்‌, அங்கே சந்தோஷக்‌ குறைவை 
யார்தாம்‌ எதிர்பார்ப்பார்கள்‌ £ அதுவும்‌, சாவித்திரியின்‌ 
முழுச சம்மதத்தின்‌ பேரிலேயே அவளுக்கு விவாகம்‌ 
நடந்தது. அப்போது . அவள்‌ அறியாச்‌ சிறு பெண்‌ 
அல்ல. அவளுக்குப்‌ பதினெட்டு வயசு நடந்துகொண்‌ . 
டிருந்தது... . | 

தந்தை உயிரோடு இருந்தவரையிலும்‌ அவர்‌ தம்‌ 
பெண்‌ கல்யாண த்தைப்பற்றிச்‌ சிந்திக்கவே இல்லை. சென்‌ 
னைப்‌ பெண்கள்‌ கலாசாலையில்‌ அவளைச்‌ சேர்த்துப்‌ படிக்க 
விடவேண்டும்‌ என்பதுதான்‌ அவர்‌ விருப்பம்‌. இது விஷ 

யத்தில்‌ அவருக்கும்‌ அவர்‌ மனைவிக்கும்‌ பலத்த அபிப்‌ 
பிராய பேதம்‌ ஏற்பட்டதால்‌ அது நிறைவேறாமலே 
இருந்தது. தனியாக வெளியூரில்‌ வயசு வந்த பெண்ணை 
விடுவதற்கு அவள்‌ சம்மதிக்கவில்லை. ' ஸ்கூல்‌ பைனல்‌ £ 
பரீகைக கொடுத்துவிட்டுச்‌ சாவித்திரி வீட்டிலேயே இருந்‌ 
தாள்‌. திடீரென்று தந்‌ைத இறந்தபோகவே, பிறகு 
ஒரு நிமிஷமும்‌ பெண்ணைக்‌ கல்யாணமில்லாமல்‌ வைத்துக்‌ 
கொள்ளத்‌ தாய்‌ சம்மதிக்கவில்லை. | 

சாவித்திரியின்‌ அதிருஷ்டம்‌ நல்ல வரனாய்க கடைத்‌ 
தான்‌. அதில்‌ அவளுக்கு இருந்த சந்தோஷம்‌ ராமசந்திர 
னுக்கு நன்றாகத்‌ தெரியும்‌. அவளுக்கும்‌ ராமசந்திர 
னுக்கும்‌ ஒன்றரை வயசுதான்‌ வித்தியாசம்‌. இந்தச்‌ 
சொற்ப வயசு வித்தியாசத்தினுலோ என்னவோ, அவர்‌ 
கள்‌ இருவருக்குள்ளும்‌ அன்பு அதிகமாக இருந்தது. 
ஐந்தாறு வயசு மூத்தவனான அவர்கள்‌ தமையனை த்‌ தனி 
என்றுதான்‌ சொல்லவேண்டும்‌. 


ராமசந்திரன்‌ மனத்தில்‌ இவவிஷயங்களெல்லாம்‌ 
ஓடின. அவனுக்குத்‌ தெரிந்தவரையில்‌ சாவித்திரிக்கு war 
வருத்தம்‌ ஒன்றும்‌ ஏற்படவில்லை ; ஏற்பட்டால்‌ அவனை 
அறியாமல்‌ இருக்க முடியாது. சாவித்திரிக்கு ஏதாவது 
மன வருத்தம்‌ இருந்தால்‌ அவனிடம்‌ சொலலாமல இருப்‌ 
பாளா? ஒருபோதும்‌ மாட்டாள்‌. பேருக்குச்‌ சாவித்திரி 
மூத்தவள்‌. ஆனாலும்‌, ராமசந்திரன்தான்‌ அவளைவிடப்‌ 
பெரியவன்‌ போல ௩டந்துகொள்வான்‌. சிறு வயசிலிருந்து 
விளையாட்டுக்களில்கூட அவன்‌ சொற்படிதான நடப்‌ 
பாள்‌. அப்படி இருக்கிறவள்‌ உயிரை வெறுக்கக்‌ 
கூடிய மனவருத்தம்‌ இருந்தால்‌, அவனிடம்‌ தெரிவிக்‌ 
காமல்‌ இருக்கமாட்டாள்‌ என்பது நிச்சயம்‌. 


ஆனால்‌ அவள்‌ கல்யாணமான பிறகு, இந்த இரண்‌ 
Lor வருஷ காலமாக அவர்கள்‌ இருவரும்‌ அதிகமாகச்‌ 
சேர்ந்தே இருக்கவில்லை. அவன்‌ காலேஜ்‌ படிப்புக்காகச்‌ 
சென்னை வந்துவிட்டான்‌. அவள்‌, கணவன வீடு 
போய்விட்டாள்‌. கல்யாணத்தின்போது ஆறு மாதம்‌ 
_ கழித்து அழைத்துப்‌ போவதாக அவள்‌ கணவன்‌ சொல்லி 
யிருந்தான்‌. ஒரு மாதமானவுடனே அவளைக்‌ கொண்டு 

வந்து விடும்படி. கடிதத்தின்மேல்‌ கடிதம்‌ போட்டு வரு 
வித்தக்கொண்டான்‌. இப்போது அந்த நிகழ்ச்சி வேறு 
விதமான ரூபத்தில்‌ வந்து புகுந்தது. அதோடு அந்தச்‌ 
சமயத்தில்‌, “சொன்ன.சொற்படி. நடக்கமாட்டான போலி 
ருக்றெதே. இதுதான முன்பின்‌ தெரியாத இடத்துச்‌ 
சம்பந்தத்தின்‌ பலன்‌. நல்லவர்கள்‌, கெட்டவர்கள்‌ என்பது 
கூடத்‌ தெரிகறறதில்லை ” என்று அம்மா வருந்தினதும்‌ 
நினைவுக்கு வந்தது. அது மட்டுமா ? சாவித்திரிக்கு முதல்‌ 
பிரசவமா மூன்றாம்‌ மாதத்தில்‌ அவளையும்‌ குழந்தை 
யையும்‌ பார்க்கவந்த அவள்‌ கணவன அவளை உடன்‌ 
அழைத்துப்‌ போவேனென்று பிடிவாதம்‌ பிடித்து அழைத்‌. 
துச்‌ செனறானே | | 
சாவித்திரி குழந்தையுடன்‌ ஊருக்குப்‌ போன அன்று 
அவர்கள்‌ வீடு இருந்த காட்சி அவன்‌ மனக்கண்முன்‌ 
அப்படியே வந்தது. “* இப்படித்தான்‌ நீக்குப்போக்குத்‌ 
தெரியாமல்‌ ஒருவன்‌ ஈடப்பானோ / உத்தியோகம்‌ செய்து 
விட்டால்‌ போதுமா?” என்று. அவன்‌ மாமாவும்‌ அம்‌ 
மாமியும்‌ பேசி அம்மாவின்‌ வருத்தத்தை அதிகப்படுத்தி 
னார்கள்‌. “ ஒரு மாதம்‌ கழித்து கான்‌ படிக்கப்‌ போகுமுன்‌. 
கொண்டுவந்து விடுகிறேன்‌” என்று ராமசந்திரன்‌ 
சொன்னதற்கு அத்திம்பேர்‌ ஓப்புக்கொள்ளவில்லை. . 
“சிறு குழந்தையையும்‌ அவளையும்‌ அழைத்துக்சொண்டு 
அவ்வளவு தொலைவு தனியே பிரயாணம்‌ செய்ய உன்னால்‌ 
முடியாது ;. அதுவும்‌ இந்த யுத்த காலத்தில்‌ '' என்று 
சொல்லிவிட்டார்‌. சாவித்திரிகூட, “ எப்படிடா சின்னக்‌ 
குழந்தையை அம்மா இல்லாமல்‌: என்னால்‌ தனியாக. 
அந்தத்‌ தூரதேசத்தில்‌ வைத்துக்கொண். டிருக்க 
முடியும்‌ 2” என்று ராமசந்திரனிடம்‌ சொல்லிக்‌ கவலைப்‌. 
பட்டாள்‌. இவ்வளவுக்கும்‌ அண்ணா பேசாமல்தான்‌ 
இருந்தான்‌. | 
இன்று இந்த நிகழ்ச்சிகளை நினைத்தபோது ராம 
சநீதிரனுக்குக்‌ கோபம்‌ பொங்கி வந்தது. * பெரியவனா. 
யிருஈதும்‌ ஒரு வார்த்தை சொல்லாமல்‌ இருக்கிறானே, 
“கான்‌ எப்படியாவது ஆபீசில்‌ லீவு கேட்டு. அழைத்து 
வருகிறேன்‌. பிரசவித்த உடம்பு கொஞ்சம்‌ தேறட்டும்‌” 
என்று சொல்லக்‌ கூடாதா 2” என்று அவர்கள்‌ தாய்‌ 

அவனிடம்‌ சொல்லிச்‌ சொல்லி வருந்தினாள்‌. அண்ணாவின்‌ 
வேலை பாங்கி வேலைதான்‌. லீவு கிடைக்காமல்‌ போய்‌ 
விடாது. ஆனால்‌ அவன்‌ எப்போதுமே ஒரு மாதிரிதான்‌. 
ஒன்றிலும்‌ அதிகமாகப்‌ பட்டுக்கொள்ள மாட்டான்‌, . 
அதுவும்‌ அவனை எதிர்பார்க்கும்‌ சமயத்தில்‌ மூக்கை 
உடைப்பது போலச்‌ செய்வது அவன்‌ வழக்கம்‌. அண்ணா 
இருக்கும்பொழுது சிறுவனான ராமசந்திரன்‌ சொல. 
லுக்கு மதிப்பு ஏது? 
சாவித்திரியை அவள்‌ கணவன்‌ அழைத்துப்‌ போனான்‌. 
ஆறு மாதத்திற்கெல்லாம்‌ அவள்‌ மறுபடியும்‌ கர்ப்பம்‌ 
தரித்தாள்‌. உடம்பு பலஹீனம்‌ ஏற்படுவதற்கு நியாயம்‌ 
இருக்கிறது. ஆனால்‌, உயிரை எதற்காக மாய்த்துக்‌ 
கொள்ளவேண்டும்‌ ? அந்த மாதிரி அவளுக்குச்‌ சங்கடம்‌ 
இருப்பதற்குச்‌ சிறிதும்‌ இடமிலலையே. ல | 
இந்தச்‌ சமயத்தில்‌ அவன்‌ சமீபத்தில்‌ படித்த புத்தக 
மொன்று நினைவிற்கு-வந்து மனத்தைச்‌ சிறிது கலக்கியது. 
அது St புருஷர்களின்‌ சரீர சம்பந்தமான இச்சை 
கனைப்‌ பற்றின புத்தகம்‌. ஆண்‌ பெண்‌ இருவரில்‌ ஒருவ 
ருடைய அசாதாரண வேட்கையினால்‌ மற்றொருவருக்கு 
ஏற்பட்ட பொறுக்க முடியாத கஷ்டத்தைப்பற்றி அதில்‌ 
விரிவாக வர்ணித்திருந்தது. ஏதோ ஜோடனைக கதை; 
உண்மை வாழ்க்கையில்‌ நடக்கக்கூடியதல்ல என்றுதான்‌ 
ராமசந்திரன்‌ அதைப்‌ படித்துககொண்‌ டிருந்தபொழுது 
நினைத்தான்‌. இப்பொழுது சாவித்திரியைப்பற்றிய நினை 
வோடு அந்தப்‌ புத்தகத்தில்‌ இருந்த செய்திகளும்‌ பக்கத்‌ 
இல்‌ நின்றன. அதில்‌ கூறியவை ஏன்‌ உண்மையாக இருக்‌ 
கக்‌ கூடாது? சாவித்திரியின்‌ செய்கை அதற்கு உதாரண 
மாக இருப்பதில்‌ என்ன தவறு? - இந்தச்‌ சந்தேகம்‌ எங்‌ 
இருந்தோ அவனையும்‌ அறியாமல்‌ உதித்தது. மிகுந்த FH 
தோஷத்தில்‌ தொடங்கிய வாழ்க்கைகூட ஒன்றிரண்டு 
பிரசவத்திற்குப்‌ பிறகு. துன்பத்தில்‌ முடிந்ததாக அதில்‌ 
சொல்லப்பட்டிருந்தது.. அப்படி ஏதாவது இருந்தால்‌ 
சாவித்திரி அதை எப்படி யாரிடம்‌ சொல்லுவாள்‌ ? பிரச 
வித்த பலஹீனமான உடம்புடன்‌ சாவித்திரி அவன்‌ அகக்‌ 
கண்முன்னே நின்றாள்‌. அவளுக்கருகில்‌ ஆரோக்கியமான 
இடகாத்திரத்தோடு அவள்‌ கணவன்‌ நின்றான்‌. மாறி 

மாறிக்‌ காட்சியளித்த இருவரிடையே ஏன்‌ அந்த மாதிரி 
ஒரு சிக்கல்‌ இருக்கக்கூடாது 7 இந்தக்‌ கேள்வி அவனைப்‌ 
பொறுக்க முடியாத வேதனைக்கு உள்ளாக்கியது. “ வெளி 
யிலே நாம்‌ கண்ணாரப்‌ பார்ப்பதை நம்பக்கூடாது. 
உள்ளே, மனத்துக்குள்ளே மனிதர்கள்‌ கேர்‌ விரோதமாக 
இருக்கிறார்கள்‌” என்ற தத்துவம்‌ அவன்‌ சந்தேகத்துக்குத்‌ 
துணை செய்தது. 
அத்திம்பேர்‌ கிறிஸ்துமஸ்‌ லீவுக்கு வரப்போவதாக 
அம்மா எழுதியிருந்தாள்‌. முதலில்‌, சாவித்திரி பிரசவித்து 
நான்கு மாதங்கள்‌ ஆகிறபடியால்‌ அழைத்துப்போவதாக 
இருந்தாராம்‌. இப்பொழுது இநதச சமாசாரத்தை 
- அண்ணா அவருக்கு எழுதியிருககிறானாம்‌. முக்கியமாக 
ஓய்வு வேண்டுமென்று டாகடர்‌ சொல்லுகிருராம்‌. அத 
னால்‌ அவா அழைத்துப்‌ போகமாட்டாரென்று நினைப்ப 
தாக அம்மா கடிதத்தில்‌ குறிப்பிட்டிருந்தாள்‌. அவர்‌ 
வரப்‌ போவதற்கும்‌ சாவித்திரி ணெ ற்றில்‌ விழுந்தத ற்கும்‌ 
சம்பந்தம்‌ ஏதாவது. இருக்குமோ £ இவ்விதம்‌ நினைக்க 
வுமே, ஏதோ ஆபத்தான விஷயத்தில்‌ நுழைவதாக அவ 
னுக்குத்‌ தோன்றிற்று. கண்டபடி மனத்தை அலையவிட்க 
கூடாது என்று தீர்மானித்தான்‌. இனனும்‌ ஒரு வாரத்தில்‌ 
அவனே கிறிஸ்துமஸ்‌. விடுமுறைக்கு ஊர்‌ போகப்‌ போகு 
முன்‌. சாவித்திரியோடு மனமவிட்டுப்‌ பேசவேண்டும்‌, 
ஏ தாவது சிறிது சந்தேகம்‌ தான்‌ நினைத்தபடியே தோன்றி 
னாலும்‌, தக்க பரிகாரம்‌ செய்யவேண்டும்‌. சாவித்திரியைத்‌ 
தங்கள்‌ வீட்டிலேயே என்றும்‌ வைத்துக்கொள்ளும்படி. 
நேர்ந்தால்‌, அதற்கு வேண்டிய ஏற்பாடுகளை, அண்ணா 
செய்யாவிட்டால்கூடத்‌ தான்‌ செய்யவேண்டும்‌. இன்‌ 
னுமா சிறு பிள்ளை 2 பட்டணத்தில்‌ தனியே ஹாஸ்டலில்‌ 
வசித்ததில்‌ அவனுக்கு நல்ல தைரியம்‌ ஏ ற்ப்ட்டிருக்கிறது. 


இப்படி ஒரு வகையான முடிவுக்கு வந்த பிறகுதான்‌ 
அவனுக்குத்‌ தன நினைவு வந்தது. அன்று ஞாயிற்றுக்‌ 
கிழமை; காலேஜ்‌ இல்லை; பாதிப்‌ பகலைப்‌ படிக்‌ 
காமல்‌ கண்டபடி யோசனையில்‌ அலையவீட்டது அசட்டுத்‌ 
தனம்‌ எனறு எண்ணினான்‌. 

சிவராமன்‌ வேண்டுமென்றே நஈம்மைத்‌ தனியே வீட்‌ 

டுப்‌ போயிருக்கிறான்‌. இருக்கட்டுமே, நாமும்‌ எங்காவது 
வெளியில்‌ போய்‌ வந்தால்‌ போகிறது. உடனே தன 
மாமாவின்‌ பெண்ணும்‌ அவள்‌ அகமுடையானும்‌ மயி 
லாப்பூரில வசிப்பது அவன்‌ நினைவிற்கு வந்தது. அவன 
மாமா மாப்பிள்ளை ஒரு டாக்டர்‌. டாகடர்‌ போர்டு 
- தொங்கவிட்டுச்‌ சில வருஷங்கள்‌ அனாலும்‌, வரும்‌ 
ug அதிகம்‌ இல்லாதவன்‌. ராமசந்திரனோடு அவனுக்‌ 
. குப்பேச அவகாசம்‌ நிறைய இருக்கும்‌. “நாமி படித்த 
அந்தப்‌ புத்தகத்தைப்பற்றி டாக்டரான அவன்‌ அபிப்‌ . 
பிராயத்தைத்‌ தெரிந்துகொண்டால்‌ என்ன?' இநத 
எண்ணம்‌ தோன்றின துதான்‌ தாமதம்‌ ; அவன்‌ உடனே. 
மயிலாப்பூரை போக்கிச்‌ சென்றான்‌. 
சாவித்திரி ணெற்றில்‌ விழுந்தது, காப்பாற்றப்பட 
டது எல்லாம்‌ அவர்களுக்கும்‌ முன்பே தெரிந்திரு£தன. 
அவனுடைய மாமா தம்‌ பெண்ணுக்கு எல்லாவற்றையும்‌ 
எழுதியிருந்தார்‌. ராமசந்திரனைக்‌ காணவுமே அவன்‌ 
மாமா பெண்‌, * சாவித்திரி பிழைத்தது புனர்‌ ஜன்மமாமே / 
நல்ல வேளை ! அப்பா அங்கிருந்தது SUN ST யப போச்சு ”” 
என்றான்‌. | 
“அமாம்‌” என்றான்‌ ராமசந்திரன்‌. அந்தப்‌ பேச்‌ 

சைத்‌ தொடர்ந்து பேச அவன்‌: விரும்பவில்லை. சாவித்‌. 
- திறிக்கு நல்ல வரன்‌ கிடைத்ததில்‌. அவன்‌ அம்மாமிக்கு, 
ஏன்‌ அவன்‌ அம்மங்காளுக்குக்கூடப்‌ பொறாமை இருந்த 
தென்பது அவனுக்குத்‌ தெரியும்‌. * ஏதோ ரொம்ப இரங்கு 
வது போலத்தான்‌ நடிக்கிறாள்‌ /! என்று நினைத்துக்‌ 
கொண்டான்‌. ee 


இந்தப்‌ பக்கமே வருதிறதில்லையே ! உட்காரு; புதுப்‌ 
பால்‌ வந்திருக்கு; ஈல்லதாய்க்‌ காபி கொண்டுவருகி 
றேன்‌. சாப்பிட்டுவிட்டுப்‌ போகலாம்‌ ”' என்று எழுந்து 
உள்ளே சென்றாள்‌. அதுதான்‌ சமயமென்று தான்‌. 
நினை த்து வந்த பேச்சை மாமா மாப்பிள்ளையுடன்‌ தொடங்‌ 
இதனான்‌ ராமசந்திரன்‌. பிறகு பேச்சு ஸ்வாரஸ்யத்தில்‌ 
மாமா பெண்‌ காபி கொண்டு வைத்ததையும்‌, தானே 
அதை எடுத்து அருந்தினதையுங்கூட அவன்‌ தெரிந்து 
கொள்ளவில்லை, மணி ஏழு அடித்த பிறகுதான்‌ ஹாஸ்ட 


ட... 49. 
மனக்‌ குரங்கு 
லுக்கு நாழிகையானது தெரிந்து விடைபெற்றுச்‌ 
சென்றான்‌. ; 

ஒரு மணி கேரம்‌ டாக்டரோடு செய்த சம்பாஷணை கில்‌ 
அவன்‌ தெரிந்துகொண்டது அதிகம்‌ இலலை. வைத்தியப்‌ 
புத்தகத்தை : எல்லாம்‌ கதைப்‌ புத்தகமாக ச்‌ ர்‌ 
சமூகத்‌ தொண்டி ற்குப்‌ பதில்‌ சமூகக்‌ கெடுதல்களை ச ச்‌ 
கிறார்கள்‌. ஜனங்களுக்கு அமைகுறை ஆறி வினால்‌ கெடுதி 
யும்‌, வைத்தியத்‌, தொழிலுக்குப்‌ பெருத்த MISTI PSS 
ஏற்படுகின்றன ” எனறு அவன வெகு ஆத்திர த்தோ டு 
பேசினான்‌. தான்‌ தெரிந்துகொள்ள வேண்டுமென்று எண 
ணிய விஷயத்தில்‌ அவன்‌ சந்தேகம்‌ தரவே இலலை. 

ஹாஸ்டலுக்கு வந்தபின்‌, இந்த விஷயத்தைப்பற்றிச 
சிந்தனை செய்யவே கூடாது என்று சங்கற்பம்‌ செய்து 
கொண்டான்‌. ஆகவே, ஊருக்குப்‌ போகும்‌ வரையில்‌ சிவ 
ராமனோடு இது விஷயமாகப்‌ பேசவே இல்லை, அடி 
யோடு மறந்துவிட வேண்டுமென்றே ராமசந்திரன்‌ 
பேசாதிருந்தான. 

டாக்டரோடு விவாதித்ததில்‌ தனக்கு உண்டான சந 
தேகத்தை வேறிடத்திலும்‌ பரவ இடம்‌ கொடுத்திருப்‌ 
போமோ என்று அவன்‌ சிறிதும்‌ சிந்திக்கவில்லை, ஆனால்‌ 
அவன்‌ மாமா பெண்‌, “ஏன்ன, ராமுவோடு பேச்சுப்‌ பல 
மாயிருந்ததே? என்னை நீங்கள்‌ இருவரும்‌ கவனிக்கவே 
இல்லையே ?” என்று கணவனைக்‌ கேட்ட பொழுது, “Ap 
பிள்ளைகள்‌ படிக்கக்கூடாத புத்தகத்தைப்‌ படித்துவிட்டு 
ஏதேதோ நினை ததுக்கொண்‌ டிருக்கிறார்கள்‌. அந்த மூளைக்‌ 
குழப்பத்தில்‌, சாவித்திரிகூடத்‌. தவறித்தான்‌ விழுந்‌ 
தாளோ, வேறு ஏதாவது காரணம்‌ இருக்குமோ என்று 
இவனுக்குச்‌ சந்தேகம்‌ போலிருக்கிறது '' என்று அவன்‌ 
சொன்ன திலிருந்து அவள்‌ ஒருவாறு இவன்‌ சந்தே 
கத்தை ஊகித்திருந்தாளென்று தெரிந்தது. அவள்‌ சும்மா 
இருப்பாளா ? மறுநாளே ஊரிலிருந்த தன்‌ தாய்க்கு 
எழுதின கடிதத்தில்‌ அது மாதிரி நினைக்க இடமுண்டா 
என்று கேட்டதோடு நில்லாமல்‌, ராமு சந்தேகிக்றொ 
னென்றும்‌ எழுதிவைத்தாள்‌. அவள்‌ அம்மாவுக்கு நாத்த 
னரிடத்தில்‌ என்றுமே பொறாமை உள்ளூறப்‌ புகைந்து 

கெய்‌, 4 

கொண்‌ டிருந்தது, கம்‌ ovine அவ்வளவு பரீக்ஷை 

களையும்‌ கொடுத்துவிட்டு, வரும்படி இல்லாமல்‌ திண்‌ 
டாடும்பொழுது, நாத்தனாருக்கு மட்டும்‌ சர்க்கார்‌ உத்தி . 
யோகத்தில்‌ நல்ல மாப்பிள்ளை கிடைத்துவிட்டானே 

எனகிற. பொறாமை. “ மீனாவைவிடச்‌ சாவித்திரி என்ன 
விதத்தில்‌ மேல்‌ ?’ என்று அவள்‌ நினைத்து நினைத்துப்‌ 
புழுங்கிககொண்‌ டிருநதாள்‌. 


தன்‌ பெண்‌ எழுதிய கடிதம்‌ அவள்‌ பொறாமை உள்‌ 
ளத்தில்‌ விசித்திரமான விளைவை உண்டாக்கியது. “ஏன்‌ 
இந்தச்‌ சந்தேகம்‌ உண்மையாய்‌ இருக்கக்‌ கூடாது?” என்று 
தான்‌ அவள்‌ கூசாமல்‌ நினைத்தாள்‌. * ராமுவுக்கே சந்தே 
கம்‌ எனறால்‌ இருக்கத்தான்‌ இருககும்‌ ' என்று நிச்சயித்‌ 
தாள்‌. தன்னிடம்‌ சாவித்திரியைப்பற்றி விசாரிக்க வந்த 
வர்களிடமெல்லாம்‌, “என்னவோ, ஏகோ, யார்‌ கண்டா ?” 
என்கிற பாணியில்‌ பேசினாள்‌. வைக்கோல்‌ போருக்கு 
வேண்டுவதெலலாம்‌ ஒரு பொறி நெருப்புத்தானே 2 கல்ல 
சொல்‌ பரவுவது கஷ்டமாயிருக்கலாம்‌ ; ்‌ அபவாதத்திற்குக்‌ 
கேட்பானேன்‌ ? விஷயத்தைக குறிப்பாகக்‌ கேள்விப்‌ 
பட்ட அவர்கள்‌ பந்துக்கள்‌, தெரிக்தவர்கள்‌, யாரும்‌ தங்‌ 
களுக்குத்‌ தோன்றின படி பேசி அவரவர்கள்‌ மனம்போல்‌ 
ஜோடனை செய்துகொண்டார்கள்‌. சாதாரண மனிதர்‌ 
களுக்கும்‌ கற்பனை உணர்ச்சி இல்லையா £ கவிகளுக்கும்‌ 
எழுத்தாளர்களுக்குந்தான்‌ இது சொந்தமா என்ன 7 


கடைசியாக ராமசந்திரன்‌ ஊர்‌ போனபோது, 
அம்மாவுக்கும்‌ அண்ணாவுக்கும்‌, ' _ பிறகு சாவித்திரிக்குங்‌ 
கூட விஷயம்‌ எட்டி, மிகுந்த வருத்தத்தைக்‌ கொடுத்திருக 
தது. சாவித்திரி இருந்த பலஹீன நிலைமையில்‌ அவளால்‌ 
அதைத்‌ தாங்கவே முடியவில்லை. என்றைக்கும்‌ அவளுக்கு 
அந்தரங்கமானவன்‌ ராமசந்திரன்‌. : அவனைக்‌ காணவும்‌ 
அவள்‌ தாங்காமல்‌ கண்ணீர்விட்டுப புலம்பிவிட்டாள்‌. 
“என்‌ வாழ்வைக்‌ கண்டு யாருக்குப்‌ பொறாமை தாங்க 
வில்லையோ தெரியவில்லை. இந்த மாதிரி அபாண்டமான 
பழியைக்‌ _ கட்டிவிட்டு வேடிக்கை பார்க்கிறார்கள்‌ ” 
என்றாள்‌. “யோ ராமு, உங்கள்‌ அத்திம்பேரைப்போல 
அன்புள்ள கணவர்‌ உலகில்‌ உண்டா? என்‌ காலில்‌ கல்‌ 
உறுத்தச்‌ சச Gn. அவா்‌ கொடுமை தாங்காமல்‌ 

நான்‌ பிராணனை விடப்‌ பார்த்ததாக ஊரெல்லாம்‌ 
சொல்லுகிறார்களாமே?'' என்று அவள்‌ சொல்லி அழுத 
போது ராமசந்திரனுக்கு என்ன செய்வதென்றே 
தெரியவில்லை. அம்மாதிரி நினைத்தவர்களில்‌ தானும்‌ 
ஒருவனாயிற்றே என்று நினைத்தபோது பிராணனையே 
விட்டுவிட வேண்டும்போல்‌ இருந்தது. அவன்‌ எனன 
நினை த்திருந்தான்‌ 2? (இங்கே விஷயம்‌ எப்படி இருக 
Bog? இங்கு இப்படி இருப்பதை அறிந்து அவனறி 
யாமலே அவனுக்குப்‌ பெருமூச்சு மேலும்‌ மேலும்‌ எழு 
தது. தான்‌ கொண்ட சந்தேகத்திற்குச்‌ சிறிதும்‌ இட 
மில்லை என்பதை அறிந்தபோது அவனுக்குப்‌ பெரிய ஆறு 
தல்‌ ஏற்பட்டது. “£ உண்மை வேறாக இருக்கும்பொழுது 
ஊரார்‌ எதைச்‌ சொன்னால்‌ நமக்கென்ன 7 சூரியனைப்‌ 
பார்த்து நாய்‌ குரைப்பதுபோன்றது அவர்கள்‌ செய்கை "' 
என்று தேற்றினான்‌. தன்‌ சந்தேகம்‌ தெளிந்ததில்‌ உண்‌ 
டான திருப்தியிலே அவன்‌ பேசினான்‌. அந்தப்‌ பெண்மை 
யுள்ளத்தில்‌ அடாப்‌ பழியினால்‌ எழுந்த புயலைச்‌ சிந்தித்‌ 
துப்‌ பார்க்க அவன்‌ முன்வரவில்லை. “நாளைக்கு உன்‌ அத 
திம்பேர்‌ வருகிறாரே. அவர்‌ காதில்‌ இது விழுந்தால்‌ அவர்‌ 
எவ்வளவு வருந்துவார்‌ 2?” என்று சொல்லி அவள்‌ மறுபடி. 
யும்‌ அழுதாள்‌. ன 


: அவருக்குத்‌ தெரியும்படி விடக்கூடாது. நீ அவரி 
டம்‌ சொல்லி வருந்தாதே ” என்று சாவித்திரிககுப்‌ புத்தி 
மதி சொன்னான்‌. அவள்‌ உடம்பு மெலிந்து பலஹீனமாக 
இருப்பதைப்பார்த்தபோது அவனுக்குச்‌ சகக்கவே இல்லை. 
“உடம்பு ஏன்‌ இப்படிப்‌ போயிற்று?” என்று அங்க 
லாய்த்தான்‌. “£ உடம்புதானே இன்னும்‌ தேறவில்லை £8. 
பலஹீனம்‌ ரொம்ப அதிகம்‌. அதனால்தான்‌ ஜலம்‌ எடுக்‌ 
கப்‌ போன வளுக்கு மயக்கம்‌ வந்து சமாளித்துக்‌ கொள்ளத்‌ 
தெரியாமல்‌, கயிற்றைப்‌ பிடிக்கப்போய்க ண ற்றுக்குள்‌ 
ளேயே சாய்ந்துவிட்டேன ' என்றாள்‌. 

“ஏங்காவது, சமாளித்துக்‌ கொள்வதற்காகத்‌ தொங் 
கும்‌ கயிற்றைப்‌ பிடிப்பார்களா ௪” என்று ராமசந்திரன்‌ 
கேட்டான்‌. 


“ இல்லாவிட்டால்‌ இவ்வளவு அபக்கியா தியை எப்‌ 

படிச்‌ சம்பாதித்துக்‌ கொள்ளுகிறது !”' என்றாள்‌ சாவித்‌ 
திரி அங்கலாய்ப்போடு. 

இந்தச்‌ சிறிய சமாசாரம்‌ தெரியாமல்‌, தெரிந்து 
கொள்ளவும்‌ முயலாமல்‌, குருட்டு யோசனையில்‌ அவன்‌ 
என்ன பாடுபட்டுப்‌ போனான்‌ / சிவராமன்தான்‌ இவ்வள 
வுக்கும்‌ காரணம்‌. மனஸ்தத்துவமென்று சொல்வதெல்‌ 
லாம்‌ பிதற்றல்‌ ! அவனிடத்தில்‌ இப்பொழுது ராமசநீ 
திரனுக்குப்‌ பொறுக்க முடியாத கோபம்‌ வந்தது. ‘மனஸ்‌ 
தத்துவ ' ஆராய்ச்சியாவது / மண்ணாங்கட்டியாவது 1” 
என்று வைதான. 

பட்டணம்‌ போய்‌ முதலாவதாக அதை மறக்கும்படி 
அவனுக்குச்‌ சொல்லவேண்டும்‌. “இல்லாவிட்டால்‌ உனக 
கும்‌ எனக்கும்‌ இனி முகாலோபனம்‌ இல்லையென்று 
சொல்லி விடவேண்டும்‌” என்று தீர்மானித்துக்கொண் 
டான்‌. 

சாவித்திரி வரையில்‌ விஷயம்‌ எட்டும்படியாக விட்ட 
தற்கு அம்மாவை ராமசந்திரன்‌ கோ பித்துக்சொண்‌ 
டான்‌. “ நான்‌ சொல்லாமல்தான்‌ இருந்தேன்‌. உங்க அம்‌ 
மாமி இருக்காளே. அவள்தான்‌ சாவித்திரியிடம்‌ நேரில 
அங்கலாய்க்க ஆரம்பித்துவிட்டாள்‌. ஊரார்‌ சொல்லிக்‌ 
கொள்வதையெல்லாம்‌ முடிந்துகொண்டு வந்து சொன்‌ 
னாள்‌. என்ன பண்ணுகிறது 2” என்று அவன்‌ தாய்‌ 
சொன்னதை அவன்‌ ஓப்புக்கொள்ளவிலலை. 

“ அம்மாமி அப்படிப்‌ பேசுவாளென்று தெரிந்தால்‌ 
அவளைச்‌ சாவித்திரியிடம்‌ அணுகவே விட்டிருக்கக 
கூடாது!” 

“போடா, நீ என்னமோ சொல்லுஒழய்‌/ ஊர்‌ 
அபவாதத்துக்கே அம்மாமிதான்‌ காரணமென்று எனக்‌ 
குச்‌ சந்தேகம்‌, அதற்கு என்ன பண்ணுகிறது? அதை 
யெல்லாம்‌ நம்மால்‌ தடுக்க முடியாது. காதில்‌ போட்டுக்‌ 
கொள்ளாமல்‌ இருந்தால்‌ எலலாம்‌ தானே ஓய்ந்துவிடும்‌ ” 
என்று அவன்‌ அண்ணா மத்தியஸ்தத்துக்கு வந்தான்‌. 
“ஊர்‌ அபவாதத்திற்கே அம்மாமிதான காரணம்‌ ' என்‌ 
பதைக்‌ கேட்கவுமே ராமசந்திரனுக்கு என்ன சொல்வ 
தென்றே தெரியவிலலை,. 

“அம்மாமிதான்‌ காரணமானால்‌ பேசாமலா இருக 
கிறது? அவளைச்‌ சண்டைப்பிடித்துத்‌ தீர்க்கவேண்டாமா? 
GTO) GUY LOW பொறுத்துப்போவது ? எதற்கும்‌ ஒர்‌ அளவு 
இல்லையா 2'' அவனுக்குக்‌ கோபம்‌ தாங்காமல்‌ வந்தது. 
“நீ வேதாடீதி, தர்மபுத்திரர்‌ அவதாரம்‌. பொறுத்துக்‌ 
கொண்டு சும்மா இருப்பாய்‌. என்னால்‌ முடியாது. நான்‌ . 
போய்க்‌ கேட்டுவிட்டு வருகிறேன்‌ பார்‌ ” என்று அத்திரத்‌ 
துடன்‌ கூறிக கிளம்பினான்‌. 


்‌ இந்தா அவசரப்படாதே” என்று அவன்‌ தமையன்‌ 
அவனை அமர்த்தினான்‌, “ இவைகளையெல்லாம்‌ கேட்கப்‌ 
போனால்‌ விபரீத தீதில்‌ முடியும்‌. நமக்கு உண்மை கெரி 
யாது. ஏதோ ஊகந்தான்‌. சாவி த்திரிககுக்‌ கல்யாண 
மானதிலிருந்து' அவர்களுக்குப்‌ பொறாமை. அவ்வப்‌ 
பொழுது ஏதேதோ சொல்லுகிறார்கள்‌. எத்தனை நாளைக்கு 
'இதெல்லாம்‌? தானே ஓயவேண்டியதுதான்‌. பந்துக 
களுக்குள்‌ கண்டபடி பேச்சுக்கு இடம்‌ வைத்‌ க்கொக காக்‌ 
கூடாது” என்று கண்டிப்பாகக்‌ கூறினான்‌. 


ஆனால்‌ ராமசந்திரனால்‌ சும்மா இருக்க ட்ட க. 
சாப்பாடான பிறகு சகஜமாகப்‌ போகிற துபோல மாமர 
வீட்டிற்குப்‌ போனான்‌. அம்மாமியோடு பேசினான்‌. பேச 
௬ுககு நடுவில, சாதாரணமாகக கேட்பதுபோல, “மாமி, 
நீங்கள்‌ சாவித்திரியைப்பற்றி. நினை த்தக்கொண்டதே 
தப்பு. அதற்குமேல்‌, அதை ஊர்‌ அறியும்படி விடலாமா?” 
என்று அங்கலாய்த்தவண்ணம்‌ கேட்டான்‌. அம்மாயி 
லேசுப்பட்டவளா? சும்மா இருந்துவீடுவாளா £ “விளை 
யாட்டுப்போல்‌ என்னவோ என்மேல்‌ பி போடுகிருயே. 
ஐயோ, அப்பா, நான்‌ என்னத்தைக்‌ கண்டேன்‌ / 
தேமேன்னு இருக்கேன்‌. என்னைச்‌ சந்இயில்‌ இழுக்காதே. 
நீதான்‌ என்னமோ ௪௩ தகப்படுகிறாப்போல இருக்குன்னு 
மீனா எழுதினாள்‌. அதைக்கூட, “அசட்டுப்‌ பிள்ளை என்று 
நான்‌ காதில்‌ க்ளா. ்‌” என்று ஒரு 
போடு போட்டாள்‌. 


..... மாமசந்திரனுக்கு இடி இடித்துக்‌ காலடியில்‌ விழுந்த 
அதிர்ச்சி ஏற்பட்டது, சேற்றில்‌ கல்லை எறிந்து சேறு 
முழுவதும்‌ தன்‌ பேரிலேயே தெறித்திருப்பதைக்‌ கண 

டான்‌. அந்த நிமிஷத்தில்‌ அவனுக்கு யாரைக்‌ கோபிப்ப 
தென்றே தெரியவில்லை. என்ன அபவாதம்‌ ! அவன 
ஆத்திரம்‌ இருந்த இடம்‌ தெரியாமல்‌ மங்கியது. பேசாமல்‌ 
வீடு வந்தான்‌. | 

தன்னைத்‌ தானே அவன்வெறுத்தான்‌. இவ்வளவு வீண்‌ 
பழிக்கும்‌ தானே வித்து என்பதை எண்ணியபோது அவன்‌ 
உடல்‌ நடுங்கிற்று. முதல முதலாகத்‌ தமையனிட த்தில்‌ 
அவனுக்கு மதிப்பு ஏ பட்ட து. “ அவசரக்காரனுக்குப்‌ 
புத்தி மட்டு ' என்பத ம்கேற்ப அவன்‌ நடந்துகொண்டிருக்‌ 
கிறான்‌. அவன்‌ அன்புள்ள சாவித்திரியின்‌ வருத்தம்‌ முழு 
வதற்கும்‌ அவனே காரணமாயிருக்கிறான்‌. அவனைவிடக்‌ 
குற்றவாஸணி உலகில்‌ வேறு யார்‌ 7 - இந்தச்‌ சிந்தனையில்‌ 
மூழ்கியிருந்த அவன மனம்‌ புண்பட்டு ages pn. சாவித்‌ 
திரியின்‌ குழந்தைகளுக்கு விளையாட்டுக்‌ காட்டுவதிலதான்‌ 
அவனுக்குச்‌ சிறிது அறுதல்‌ ஏற்பட்டது. 

மறுகாள அவனுடைய அத்திம்பேர்‌ SEAT அவ 
ரைக்‌ காணவுமே சாவித்திரி கொஞ்சம்‌ உத்ஸாகம்‌ கொண 
டாள்‌. அவர்‌ இருந்த பத்து நாட்களும்‌ சந்தோஷமா கவே 
கழிந்தன. ராமசந்திரனால்கூட வருந்திக்கொண்‌ டிருக்க 
முடியவில்லை. சாவித்திரியின்‌ . சந்தோஷம்‌ அவனையும்‌ 
தன்னை மறந்து சிறிது சந்தோஷமாயிருககச்‌ செய்தது. 
அவன்‌ அத்திம்பேர்‌ ஊருக்குப்‌ புறப்படும்‌ பொழு து 
சாவித்திரியும்‌ அவரோடு போவேனென்று பிடிவா தம்‌ 
பிடித்தாள்‌. அவள்‌ கணவன சொல்லிப்‌ பார்த்தான்‌ ; 
மற்றவாகளும்‌ சொன்னார்கள்‌. யார்‌ சொல்லியும்‌ அவள்‌ 
கேட்கவில்லை. * இங்கருந்தாலே என்‌ உடம்பு தேறாது ' 
எனறு சாதித்துவிட்டாள்‌. ராமசந்திரன்‌ ஏதேதோ 
நடத்தப்‌ போவதாக வந்தவன்‌, அவரவர்கள்‌ மனம்போல 
நடநதுகொள்ளட்டும்‌ என்‌ று பேசாமல்‌ இருந்து 
விட்டான்‌. இது விஷயத்தில்‌ அண்ணாவைப்‌ பின்பற்றச்‌ சந 
தேகமற நிச்சயித்துவிட்டான்‌. சாவித்திரியோடு அவன்‌ 
தாயும்‌ போவதென்று ஏற்பாடாயிற்று. சாவித்திரியின்‌ 
பயண த்தை நிறுத்திவிட எண்ணிவந்த அவன்‌, அம்மாவுக்‌ 
கும்‌ சேர்த்து மூட்டை கட்டினான்‌ ! எல்லோரும்‌ ஒன்றாகப்‌ 
பட்டணம்‌ வநது, பிறகு சாவித்திரி, அவள்‌ கணவன்‌, 
அம்மா மூவரும்‌ சிம்லா சென்றார்கள்‌. 

ரு நாள்‌ அவர்களை ஒருங்கே பார்த்த சிவராமன்‌, . 
“உன்‌ அத்திம்பேர்‌ உன்‌ தமக்கையிடத்தில்‌ உயிராய்‌ 
இருப்பார்போல்‌ இருக்கிறதடா !” என்றான்‌. 

“உன்‌ மனஸ்தத்துவ சாஸ்திர ஆராய்ச்சியால்‌ கண்டு 
பிடித்தயோ 2 இதைப்‌ பார்‌ : அதைப்பற்றிப்‌ பேசுவதா 
யிருந்தால்‌ உனக்கும்‌ எனக்கும்‌ சிநேகம்‌ நின்று போன 
தென்று தெரிந்துகொள்‌. அதனால்‌ எனக்கு ஏற்பட்ட கஷ்‌ 
டமும்‌ அவமானமும்‌ ஜன்ம ஜன்மத்துக்கும்‌ போதும்‌ ” 
என்றான்‌ ராமசந்திரன்‌ ஆத்திரத்துடன்‌. 

“ நீயாகக்‌ கற்பித்துக்கொண்டு கஷ்டப்பட்ட தற்கு 
யார்‌ என்ன செய்கிறது? நான்மட்டும்‌ உன்‌ அத்திம்‌ 
பேரையோ அக்காவையோ முன்பே பார்‌ ததிருந்தேனானால்‌ 
உன்‌ சந்தேகத்தை அடியோடு தொலைத்திருக்கமாட்‌ 
டேனா!” என்று ஓரே அடியாக அடித்தான்‌ சிவராமன்‌. 
மன இயல்பைப்பற்றிப்‌ படி த்தவனோ இல்லையே £ உலக 
இயல்பை அவன்‌ கெரிந்துகொள்ள வில்லையே | 


"பாட்டியின்‌ அபிமானம்‌ 
1 


சூர ம்பசிவம்‌ ஒரு பெரிய மிராசுதார்‌. கிராமத்தில்‌ 

பாதிக்குமேல்‌ அவருடையது. பொன்‌ விளையும்‌ 
பூமி யென்றால்‌ அவர்‌. நிலங்களுக்கே தகும்‌. இருபோகம்‌ 
விளைந்து இரண்டு பங்கு. வரும்படி இவவளவு இருந்தும்‌ 
சாம்பசிவத்துக்கு மனச்‌ சந்துஷ்டி மட்டும்‌ இல்லை. 
காரணம்‌, அத்தனை சொத்தையும்‌ ஆள ஒரே ஒரு 
பிள்ளைக்‌ குழந்தை இல்லாத குறைதான்‌. 


ராமேசுவரம்‌ முதலிய புண்ணிய க்ஷத்திரங்கள்‌ 
போய்‌ எத்தனையோ சாந்திகள்‌ செய்து பார்த்தாய்விட 
டது. சாம்பசிவத்தின்‌ தாயார்‌, “என்‌ சாம்பசிவத்துக்கு 
ஒரு குழந்தை பிறந்து பார்ப்பேனா?' என்று சதா 
சாவதா அதே கவலையாக இருந்துவட்தாள்‌. பாவம்‌ / ஒரு 
பேரனில்லாத குறையையாவது பொறுத்துக கொண 
டிருக்கலாம்போல்‌ இருந்தது; ஆஸ்திபாஸ்திகளைத்‌ தாயா 
திகள்‌ கொண்டுபோய்‌ விடுவார்களே என்பதை எண்ணிப்‌ 
பார்த்தபோது அவளால்‌ சகெக முடியவில்லை. அவள்‌ 
தன்‌ கா டடுப்பெண்‌ சாரதாம்பாள்மீது பிராணனா யிரு௩்‌ 
தாள்‌. தன்‌ பிள்ளையும்‌ அகமுடையாளிடம்‌ மிகவும்‌ 
ஆசையா யீருப்பதையும்‌ அவள்‌ அறிவாள்‌. இருந்தா அம்‌ 
பேரன்‌ வேண்டுமென்‌ ற ஏக்கத்தால்‌ பிள்ளைக்கு இரண்‌ 
டாவது கல்யாணமாவது செய்து பார்க்கலாமா என்று 
கூட அவள்‌ சில சமயம்‌ எண்ணிய துண்டு. 


கடைசியில்‌ தெய்வம்‌ தாயாதிகள்‌ பங்கில்‌ இல்லை 


என்று தெரிந்தது, சாரதாம்பாள்‌ கர்ப்பவதியானாள்‌. 
அவள்‌ பிரசவிக்கும்‌ வரையில்‌ அது பெண்ணாயிருக்குமோ 


ee 


பிள்ளையாயிருக்குமோ என்று பாட்டி கவலைப்பட்டது . 


அந்தக்‌ கடவுளுக்குத்தான்‌ தெரியும்‌, நல்ல வேளையாகச்‌' 


சாரதாம்பாளுக்குப்‌ பிள்ளைக குழந்தை பிறந்தது. சாம்ப 


பாட்டியின்‌ அபிமானம்‌ oF 
சிவத்துக்கும்‌ அவர்‌ தாய்க்கும்‌ உண்டான சந்தோஷத்‌ 
தைச்‌ சொல்ல வேண்டுமா ₹ குழந்தைக்கு ராஜகோபாலன்‌ : 
என்று பெயரிட்டாள்‌ பாட்டி. அவள்‌ இப்பொழுது 
பாட்டியாய்‌ விட்டதால்‌ நாமும்‌ அப்படியே அவனை 
அழைப்போம்‌. தொட்டி லீடுவ து முதல்‌ ஆண்டு நிறைவு 
வரையில்‌ ஒவ்வொரு விசேஷமும்‌ தடபுடலாக நடந்த 
தென்று சொல்லவேண்டியதில்லை. *“அடியமமா ! குழந்தை 
ஆண்டு நிறைவின்போ ௮, பாட்டுக்கச்சேரி என்ன, மேளக 
கச்சேரி என்ன, சதிர்க கச்சேரி என்ன-—அது பாட்டிலே 
ஒயாமல்‌ நடந்துண்டே இருந்துது. நான்‌ சும்மா இருந்‌ 
தேங்கிறயா? mans போஜனத்துககு ஏற்பாடு 
பண்ணி அத்தனை பிராமணாளுடைய YT GIT தமும்‌ 
குழந்தைக்குக்‌ கட்டும்படி செய்தேன்‌ ்‌ என்று பாட்டி 
அடிக்கடி பெருமையாகக்‌ கூறிக்கொள்வது வழக்கம்‌. 
மொத்தத்தில்‌ சொத்துக்கு வார்சு ஒருவன்‌ ஏ ற்பட்டு 
விட்டான்‌ என்பதே அவளது மட்டிலடங்கா மகிழ்ச்சிக்‌ 
குக்‌ காரணம்‌. 

ராஜகோபாலனைப்‌ பார்த்துக்கொள்வதே பாட்டி 
யின்‌ முக்கிய வேலையாகப்‌ போய்விட்டது. அவளுக்கு 
அவன்மீதிருந்த பாசம்‌ இவ்வளவு அவ்வளவு என்‌ றில்லை. 
சொத்து முழுவதையும்‌ அவன்‌ ஒருவனே ஏகபோகமாய 
அனுபவிக்க வேண்டுமென்று அசைப்பட்டாள்‌ பாட்டி. 
சொத்தைப்‌ பங்கிடும்படியாக இன்னொரு பேரன்‌ பிறக்க 
வேண்டுமென்று அவள்‌ விரும்பவில்லை. முன்னெல்லாம்‌ 
சாரதாம்பாளுக்குக்‌ குழந்தை வேண்டுமென்று தெய்வங்‌ 
கனை வரங்கேட்டு வந்தது போக, இப்பொழுது இன்னொரு 
பிள்ளை பிறக்க வேண்டாம்‌ என்றுகூடப்‌ பிரார்த்தித்துக்‌ 
கொள்ளத்‌ தொடங்கினாள்‌. எல்லாம்‌ ராஜகோபாலன்‌ 
மீதிருந்த கங்குகரையற்ற ஆசைதான்‌ / 

இரண்டு வருடத்திற்கெல்லாம்‌ சாரதாம்பாள்‌ மறு 
படியும்‌ கர்ப்பவதியானாள்‌. பாட்டிக்கு அது கொஞ்சமும்‌ 
பிடிக்கவில்லை. ஆனால்‌ அதற்காக அவள்‌ என்ன செய்ய 
முடியும்‌? * பெண்ணாய்ப்‌ பிறக்கட்டுமே£ அதனாலே 
சொத்தைப்‌ பாகம்‌ செய்யவேண்டியதில்லை. அவனுக்கும்‌ 
விளையாட ஒத்தாசையா யிருக்கவும்‌ ஒரு தங்கை வேண்‌ 
டாமா?” என எண்ணிச்‌ சமாதானம்‌ செய்துகொண்டாள்‌. 


| 90 | தேய்வத்திற்கு மேல்‌ 


ஆனால்‌ எல்லாம்‌ ஈம்‌ எண்ணப்படியே நடக்குமா P 
சாரதாம்பாளுக்கு இப்பொழுதும்‌ ஒர்‌ ஆண்‌ குழந்தையே 
பிறந்தது. பாட்டியைப்போலவன்‌ றித்‌ தன்‌ இரு குழந்தை 
களிடமும்‌ பாரபக்ஷமற்ற- அன்பைச்‌ செலுத்தக்கூடிய 
தாய்‌, பிரசவித்த பதினொன்றாம்‌ நாளே இறந்துபோனாள்‌. 
சாம்பசிவம்‌ மட்டற்ற துக்கம்‌ அடைந்தார்‌. அவர்‌ 
தம்‌ தாயாரிடம்‌, ££ அம்மா [ நீதான்‌ இனிமேல்‌ இந்தக்‌ 
_ குழந்தைகளுக்கு. எனக்கோ ஒன்றும்‌ தெரியாது. இவர்‌ 

களே வளர்ப்பது உன்‌ பொறுப்பு” என்று சொல்லிக்‌ 

கண்ணீர்‌ உகுத்தார்‌. அவர்‌ அவ்விதம்‌ சொன்னது மட்டு 
மன்‌ றி அப்படியே நடக்கவும்‌ நடந்தார்‌. என்றுமே குடும்ப 
விஷயங்களில்‌ அதிகப்‌ பற்றில்லாத அவர்‌, தம்‌ நாயகி 
யைப்‌ பறிகொடுத்த பிறகு ஒரு யோகி போலவே நடந்து 
கொள்ளலானார்‌. I 


2 


பா ட்டி தன்னுடைய இரண்டு பேரன்மார்களையும்‌ 
மிகவும்‌ செல்வமாகவே வளர்த்துவந்தாள்‌ எனமுலும்‌, 
அவன்‌ பிறந்ததிலிருந்தே சின்னவனிடத்தில்‌ அவளுக்குத்‌ 
தனனை அறியாமல்‌ ஒருவித வெறுப்பு ஏற்பட்டிருந்தது. : 
அவன Tig Vor சொத்துக்குப்‌ பங்காளியாக முளைத்த 
துந்‌ தவிரத்‌ தாயையும்‌ உருட்டி.விட்டான்‌ அல்லவா 2 
அவனாலனறோ ராஜுவும்‌ தாயிழந்தவன்‌ ஆனான்‌ 7 eC 
சுவைப்‌ ( இளையவனுக்கு நடராஜன்‌ என்று பெயரிட்டு 
இவ்விதம்‌ அமைத்தார்கள்‌) பார்க்கும்‌ போதெல்லாம்‌ 
பாட்டிக்கு இத்தகைய எண்ணங்கள்‌ தோன்றும்‌. வீட்‌ 
டில்‌ எதுவும்‌ ராஜகோபாலனுக்குத்தான்‌ முதலில்‌. அவன்‌ 
இஷ்டப்பட்டோ, வேண்டாமென்றோ கொடுப்பதுதான்‌ 
நடேசுவுக்கு. 


ஒரு சமயம்‌ நடேசு பாட்டியிடம்‌, ஏன்‌ பாட்டி! 
மாமா பட்டணத்திலேயிருந்து பொம்மை வாங்பிண்டு 
வருவாளோனனோ !” என்று கேட்டான்‌, I 

எல்லாம்‌ நேக்குத்தான்‌ ; ஒனக்கொண்ணும்‌ இடை 
wr g) Gurl” என்று ராஜு சொன்னான்‌. 

“அங்கே நிறைய இருக்கும்‌. எனக்குந்தான்‌ வாங்‌ 
- இண்டு வருவா. 

“எல்லாத்தையும்‌ நான்‌ எடுத்துண்டுடுவேன்‌. அப்‌ 
பறந்தான்‌ ஒனக்குக்‌ கொடுப்பேன்‌.” 

“பாரு பாட்டி, ராஜு சொல்றதெ”' என்று நடேச 
புகார்‌ செய்தான்‌. குழந்தைகளின்‌ சம்பாஷணையைக 
கவனித்துக்கொண்‌ டிருந்த பாட்டி, “நடேச ! அவனோடே 
என்ன தகராறு 2? அவன்‌ உனக்குப்‌ பெரியவன்‌ ; அவன 
கொடுக்கெதை வாங்கிண்டு பேசாதிரு” என்று நடேசுவை 
அடக்கினாள்‌. | 

மாமா ஊரிலிருந்து வந்தபோது ஒரு மோட்டார்‌ 
வண்டி வாங்க வந்திருந்தார்‌. அதில்‌ எறி உட்கார்ந்து 
தோட்டத்தைச்‌ சுற்றிவர ஈடேசு எவ்வளவோ ஆசைப்‌ 
பட்டான்‌. ஆனால்‌ அவனைக்‌ கவனிப்பார்‌ யார்‌? ராஜு 
ஓட்டி ஓட்டி அலுத்துப்போய்‌ வண்டியும்‌ முக்கால்வாசி 
ஒடிந்த பிறகுதான்‌ அது அவனுக்குக்‌ கிடைத்தது. ராஜு 
வுக்குப்‌ பின்‌ பிறந்ததால்‌ எதுவும்‌ அவனுக்குப்‌ பின்தான்‌ 
நடேசுவுக்கு என்று ஒருவரும்‌ சொல்லாமலே நடந்து 
வந்தது. 

இருவரையும்‌ சேர்ந்தா ற்போலே பள்ளிக்கூடத்தில்‌ 
படிக்கவைத்தார்கள்‌. ஆனால்‌ நடேசுதான்‌ கெட்டிக்காரன்‌ 
என்று பெயர்வாங்கனான்‌. தன்‌ பாட்டி கொடுத்த 
அதிகமான செல்லத்தில்‌ மூழ்கி இருந்ததனாலேயோ என்‌ 
னவோ ராஜ படிப்பில்‌ அவ்வளவு சூடிகையாய இல்லை. 
அவன்‌ கொஞ்சம்‌ சிரமப்பட்டுப்‌ படித்தாலும்‌ பாட்டி 
உடம்புக்காகாது என்று தடுத்துவிடுவாள்‌. 

நாளடைவில்‌ சகோதரர்கள்‌ இருவரும்‌ காலேஜில்‌ 
சேர்ந்து பி, ஏ. பரீக்ஷைக்குப்‌ படித்தார்கள்‌. பரீக்ஷையில்‌ 
நடேசு ராஜதானிக்கே முதலாகத்‌ தேறினான்‌. ராஜுவுக 
குப்‌ “பெயில்‌' ஆகிவிட்டது. ராஜுவுக்குத்‌ தேறா திருக்‌ 
கும்போ து, ௩டேசு உலகத்திலேயே முதலாவதாகத்‌ தேறி 
யிருந்தால்கூடப்‌ பாட்டிக்குச்‌ சந்தோஷம்‌ எங்கேயிருந்து 
வரப்போகிறது? வீட்டில்‌ ஒருவரும்‌ அதிகச்‌ சந்தோஷத்‌ 
தைக்‌ காண்பிக்காததால்‌ நடேசுவும்‌ தன்‌ வெற்றியின்‌ 
பெருமையை : அவ்வளவாக அறிந்துகொள்ளவில்லை. 

நடேச மேல்படிப்புக்காகச்‌ சீமைக்குப்‌ போக அசைப்பட்‌ 
டான்‌. அதைப்பற்றி அவன தன்‌ தந்தையிடம்‌ பிரஸ்தா 
பித்தபோது, “நம்‌ ஆசார விவகாரங்களைக்‌ கெடுத்துக்‌ 
கொண்டு என்ன படிப்பும்‌ உத்தியோகமும்‌ வேண்டியிருக்‌ 
கின்றன ?'' என்றார்‌ சாம்பசிவம்‌. 

“என்னதான்‌ பணம்‌ இருந்தாலும்‌ ஒரு பெரிய உத்தி 
யோகத்திலிருந்தால்‌ பெருமை தானே. எனக்கு இரண்‌ 
டாவதாகப்‌ பாஸ்‌ பண்ணின சுந்தரராஜன் கூடப்‌ போகப்‌ 
போகிறான்‌. நானும்‌ போய்வருகிறேன்‌. நான்‌ சில பேரைப்‌ 
போல அங்கே கெட்டுப்போய்‌ வருவேன்‌ என்று நீங்கள்‌ 
பயப்படவேண்டாம்‌. நான எவ்வளவு ஒழுங்காக இருந்து 
விட்டு வருகிறேன்‌ பாருங்கள்‌ ” என்று ஈடேசு தந்தைக்குச்‌ 
சமாதானமாகும்படி. கூ மினான்‌. சாம்பசிவமும்‌ அவன்‌ 
சீமை போவதற்கு ஒருவாறு சம்மதித்தார்‌. 


ஆனால்‌ விஷயம்‌ பாட்டியின்‌ காதுக்கு எட்டியதும்‌ 
அவன்‌ பட்ட சிரமமெல்லாம்‌ வீணாயிற்று, தன்‌ வயது 
காலத்தில்‌ குழந்தையைத்‌ தூரகேசம்‌ அனுப்பிவிட்டுத்‌ 
தன்னால்‌ கவலைப்பட்டுக்கொண்டு இருக்க முடியாதென்று 
ஒரேயடியாய்ச்‌ சாதித்தாள்‌ பாட்டி. விசாரமும்‌ கவலையும்‌ 
ஒருபுறம்‌ இருக்க, பணச்‌ செலவு வேறு என்று நினைத்த 
பொழுது பாட்டிககுச்‌ சீமைப்படிப்புப்‌ பிடிக்கவே இல்லை. 

“ பாட்டி ! இரண்டு வருஷம்‌ கொட்டைப்பாக்காக 
ஓடி விடும்‌. நான்‌ உனக்கு வாரத்துக்கு ஒரு கடிதம்‌ போடு 
கிறேன்‌. நீ கவலைப்‌ படும்படி. நடந்துகொள்ளவே மாட்‌ 
டேன்‌. பணச்செலவு என்று பயப்படவேண்டாம்‌, என்‌ 
னோடு படித்த சுந்தரராஜன்‌ போகிறானென்றால்‌ பார்த 
துக்‌ கொள்ளேன்‌. அவனென்ன பணக்காரனா £ அப்படிச்‌ 
செலவழிகிற பணத்தைப்போல்‌ நூறு பங்கு நான உத்தி 
யோகம்‌ பண்ணிச்‌ சம்பாதிப்பேன்‌. ஏன்‌ பாட்டி! நான்‌ 
சீமை போய்ப்‌ பாஸ்‌ பண்ணிவிட்டு வந்தால்‌ உனக்குப்‌ 
பெருமை இல்லையா ?'” என்று நடேசு பாட்டிக்குப்‌ பல 
வாறாக எடுத்துக்‌ கூறி அவள்‌ அனுமதியை வேண்டினான்‌. 

பாட்டிக்கும்‌ அவன்‌ போய்விட்டுத்தான்‌ வரட்டுமே 
என்று தோன்றியது. ஆனால்‌ அதே சமயத்தில்‌ ராஜு 
விடம்‌ அவளுக்கிருநத அலாதி அபிமானம்‌ அவளை எச்‌ 

சறித்தது. “குழந்தை ராஜு இப்பொழுதே உத்ஸாக 
மில்லாமல்‌ இருக்கிறான்‌. ௩டேசு சீமைக்குப்போயத்‌ தேரு 
மல்‌ வந்தாலும்‌ ராஜு, “தம்பி தேறவில்லையே' என்று 
வருத்தப்படுவான்‌. தேறிவிட்டு வநதாலும்‌, “காம்‌ மட்டும்‌ 
ஒன்றுமில்லாமல்‌ இருக்கிறோமே” என்று எண்ணிக்‌ கஷ்டப்‌ 
படுவான்‌” என்று எண்ணினாள்‌. உடனே, “நடேசு/ நான 
இழவி. இன்றைக்கோ காளைக்கோ என்றிருக்கிறேன்‌. 
உன்னை அவ்வளவு தூரத்துக்கு அனுப்பிவிட்டு என்னால. 
ஒரு நிமிஷங்கூட இருக்க முடியாது என்று கூறினாள்‌. 

சாம்பசிவம்‌ எப்பொழுதும்‌ தாயார்‌ இஷ்டத்துக்கு 
விரோதமாக எதுவும்‌ செய்வதில்லை. ஆகையால்‌ நடேச 
சீமை போவதற்கு அவர்‌ சம்மதிக்கவிலலை. அவன கன 
வெல்லாம்‌ இருந்த இடம்‌ தெரியாமல்‌ மறைந்தது. அவர்‌ 
கள்‌ சொல்லை மீறிச்‌ சமை செல்ல அவனுக்கு ஆசை 
யாய்‌ இருப்பினும்‌, குழந்தைமுதல்‌ கீழப்படிந்தே ௩டநீது 
வழக்கமுள்ள ஒருவனுக்கு அவ்வளவு தீர்மானமும்‌ தைரிய 
மும்‌ எங்கிருந்து வரும்‌ 7 


5 

OM pug சம்பவங்கள்‌ நடந்து நான்கு வருஷங்‌ 
கள்‌ ஆயின. சாம்பசிவம்‌ இறந்துவிட்டார்‌, ரா ஜ-வும்‌ நடே 
சுவும்‌ தங்கள்‌ கிராமத்தில்‌ நிலத்தைப்‌ LTS GS கொண்‌ 
டிருந்தார்கள்‌. நடேசுவுக்குக கிராம வாழ்க்கையும்‌ பயிர்ச்‌ 
செலவு வேலையும்‌ அவ்வளவாகப்‌ பிடிக்கவில்லை. ராஜ 
தானிக்கெல்லாம்‌ முதலாகத்‌ தேறியதனால்‌ எனன பயன்‌ 
என்று எண்ணி அவன வருத்தப்பட்டான்‌. எதோ ஒரு 
விதமாக அவன்‌ ஊரில்‌ காலத்தைக்‌ கழித்துக்கொண 
டிருந்தான்‌. 

ஒரு சமயம்‌ அந்த ஊருக்கு ஜில்லா அஸிஸ்டெண்ட்‌ 
கலெகடர்‌ விஜயம்‌ செய்வதாயிருந்தார்‌. மிராசுதார்கள்‌ 
தங்களால்‌ கிஸ்‌தித்‌ தொகையில்‌ பாதிகூடச்‌ செலுத்த முடி 
யாமல்‌ இருப்பதைப்‌ பற்றிச்‌ சர்க்காருக்கு மனுச்‌ செய்து 
கொண்‌ டிருந்தார்கள்‌. - கிராமவாசிகளின்‌ நிலைமையை 
நேரில்‌ விசாரித்து அறிந்து வருவதற்காக அந்த உத்தி 
யோகஸ்தர்‌ அனுப்பப்பட்டிருந்தார்‌. கிராமத்தார்‌ ௩டேசு 

வையே துசையிடம்‌ தங்கள்‌ குறைகளைப்‌ பற்றி எடுக்க. 
சொல்ல ஏற்பாடு செய்திருந்தனர்‌. 


துரை ஊருக்கு வந்துவிட்டார்‌. அவரைப்‌ பார்த்ததும்‌ 
நடேசு ஆச்சரியத்தால்‌ பிரமித்துப்‌ போனான்‌. துரை வேறு 
யாரும்‌ இல்லை. அவனுடன்‌. காலேஜில்‌ படித்த சுந்தர 
ராஜன்தான. இப்பொழுது என்‌. எஸ்‌. ரா ஜனாக விளங்கி 
னான்‌. ஈண்பர்களுக்குள்‌ கடிதப்‌ போக்குவரத்து ரின்‌ 
மிருந்தமைல்‌ நடேசுவுக்குச்‌ சுந்தரராஜன்‌ ஐ. ஸி. எஸ்‌. 
பாஸ்செய்து உத்தியோகமேற்ற விவரம்‌ தெரியாது, 
அதிகார ஹோதாவில்‌ வந்திருந்த சுந்தரராஜனுக்கு ஏற்‌ 
பட்டிருக்கும்‌ பெருமையைக்‌ கண்டு மனம்‌ குன்றினானல 
அவன்‌ தன்னை லக்ஷ்யம்‌ செய்து பேசுவானோ மாட்டானோ 
என்று எண்ணிக்கொண்‌ டிரும்தபோது சுந்தரராஜன்‌, 
“ pial என்னை மறந்து விட்டாயா ?” என்று கேட்டுக்‌ 
கொண்டே கைகுலுக்கினான. பிறகு ஈண்பர்கள்‌ இரு 
வரும்‌ சகஜமாக வெகு நேரம்‌ பேசிக்கொண்‌ டிருந்தனர்‌. 


சுந்தரராஜன்‌ அன்றே ஊரை விட்டுப்‌ போய்விட 
டான்‌. நடேசு அவனைப்ப ற்றியே எண்ணி மனம்‌ புண்ணா 
யிருந்தான்‌. இரவு படுக்கையில்‌ படுத்தபின்பும்‌ அவனுக்கு 
அதே நினைவாக இருந்தது. அதிக வயதான தனால்‌. தூக்கும்‌ | 
பிடிக்காமல்‌ புரண்டுகொண்‌ டிருந்த பாட்டியைப்‌ 
பாட்டி! ஏன்று அமைத்தான்‌. 

“ஏன்ன அப்பா, “Gia?” 

“இன்று ஊரெல்லாம்‌ அமர்க்களப்பட்டு எதா கொண 
 டழைத்தோமே, வல்‌ அவன்‌ யார்‌ தெரியுமா 2” 
்‌ இதரியாதே.” 


ae என்னோடு படித்தானே அந்தச்‌ டண்‌ 
தான; , 
£6 சந தரமா?” என்றாள்‌ பாட்டி ஆச்சரியத்‌ த்துடன்‌. 
“ஆமாம்‌, ஆயிரம்‌ ரூபாய்‌ மாதச்‌ சம்பளம்‌ வாங்கு 
இறான்‌ கானும்‌ அவனுடன்‌ போய்ப்‌ பாஸ்‌ செய்து வந்திருந்‌ 
தால்‌, ஆயிரம்‌ ரூபாய்‌ இப்பொழுது சம்பளம்‌ வாங்கலா 


மல்லவா பாட்டி?” பாட்டியிடமிருந்து இத ற்குப்‌ பதில்‌ 
இல்லை. 

“ பாட்டி, நீதானே பிடிவாதமாகக்‌ கூடாதென்று 
தடுத்தாய்‌. நான்‌ போயிருந்தால்‌ 7" 


இதற்கும்‌ பதிலில்லை, பாட்டி ஓரே மெளனத்தில்‌ 
இருந்தாள்‌. அவன்‌ மன நிலையை இப்பொழுதாயினும்‌ 
உணர்ந்து பச்சாத்தாபப்‌ பட்டாளோ என்னவோ! ஆனால 
பாட்டி தூங்கிவிட்டாளென்று கருதி ௩டேசு மீண்டும்‌ 
கேட்கவில்லை. தன்‌ அதிருஷ்டக்‌ குறைவிற்காகப்‌ பிறரை 
நோகும்‌ சுபாவம்‌ அவனிடம்‌ இல்லை. £டேசு இரவெல்லாம்‌ — 
யோசனை செய்து பார்த்தான்‌. தன்‌ சிநேகிதன்‌ கலெக்டர்‌ 
என்‌. எஸ்‌. ராஜன்‌ சொன்னதுபோல்‌ நிலங்கள்‌ சாகுபடி 
இசய்யும்‌ விதத்தை அறிந்துவரத்‌ தான்‌ அமெரிக்கா சென்‌ 
ரால்‌ என்ன 2 அங்கு ஒரே அளவு பூமிக்கு ஈம்முடையதை 
விடப்‌ பத்து மடங்கு அல்லவர வரும்படி கிடைக்கிறதாம்‌! 
“ உன்னைப்போல்‌ படித்த மிராசுதார்தான போக 
வேண்டும்‌. உனக்கு மட்டுமன்றி உன்‌ கேசத்திற்கே 
உபகாரம்‌ செய்தவன்‌ ஆவாய்‌” என்று அவன்‌ சொன்னது 
காதிலேயே ஓஒலித்துக்கொண்‌ டிருந்தது. பணத்திற்கு 
அக்ஷேபம்‌ செய்ய இப்பொழுது தநதைகூட இல்லை. 
கடைசியில்‌ அமெரிக்கா போவதென்று தீர்மானித்தான்‌. 
புறப்படும்‌ வரையில்‌ தான்‌ போவதைப்‌ பற்றி எவ 
ருக்கும்‌ தெரிவிக்கக்‌ கூடாதென்று எண்ணினான. பிர 
யாண எஏற்பாடுகளெல்லாம்‌ ரகசியமாகவே செய்து 
வந்தான்‌. 

புறப்படும்‌ தினத்தன்று பாட்டியிடம்‌ விஷயத்தைத்‌ 
தெரிவித்தான்‌. பாட்டி அவன போவதற்குத்‌ தடை . 
யொன்றும்‌ சொல்லவில்லை. நாம்‌ சொல்லி அவன்‌ கேட்கப்‌ 
போவதும்‌ இல்லை. ஈம்மால்‌ அவனுக்கு வருத்தமும்‌ வேண்‌ 
டாம்‌ என்று நினைத்தாள்போலும்‌, — 

அவன்‌ அன்று மாலை புறப்படவேண்டும்‌. மூட்டை 
முடிச்சுகள்‌ கட்டி யாவும்‌ சித்தமாயின. சில நண்பர்களைப்‌ 
பார்த்து வர வெளியே சென்று திரும்பினான்‌. அவன்‌ வந்த 
போது வீடடு வாசலில்‌ ஓரேகூட்டமாகக்‌ கூடி யிருப்பதைக்‌ 
கண்டு ஓன்றும்‌ தோன்றாமல்‌ எல்லோரையும்‌ விலகக்‌ 
கொண்டு உள்ளே நுழைந்தான்‌. அங்கே கூடத்தில்‌ ஒரு 
படுக்கையில்‌ பாட்டி ஒரு மாதிரியாகப்‌ படுத்திருப்பதைக்‌ 

கண்டான்‌ நடேசு. கைகால்‌ பதற கண்களில்‌ நீர பெருக 
ராஜுவை கோக்க, “பாட்டிக்கு என்ன?” என்று கேட்‌ 
டான, 


வைத்தியர்‌ நாடிப்‌ பரிக்ஷை பவள்‌ நிறு தீ.திவிட்டு 
நடேச பக்கம்‌ திரும்பினார்‌. “திடீரென்று மாரடைப்பு ஏற்‌. 
பட்டது. தாங்கவில்லை. வயசும்‌ அப தற பல e” 
என்று சொல்லித்‌ தலையை அசைத்தார்‌. 


நடேசுவுக்குத்‌ தான்‌ கேட்பது நிஜம்‌ என்று நம்பக 
கூடவில்லை, சிறிது கேரம்‌ அவன்‌ திகைத்து நின்றான்‌. தன்‌. 
பாட்டி சாகக்கூடும்‌ எனகிற எண்ணமே அவன்‌ மன த்தில்‌ 
இதுவரையில்‌ தோன்றியதில்லை. “ பாட்டி போய்விட 
டாள்‌ ; எனக்கு நீயும்‌, உனக்கு நானுந்தான்‌ இவ்வுலகில்‌" 
என்று ராஜு கதறிக்கொண்டே நடேசுவைக்‌ கட்டிக்‌ 
கொண்டு அழுத பின்பே நடேசுவுக்குத்‌ தன்‌ நினைவு வட்‌ 
தது. பாட்டி நிஜமாகவே இறந்துவிட்டாள்‌ எனபதை 
உணர்ந்தான்‌. , அப்பொழுது கடிகாரத்தில்‌. மணீ ஆறு 
அடித்தது. அதே சமயந்தான்‌ அவன்‌ புறப்பட இருந்த 
தும்‌. “ பாட்டி, நான்‌ போகக்கூடாதென்பதற்காகவா 
இந்த உபாயம்‌ தேடினாய? 6 சொல்வதைக்‌ கேட்க 
மாட்டேன்‌ என்கிற பயமா £”” என்று புலம்பினான்‌... 


பாட்டிக்கு நடேசுமேல்‌ ஆசை இல்லாமல்‌ இல்லை. 
ஆனால்‌ அவன்‌ எந்த விதத்தில்‌ உயர்வாக வந்தாலும்‌ பட்‌ 
டிக்காட்டில்‌ மிராசுதாராய்‌ உட்கார்ட்திருக்கும்‌ ராஜு 
மனவேதனைப்‌ படமாட்டானா? அத்தகைய நிலைமை ஏற்‌ 
படுவது பாட்டிக்குக கொஞ்சமும்‌ பிடிக்கவில்லை. இப்‌ 
பொழுது நடேசுவோ அவளையும்‌ மீறிச்‌ செல்வ தாயிருக்‌ 
தான்‌. அந்தச்‌ சந்தர்ப்பத்தில்தான்‌ அவள்‌ ராஜுஈமீது 
வைத்திருந்த. தனி அபிமானம்‌ தன்னையும்‌ ஜ்‌ 
அவளை உயீர்விடச்‌ செய்தது a 

அம்மா எதற்காக ஒரு நிலை சொன்ன ன்ன உள்ளுக்கும்‌. 


வாசலுக்கும்‌ ௩டந க துகொண டிருக்கிறாள்‌ என்பது 
பத்மினிக்கு நன்கு தெரியும்‌. எனெனில்‌ அதே மன நிலை 
யைத்தான்‌ அவளும்‌ கொண்டிருந்தாள்‌. அவளுக்கருந்த 
சங்கோசம்‌, வெட்கம்‌ இரண்டுந்தாம்‌ தந்தையின்‌ வரு 


கையை எதிர்பார்த்து ஒருவிதப்‌ பரபரப்பையும்‌ வெளிக்‌ 


காட்டா து அவளைத்‌ குடுத்து நிறுத்தின. காலையில்‌ 
அவளைப்‌ பார்த்துச்‌ சென்றிருந்தான்‌. ரகுராமன்‌. அதன்‌ 
பலனை அறிந்து வர த்தான்‌ அவள்‌ ததை சென்றிருந்தார்‌. 


 கச்சேரியிலிருந்து வரும்பொழுது அவன்‌ வீட்டுக்குப்‌ 
போய்‌ வருகிறேன்‌ * ஏன்று அவர்‌ சொல்லிச்‌ சென்றார்‌. 


அவர்‌ என்ன செய்தி கொண்டுவருவாரோ என்ற சந்தே 
BH ET OV பத்மினியும்‌ அவள தாயும்‌ அவர்‌ வருகையை 
எதிர்பார்த்து அவ்விதம்‌ தவித்தார்கள்‌. 

ரகுராமன்‌ அவளை மணம்புரியச்‌ சம்மதிக்க வேண்‌ 
டும்‌ என்பது அவர்கள்‌ இருவார மனத்திலும்‌ ஒன்றாக 


எழுந்த ஆசை. அதற்கு மாறான பதில்‌ வரா திருக்க வேண்‌ 
டுமே என்பது இருவருடைய மனமார்ந்த கோரிக்கையும்‌. 

தாய்க்கு, அவன்‌ ஹானர்ஸில்‌ விஞ்ஞான சாஸ்திர த்தில்‌ | 


ராஜதானிக்கே முதலாவதாகத்‌ தேர்ச்சி பெற்றுப்‌ பரிசும்‌ 
வாங்கியிருக்றொன்‌. சொம்ப ரொம்பக்‌ கெட்டிக்காரன்‌. 
அந்தத்‌ துறையிலேயே இனனும்‌ ஆராய்ச்சிகள்‌ செய்து 
வருகிறான்‌. அதில்‌ முன்னுக்கு வந்து புகமடைவான்‌ என்று 
. எல்லோரும்‌ சொலலருர்கள்‌. சொத்துக்கும்‌ குறை 
வில்லை. ஜாதகப்‌ பொருத்தம்‌ வேறு நன்கு அமைந்திருக்‌ 
கிறது. அதோடு அண்ணன்‌, தம்பி, அக்கா, தங்கை என்ற 
பிச்சுப்‌ பிடுங்கலும்‌ இல்லை, ஒருகால்‌ அவர்‌ விருப்பப்படி. 
வர தக்ஷிணை இலலாமலகூட விவாகம்‌ நடக்கலாம்‌. பெண 
ணுக்குப்‌ புக்ககத்தில்‌ பிடுங்கல்‌ இல்லை. நமக்கும்‌ சம்பந்தி 


களைச்‌ சமாளிப்பது ட டவ இராது. எப்படியாவது 


தெய்‌, 5 

அவன்‌ சம்மதித்து விவாகம்‌ நடந்தால்‌ தேவலை' என்று .: 
இருந்தது. 

பத்மினி அவ்வளவு தூரம்‌ ஒன்றும்‌ யோசிக்கவில்லை, 
அடிக்கடி அவளுடைய ஒன்றுவிட்ட மாமா கோபாலன்‌ 
ரகு. ராமனைப்‌ புகழ்க்‌ கேட்டதாலோ என்னவோ 
அவனைப்‌ பார்த்தது முதல்‌ அவன்‌ தன்னை மணக்க 
விரும்பவேண்டும்‌ என்பதாக அவளையும்‌ அறியாமல்‌ ஓர்‌ 
ஆசை அவள்‌ உள்ளத்தைப்‌ பற்றிக்கொண்டது. ஏதோ 
சில ஙிமிஷந்தான்‌ அவள்‌ அவன்‌ முன்னிலையில்‌ உட்கார்ந்‌ 
இருந்தாள்‌. ஓரே ஒரு தடவைதான்‌ அவர்கள்‌ கண்கள்‌ 
சந்தித்தன. ஆனாலும்‌ என்ன £ அதற்குள்‌ அவனைக்‌ கண 
வனாக அடைந்தால்‌ கன்‌ வாழ்க்கை இன்பமுறும்‌ என்ப 
தாக அவளுக்குள்‌ ஏதோ Geraci mm. 


அவன்தான்‌ அவளை முதல்‌ முதல்‌ பெண்பார்க்க வம்‌ 
தவன்‌ என்பது இல்லை. இதற்கு முன்னும்‌ சிலா வந்திருக்‌ 
கிறார்கள்‌. அப்பொழுதெல்லாம்‌ அவர்கள்‌ பதிலை or BIT 
பார்த்து அவள்‌ கவலை கொண்டதே இல்லை. கல்யாணத்‌ 
தைப்பற்றி அவளுக்கு எந்த விதமான உணர்ச்சியும்‌ 
இல்லை. கணவனை அடைந்து. வாழ்க்கை நடத்துவதிலும்‌ 
கன்னிகையாகவே படித்துக்கொண்டு காலம்‌ தள்ளுவதி 
லும்‌ அவள்‌ அதிக வித்தியாசம்‌ இருப்பதாக நினைக்க 
வில்லை. ஆனால இன்று அவள்‌ மனம்‌ மாறியிருந்தது. 
ரகுராமனின்‌ பதிலை ஆவலாய்‌ எதிர்பார்த்தது. அது 
சாதகமான பதிலாக இருக்கவேண்டுமே. reagrl’ 
என்றுகூட வேண்டிக்கொண்டது. சாதகமாக இருக்கும்‌ 
என்று அவளுக்குள்‌ _ஏதோ ஒன்று தைரியம்‌ ஊட்டியது. 
அவள்‌ மாமா கோபாலன்‌ ரகுராமனைப்ப ற்றி உயாவாகச 
சொல்லியிருககிறான்‌ அல்லவா ? ஆனால்‌ தந்தை நேரில்‌ 
ab தபொழுது அவர்‌ முகத்தில்‌--ஏன்‌ அவர்‌ நடையிலே 
கூட இருந்த தளர்ச்சி ஒரு நொடியில்‌ அந்தத்‌ தைரியத்‌ 
தைப்‌ போககடித்தது. 

அவரை வாயிலிலேயே எதிர்கொண்ட அவள்‌ தாய்‌, 
“எனன, போன காரியம்‌ காயா ப ச்‌ அதத்‌ அவ 
சரத்துடன்‌ கேட்டாள்‌. 


* இரு, எலலாம்‌ சொல்லுகிறேன்‌ ” என்று எவனா 

மாகச்‌ சட்டைகளைக களைந்து வைத்துவிட்டுக்‌ கூடத்து 
விசிப்பலகையில்‌ வந்து உட்கார்ந்தார்‌ தந்தை. பெண்‌ 
பிடித்தது என்றானா £'” என்று மறுபடியும்‌ தாய்‌ ஆரம்‌ 
பித்தாள்‌. அவளுக்கு அவர்‌ வாயிலிருந்து பதிலை வர 
வழைக்க ஆத்திரம்‌, அதற்கு மேற்பட்டதாக இருந்தது 
யத்மினியினுடைய ஆவல்‌. ஆனால்‌ அதைக்‌ காட்டிக்‌ . 
கொள்ள வெட்கிக்‌ கூடத்துக்கு அடுத்த அறையில்‌ இருந்த 
வாறே, அப்பா எனன சொல்லப்‌ போகிறார்‌ என்பதை 
ஆவலாய்க்‌ கவனித்துக்கொண்‌ டி.ரு£தாள்‌. “பெண்‌ பிடிக்‌ 
காமல்‌ எனன? பத்மினியைப்‌ போல அழகும்‌ குணமா 
மாகப்‌. பெண்‌ கிடைத்துவீடுவார்களா £'' என்று அவர்‌ 
சொல்லும்போதே, “வேறு என்ன. ஆஷ்பம்‌ 8 ” என 
முள்‌ அவர்‌ மனைவி, 

எல்லாம்‌ எதிர்‌ ஜாமீன்‌ சங்கஇதான்‌,”” 

அப்படி அவனே கேடகிறானா Be 

“ அவன்‌ கேட்கவில்லை. அவன்‌ அம்மா கேட்கிருளாம்‌. 
மகனுக்கு எதிர்‌ ஜாமீன்‌ கொடுத்துப்‌ பெண்ணைக்‌ கொடுத்‌ 
தார்கள்‌ என்று இருந்தால்தான்‌ அவளுக்குச்‌ சந்தோஷ 
மாம்‌. அவளைத்‌ திருப்திசெய்ய அவன்‌ கடமைப்பட்‌ டி GS 
கிரறானாம்‌. போதுமா 7 என்ன என்னவோ நியாயம்‌ அவன்‌ 
சொல்கிறான்‌. நானும்‌ வீடாது வர தக்ஷிணை வாங்குவதி 
லுள்ள இழிவைச்‌ சொன்னேன்‌. விவாகம்‌ என்பது ஆண்‌ 
பெண்‌ இருவருக்கும்‌ ஓன்று. அதில்‌ ஒருவர்‌ மற்றொரு 
வருக்குப்‌ பணம்‌ கொடுப்பது அழகல்ல. வரன்‌ பணம்‌ 
வாங்குவது தன்னையே விலை கூறிக்கொள்ளும்‌ மாதிரித்‌ 
தான்‌ இருக்கும்‌ என்றெல்லாம்‌ எடுத்துக்‌ காண்பித்தேன்‌. 
எல்லாவற்றையும்‌ கேடடுக்கொண்டான்‌. ஆனால்‌ அம்மா 
மனசுக்கு விரோதமாக ௩டக்க முடியா து என்று பிடிவாத 
மாகச்‌ சொல்கிறான்‌. என்ன பண்ணுறது?” 


இவன்‌ சொன்னா இவம்மா கேட்க மாட்டாளா 2” 


கேட்கலாம்‌. இரு£தாலும்‌ அவள்‌ ஆசையை எதற்‌ 
காக அடக்கவேணும்‌ என்பது அவன்‌ Saf.” 


பார்த்தேளா ? எதிர்‌ ஜாமீன்‌ இல்லாமலே இந்த 
காளிலே கல்யாண மில்லே. பணக்காரன்‌, ஏழை, படிச்‌ 
சவன்‌, படிக்காதவன்‌ எல்லாரும்‌ இதிலே ஒண்ணுதான்‌. 

நான்தான்‌ அடிச்சுக்கறேனே ; உங்கள்‌ சங்கற்பத்தை 
யெல்லாம்‌ மூட்டை கட்டி வையுங்கோ. ஏதோ ஈம்ப 
சக்திக்குத்‌ தகுந்தது கொடுத்துக்‌ கல்யாணம்‌ பண்‌: 
ணுங்கோ. சராச்‌ செஞ்சால்‌ என்ன, பணமாக்‌ கொடுத்‌ 
தால்‌ என்ன?” எனறு அவள்‌ அவரை வேண்டும்‌ பாவனை 
யில்‌ ஆரம்பித்தாள்‌. | | 

“ அதென்னமா இரண்டும்‌ ஒண்ணாப்‌ போகும்‌? சீர்‌, 
நானாக என்‌ பெண்ணுக்கு விருப்பத்தின்‌ பேரில்‌ செய்வது... 
வர தக்ஷிணை இவர்களாக என்னிடம்‌ வழிப்பறி போலப்‌ 
பிடுங்கி வாங்குவது. அதுக்கு நான்‌ சம்மதிக்க மாட 
டேன்‌. எங்கப்பாவுக்கு நடக்கலையா £ எனக்கு மட்டும்‌ 
நடக்காமலா போயிடும்‌ ? இதையும்‌ பார்ப்போமே.” . 


“உங்கப்பா காலமும்‌ இந்தக்‌ காலமும்‌ ஒண்ணா £ 
உலகம்‌ தெரியாமல்‌ பேசறேளே. அப்போ பெரிய மனு 
ஷாளே வேறயா இருந்தா. அவா லக்ஷ்யமும்‌ காரியமும்‌ 
வேருயிருந்தன. இப்போ எல்லாம்‌ மாறிப்‌ போயிடுத்தே. 
எதிர்‌ ஜாமீன்‌ உதவாதுன்னு உங்கப்பா மேடையேறிப்‌ 
பிரசங்கம்‌ செய்தார்‌. அதுபோலவே செய்தும்‌ காட்டினார்‌. 
ஊரிலும்‌ அவரைப்போல்‌ இருக்க நாலுபேர்‌ ஆசைப்‌ 
பட்டா. இப்போ அவர்‌ அந்தஸ்து நமக்கு இருக்கா £ 
பெரிய மனுஷாள்‌ முன்‌ போல இருக்காளா £ ரெண்டு 
மில்லே. எல்லாரும்‌ அந்தஸ்துக்குத்‌ தகுந்தது வாங்கறா. 
அதுதான்‌ இப்போ மதிப்பு. எனனமோ இந்தப்‌ பிள்ளை 
எல்லாத்திலேயும்‌ தேவலை. என்ன கேடகிறானோ பேசாமே 
கொடுத்து நிச்சயம்‌ பண்ணுங்கோ. இது வரையும்‌ நீங்க 
பாத்த வரன்களில்‌ எவன்‌ வரதக்ஷிணை இல்லாமே பண்‌ 
ணிக்கத்‌ தயாராக இருந்தான்‌? இனிமே மட்டும்‌ யார்‌ 
வரப்போரறான்‌ ? பத்மினிக்கு வயசாயிண்டு போறது. கல்‌ 
யாணம்‌ பண்ணாத பாவம்‌ உங்களையும்‌ என்னையுந்தான்‌ 
சேரும்‌. எனக்கு ராத்தூக்கமே போயிடுத்து." 

“சரி, நீ பெரிய அங்கலாய்ப்பின்‌ பிரசங்கத்தெ 
ஆரம்பிச்சுடுவெ. என்னாலே கேட்டுக்கொண்டிருக்க முடி. 
யாது, ஒண்ணும்‌ குடி முழுகிப்‌ போயிடலே. ‘ இவனுக 
குப்‌ பெரியவாளைக்‌ காணோமே பேரம்‌ பேச! என்று 
பார்த்தேன்‌. தானே பேசுகிறேன்‌ என்கிறான்‌. நாளே 


வெற்றியாகக்‌ ௨௫ 0. 


மாறிப்‌ போயிடுத்து. நாங்களெல்லாம்‌ கல்யாணம்‌ இன்‌ 
னாலே பேச வெட்கப்படுவோம்‌. வெட்கந்தான்‌ படல்‌ 
லேன்னா லேவாதேவிக்‌ காரியமான்னா அடிக்கிறான்கள்‌ 7 
என்ன ஆனால்‌ என்ன? “எதிர்‌ ஜாமீன்‌ கொடுக்கிறதில்லே” 
என்கிற எங்க குடும்ப வழக்கத்தை நான்‌ மாத்தப்‌ போற 
தில்லே. கல்யாணம்‌ ஈடக்காமலா போகும்‌? இவளுக்கு 
eG புருஷன்‌ எங்கேயாவது முன்பே பிறந்திருப்பான்‌. 

இனிமேல்‌ பிறக்கப்‌ போறதில்லை. பார்ப்போம்‌ * என்‌ 

மார்‌ பிடிவாதமாக, I 

“இந்த அசட்டுப்‌ பிடிவாதத்திற்கு என்ன பண்ணு 
கிறது? நல்ல வரன்களெல்லாம்‌ போய்விடுமே ! 
என்று பத்மினியின்‌ தாய்‌ வருந்திப்‌ பெருமூச்சு வீட்டாள. 
இவர்கள்‌ சம்பாஷணையைக்‌ கேட்டுக்கொண்‌ டிருந்த பதமி 
னிக்கு, * உலகம்‌ பலவிதம்‌ என்பது பொய்‌, ஓரே விதந௩ 
தான்‌ என்று தோன்றிற்று. இந்த வரதக்ஷிணை சம்பம்‌ 
தப்பட்ட மட்டிலாவது ஒன்றுதான்‌ என்று நிச்சயித்தாள்‌. 
அவள்‌ இதுவரையிலும்‌ தந்‌ைத கக்ஷிதான்‌. தாயும்‌ அவள்‌ 
மாமா கோபாலனும்‌ எதிர்த்து வாதாடும்‌ போதெல்லாம்‌ 
அவள்‌ தன்தந்தை பக்கம்‌ பலமாக வாதித்திருக்கிழுள்‌. 
“பெண்கள்‌ என்ன கொள்ளாச்‌ சரக்கா, அவர்களையும்‌ 
கொடுத்துப்‌ பணமும்‌ கொடுப்பதற்கு ? விவாகத்தினால 
விளையும்‌ ஈன்மையைப்‌ போக்கி வியாபாரமாக அடித்து 
விடுகிறதா? அப்பா சொல்லுவது சரிதான்‌. அதனால்‌ 
எனக்குக்‌ கல்யாணமே இல்லாவிட்டாலும்‌ பாதகமில்லை ” 
என்று ரோசத்தோடு பேசியிருக்கிறுள்‌. அப்படித்‌ தீர்‌ 
மானமாக நினை த்த அவள்‌ மனங்கூட, “அப்பா கொஞ்சம்‌ 
விட்டுக்கொடுத்தால்‌ coro?’ என்று சிறிது சிறிதாக 
இப்பொழுது நினைக்கத்‌ தொடங்கிற்று என்றால்‌ அதற்கு 
என்ன சொல்லுகிறது? அந்த மாறுதலுக்குக்‌ காரணம 
அவளுக்கு ரகுராமனைப்‌ பார்த்ததுமே ஏற்பட்ட காதல்‌ 
தான்‌. 

- . பத்மினியின்‌ இந்த மனநிலைககுக்‌ காரணமான ரகு 
ராமன்‌ வாஸ்தவத்தில்‌ என்னவா யிருந்தான்‌ £ பத்மினியி 
னிடத்தில்‌ அவன்‌ உணர்ச்சிகள்‌ எவ்விதம்‌ இருந்தன £ 
அவள்‌ அழகும்‌ அடக்கமும்‌ ஒரு நொடியில்‌ அவன்‌ உள்‌ 
வரத்தைக்‌ கொள்ளை கொள்ளத்தான்‌ கொண்டன. அவ 


வி தெய்வத்திற்கு மேல்‌ 


னைப்‌ பார்க்க வந்தபொழுது விவாகத்தைப்ப ற்றின எண்‌. 
ணம்‌ அவன்‌ மனத்தை விட்டு வெகு தூரத்தில்‌ இருந்தது. | 
விஞ்ஞான சாஸ்திர ஆராய்ச்சியில்‌ ஈடுபட்டிருந்த அவன்‌, 
“கல்யாண த்துக்கு இப்பொழுது என்ன அவசரம்‌?” என்று 
. நினைத்திருந்தான்‌. தன தாய்க்காகவும்‌ கலாசாலை நண்பன்‌ 
 கோபாலனுக்காகவுந்தான்‌ அவன்‌ பெண்பார்க்கச்‌ சம்ம 

இததான்‌... அவனுக்கு வரும்‌ பெண்களில்‌. பிடித்த 
்‌ பெண்ணைப்‌ பார்த்து நிச்சயமாவது செய்து வைத்துக்‌ 
கொள்ள வேண்டுமென்பது தாயின்‌ விருப்பம்‌, அப்புறம்‌ 
தகுந்த. இடங்களிலிருந்து பெண்கள்‌ வராவிட்டால்‌ என்ன 
செய்வது£ ஒரு மகனைப்‌ பெற்ற தாய்க்குத்‌ தெரியும்‌, கல்ல 
நாட்டுப்‌ பெண்ணாக வருவதைப்‌ பற்றின விசாரம்‌! அவன்‌ 
தோழன்‌ கோபாலன்‌, “எங்கள்‌ பத்மினியை மட்டும்‌ பார்‌. 
பிறகு உன்‌ இருதயம்‌ உன்‌ வசம்‌ Berg என்று 
வீறாப்புப்‌ பேசியிருஈ தான்‌. அவர்கள்‌ இருவருக்காகவுமே 
அவன்‌ பத்மினியைப்‌ பார்க்கச்‌ சென்றான்‌. 


அவன திரும்பி வக்தபொழுது. அவன்‌ தாய்‌, என்ன 
டாப்பா, பெண்‌ பிடித்ததா? ” என்று கேட்டாள்‌. . 
“ அம்மா / நீதான்‌ நரட்டுப்பெண்‌ வரவேண்டுமென்று. 
ஆசைப்பட்டுத்‌ தவிக்கிறாயே. உன்‌ விருப்பத்தை நிறை 
வேற்றிவிடுகிறது. " என்று விளையாட்டாகத்‌ சம்‌ 
மதத்தைத்‌ தெரிவித்தான்‌. 
பத்மினியின்‌ தந்தை சபேசையரின்‌ கொள்கைதான்‌ 
அதற்கு இடையூறாக நின்றது. அவன்‌ தாய்‌ வரதக்ஷிணை 
இல்லாமல்‌ கல்யாண த்திற்குச்‌ சம்மதிக்கவில்லை. அவ. 
ளுக்கு அதில்‌ ஒரு பெருமை ; உலக மதிப்பில்‌ ஒரு படி 
ஏறுவதாக எண்ணம்‌. ஒவ்வொருவர்‌ அவள்‌ மகனுக்கு 
ஐயாயிரம்‌ எதிர்‌ ஜாமீன்‌ கொடுத்துச்‌ சீர்செய்யவும்‌ 
தயாராக இருந்தார்கள்‌. பத்மினியின்‌ தந்தைக்காக 
வேண்டி அவள்‌ தொகையை மூவாயிரமாகக குறைத்துக்‌ 
கொள்ளச்‌ சம்மதித்தாள்‌. ஏனெனில்‌ ரகுராமன்‌ மன த்தில்‌ 
பத்மினி இடம்‌ பெற்றிருப்பது அவளுக்கு தீ தெரிந்து: 
விட்டதல்லவா ? ஆனால்‌ சபேசையர்‌ வர தக்ஷிணை என்று 
இற்றை ரூபாயும்‌ கொடுப்பதாக இல்லையே | அது அல்ல: 
வோ அவர்‌ சங்கற்பம்‌? இந்த முரண்பாட்டுக்கு என்ன 
பண்ணுகிறது £ | 


வெற்றி யாருக்கு? ப சதி 


ரகுராமன்‌ தன்‌ தாயிடம்‌ வாதித்துச சம்மதிக்கச்‌ 
செய்ய இஷ்டப்படவில்லை, அவளுடைய விருப்பம்‌ அர்த்த 
மற்றதாக இருந்தாலும்‌ அதை ௩டத்திவைப்பது. அவன 
கடமையெனக கருதினான்‌. இளவயசிலேயே தந்தையை 
இழந்த அவனுக்குத்‌ தந்தையும்‌ தாயுமாக அவள்‌ இருக 
இருக்கிறாள்‌. யாருடைய உதவியுமின்‌ றி எவ்வளவோ வகை 
யான போராட்டத்துக்கு இடையே அவனை முன்னுக்குகி 
கொண்டுவர்‌ தருக்கிறான்‌. * கைம்பெண்‌ வளர்த்த பிள்ளை ” 
என்று அவன்‌ வீண்‌ போய்விடாமல்‌ எல்லோரும்‌ மதிக்‌ 
கும்படியான படிப்புப்‌ படிக்கும்படி. -செய்தது அவள்‌ 
திறமைதான்‌. எவ்வளவு நாள்‌ அவள்‌ சிறு பள்ளிக்கூடப்‌ 
LIP OFS காலங்களில்கூட விடிவத ற்குமுன்‌ அவனைத்‌ 
தூககத்தினின்றும்‌ எழுப்பிப்‌ படிக்கவைத்துத்‌ தானும்‌ 
தூங்காமல்‌. துணை இருந்திருக்கிறாள்‌. அவன்‌ படிப்பில்‌ 
அவள்‌ காட்டின சிரத்தையால்தான அவன்‌ படித்து இவ்‌. 
வளவு ATO முன்னுக்கு வர முடிந்தது, இவைகளை 
எண்‌ ணும்பொழு.து அவளுடைய விருப்பம்‌ எதுவாக 
இருந்தாலும்‌ கேள்‌ வியேயின்‌ றி நிறைவேற்றுவது தன்‌ 
கடமை என்று அவனுக்குத்‌ தோன்றிற்று. பிதாவின்‌ 
சொல்லைப்‌ பரிபாலனம்‌ செய்த ஸ்ரீ ராமசந்திர மூர்த்தி 
யின்‌ மன நிலையை ஒத்திருந்தது, அவன . மனசு அப்‌ 
பொழுது. சபேசையரின்‌ கொள்கை உயர்வாக இருக்கலாம்‌. 
அதை. நட த்திவைக்க அவன்‌ கடமைப்பட்‌ டி ருக்கவில்லை. 
ஆகையால்‌ அவா பலவாறாக எடுத்துச்‌ சொன்ன பிறகும்‌ 
அவன்‌ சம்மதிக்கவில்லை. நியாயம்‌ தெரிந்தவனாக. இருக 
கிறானே, கபடமின்‌ றிப்‌ பேசுகிறானே என்று எண்ணீனார்‌, 
அவர்‌. தம்‌ தந்தை அவருடைய ஆறு பிள்ளைகளுக்கும்‌ 
நாலு பெண்களுக்கும்‌ ஒரு காசு எதிர்‌ ஜாமீன்‌ கொடா 
மலும்‌ ஒரு காசு வாங்காமலும்‌ மணம்‌ முடித்த பெருமை 
யையும்‌, தாமும்‌ என்ன வந்தாலும்‌ அதையே பின்பற்று 
வதாக இருப்பதையும்‌ சொல்லி அது உயர்ந்த எண்ணம்‌ 
என்பதையும்‌ வற்புறுத்திக்‌ காண்பித்தார்‌. அவன அவர்‌ 
பேச்சைக்‌ கவனித்துக்‌ கேட்டா = அதன்படி. நடக்கச்‌ 
Sa பவனம்‌ 


* தாயாருடன்‌ கலந்து யோசித்துச்‌ சொல்லுங்கள்‌. 
எவ்வளவு ee டட சீராகச்‌ செய்கிறேன்‌. 

எதிர்‌ ஜாமீன்‌ கொடுப்பதுதான்‌ எங்கள்‌ குடும்பத்தில்‌ 
வழக்கமில்லை © என்று சொல்லி ஏமாற்றத்துடன்‌ வீடு 
வந்தார்‌. ' அதைப்பற்றி யோசிக்க என்ன இருக்கிறது ? 
கல்யாணம்‌ இல்லை ' என்றுதான்‌ ரகுராமன்‌ நினைத்தான்‌. 
ஆனால்‌ பத்மினியின்‌ உருவம்‌ மட்டும்‌ அவன்‌ மன ததை 
விட்டு அகலாதுபோல்‌ இருந்தது. அவனுக்கு ஏற்பட 
டிருப்பது என்ன? கண்டதும்‌ காதலா ௪ கோபாலன்‌ 
சொன்னதுபோல்‌ அவன்‌ இருதயத்தைப்‌ பத்மினியிடம்‌ 


இழாதுவிட்டானா e 


எதுவாக இருந்தாலும்‌ அவன்‌ எதைக்‌ கடமை என்று 
நினைத்தானோ. அதிலிருந்து மாறுவதாக இல்லை. சபேசை 
யரும்‌ தம்‌ சங்கற்பத்தை விடுவதாக இலலை. பெண்ணின்‌ 
விருப்பம்‌, கால மாறுதல்‌, இரண்டையும்‌ அவர்‌ பொருட 
படுத்தவே இல்லை. இவ்விதம்‌ கல்யாணப்‌ பேச்சே நின்று 
போகும்‌ சமயத்தில்தான்‌ சமய சஞ்சீவியாகக்‌ கோபாலன்‌ 
அதில தலையிட்டான்‌. கடல்‌ கடந்து சதையை ராமனிடம்‌ 
சேர்க்க உதவிய ஹநுமான்போல்‌ பத்மினியை ரகுராம 
னிடம்‌ சேர்க்கத்‌ திர்மானித்தான்‌. அதில்‌ அவனுக்கு 
இரண்டு உத்தேசங்கள்‌ நிறைவேறுவனவாக இருந்தன. I 
பத்மினியும்‌ ரகுராமனும்‌ ஒருவருக்காகவே மற்றவர்‌ | 
பிறப்பிக்கப்‌ பட்டவர்கள்போல அழகும்‌ குண்‌ மும்‌ 
ஒருங்கே அமையப்‌ பெற்று இருந்தார்கள்‌... ரகுராமன்‌ 
அவன்‌ தோழன்‌. பத்மினி அவன்‌ தமக்கை மகள்‌. அவர்‌ 
களைச்‌ சேர்த்து வைப்பது பலவிதத்திலும்‌ அவனுக்கு F 
சந்தோஷமான செயல்‌. மற்றொரு பெரிய திருப்தி, அவன்‌ 
அத்திம்பேர்‌ சபேசையரின்‌ அசட்டுப்‌ பிடிவாதத்தைத்‌ 
தோல்வியுறச்‌ செய்வதுதான்‌. வர தக்ஷிணை இல்‌ 
லாமல்‌ கல்யாணம்‌ செய்வ துபற்றி அவர்கள்‌ இருவருக்கும்‌ 
அடிக்கடி பலத்த விவாதங்கள்‌ நடப்ப துண்டு. அப்பொழு 
தெல்லாம்‌, “ அத்திம்பேரே, எதிர்‌ ஜாமீன்‌ இல்லாமல்‌ 
விவாகம்‌ என்பது இந்த நாளில்‌ இல்லை ”” என்று கோபா 
லன்‌ சாதிப்பான்‌. “6 மஹா பெரியவன்‌. உனக்கு எல்‌ 
லாம்‌ தெரிந்துவிட்டது. போடா Gurl” என்பார்‌ அவர்‌. 


“இது தெரிவதற்குப்‌ பெரியவனாக இருக்க?2வண்‌ 
Our? உலக அநுபவம்‌ வேண்டும்‌; அவ்வளவுதானே £” 


வேற்றி யாருக்கு? See | | 1. 


“உனக்கு ரொம்ப அநுபவம்‌. எத்தனை பெண்ணுக்‌ 
கும்‌ பிள்ளைக்கும்‌ கல்யாணம்‌ பண்ணியிருக்கே ? 

“ அப்படியல்ல அத்திம்பேரே, சில பேருக்குத்‌ 
தங்களைச்‌ சுற்றி நடப்பதிலிருந்தே எல்லாம்‌ தெரிந்து 
விடும்‌. சில பேர்‌ கற்பனை உலகிலேயே இருப்பார்கள்‌. 
உலகத்தில்‌ என்ன நடக்கிறது என்கிற உலக ஞானமே 
அவர்களுக்கு எத்தனை வயசானாலும்‌ ஏ ற்படாது.” 

“நீ அப்படி எல்லாந்தெரிந்தவன்‌. நான்‌ ஒன்றும்‌ 
தெரியாதவன்‌. அதுதானே உன்‌ எண்ணம்‌? இருக்கட்‌ 
டும்‌. நான்‌ எதிர்‌ ஜாமீன்‌ . இல்லாமலே பத்யினிக்குக்‌ 
கல்யாணம்‌ பண்ணிக்‌ காண்பிக்கிறேன்‌. அதற்குமேல்‌ 
என்ன 2 எங்கப்பாவுக்கு நாலு மாப்பிள்ளைகள்‌ கிடைத்‌ 
தார்கள்‌. எனக்கு ஒருவன்‌. கடைக்காமல்‌ போகிறானா? 
அதையும்‌ பார்ப்போம்‌.” 

- இப்படி அவர்‌ பிடிவாதமாகச்‌ சாதிக்கும்‌ பொழுது . 
அவர்‌ அசட்டுத்தனத்துக்கு நல்ல நீதி கற்பிக்க வேண்டு. 
மென்றுகூடக்‌ கோபாலனுக்குத்‌ தோன்றுவது உண்டு. 
இப்பொழுது இதற்குத்‌ தக்க சந்தர்ப்பம்‌ வாய்த்திருப்ப 
தைக்‌ கண்டான்‌. | 

பத்மினிக்கும்‌ ரகுராமனுக்கும்‌ விவாகம்‌ நிறை 
வேறியது. கல்யாணம்‌ நடந்தபொழுது தான்‌ விரும்பிய 
கணவனை அடைந்த பத்மினியின்‌ சந்தோஷத்திற்கு .. 
மேலாகவே அவள்‌ தந்தை சபேசையர்‌ ஆனந்தம்‌ கொண. 
டார்‌. நல்ல மாப்பிள்ளை. அதோடு வரதகிணை இல்லா 
மலே கல்யாணம்‌ நடந்தது. அவர்‌ சங்கற்பம்‌ கிறை 
வேறியது. இவ்வளவு. மேன்மையாக அது நிறைவேறு 
மென்‌ று அவர்‌ கனவில்கூட நினைக்கவில்லை. எதிர்‌ ஜாமீன்‌ 
கொடுக்காமல்‌ தங்கள்‌ குடும்பக்‌ கெளரவத்தைக காப்‌ 
பாற்றத்‌ தன்‌ அருமை மகளைத்‌ தாழ்ந்தவன்‌ எவனுக்‌ 
காவது கொடுக்கவேண்டி வருமோ என்று உள்ளூறக்‌ 
கவலைப்பட்டு அவர்‌ உருகிக்கொண்‌ டிருந்தார்‌. கொள்கை 
யைக்‌ கடைப்பிடிக்கச்‌ சோதனையாகத்‌ தியாகம்‌ செய்ய 
நேர்ந்துவிட்டால்‌, தியாகத்தில்‌ இவர்‌ மட்டுமா, ஒரு 
பாவமும்‌ அறியா த இவர்‌ மகளன்றோ. அதற்குப்‌ பலியாக 
வேண்டும்‌? இதை எண்ணும்பொழுது இப்பொழுது 

நடக்திருப்பதற்கு Hur எவ்வளவுதான சந்தோஷப்‌ 
படக்‌ கூடாது £ அதோடு கல்யாணமான ஒரு மாதத்தில்‌ 
 ரகுராமனின்‌ விஞ்ஞான ஆராய்ச்சியில்‌ அவன்‌ கண்டு 
பிடித்து எழுதின ஒரு புது விஷயத்திற்கு அவனுக்குப்‌ 
பாராட்டோடு, மூவாயிரம்‌ ரூபாய்‌ பரிசும்‌ பட்டமும்‌ வேறு 
கிடைத்தன. விஞ்ஞான சாஸ்திரத்தில்‌ ஏற்கனவே கண்டு 
பிடிக்கப்பட்டிருக்கும்‌ உண்மைகளுக்கு மேலே புதிதாக 
ஒரு சிறு வீஷயமானாலும அதற்கு மதிப்பு அதிகமல்லவா ? 
அந்தத்‌ துறையிலிருக்கும்‌ பெரியவர்கள்‌ அதைப்‌ பெரிது 
படுத்தி ருமை வெகுவாகப்‌ புகழ்ந்தார்கள்‌. இது 
குரா மனே எதிர்பாராத விஷயம்‌, 


இப்பொழுது மாப்பிள்ளையின்‌ பெருமையைச்‌ சபே . 
சையர்‌ எல்லோரிடமும்‌ €தமாகப்‌ பாடாமல்‌ என்ன 
செய்வார்‌? அவர்‌ பெருமைப்‌ பேச்சில்‌ அவன்‌ எதிர்‌ 
ஜாமீன்‌ வாங்காத உயர்வும்‌ கலந்துதான்‌ இருந்தது. 
“ இவ்வளவு யோக்கியதை. உள்ளவன்‌ எதிர்‌ ஜாமீன்‌ 
எவ்வளவு கேட்டாலும்‌ யாரும்‌ கொடுக்கத்‌ தயாராக 
இருப்பார்கள்‌. அப்படி இருக்க அவன்‌ ஒன்றும்‌ வாங்கா 
தது எவ்வளவு பெருந்தன்மை?” என்று சொல்லிச்‌ 
சொல்லி மகிழ்ந்தார்‌. 


ஒரு சமயம்‌ அவரும்‌ கோபாலன்‌ முதலியவர்களும்‌ 
ரசா மகம பொழுது சபேசையா, மாப்பிள்ளை 
யிடம்‌, “மாப்பிள்ளை, உமக்கு மூன்று ஆயிரம்‌ அலல ; 
மூன்று கோடி கொடுக்கலாம்‌. நீங்கள்‌ அவ்வளவு உயர்ந்த . 
வார்கள்‌. ஏதோ என கொள்கை; அது மூடத்தனமாக 
இருந்தா லும்‌ அதற்கு ஒப்புக்கொண்டு நடத்தினீரே ; 
நான்‌ என்ன கைம்மாறு செய்யப்போகிறேன்‌). எங்கள்‌ 
குடும்ப கெள ரவத்தையே காப்பா ற்றிவிட்டீர்‌ ” என்று 
உவகை பொங்கக்‌ கூறி ரகுராமனைப்‌ புகழ்ந்தார்‌. இம்‌ 
மாதிரியான சந்தாப்பத்தைத்தான்‌ கோபாலன்‌ எதிர்‌ 
பாரத்துக காத்திருந்தான்‌. . ரகுராமன்‌ இந்தப்‌ பாராட்‌ 
டைச்‌ சுபமாக கேட்டுக்கொண் டிருக்கமாட்ட. ரன்‌. அவன்‌ . 
வெகு நேர்மையான நடத்தையும்‌ குணமும்‌ பொருந்தி 
யவன்‌. விஷயத்தைச்‌ சொலலிவிடுவான்‌. ஒருகால்‌ அவன்‌ 
சொல்லத்‌ தவறினால்‌ சமயத்தை உபயோகித்துக்கொண்டு 


வெற்றி யாருக்கு?' 1௮ 


தானே சொல்லிவிடுகிறது. ஆகையால்‌ எப்படியும்‌ அவன்‌ 
அத்திம்பேருக்கு எதிராக வெற்றிமாலை சூடும்‌ நேரம்‌ 
கிட்டிவீட்ட து. அவரைப்‌ பார்த்து மார்தட்டப்‌ போகி 
Ga. அவர்‌ கோபம்‌ கொள்ளலாம்‌. அதனால்‌ என்ன? 
அவர்‌ தோல்வி தோல்விதானே ₹ அது மாறுதலலவா ?— 
மேற்கொண்டு நடக்கப்‌ போவதை எதிர்பார்த்து இப்படிச்‌ 
சந்தோஷப்பட்டான்‌ கோபாலன்‌, 

அவன்‌ நினைத்தது தவறாகவிலலை. சபேசையர்‌ உண்‌ 
மையில்‌ உள்ளம்‌ உருகித்‌ தனிமையில்‌ வேறு தன்னைப்‌ 
புகழ்வதை ரகு ராமனால்‌ ஏற்றுக்கொண்டு சும்மா இருக்க 
முடியவிலலை. ஏற்கனவே ஒவ்வொருவரிடமும்‌ அவன்‌ 
எதிர்‌ ஜாமீன்‌ வாங்காத உயர்வை அவர்‌ போற்றிப்‌ 
புகமும்பொழு து அவன்‌ மனச சாக்ஷி அவனைக்‌ குறை 
கூறிக்கொண் டிருந்தது. அந்தப்‌ புகழுக்கு த தான்‌ சிறிதும்‌ 
உரியவனல்லவே என்று வருந்தினான்‌. அதோடுகூட இப்‌ 
பொழுது கோபாலன்‌ வெற்றிக்‌ கோஷம்‌ செய்யத்‌ தயா 
ராக இருப்பதையும்‌ உணர்ந்தான்‌. “அவன்‌ முன்பு அவரை 
மனம்‌ குன்றித்‌ தலை குனியச்‌ செய்வதா ? கூடாது * 
என்று தர்மானித்துக்கொண்டான்‌. அதற்காக அவன்‌ 
ரகசியத்தை வெளிவிடாமல்‌ மறைக்க முடியவில்லை. 


உண்மையை அவன்‌ நாணத்தோடு எடுத்துச்‌ 
சொன்னபோது சபேசையர்‌ திடுக்கிட்டுப்‌ போனார்‌. அவ 
ரும்‌ நாணமடைந்தார்‌. உண்மை இதுதான்‌... 


கோபாலன்‌ ஒரு தந்திரம்‌ செய்ய. எண்ணக்‌. 
ரகசியத்தில்‌ எதிர்‌ ஜாமீன்‌ கொடுத்துக்‌ காரியத்தை 
முடித்துப்‌ பின்னால்‌ அவரை TAS காண்பிக்க. ஆசை 
கொண்டான்‌. குதம்‌ தோழனாக இருந்தது அதற்கு 
நல்லதாயிற்று. தகுந்த வரனெல்லாம்‌ தட்டிப்‌ 
போகிறதே' என்று கவலைப்பட்ட தமக்கையிடம்‌ 
ரகசயத்தில்‌, “அத்திம்பேர்‌ காரியம்‌ நடத்துவாரென்று 
தோன்றவில்லை. அவரை நம்பிக்கொண்‌ டிருந்தால்‌ ஈல்ல 
வரனெலலாம்‌ போய்விடும்‌. நான்‌ சொல்லுகிறேன்‌ கேள்‌. 
உன்னிடம்‌ ஏதாவது பணம்‌ இருந்தால்‌ கொடு. கான்‌ 
அவருக்கு த்‌ தெரியாமல்‌ இந்தப்‌ பிள்ளையை நிச்சயம்‌ 
செய்து வருகிறேன்‌ ” என்றான்‌. 

“நான்‌, மூவாயிரத்துக்கு எங்கே போக !” என்று 
அவள்‌ கவலைப்பட்ட பொழுது, “உன்னிடம்‌ உபயோகப்‌ 
படாத நகைகள்‌ கூட இல்லையா ? அவசரத்துக்கு வைத்‌ 
துப்‌ பணம்‌ வாங்கினால்‌ பின்னாடி எப்படியாவது மீட்டுக்‌ 
கொள்ளுகிறது ”” என்று யோசனை கூறினான்‌, 


“எல க்குக்‌ கல்யாணத்திற்கு மாமனார்‌ போட்ட 
அரைப்பவுன்‌ மாலைதான்‌ இருக்கிறது. இந்த நாள்‌ பவுன்‌ 
விலைக்கு மூவாயிர த்துக்கு மேலேயே பெறும்‌, ஆனால்‌ 
இநத ரகசியத்துக்கெல்லாம்‌ அந்தப்‌ பிள்ளை ஓத்து 
 வரவேண்டாமா £ உங்கள்‌ .அத்திம்பேருக்குத்‌ தெரிந்து 
விட்டால்‌ அவர்‌ என்ன கோபித்துக்‌ கொள்வாரோ £ 
எனக்கு நினைக்கவே பயமாக இருக்கிறதே ?' என்று 
அவள்‌ சந்தேகித்தாள்‌. 


* அவன ஒப்புக்கொள்வதையும்‌ அத்திம்பேருக்குத்‌ 
தெரியாமல்‌ இருப்பதையும்‌ நான்‌ பார்த்துக்கொள்ளு 
கிறேன்‌. இல்லை, அப்படிப்‌ பின்னாடித்‌ தெரிஞ்சூட்டாத்‌ 
தான்‌ எனன பண்ணுவார்‌ £ கல்யாணமான மாப்‌ 
பிள்ளையை ஏற்றுக்கொள்ளாமல்‌ விட்டுவிடுவாரா £ இத்‌: 
தனை காலம்‌ கூடவாழ்ந்த மனை வியைத்தான்‌. தள்ளி 
விடுவாரா ? நீ ஒன்‌ றுக்கும்‌ பயப்படாதே : கான்‌ இருக 
கிறேன்‌ எல்லாவற்றுக்கும்‌ ”' என்று அவளுக்குத்‌ தைரியம்‌ 
சொல்லிக்‌ காரியத்தை நடத்தத்‌ தொடங்கினான்‌. “௩ம்‌ 
நண்பன்‌ தானே ? நாம்‌ சொன்னால்‌ கேடகமாட்டானா £' 
என்‌ ற நம்பிக்கை அவனுக்கு. * அத்திம்பேரே, உங்கள்‌ 
இஷ்டப்படியே எதிர்‌ ஜாமீன்‌ இல்லாமலே இந்த வரனை 
முடித்துத்‌ தருகிறேன்‌ ”” என்று அவருக்குச்‌ சமாதானம்‌ 
வேறு கூறினான்‌. 

ரகுராமனை ஒப்புக்கொள்ளச்‌ செய்வது சிறிது சிரம 
மாகத்தான்‌ இருந்தது. இந்த மாதிரி ரகசியத்திற்கு அவன்‌ 
மனம்‌ இடங்‌ கொடுக்கவில்லை. தாயையும்‌ திருப்தி செய்து 
பத்மினியையும்‌ மணம்‌ புரிய வேறு வழி இல்லையே என்று 
தான்‌ அவன்‌ கடைசியில்‌ ஒருவாறு ஒப்புக்கொண்டான்‌. 


< அப்பொழுது அம்மாவின்‌ விருப்பத்தைப்‌ பூர்த்தி 
செய்யக்‌ கடமைப்பட்டவனாக அவ்விதம்‌ நடந்தேன்‌. 
இப்பொழுது நீங்கள்‌ என்‌ தந்தை ஸ்தானத்தை அடைந்‌ 


வேற்றி யாருக்கு TT 


இருக்கிறீர்கள்‌. உங்கள்‌ கொள்கையையும்‌ நிறைவேற்ற 
ஒருவாறு எனக்கு இப்பொழுது கடமை ஏ ற்பட்டு விட்‌. 


டது, எனக்குப்‌ பரிசாகக்‌ கிடைத்த மூவாயிரம்‌ இருக்‌ 


இறது. அது என்‌ சொந்தப்‌ பணம்‌ அல்லவா ? அதை என 
்‌.. இஷ்டம்போல்‌ உபயோகிக்க எனக்கு உரிமை இருக: 
Ang. அதைக்‌ கொடுத்துக்‌ கடமையை நிறைவேற்று 
தறேன்‌. இந்தப்‌ பணத்திலிருந்து நீங்கள்‌ எதிர்‌ ஜாமீன்‌ 
கொடுக்கவில்லை என்று செய்துவிடுகிறேன்‌ ”' என்றான்‌ 
ரகுராமன்‌. Soe 
... சொன்னதோடு நில்லாமல்‌ மூவாயிரத்துககு அவ 
னுக்குக்‌ கிடைத்த செக்கையும்‌ அவர்‌ முன்‌ வைத்‌, 
தான்‌. சபேசையர்‌ திக்பிரமை கொண்டார்‌. தாம்‌ 
கேட்டதும்‌ காண்பதும்‌ கனவா ஈனவா என்று அவருக்குச்‌ 
சிறிது நேரம்‌ புரியவே இல்லை. அவர்‌ பணத்தைப்‌ பெற்‌ 
றுக்‌ கொள்றொர்‌ ; இல்லை. அது கிடக்கட்டும்‌. அவன்‌ 
அவர்‌ மாப்பிள்ளையான பிறகு பணமா பெரிது? அவ 
னுடைய இந்த மேலான செய்கை அவருக்குப்‌ பின்னும்‌ 
சந்தோஷத்தை யல்லவா கொடுத்துவிட்ட gi? மாப்பிள்ளை 
தம்மை ஏமாற்றினதாகக்‌ கோபம்‌ கொள்வதற்கு மாறாக 
அவனுடைய இந்த உயர்ந்த குணத்திற்கு இரட்டிப்பு 
அனந்தம்‌ கொண்டார்‌. | 
தந்திரமோ மந்திரமோ கல்யாணம்‌ முடிந்துவிட . 
டது. சபேசையர்‌ சங்கற்பம்‌ பூர்ண வெற்றி பெற்றதா £ 
ரகுராமன்‌ கடமை உணர்ச்சி வென்றதா £ கோபாலன்‌ 
தந்திரம்‌ வென்றதா? யாருக்கு வெற்றி 2-இதில சந்‌ 
தேகம்‌ என்ன 7 பத்மினிதான்‌ நிச்சயமாக வென்றாள்‌. 

ise se ஐயருக்கும்‌ அவர்‌ சம்பந்தி சத்தியவா லுக்கும்‌ 
மனஸ்தாபம்‌ என்பது ஊர்‌ அறிந்த விஷயம்‌ ஆகி 
விட்டது. அதுபற்றிப்‌ பலர்‌ பலவிதமாகப்‌ பேசிக்கொண்ட 
னர்‌.கங்காதர ஐயரும்‌ அவர்‌ வீட்டாருந்தான்‌ சண்டைக்கு 
மூல. காரணம்‌ என்பது சிலா அபிப்பிராயம்‌. அல்ல, 
சத்தியவானும்‌ அவர்‌ மனைவி சாவித்திரியுந்தான்‌ என்று 
சிலர்‌ சந்தேகமறத்‌ திர்மானித்தார்கள்‌. எப்படியாயினும்‌ 
கங்காதர இய வெகு நல்ல மனிதர்‌. சத்தியவானோ--$ 
அவரை அப்பாவி ” என்றுதான்‌ சொல்ல வேண்டும்‌. 
பதற்றமாகககூட ஒரு வார்த்தையும்‌ பேசத்‌ தெரியாத; 
அப்படி. இருக்கும்பொழுது அவர்களுக்குள்‌ மனஸ்தாபம்‌ 
எழுவானேன்‌. 2 அவர்களின்‌ எஹதர்மிணிகளே அதற்குக்‌ 
காரணம்‌ என்றுதான்‌ காம்‌ ஒருவா று ஊகிக்கவேண்டும்‌. 
ஆனால்‌ அவர்களையும்‌ பொல்லா தவர்கள்‌ என்று சொல்லு 
_ வதற்கு: இல்லை. சிநேகிதர்களுக்கும்‌ உறவினர்களுக்கும்‌ 
மிகவும்‌ வேண்டியவர்களே. ஆனால்‌ இது சம்பந்தி மனப்‌ 


பான்மை; இந்த விஷயத்தில்‌ நல்லவர்கள்‌ கெட்டவர்கள்‌ . 
என்கிற வித்தியாசம்‌ TF gy? 


கல்யாண ததிலிருந்து சத்தியவானின்‌ மனைவி சாவித்‌ 
திரி, தாங்கள்‌ சீர்வகைகளில்‌ மாப்பிள்ளை வீட்டாருக்கு 
அதிகமாகவே செய்ததாகவும்‌, அவர்கள்‌ பதிலுக்குச்‌ 
“செய்த மரியாதைகள்‌ அதற்குக்‌ கொஞ்சமும்‌ தகுந்தவை 
அல்ல என்றும்‌ எண்ணினாள்‌. அதைப்பற்றி அவள்‌ தான்‌ 
வாய்‌ திறக்கவே இல்லை என்று சொல்லிக்கொண்டாலும்‌ 
அது கங்கா தர ஐயா. மனைவி கெளரியின்‌ காதுக்கு எவ்வி 
தமோ எடடித்தான்‌ இருந்தது. மனத்திலுள்ளதைத்‌ 
துளியும்‌ வெளிக்காட்டாமல்‌ இருக்கும்‌ சக்தி சாவித்‌ 
திரிக்கு இருந்திருக்க முடியுமா? கெளரியோ, பிள்ளை 
யைப்‌ பெற்றவள்‌ ; அவளுக்கு மரியாதைகள்‌ எவ்வளவு 
செய்யினும்‌ அதிகமாக ஒரு எ தும்‌ ஆகிவிடாது, மனஸ்‌ 

தாபம்‌ வராமல்‌ பார்‌ தீதுக்கொள்ளும்‌ பொறுப்புப்‌ பெண்‌ 
வீடடாருடையது என்கிற கொள்கைகள்‌ உள்ளவள்‌. 
இவவிதம்‌ நினப்பவள்‌ சாவித்திரியின்‌ குறைகளைத்‌ தீர்க்க 
முன்வருவாளா £ அதற்கு முற்றும்‌ மாறாக, * சாவித்திரி 
இம்மாதிரி எவ்விதம்‌ நினைக்கலாம்‌ 7' என்றுதான்‌ கோபம்‌ 
கொண்டாள்‌. 


சாவித்திரியோ, :* இக்காலத்தில்‌ பெண்வீட்டார்‌ 
என்கிற தாழ்வு உண்டோ * என்னும்‌ எண்ணங்‌ கொண் 
டவள்‌. இருவரும்‌ இம்மாதிரி மனப்பானமை கொண்டி 
ருக்கும்‌ பொழுது கல்யாணம்‌ சிறு சிறு சச்சரவுகள்‌ கூட 
| இல்லாமல்‌ நடைபெறுவதை எதிர்பார்க்க இடம்‌ ஏது2 


இன்னும்‌ ஒரு வருஷம்‌ பாக்கி இருக்கும்‌ ‘ ஹானர்ஸ்‌ ” 
படிப்பைப்‌ பூர்த்தி செய்யப்‌ பட்டணம்‌ போகவேண்டிய 
வன மாப்பிள்ளை. அவன்‌ புறப்பட இன்னும்‌ இல இனங்‌ 
களே இருந்தன. “ அதற்குள்‌ ஆறாம்‌ மாதம்‌* செய்து விட்‌ 
. டால்‌ பின்பு தீபாவளிக்கு . ஒரு. காள்‌ லீவு எடுத்துக 
கொண்டு வந்தாலும்‌ போதும்‌. ்‌ இவ்விதம்‌ சாவித்திரி 
கணவருடன்‌ கலந்து ஆலோசித்து அரும்‌ மாதத்திற்கு 
ஏற்பாடுகள்‌ செய்காள்‌. 
_... மாப்பிள்ளைககுப்‌ பச்சைக்‌ கல்‌ மோதிரம்‌ செய்து 
போடவேண்டுமென்று சாவித்திரி சொன்னபொழுது சத்‌ 
தஇயவா னுக்கு அவவளவாகச்‌ சம்மதமில்லை. * பச்சைக்‌ 
கல்‌ விலையும்‌ அதிகம்‌ ; அதற்கு மதிப்பும்‌ இல்லை ” என்று 
yor ஆக்ஷபித்தார்‌. ஆனால்‌ சாவித்திரி நினைத்தால்‌ 
விடுவாளா £ “மாப்பிள்ளையின்‌ சிவந்த விர லுக்கு நன்றா 
யிருக்கும்‌ ; தவிரக்‌ கல்யாண த்தின்போது வைர மோதிரம்‌ 
கொடுத்தருக்கிறது”' என்று அவள்‌ வாதித்தாள்‌. இப்படி 
அவள்‌ பிடிவா தத்தின்பேரில்‌ ரூபாய்‌ ஐநூறு கொடுத்துப்‌ 
_வசிசைக்‌ கல்‌ வாங்கி மோ தரமும்‌ செய்து போட்டா 
விட்டது, சாவித்திரி எண்ணின து மிகவும்‌ பொருத்தமே. 





“அறும்‌ மாதமென்பது கல்யாணம்‌ SSS மறுசாள்கட 
நடத்தலாம்‌. அதற்குச்‌ 'சர்வகைகள்‌ தாம்‌ முக்யெமே தவிர ஆறு 
மாதம்‌ ஆக வேண்டும்‌ என்பதல்ல. 

மாப்பிள்னயின்‌ வெண்டைப்‌ பிஞ்சு போன்ற நீண்ட 
சிவந்த விரலில்‌ அது வெகு சோபிதமாகத்தான்‌ இருந்தது. 


மோதிரத்தைக்‌ கண்டபோது கெளரிக்கு, “உப 
யோகமுள்ளது ஏதாவது செய்யமாட்டார்களா 7 பச்சைக்‌ 
கல்‌ மோதிரம்‌ ஒரு ஈகையா 7 அதுவும்‌ ஒருவன்‌ எத்தனை 
மோ தரங்கள்‌ போட்டுக்கொளவான்‌, செட்டிப்‌ பிள்ளை 
கள்‌ போல!” என்று பட்டது. உடனே, 87 இதென்ன சீர்‌ 
என்று செய்‌ திருக்கிறீர்கள்‌ 2” என்று பத ற்றமாய்க்‌ கேட்‌ 
டாள்‌. இந்தக்‌ கேள்வியைச்‌ சாவித்திரி எதிர்பார்க்கவே 
இல்லை. ்‌ இப்படி. ஒன்றும்‌ அறியா தவள்‌ ஒருத்தி இருப்‌ 
பாளோ ' என்று நினைத்தாள்‌, “நமது கெளரவத்தையும்‌, 
நம்‌ பெண்ணின்‌ அருமையையும்‌ அறிந்திருக்கிறாளா, பச்சை 
யின்‌ உயர்வும்‌ அழகும்‌ தெரிந்துகொள்வத ற்கு 2. என்று 
கருதினாள்‌. * மிகவும்‌ உயர்ந்தது ; ராஜக்கிருகத்தில்‌ 
இருக்கக்‌ கூடியது. ரூபாய்‌ ஜந்நூறல்லவோ கொடுத்து 
வாங்கி இருக்கிற து ?” என்று பெருமை தொனிக்க எடுத்‌ 
துச்சொன்னாள்‌. அவள்‌ பெருமையைக்‌ கேட்கக்‌ கெளரிக 
குச சகிக்கவில்லை. அதுவும்‌ தனக்கு ஒன்றும்‌ தெரியா 
தென்று மட்டம்‌ தட்டுவதாக உணர்ந்தாள்‌. “ இவ்வளவு 
பணத்தை வீண்‌ செய்வார்களா £ உபயோகத்திற்கு ஏற்ற 
தாய்‌ எவ்வளவோ செய்யலாமே !. என்ன இருந்தா லும்‌ 
பச்சைக்கல்‌ இரவில்‌ வெறும்‌ இடமாகத்தான கோன்றும்‌. 
சொல்லி யென்ன? ராஜாவின்‌ ராசி அது. மதுரை 
மீனாக்திபோல்‌ மரகதச்‌ சாயையாகப்‌ பெண்டாட்டிதான்‌ 
கிடைத்தாளென்றால்‌, பச்சை மோதிரமும்‌ கிடைத்து 
விட்டது” என்று ஒரே. வார்த்தையில்‌ சாவித்திரியை 
அடக்க எண்ணிக்‌ கூறிவிட்டாள்‌ கெளரி. 


£ பெண்ணைக்‌ கறுப்பென்றா சொல்லிக்‌ arenes 
முள்‌ !' சாவித்திறிக்கு த்‌. தாங்கவே இல்லை. கோபமும்‌ ஆத்‌ 
திரமும்‌ அவளை மீறி வந்தன. எனன பேசுகிறோம்‌ என 
பதை மறந்தே போனாள்‌. “£ அவள த்தனை அழகாக எல்‌ 
லாப்‌ பெண்களும்‌ இருந்தால்‌ போதும்‌. சிவப்பு இருந்தால்‌ 
போதுமா! முகத்தில்‌ பவிஷு வேண்டாமா £” என்று 
சம்பநீதி அம்மாளையே சுட்டிக்காட்டுவது போலச்‌ 
சொன்னாள்‌. கெளரி இச சொல்லைப்‌ பொறுப்பது எப்படி? 

வேண்டுமென்றே விருந்திற்கு அழைத்து அவமதித்ததாக 
நினைத்தாள்‌. சாப்பிடாமலே வீடு சென்ழுள்‌. கங்காதர்‌ 
ஐயருக்கோ, அவர்‌ மகன்‌ ராஜகோபாலனுக்கோ விஷயங்‌ 
கள்‌ விளங்கவே இல்லை. சமாசாரம்‌ தெரிந்த பிறகும்‌ 
செய்யும்‌ வகை இன்னதென்று புலப்படவில்லை. பாவம்‌, 
சத்தியவான்‌ யாதும்‌ அறியாமல்‌ தவித்தார்‌. சாவித்தி 
ரியோ அமுதகொண் டிருப்பது தவிர விஷயத்தை விளங்க 
வைக்க முன்‌ வரவில்லை. வந்திருந்த பந்துக்களே 
கடைசியில்‌  இங்கிரண்டு அங்கிரண்டு பேசி ஆறாம்‌ 
மாதத்தை முடித்து வைத்தார்கள்‌ என்று சொல்லவேண்‌ 
டும்‌. சச்சரவு என்றால்‌ பேசி விருத்திசெய்து வேடிக்கை 
பார்ப்பதில்‌ அவர்களுக்கு அளவற்ற சந்தோஷமே. இருக 
தாலும்‌ இன்று காரியம்‌ முடிந்து சாப்பாடும்‌ ஈ௩டகதாக 
வேண்டுமே! கெளரி ஊர்ச்‌ சிரிப்புக்கு இடம்‌ கொடுக்கக்‌ 
கூடாதென்று அன்று கோபம்‌ தணிந்தவள்‌ போல்‌ காண்‌ 
95 தக்கொண்டாலும்‌, பிறகு சம்பந்தி வீட்டை மிதிப்ப 
தில்லை என்கிற தீர்மானம்‌ கொண்டவள்‌ போல பேசினாள்‌. 
* அவரும்‌ அவர்‌ பிள்ளையும்‌ போய்‌ உறவு கொண்டாடிக்‌ 
கொள்ளட்டும்‌ ” என்று வெறுப்பாய்க்‌ கூறினாள்‌. 
மாப்பிள்ளை நாளைக்குத்தான்‌ பட்டணம்‌ போகப்‌ 
'போ$ூருர்‌ என்று சாவித்திரி நினைத்திருந்தாள்‌. அப்படித்‌ 
தான்‌ அன்றே சொன்னார்கள்‌. சநீதியாகாலம்‌ ; பூஜை 
அறையில்‌ விளக்கேற்றிவைக்கச சாவித்திரி சென்றாள்‌. 
மாடி வராந்தாவில்‌ தெருவில்‌ போவோரையும்‌ வருவோ 
ரையும்‌ வேடிக்கை பார்த்து நின்றிருந்த அவள்‌ பெண்‌ 
லக்ஷ்மி வேகமாக ஓடிவந்து சாவித்திரியிடம்‌ தன்‌ கணவன்‌ 
ஊருக்குப்‌ போகிறாற்போல்‌ இருக்கிறது என்பதைத்‌ தெரி 
வித்தாள்‌. பெண்ணின்‌ துடிதுடிப்பையும்‌ அவள்‌ சொல்‌ 
லும்பொழுது அவளிடம்‌ ததும்பும்‌ வெட்கத்தையும்‌ 
கண்ட சாவித்திரி, “அதற்குள்‌ என்ன பிரேமை? 
தொடர்நது கவலையுங்கூட என்று நினைத்துப்‌ புனசிரிப்‌ 
புக கொண்டாள்‌. “மாப்பிள்ளையாக இராது; நாளைக்‌ 
குத்தானே நல்ல நாள்‌ பார்த்திருக்கிறார்கள்‌ ?” என்றாள்‌ 
சிரித்துக்கொண்டே. | 
அதெப்படி. இல்லாமல்‌ இருக்கும்‌ ₹ லக்ஷ்மிதான்‌ 
நேரில்‌ கண்ணால்‌ பார்த்தாளே. முதலில்‌ அவளும்‌ கவனிக்க 
தெய்‌, 6 

வில்லைதான்‌. ஆனால்‌ வண்டி வீட்டைத்‌ காண்டுகிற. 
சமயம்‌ அவள்‌ கற்செயலாகப்‌ பார்த்துவிட்டாள்‌. ஒரு 
நிமிஷம்‌ அவளுக்கு வெட்கத்தால்‌ ஒன்றும்‌ தோன்றவில்லை; 
பிறகுதான்‌ அவன ஊருக்குப்‌ போகிறானென்பது மனத்‌ 
தில்பட்டுத்‌ தாயிடம்‌ ஓடிவந்தாள்‌. “££ இலலை, அமீமா ; 
பெட்டி படுக்கைகள்‌ இருப்பதைப்‌ url sO gor” எனறு, 
வற்புறுத்திச்‌ சொன்னாள்‌. சாவித்திரிக்கு யோசனை வந்து 
விட்டது. “ஒருகால்‌ இருக்குமோ £ நமக்கு ஒரு வாரத்‌ 
தையும்‌ சொல்லவில்லையே. சொல்ல வேண்டுமென்பது 
என்ன 2 சம்பந்தி அம்மாள்‌ கோபத்தைக்‌ காண்பிக்கும்‌ 
விதம்‌ இதுவாயிருந்தால்‌!' சாவித்திரிக்கு வயிறு we 
சென்றது, “ஜயோ / கெளரி வெகு கொடியவள்போல்‌ 
இருக்கிறதே. தெரியாமல்‌. பெண்ணைக்‌ கொண்டுபோய்க்‌ 
கொடுத துவிட்டேனே ”” என்று அங்கலாய்க்கத்‌ தொடங்கி 
னாள்‌. பிறகு அவளுக்கு ஒரு காரியத்திலும்‌ மனம்‌ செல்‌ 
லவே இல்லை. கணவர்‌ வெளியிலிருந்து வந்ததும்‌ முதற்‌ 
காரியமாக விசாரித்துவரச்‌ செய்தாள்‌. அவரும்‌ அவ 
விதமே செய்து, மாப்பிள்ளை பட்டணம்‌ போனது 
வாஸ்தவந்தான்‌ ; திடீரென்று நிச்சயம்‌ செய்து பறப்‌ 
பட்டதால்‌ வந்து சொல்லிக்கொள்ள முடியவில்லை * 
என்று சம்பந்தி சொன்னதாகக்‌ கூறினார்‌. அனால்‌ கெளரி 
வேண்டுமென்று செய்ததுதான்‌ இது என்று சாவித்திரிக 
குத்‌ தெரியும்‌. “கிளியை வளர்த்துப்‌ பூனையிடம்‌ கொடுப்‌ 
பதுபோல்‌ செய்துவிட்டீர்களே | !” என்று கணவரிடம்‌ 
சொல்லி அழுதாள்‌. “ பச்சைக்கல்‌ மோதிரந்தான்‌ இவ்‌ 
வளவிற்கும்‌ காரணம்‌. அது வேண்டாமென்று அப்‌ 
பொழுதே சொன்னேனே ”' என்று அவர்‌ சொல்லிக்‌ 
காண்பிப்பாரா ! பச்சைப்‌ புண்ணில்‌ கோல்‌ இட்டது 
போலல்லவா இருக்கும்‌? * பிள்ளையின்‌ மனத்தையும்‌ 
கலைத்துவிடுவாளோ என்னவோ ? கெளரி இப்படிப்பட்ட 
ராக்ஷ்சியா 7 எனக்குத்‌ தெரியாமற்போயி.ற்றே. தாய 
தான்‌ சொன்னாலும்‌ இந்தக்‌ காலத்தில்‌ ஒரு பிள்ளை தட்‌ 
டாமல்‌ கேட்பானோ £ எல்லாம்‌ ob அதிருஷ்டம்‌ ’ என்று 
சாவித்திரி ஏங்கியே போனாள்‌... 


ராஜகோபாலன்‌, ஆறும்‌ மாதத்தன்று தாய்க்கும்‌ 
மாமியாருக்கும்‌ og வாக்குவாதத்தில்‌, கண்கலங்கி 

நின்‌ றிருந்த மனைவியை அன்பு வார்த்தைகளால்‌ தேற்றத்‌ 
துட த்துக்கொண்‌ டிருந்ததையும்‌, எவ்வளவோ சாமர்த்திய 
மாக முயன்றும்‌ முடியாமல்தான்‌ அவ்விதம்‌ மனைவியைப்‌ 
பார்க்காமல்‌ பட்டணம்‌ சென்றான்‌ என்பதையும்‌ 
சாவித்திரிஅறிந்திருந்தால்‌ அவள்‌ மனம்‌ எவ்வளவோ சமா 
தானம்‌ அடைந்திருக்கும்‌. ஆனால்‌ அதை அவள்‌ அறிய 
வகை ஏதுசீ | 

சாவித்திரியும்‌ சத்தியவானும்‌ சம்பந்திகளைச்‌ சமா 
தானம்‌ செய்ய முயன்றதெல்லாம்‌ நெருப்பை அணைக்கக்‌ 
காற்று உதவுகிற ரீதியில்தான்‌ பலன்‌ அளித்தது. சத்திய 
வானுக்குச்‌ சாமர்த்தியம்‌ போதாது. சாவித்திரியோ 
பொறுமை சிறிதும்‌ அற்றவள்‌. அப்படி இருக்கப்‌ புயற்‌ 
காற்று வேகத்தில்‌ மனஸ்தாபம்‌ வீருத்தி அடைவதில்‌ 
ஆச்சரியம்‌ ஏது? | 

தொடாந்து வந்த பண்டிகைகள்‌ ஒன்‌ றுக்கும்‌ காட்டுப்‌ 
பெண்ணைக்‌ கெளரி வீட்டிற்கு அமைக்கவே இல்லை. கேட்‌ 
கறவர்களுக்கு ஏதேதோ காரணம்‌ கூறிவந்தாள்‌. வர 
லக்ஷ்மி விரதத்திற்குக்கூட நாட்டுப்‌ பெண்ணைச்‌ சுபமாய்‌ 
அமைத்துப்‌ பூஜை எடுக்காதது சாவித்திரிக்கு. மிகுந்த 
கவலையையும்‌ வருத்தத்தையும்‌: கொடுத்தது. நம்‌ ஹிந்து 
ஜாதியில்‌ அது வெகு முக்கியமான பூஜையல்லவா 2 
சாவித்திரி வலுவிலே தாழ்ந்து சென்று கேட்டதற்குக 
கூட, ““ லக்ஷ்மி பெரியவளான பிறகு தானே எடுத்துக்‌ 
கொள்ளட்டும்‌” என்று விட்டேற்றியாகப்‌ பதில்‌ சொன்‌ 
னாள்‌ கெளரி. கோபத்தில்‌ அவ்விதம்‌ பேசுகிருளென்பது 
சாவித்திரிககு ஈன்கு தெறிந்தது, “ உடனோடொத்த 
குழந்தைகளுக்குக்‌ கலயாணங்கூடச்‌ செய்யாமல்‌ ஆனந்த 
மாகப்‌ பள்ளிக்கூடம்‌ போகவிட்டிருக்நறொோர்கள்‌. ஈாம்‌ 
கல்யாண த்தைச்‌ செய்து குழந்தைக்குக்‌ கவலையை வரு 
வித்து வைத்திருக்கிறோமே, “மக்களுக்குச்‌ சத்துரு மாதா 
பிதா”. என்னும்‌ வசனம்‌ நமக்குத்தான்‌ பொருந்தும்‌ ”’ 
என்று சாவித்திரி வருந்தினாள்‌. 

தீபாவளி வருகிறதே என்கிற விசாரம்‌ அவளுக்கு ஒரு 
மாதம்‌ முந்தியே வந்துவிட்டது. அதற்குக கெளரி என்ன 
கூத்துக்‌ கட்டி அடிப்பாளோ £2 பிள்ளையை QUT UM NE 

காமலே இருந்தாலும்‌ இருப்பாள்‌. அவர்கள்‌ வரும்படி 
சொன்னால்தானே அவன்‌ வர முடியும்‌? ஏற்கனவே 
ஊர்‌ வம்பு தாங்கவில்லை. திபாவளிக்கு மாப்பிள்ளை 
பட்டணத்தில்‌ இருந்துகொண்டே வராவிட்டால்‌ பெண்‌ 
ணைத்‌ தள்ளிவைத்து விட்டதாகக்கூடச சொல்லத்‌ 
தொடங்குவார்கள்‌. மானம்‌ அவமானம்‌ என்பது அவர்‌ 
களுக்கு இல்லையா என்றால்‌ அவர்கள்‌ எல்லாவற்றையும்‌ 
துடைத்து விட்டிருக்கறொகளே. சம்பந்திப்‌ பிராமணரும்‌ 
. மனைவி மனம்போல்‌ நடக்கிறாரே தவிரப்‌ பெரிய மனுஷத்‌ 
தனமே காணோம்‌” என்று பல பல நினைத்துத்‌ தவித்‌ 
தாள்‌ சாவித்திரி. “இப்படி. காம்‌ பொறுத்துப்‌ போவதில்‌ 
என்ன பிரயோஜனம்‌ £ நீங்கள் தாம்‌ சம்பந்தப்‌ பிராமண 
ரிடம்‌ சென்று எல்லாவற்றையும்‌ எடுத்துக்‌ கூறினால்‌ 
என்ன £ அவளிடந்தான வாய்‌ திறக்க முடியவில்லை, 
தப்பாக எடுத்துக்கொள்கிறாள்‌. அவரும்‌ அப்படியே 
இருப்பாரா ? நாம்‌ வருந்துவதும்‌ அவர்களுக்குக்‌ கொஞ் 
சம்‌ தெரியட்டுமே. அப்போதரவது மனத்தில்‌ படுமோ 
என்னவோ ?” என்று சாவித்திரி கணவரிடம்‌ கூறினாள்‌. 
சததியவா னுக்கும்‌ அது சரியென்றே பட்டது. தம்‌ ஆசை 
களையும்‌, வருத்தங்களையும்‌ எடுத்து உரைப்பதில்‌ தவறு 
எஏற்படக்கூடுமென்று அவருக்குச்‌ சிறிதும்‌ தோன்ற 
வில்லை. கங்காதர ஐயரிடம்‌ சென்று தம்‌ மனைவி மிகவும்‌ 
வருததப்படுகிறாள்‌ என்பதை எடுத்துச்‌ சொன்னார்‌. போ 
வளியாவது மனஸ்தாபம்‌ இல்லாமல்‌ சந்தோஷமாய்‌ : 
நடக்க ஏற்பாடு செய்யவேண்டுமென்று கேட்டுக்கொண் 
டார்‌. தாம்‌ வெகு உருக்கமாகவும்‌ சாமர்த்தியமாகவும்‌ 
பேசியதாகவே எண்ணிக்கொண்டு அவர்‌ வீடு வந்து 
சேர்ந்தார்‌. | 
கங்காதர இயர்‌ அதைக்‌ கேட்டுக்கொண்டிருந்க 
பொழுது அவ்வளவு தப்பாக நினைக்கவில்லை. ஆனால்‌ 
அதைக்‌ கெளரி கேட்டாளோ இல்லையோ, அவளுக்குக்‌ 
கோபம்‌ தாங்கவே இல்லை. “நன்றாய்க்‌ கேட்டுக்கொண் 
டிருந்தீர்கள்‌ / (குதிரை தூக்கிப்‌ போட்டதுமல்லாமல்‌ 
குழியும்‌ பறித்ததாம்‌ ' என்பதற்கு ஏற்பச்‌ சொன்னதும்‌ 
சொல்லிவிட்டு என்பேரில்‌ திரும்புகிராளே. ஈல்ல கெட்டிக்‌ ' 
காரப்‌ பிராம்மணர்‌. பெண்டாட்டிக்காகப்‌ பரிந்‌ துபே௪ி 

யிருக்கிறார்‌. நிங்களும்‌ கேட்டு வந்தீர்கள்‌, நம்‌ மனைவியின்‌ 
மேல்‌ தூஷணை என்பதுகூட அறியாமல்‌ இருஈதிருககிறீர்‌ 
களே * புருஷனும்‌ மனைவியும்‌ லேசில்லை 1” என்று கோப 
்‌. மாய்‌ அடுக்கினாள்‌. இதுவரையிலும்‌ தீபாவளிக்குப்‌ பிள்ளை 
வரவேண்டியதுதான எனறு நினை த்திருந்‌ தவள்‌, இப்‌ 
பொழுது தீபாவளிக்கு ராஜா எத ம்காக வருவது என்று. 
நினைத்தாள்‌. அப்படியே அவன்‌ மாமனார்‌ மாமியார்‌ இரு 
வருடைய பொலலாத்தனங்களையும்‌ எடுத்துக்‌ கூறித்‌ 
தீபாவளிக்கு வருவது சரியல்ல என்று பிள்ளைக்குக்‌ கடித 
மும்‌ எழுதினாள்‌. 
சாவித்திரிக்கும்‌ இவ்விஷயம்‌ எட்டிற்று. சாவித்திரி 
அறியா மல்‌ இருக்கவேண்டுமென்பது கெளரியின்‌ கோக 
கம்‌ அலல3வ/ அவள்‌ முன்னாடியே அறிந்து கஷ்டப்படா 
விட்டால்‌ கெளரி கோபித்துக்கொள்வதில்தான்‌. பிர 
யோஜனம்‌ என்ன 8 சாவித்திரி புழுவாகத்‌ துடித்தாள்‌. 
சமரசம்‌ செய்யப போய்‌, இவ்விதம்‌ ‘கிணறு வெட்டப்‌ 
பூதம்‌ புறப்பட்ட சங்கதியாக முடிந்துவிட்டதே / இனி 
என்னதான்‌ செய்வது! ஐயோ ஈசுவரா ! இக்குழந்தை 
தலையிலும்‌ எங்கள்‌ தலையிலும்‌ நீ என்ன தான எழுதி 
இருக்கிறாயோ தெரியவில்லையே !' என்று ஏங்கிப்‌ புலம்‌. 
பினாள்‌.  * இனித்‌ தெய்வந்தான்‌ கதி, மனிதர்களால்‌ 
ஆகும்‌ காரியமல்ல இது” என்று அவளுக்குப்‌ பட்டுவிட்‌ 
டது. ஸதா பகவானை வேண்டத்‌ தொடங்கினாள்‌. ஐப்‌ 
தபங்களும்‌ கோவிலுமாகவே இருந்தாள்‌ . கணவரிடம்‌ 
| சொல்லிப்‌ புலம்பக்கூட அவளால்‌ முடியவில்லை. அவர்‌ 
சொல்லும்‌ சமாதானங்கள்‌ அவளுக்குத்‌ . தெம்பை 
Oe! | QFN. மனக்‌ கஷ்டப்பட்டுத்‌ துன்புறுவது தவிர 
வேறு வழியே இல்லாமற்‌ போய்விட்டது. இருதயம்‌ 
ஓடி நதுகொண் டிருக்கும்பொழுது பேச்சு எங்கிருந்து 
வரும்‌? அவள்‌ மெளனமான துக்கம்‌ குழந்தை லக்ஷ்மி 
யையும்‌ பாதிக்கத்தான்‌ செய்தது. அவள்‌ சிரிப்பற்று 
உலாவி வந்தாள்‌. அதைக்‌ காணச்‌ சாவித்திரி இன்னும்‌ 
துக்கத்தால்‌ க்ஷ்ணித்தே போனாள்‌. தங்கள்‌ கஷ்டத்தைக்‌ 
காட்டிலும்‌ மக்கள்‌ கஷ்டம்‌ தாங்க முடியா தல்லவா - 


திபாவளிக்கு இன்னும்‌ ஒரு வாரங்கூட இலலை. கங்கா 
தர ப மகன ஆன்‌ ஒருவன்‌ சம்பந்திகளை உடனே 

வரும்படி. சொன்ன தாகச்‌ சொல்லிச்‌ சென்றான்‌. என்ன 
விசேஷம்‌ ? சாவித்திரிக்கும்‌ சத்தியவானுக்கும்‌ ஒன்றுமே 
தோன்றவில்லை. வந்த அளை விசாரித்ததற்கு அவன்‌ 
எதோ பட்டணத்திலிருந்து கடிதம்‌ வந்ததாக மட்டும்‌ 
சொன்னான்‌. சாவித்திரியும்‌ சத்தியவானும்‌ பறந்து ஓடி 
வந்தபொழுது கங்காதர ஐயர்‌ சத்தியவானை வரவேற்றுக்‌ 
கடிதம்‌ ஒன்றைக்‌ கொடுத்தார்‌. சாவித்திரியும்‌ கெளரி 
யின்‌ வரவேற்பில்‌ ஏதோ மாறுதல்‌ இருப்பதை உணர்ந்‌ 
தாள்‌. சத்தியவான்‌ படித்த கடிதம்‌ ர்ச்‌ ர 


“ கமம்‌, 


கங்காதர ஐயர்‌ அவர்களுக்கு அநேக. கோடி நமஸ்‌ 
காரம்‌ செய்து ராஜாவின்‌ சிநேகிதன்‌ சந்திரன்‌ எழுதிக்‌ 
கொண்டதாவது; கேமம்‌. க்ஷேமத்திற்கு எழுதப்‌ பிரார்த்‌ 
திககின்றேன்‌. நேற்று உங்கள்‌ மகனுக்கு வர விருந்த 
ஆபத்து நீங்கள்‌ ஏதோ ஜன்மாந்தர த்தில்‌ செய்த தவத்‌ 
தினால்தான்‌ வீலகிற்று என்னலாம்‌. நானும்‌ அவனும்‌ 
இரவு எட்டு மணிக்குக்‌ கடற்கரையிலிருந்து இரும்பி 
வநதுகொண டிருந்தோம்‌. விளக்கணைப்புக காலமாகை 
யால்‌ ஜாக்ரெகையாகப்‌ போய்க்கொண்‌ டிருந்தும்‌ எதிர்ச்‌ 
சாரிக்கு மாறும்‌ சமயம்‌ கார்‌ ஒன்று வந்த வேகத்தில்‌ எங்‌ 
களை யமனுலகுதான்‌ அனுப்பியிருக்கவேண்டும்‌. ஆனால்‌ 
தெய்வா தனமாக, உங்கள்‌ மகன விரலில்‌ அணிந்திருந்த 
பச்சை மோதிரமே எங்களைக்‌ காப்பாற்றியது என்பதைப்‌ 
பிறகு காரின்‌ டிரைவர்‌ சொல்லத்‌ தெறிந்து ஆச்சரியம்‌ 
கொண்டோம்‌, , 


இருட்டில்‌ அவனுக்கு ஆட்கள்‌ தெரியாமல்‌ இருக்கும 
பொழுது காரின்‌ மங்கல்‌ வெளிச்சம்‌ பட்டு ராஜாவின்‌ விர 
லில்‌ அணிந்திருந்த பச்சைக்கல்‌ திடீரென ஓளி வீசினதைக்‌ 
கண்டிருககிறான்‌. உடனே ்‌ பிரேக' போட்டும்‌ வேகமாய்‌ 
வந்த காரண த்தினால்‌ எங்களுக்கு வெகு சமீபம்‌ வந்துதான்‌ 
கின்ற, து. அந்த அதிர்ச்சியில்‌ ராஜா விழுந்துவிட்டான. 
ஆனால்‌ காயம்‌ ஓன்றும்‌ இலலை. கவலைப்படவேண்டாம்‌. 
காரின்‌ சொந்தக்காரரே எங்களை ஹாஸ்டலில்‌ கொண்டு. 
விட்டுச்‌ சென்றார்‌. அவர்‌ ஒரு ரத்தின வியாபாரியாம்‌, 
ரததினப்‌ பரீக்ஷைகைள்‌ நன்கு ene ட்டார்‌ 

விரல்‌. மோதிரத்தைக்‌ கண்டு நல்ல அதிருஷ்டப்பச்சை 
என்று கொண்டாடினார்‌. “அது உள்ள இடத்தில்‌ அஷ்டை 
சுவரியமும்‌ பொங்குமாம்‌. இன்று அது உயிர்போவதி 
னின்று உங்களையும்‌, உங்களைக்‌ கொல்லும்‌ மஹாபாபத்தி 
னின்று என்னையும்‌ காப்பா ற்றிவிட்டது' என்று புகழ்நீ 
தார்‌. எதுவானாலும்‌ ராஜா சொல்வ அதுபோல்‌ எங்கள்‌ 


உயிரை நேற்று அதுதான்‌ காப்பாற்றி ae 
என்னவோ எல்லாம்‌ ஈசன்‌ செயல்‌. 


— 


அவனுக்காகத்தான்‌ இதை உங்களுக்கு எழுது 
கிறேன்‌. அவனுக்கு இன்னும்‌ சிறிது அதிர்ச்சி இருக்கத்‌ 
தான்‌ இருக்கிறது. எல்லாம்‌ நாளைத்தினம்‌ சரியாகிவிடு 
மென்று டாக்டரைக்‌ கேட்டதில்‌ சொன்னார்‌. ஒன்றும்‌ 
கவலை வேண்டாம்‌. வேணும்‌ அநேக கோடி நமஸ்காரம்‌. 


இப்படிக்கு, 
சந்திரன்‌.”' 
இந்தக்‌ கடிதம்‌ எல்லாவற்றையும்‌ மாற்றிவிட்ட 
தென்று நாம்‌ சொல்லவும்‌ வேண்டுமோ £ கெளரியின்‌ 
கோபமெல்லாம்‌ எங்கேயோ பறந்து போய்விட்ட து. 
£ அச்சானியம்போல்‌ என்ன காரியம்‌ செய்ய இருந்தேன்‌ 7” 
என்று தவித்தாள்‌. “தலைத்‌ தீபாவளி கூடாது என்று 
நினைப்பேனா ? பாவி, எனக்குப்‌ புத்தி எங்கோதான்‌ சென 
நிருக்கவேண்டும்‌. சாவித்திரிக்காகவா 2 என்‌ பிள்ளைக்காக 
வன்றோ?'” என்று மேலும்‌ மேலும்‌ நியாயங்கள்‌ தோன்‌ 
றத தொடங்கின.. யார்‌ செய்த புண்ணியமோ, குழந்தை 
“பிழைத்தான்‌ ; வீண்‌ மனஸ்தாபங்கள்‌ வேண்டாம்‌. காரி 
யத்தை நன்றாய்‌ நடத்தவேண்டும்‌” என்று தீர்மானம்‌ 
கொண்டாள்‌. அன்றே கணவரைப்‌ புறப்பட்டுச்‌ சென்று 
நேரில்‌ மகனைப்‌ பார்த்து அழைத்துவரச்‌ சொன்னாள்‌. 
அவன வரும்‌ வரையிலும்‌ அவனைப்‌ பார்க்காமல்‌ எப்படி 
இருப்போமென்று இருந்தது அவளுக்கு. 


சாவித்திரியோ எத்தனை தாழ்ந்து போகவும்‌ இப்‌ 
பொழுது தயார்‌. குருடன்‌ வேண்டுவது கண தானே ₹ 
இப்பொழுது அவள்‌ வேண்டுவதும்‌ மாப்பிள்ளையின்‌ 

னுக்காகக்‌ காத்திருக்கும்‌. தாயும்‌ மனைவியும்‌ தனித்தனியே 
முழையிடுவார்கள்‌. அவன்‌ அதைத்‌ தீர்த்து வைக்காததற் 
காக அவன்‌ பேரிலேயே அவர்களுக்குக்‌ கோபம்‌ உண்‌ 
டாகும்‌. அவனுக்கென்ன, நீதிபதி உத்தியோகமா கொடுத்‌ 
திருக்கிறார்கள்‌ ; அவன கூறும்‌ தீர்ப்பை அப்படியே ஏற்‌ 
வுக்கொள்ள ? அப்படியில்லாமல்‌, ஒருவர்‌ பக்கம்‌ பேசி 
னால்‌ இன்னொருவருககுத்‌ தாங்க முடியாத கோபம்‌ 
உண்டாகும்‌. அதன்‌ பலன்‌ சாப்பாடுகூட அவனுக்குச்‌ 
சரியாகக கிடைக்காததுதான்‌. 


அவன்‌ தம்பி சமாசாரமோ, எல்லாவற்றுக்கும்‌ 
மேலானது. அவனுக்கு வேலை ஒன்றும்‌ இடைக்கவில்லை,. 
தப்பிக்‌ கிடைத்த வேலையையும்‌ சரியாகப்‌ பார்க்கத்‌ 
தெரியவில்லை. அவன்‌ அந்த ஆத்திரத்தில்‌ தாறுமாறாக 
நடந்து, ராமுவுககுச்‌ சொல்ல முடியாத தொந்தரவுகள்‌ 
கொடுத்து வந்தான்‌. பல சமயங்களில்‌ ராமுவையே அவன 
குற்றம்‌ சாட்டவும்‌ தொடங்கினான்‌. இந்தக்‌ குடும்ப 
மாகாதமியததை ஒரு வழியாகச்‌ , சரிப்படுத்தலாமென்று 
ராமு எவ்வளவோ முயன்று பார்த்தான்‌. ஓன்றும்‌ சரிப்‌ 
படவில்லை. விரோதமான பலனே உண்டாயிற்று. வீணில்‌ 
வாக்குவாதம்‌, கக்ஷிப்‌ Ws Ga ag). இம்மாதிரியேதான்‌ 
முடிந்த து. அவன தாயம்‌ பல சமயம்‌ அவன தம்பியின்‌ 
கக்ஷியில்‌ பேசும்பொழுதுதான அவனுக்கு வெளிப்‌ 
படையாகச்‌ சோர்வு தோன்றும்‌, 

இப்பொழுது. ராமாயண FO RS கேட்கக்‌ கேட்க 
ராமனுடைய தியாகத்திலிருந்து ஒரு நீதியைத்‌ தான கற்‌ 
அக்கொண்டுவீட்டதாக அவன்‌ நினைத்தான்‌. ஒருவ 
_ நிடதீதிலும்‌ ஒன்றையும்‌ எதூபாராமல, எதையும்‌ பொறுத்‌ 
துக்கொண்டுபோவது என்கிற தீர்மானம்‌ கொண்டான்‌. 
ராமன்‌ செய்த தியாகம்‌ சாமான்யமான தா 7 மறு 
வார்த்தை கூறாமல்‌ சிறிய தாயின வார்த்தையைச்‌ சிர 
மேற்கொண்டு பெரிய ராஜ்யத்தைத்‌ துறந்து, காட 
டுக்குச்‌ சென்றானே ! அந்தத்‌ தியாகம்‌ அனைவர்‌ உள்‌ 
ளத்தையும்‌ ராமன்பால்‌ எடுபடுத்திவிட்டதல்லவா / 
கடைசியில்‌ எந்தப்‌ பரதனை உத்தேசித்து இவ்வளவும்‌ 
நடந்ததோ அவனே ராமன்‌ கக்ஷியில்‌ சேர்ந்துவிட்டான / 
அதுபோலவே தன்‌ சுயநலமற்ற தன்மையால்‌ இனிமேல்‌ 

தன்‌ வீட்டாரைத்‌ தன்‌ வழிக்குத்‌ திருப்பக்‌ கூடுமென்றும்‌, 
பிறகாவது மன நிம்மதி ஏற்படலாமென்றும்‌ ஈம்பினான்‌. 
பொறுமையைக்‌ கைக்கொண்டு ஈ௩டக்கத்‌ தீர்மானித்தான்‌. 
தன்‌ தொல்லைகளைத்‌ தீர்த்துக்கொள்ளப்‌ புது வழி கண்டு 
பிடி த்துவிட்டகாக அவனுக்குச்‌ சிறிது சந்தோஷங்கூட 
ஏற்பட்டது. 


அவன்‌ வீட்டுக்கு வந்து கதவைத்‌ தட்டியபோது 
மணி எட்டடிக்கச்‌ சில நிமிஷங்களே. இருந்தன. வழக 
கத்தைவிட இன்று கதை கொஞ்சம்‌ கூடவே நடந்துவிட 
டது. அவனைப்‌ பசி ஒரு புறமும்‌ களைப்பு ஒரு புறமும்‌ 
துன்புறுத்தின. வீட்டுக்‌ கதவு சார்த்தியிருந்தது. சாதா . 
ரணமான நாட்களில்‌ அவனுக்கு அந்த நிலையில்‌ கோபம்‌. 
உண்டாகியிருக்கும்‌. கதவைத்‌ தட்டினான்‌ ; திறக்கவில்லை. 
ஓங்கித்‌ தட்டிக்‌ கூப்பிட்டான்‌. வளைகள்‌ குலுங்கும்‌ சப்‌ 
தத்தால்‌ தன்‌ மனைவி வருகருளென்று தெரிந்தது, அவள்‌ 
தாழ்ப்பாளை நீக்கி விட்டுக கதவைத்‌ திறக்காமலே போய 
விட்டாள்‌. கதவைத்‌ தள்ளித்‌ திறந்துகொண்டு உள்ளே 
சென்றவன்‌, கூடத்தில்‌ பார்த்தான்‌. அவளைக்‌ காண 
வில்லை. அவள்‌ தன்‌ அறைக்குள்‌ சென்றுவிட்டாளென்று 
தோன்றிற்று. 


அம்மா இருக்கிறாளோ என்று பார்த்தான்‌. அவ 
ளையும்‌ காணவில்லை. தன்‌ மனைவி வீட்டில்‌ தனியாக 
இருக்கும்போது தன்முன்‌ வராமலும்‌ பேசாமலும்‌ இருக 
கிறாள்‌. தன்‌ பேரிலேயே அவளுக்குக்‌ கோபம்போலும்‌ / 
இப்படி. நினைக்கவும்‌, காலை ஒன்பதரை மணிக்கு. அவசர 
அவசரமாகச்‌ சாப்பிட்டுச்‌ சென்ற அவன்‌ அவளுக்குக்‌ 
கோபம்‌ வர என்னதான்‌ செய்திருப்பான்‌ என்டிற 
எண்ணம்‌ உண்டாயிற்று. எப்பொழுதும்போலானால்‌, 
இதற்கு மனை வியின்பேரில்‌ அவனுக்குக்‌ கோபந்தான்‌ 
வந்திருக்கும்‌. பகல்‌ இரண்டு மணிக்கு ஒரு வாய்‌ காபி 
சாப்பிட்டவன்‌ அவன்‌. பசியாக இருக்கும்போது கோபம்‌ 
வருவது யாருக்கும்‌ சகஜந்தானே ! ஆனால்‌ இன்று 
“கோபத்திற்கு இடம்‌ கொடுப்பதில்லை, -பொறுமையோடு 
இருப்பது” என்றெ தீர்மானத்திலல்லவா, இருக்கிறான்‌ 2 
அவன முனபிருந்த ராமு அல்லவே இப்பொழுது? ராம 


Be I தெய்வத்திற்கு மேல்‌ 


னுடைய கல்யாண குணங்களில்‌ ஈடுபட்டு அவ்வுதாரண 
புருஷனைப்‌ பினபற்ற நிச்சயித்த ராமசாமி அல்லவா ! — 

சாவதானமாகச்‌ சட்டைகளைக்‌ கழற்றி வைத்து 
விட்டு மனைவி இருக்கும்‌ இடம்‌ சென்றான்‌. “அம்மா எங்கே? 
நீ மட்டுமா இருக்கிறாய்‌ ?” என்று அவன்‌ கேட்டதற்கு. 
ஒரு விம்மலதான்‌ பதில்‌ வந்தது. * இது என்ன இது? 
அமுகிறாளா என்ன? சமாதானம்‌ செய்ய வேண்டுமா 
என்ன ? * அவனுக்கு இருந்த களைப்பில்‌ அதொன்றும்‌ 
முடியாதென்று தோன்றிற்று. அவனைப்‌ பசியும்‌ களைப்‌ 
பும்‌ மிதமிஞ்சி அலைத்தன. 

இருப்பினும்‌, “சீதே, எனன கடந்துவிட்டது?” 
என்று ஒருவாறு சமாளித்துக்கொண்டுதான்‌ கேட்டான்‌. 

“நான்‌ எக்கேடு கெட்டுப்‌ போனால்‌ உங்களுக்கு என்ன 
அக்கறை !”' என்று விம்மலுக்கு நடுவில்‌ வெடுக்கென்று 
ஒரு பதில்‌ வந்தது. பெயரென்னவோ அவன்‌ மனைவிக்கும்‌ 
சீதைதான்‌. ஆனால்‌ கணவனுடன்‌ நடந்துகொள்ளும்‌ 
விதத்தில்தான்‌ ராமாயணத்திலுள்ள சீதைக்கும்‌ இவ 
ளுக்கும்‌ வித்தியாசம்‌ | 

அவள்‌ வருத்தம்‌, கோபம்‌, இவைகளுக்குக்‌ காரணம்‌: : 
அன்று வெள்ளிக்கிழமை. முதல்‌ நாள்‌ வாங்கின உமா 
ராணிப்‌ புடைவையை உடுத்துக்கொண்டு கோவிலுக்குப்‌ 
போக வேண்டுமென்று அவளுக்கு அசை. அது நடக்க 
வில்லை. மாமியார அவளை வீட்டில்‌ காவல்‌ வைத்துவிட்டுக்‌ 
கோவிலுக்குப்‌ போய்விட்டாள்‌. அவன்‌ தன்‌ இஷ்டம்‌ 
போல்‌ கவலையற்றுக்‌ கதையோ இன்னொன்றே கேட்டு 
விட்டு, நேரம்‌ பொறுத்து வீடு வருகிறான்‌. இவள்‌ மட்டும்‌ 
வீட்டில்‌ இடந்து சாகிறாள்‌. 

இவவிதம்‌ அவன்‌ பேரிலேயே குற்றம்‌ சாட்டினாள்‌. 
அவனுக்கு எப்படித்தான்‌ இருககும்‌ ? “ஏதடா, காலையில்‌ 
சாட்பிட்டுப்போன புருஷன்‌ இவ்வளவு நாழிகை கழித்து 
வந்தருக்கிறானே, பசியாக இருக்குமே? ' என்றெ விசாரம்‌ 
இல்லை. முதல நாள்‌ வாங்கின அந்த அருமையான உமா 
ராணிப்‌ புடைவையை உடுத்துக்கொண்டு கோவிலுக்குப்‌ 
 போனால்தானா? அதை இப்போது உடுத்துக்கொண்டு 
மு கமலாச்சமோடு அவனை வரவேற்கக்‌ கூடாதா? 

அவன்‌ தன்‌ மனத்தில்‌ இதை எண்ணினான்‌. அர்த 
எண்ணத்தோடு கலந்து மரவுரி தரித்த ராமனும்‌ அவ 
னருகில்‌ நிற்கும்‌ சீதையும்‌ அந்த உள்ளத்திலே நின 
CPT EON. 

காட்டுக்குப்‌ போகிறேன்‌ என்ற ராமனிடம்‌ சீதை 
என்ன சொன்னாள்‌ ? “ கானும்‌ உங்களோடு வருகிறேன்‌ ” 
என்று மாத்திரந்தான்‌ சொன்னாள்‌. ராமன்‌ ராஜயத்தை 
ஆண்டாலும்‌, காட்டிலே மரவுரி தரித்துத்‌ திரிந்தாலும்‌ 
அவளுக்கு ஒன்றும்‌ கவலை இல்லை. அவனை விட்டுப்‌ பிரி 
யாமலிருக்கும்‌ பாக்கியம்‌ ஒன்றுதான்‌ அவள்‌ விரும்பி 
னாள்‌. அப்படிக்கின்றி, “நீ ஆண்பிள்ளையாக இருநது, 
இப்படி வெட்கங்‌ கெட்டுப்போய்‌ வனவாசத்தை ஏற்று 
வந்தாயே ” என்று இடித்துக்‌ காட்டியிருந்தால்‌ ராமன்‌ - 
பாடும்‌ சங்கடமாகத்தான்‌ முடிந்திருக்கும்‌, பிதாவின்‌ 
சத்திய வாக்கை நிறைவேற்றி வைக்கும்‌ தீர்மானம்‌ அப்‌ 
பொழுது எப்படி முடிந்திருக்குமோ | 


ட ராமு பெருமூச்சு விட்டான்‌, மனைவியைச்‌ சமா 
தானம்‌ செய்ய முயன்றான்‌. அதொன்றும்‌ சுலபமான 
காரியமாக இல்லை. இதற்கிடையில்‌, அவன்‌ தாய்‌, கோவில்‌ 
சென்றிருந்தவள்‌, திரும்பி வந்து சேர்ந்தாள்‌. வரும்‌ 
பொழுதே அவன்‌ நேரம்‌ பொறுத்து வீடு வந்ததைத்தான்‌ 
குறைகூறத தொடங்கினாள்‌. அவளுக்கு ஜன்மம்‌ மாறி 
விட்டது. போறெ வழிக்குப்‌ புண்ணியம்‌ தேடிக்கொள்ளக்‌ 
கோவிலுக்குச்‌ சென்று ௫ ஹர ans’ வென்று கன்னத்தில்‌ 
போட்டு வரவேண்டாமா£ காலமெல்லாம்‌ வீட்டில்‌ 
உழைத்துக்கொண்‌ டிருக்க முடியுமா? அவன்‌ வீடே 
நினைவில்லாமல்‌ கேரம்‌ பொறுத்து வந்தால்‌ அவள்‌ 
எப்படிக்‌ கோவிலுக்குப்‌ போக முடியும்‌ 2 அவன்‌ மனைவி . 
சிறிசு, அவளைத்‌ தனியாக விட்டுப்போக முடியவில்லை. - 
இப்படியாக அவள்‌ புகார்‌ சொல்லத்‌ தொடங்கினாள்‌. 


. உழைப்பது இவனா, அவர்களா ? இவன்தான்‌ அவ்‌ 
 வளவுககும்‌. கட்மைப்பட்டிருக்கிறான்‌ போலும்‌! “சாப்‌ 
பீட்டாயா ?' என்று அவன்‌ தாய்‌ ஒரு வார்த்தை விசாரிக்க 
விலலை. தன்‌ குறைகளைக்‌ கூறத்‌ தொடங்கிவிட்டாள்‌. 
ராமன்‌ தாய்‌ கோசலையானால்‌ மகன்‌ பசித்திருக்கும்‌ 

பொழுது இவ்விதமாக நடந்து கொள்வாளா? EF! 
அவனுக்கு ஒன்றுமே பிடிக்கவில்லை. ' இப்படிப்பட்‌ 
டவர்கள்‌ மத்தியில்‌ ராமனைக்‌ கடைப்பிடித்து கடப்ப : 
தென்பது சாத்தியமே இல்லை. கைகேசியின்‌ குணமுள்ள 
வர்களே தன்னைச்‌ சுற்றியிருந்த எல்லோரும்‌. ஒரு கைகேசி 
யாலே அவ்வளவு நேர்ந்துவிட்டது ராமாயணத்தில்‌. 
இவர்கள்போல்‌ இருந்தால்‌ இன்னும்‌ எப்படியோ ?' என்று 
நினைத்தான்‌. Sets, 
அவன்‌ தம்பி கோபு வீட்டில்‌ சாப்பிட்டுவிடடுச 
சும்மா இருப்பவன்‌ ; காவல்‌ இருக்கக்‌ கூடாதா ? என்று 
மனத்துக்குள்‌ நினை த்தானே தவிர, வாய்விட்டுச்‌ சொல்ல 
வில்லை. அவன்‌ சங்கற்பம்‌ அதைத்‌ தடுத்தது. “எதையும்‌ 
பொறுத்‌ துக்கொண்டு போகவேண்டும்‌ *'' என்ற விர 
தத்தை என்ன தடை வந்தாலும்‌ கடைப்பிடிக்கத்‌ தீர்‌ 
மானி த்திருக்கிறானே. 
 கோபுவைப்பற்றி இவன சொல்லவேண்டிய அவ 
சியமே இல்லாமல்‌ செய்துவிட்டாள்‌ அவன தாய்‌. 
“கோபு வீட்டிலேயே இருக்கிறதிலலை. அப்படி இருந 
தாலும்‌ அவனிடம்‌ ஒன்றும்‌ சொல்வதற்கில்லை. எதைச்‌ 
சொன்னாலும்‌ தனக்கு வேலையில்லா ததனால்‌ எல்லோரும்‌ 
இளப்பமாய்த்‌ தன்னை நடத்துவதாக நினைத்துச்‌ சண்‌ 
டைக்கு வந்துவிடுறொன்‌.” 


இப்படி அவள்‌ சொல்லி வாய்மூடு முன்‌, கோபுவே 
வந்துவிட்டான்‌. தன்னைப்பற்றி வீட்டில்‌ எல்லோரும்‌ 
சேர்ந்து வம்பளப்பதாக நினைத்துக்கொண்டான்‌. அவ 
னுக்கு அம்மா என்ன சமாதானம்‌ சொல்லியும்‌ அவன்‌ 
அடங்கவில்லை. | ee 

என்னைக்‌ கண்டால்‌ இந்த வீட்டில்‌ ஒருவருக்காவது 
பிடிக்கிறதில்லை. என்னுடைய அம்மாவே என்னைப்பற்றி 
இப்படி ராமுவிடம்‌ கோள்‌ சொல்ல ஆரம்பித்துவிட்டால, 
நான்‌ என்ன செய்கிறது? ராமுவுக்கு என்னிடம்‌ உள்ள 
பிரியந்தான்‌ தெரிந்திருக்கிறது. ஏதோ எறிந்ததைத்‌ 
தின்னும்‌ நாய்‌ என்று என்னை நினைத்துக்கொண்‌ டிருக்கி 
றான்‌. இந்த லக்ஷ்ண த்தில்‌, இவள்‌ வேறு சொல்லிக்கொடுக்‌ 

ராமுவின்‌ தீர்மானம்‌ pe 90 


அவன்‌ மேலும்‌ மேலும்‌ சொல்லிக்கொண்டே 
போனான்‌. | 
“இந்த அசட்டுப்‌ பிள்ளைக்கு யார்‌ சமாதானம்‌ 


சொல்லுகிறது ?” என்று அவன ல்‌ அலுத்துப்‌ 
போய்ச்‌ சொன்னாள்‌. 


ல்‌ ஆமாம்‌, நான்‌ அசடுதான்‌. கையாலாகா தவன்தான்‌. 
மூத்தபிள்ளைதான்‌ உனக்கு ஒசத்தி, ௮ அற்ப உத்தயோகத்‌ 
துக்காகத்தானே இவ்வளவு பிரமா தப்படுத்துகிறாய்‌ 7 
எனக்கும்‌ கிடைத்தால்‌ உத்தியோகம்‌ பார்க்க மாட. 
டேனோ ? இன்னும்‌ ஈன்றாகவே பார்ப்பேன்‌” என்றான்‌. 


அவன்‌ பேசும்‌ பேச்சுக்கு முடிவே இராதென்று 
தோன்றிற்று. எல்லாவற்றையும்‌ கவனித்துக்கொண் 
டிருந்த ராமுவுக்கு ஒரே கலக்கமாக இருந்தது. பசியும்‌ 
களைப்பும்‌ அவன கோபத்தைத்‌ தூண்டின. ராமாயணத்‌ 
தையும்‌ நினை த்துக்கொண்டான்‌. எ திரிலிருக்கும்‌ இவனும்‌ 
சகோதரன்‌, பரதனும்‌ சகோதரன்‌. பரதன்‌ தன சகோத 
ரன்‌ தனக்குச்‌ சிம்மாதன த்தைத்‌ தந்துவிட்டுப்‌ போய்விட 
டானே என்று எவ்வளவு அங்கலாய்த்தான! இந்தக்‌ கோபு 
அவன்‌ ஸ்தானத்தில்‌ இருந்தால்‌ எனன Oe ws BHU er? 
ஒரு குதி குதித்துக்கொண்டு சிம்மாசனத்தில்‌ ஏறி உட்‌. 
கரர்ந்திருப்பான்‌. ராமன்‌ ஓமிந்துபோனான்‌ என்ற சந்தோ 
ஷத்தினால்‌ தலைகால்‌ தெரியாமல்‌ குதித்திருப்பான்‌. 


இப்படி ஒரு தம்பி இருந்தால்‌ அந்த ராமன்‌ ease 
மல்‌ இருப்பானா, தியாகந்தான்‌ செய்வானா ? 


இப்படி ராமு இநத உலகத்திற்கும்‌ ராமாயண உலகத்‌ 
திறகுமாக ஊசலாடிக்கொண்‌. டிருந்தான்‌. அவன்‌ தம்பி 
இதுவரையில்‌ தாயைப்‌ பார்த்துப்‌ பேசி வந்தவன்‌, இப்‌ 
போது ராமுவையே மேராகத்‌ தாக்க ஆரம்பித்தான்‌ > 
என்னைத்‌ தூஷித்துவிட்டு நல்லவன்போல்‌ வாயை 
மூடிக்கொண் டி ருக்கிறாயே. கானும்‌ பொறுத்துப்‌ பொறுத்‌ 
துத்தான்‌ பார்க்கிறேன்‌. நேரிலே சொல்ல யோக்கியதை 
இல்லாமல்‌ கோள்‌ சொல்லுகறாயே. நீ - ஆண்பிள்ளை 
யானால்‌ முகத்துக்கு நேரே சொல்லலாமே! கோழை! 


காணமைற்போன காதோலை 


டெட்சுமிக்குத்‌ தெரியும்‌, அவள்‌ கணவனிடமிருந்து எவ்‌ 
வித ஓத்தாசையும்‌ கஇடைக்காதென்று. இருந்தாலும்‌ 
பெட்டியில்‌ . ஈகையைக்‌ காணோம்‌ என்றதும்‌ அவனிடம்‌ 
ஓடிச்‌ செய்தி தெரிவிப்பது தவிர அவளுக்கு வேறொன்றும்‌ 
செய்யத்‌ தெரியவில்லை. 

“ஐயோ, ஈகைப்‌ பெட்டியில்‌ இருந்த அம்மாவின்‌ 
காதோலையைக்‌ காணோமே" என்றாள்‌ தவீப்புடன. 

மேஜையின்‌ அருகில்‌ புத்தகம்‌ ஒன்றில்‌ ஆழ்ந்திருந்த. 
அவள்‌ கணவன்‌ பத்மநாபன்‌, அவள்‌ சொல்லுவது இன்ன 
தென்று விளங்கா தவனாய்‌ அவளை நிமிர்ந்து நோக்கினான்‌. 
அவன்‌ கவனம்‌ முழுவதும்‌ புத்தகத்தில இருநதது. 

“ பெட்டிக்குள்‌ எல்லாம்‌ இருக்கிறதே. ஓலையை மட 
டும்‌ காணோமே ” என்று மேலும்‌ லட்சுமி தவித்தாள்‌. 

இந்தா, எதைக்‌ காணோம்‌? சற்று விளங்கச்‌ 
சொல்லு '' என்றான்‌ பத்மநாபன்‌, அப்பொழுதுதான்‌ 
புத்தக உலகினின்றும்‌ வெளிவரக்‌ தவனாய்‌. 

“ அதுதான்னா உங்கம்மாவின காதோலை. | உங்‌ 
கப்பா சாகுமுன்‌ கொடுத்த நகைப்பெட்டியில்‌ இருந்தது. 
“பெட்டியைப்‌ பத்மாவிடம்‌ கொடு ' என்று அவர்‌ சொல்ல 
வில்லையா? “அவம்மா ஈகைகளெல்லாம்‌ - அதில்‌ இருக 
கின்றன. அவளுக்காக அப்படியே வைத்திருக்கிறேன்‌. 
இப்பொழுது அவளால்‌ வர முடியவில்லை. ஆகையால்‌ 
அவளிடம்‌ நேரில்கொடுகக முடியவில்லை. நீ கொடுத்து 
வீடு” எனறு என்னிடம்‌ நம்பிக்கையாகக்‌ கொடுத்தாரே, ' 
நானும்‌ ஆஹா ” என்று வாங்கி வைத்துக்கொண்டேனே. 
இப்பொழுது அதில்‌ முக்கியமாகக்‌ . காதோலையைக்‌ 
காணோமே. யார்‌ எடுத்திருப்பா £ எப்படிப்‌ போயிருக்‌ 
கும்‌?” என்று லட்சுமி அங்கலாய்த்தாள்‌. 

தெய்‌, 7 

| 0 ஒன்றும்‌ போயிராது. நன்றாய்த்‌ தேடிப்‌ பாரு” 
என்றான்‌ பத்மநாபன்‌. | | ‘ 
“எத்தனை தரம்‌ “தேடிப்‌ பார்க்கிறது? ஐயோ, 
எனக்கு வேர்த்துக்‌ கொட்டுகிறது. தலையே சுற்றுகிறது.” 
எங்கே, பெட்டியைக்‌ கொண்டுவா, நான்‌ பார்க்‌ 
_.. கிறேன்‌.” 
நீங்க பார்த்தா மட்டும்‌ அகப்பட்டுடுமா? அதுலே 
்‌- இருந்தால்தானே / அறை அழையாகக்‌ கைவிட்டு ஓவ்‌ 
வொன்றாகக்‌ கழே எடுத்து வைத்துக்‌ கவிழ்த்துக்கூடப்‌ 
பார்த்துவிட்டேன்‌. காணலையே.” 
: இதில்தான்‌ இருந்ததா? நிச்சயமாகத்‌ தெரியுமா £” 
“நகைப்‌ பெட்டியிலே இல்லாமல்‌ வேறே தனியா 
இருக்குமா ?” 
நீ பார்த்தாயா?” 


2 வெல்வெட்‌ டையில்‌ போட்டு வைத்திருக்கிறேன்‌ * 
என்று அப்பா சொன்னது நன்றாய்‌ நினை விருக்கிறதே.” 


| நீ பார்த்தாயா என்றால்‌, வேறு ஏதோ சொல்லு 
 இறுயே.” 





்‌ “ஏன்னைக்‌ கேள்வி கேட்கா தங்கோ. மனுஷ்யாள்‌ 
en வருத்தத்திலே எலலாம்‌ சரியாக யாருக்கு நினை 
விருக்கிற த? என்னவோ பார்த்த ல தோன்று 
கிறது.” 
அப்போ எங்கும்‌ போகாது." 


“ அப்படிச்‌ சொன்னா ஆயிடுத்தா? இப்போப்‌ பெட்டி 
யிலே இலலை, பத்மா வருறெதாகக்‌ கடிதாசு வந்திருக்கு, 
அவள்‌ வந்து நகைகளைக்‌ கேட்டா என்ன பண்ணுறது?” 


“விண்‌ கவலைப்படாதே. நன்றாகத்‌ தேடிப்பாரு ; 
இருக்கும்‌. நானும்‌ பார்க்கிறேன்‌. பெட்டியைக்‌ கொண்டு 
வா. எங்கும்‌ போய்விடாது'' என்றான்‌ பத்மகாபன்‌ 
அவளைச்‌ சமாதானப்படுத்திக கொண்டு. 


லட்சுமி பெட்டியை எடுத்து வந்தாள்‌. அது மரத்‌ 

தினாலான சிறு கைப்பெட்டி. இருவருமாக அதன்‌ அறை ' 
களைத்‌ துழாவி ஒவ்வொன்றாக எடுத்துப்‌ பார்த்துப்‌ பாத 
துத்‌ தேடினார்கள்‌. அகப்படவில்லை, 

சின்னத்‌ திருகாணி முதல்‌ லட்சுமி சொன்னதுபோலப்‌ . 
“பொடிபொட்டுக்‌ ' கூட அதது வைத்தபடி. கிடந்தது. 
எண்ணெய்‌ மெழுகேறிய திருமங்கிலியச்‌ சரடு அப்படியே 
இருந்தது. யாராவது பெட்டியைத்‌ திறந்து தொட்டுப்‌ 
பார்த்திருந்தால்தானே ? அன்று அவள்‌ மாமியார்‌ அற்‌ 
பாயுசில்‌ இறந்துபோன துக்கத்தில்‌ அவள்‌ நகைகளைக்‌ 
காண மனம்‌ சகியாமல்‌ வைத்துப்‌ பூட்டின து. பிறகு 
இன்று வரையிலும்‌ பெட்டி திறக்கப்படவே இல்லை. பெண்‌ 
ணுக்குப்‌ புதிதாக நகைகள்‌ செய்யும்பொழுது அதில்‌ 
எதையாவது எடுத்து மாற்றிச்‌ செய்து போடலாமென்று 
லட்சுமியின்‌ மாமனார்‌ நினைக்கவில்லை, பிள்ளையின்‌ மனை 
விக்குக்‌ கல்யாணப்‌ பரிசாகக்கூட அதில்‌ ஒன்றையும்‌ 
அவர்‌ கொடுக்கவில்லை. அவைகளைப்‌ பொக்கிஷமாக 
மறைத்துவைத்துப்‌ பூட்டிவிட்டார்‌. அவர்‌ மனைவிக்காகத்‌ 
துக்கம்‌ காத்தது அது. அவர்‌ சாகும்வரையும்‌ அந்தப்‌ 
பெட்டியைக்‌ கண்ணால்கூட யாரும்‌ கண்டதில்லை. 

தான்‌ இறப்பது நிச்சயம்‌ என்று தெரிந்தபின்புதான்‌. — 
அவர்‌ அதை லட்சுமியிடம்‌ ஒப்பித்துப்‌ பெண்ணிடம்‌. 
கொடுக்கச்‌ சொன்னார்‌. பிள்ளை பத்மகாபனிடம்‌ கொடுத்‌ 
இருக்கலாம்‌. ஏனோ அவர்‌ அவ்விதம்‌ செய்யவில்லை. ஒரு 
வேளை லட்சுமி நினைத்ததுபோல அவன்‌ ஜாக்கிரதைக்‌ 
குறைவை அவரும்‌ உணர்நீதிருந்ததுதான்‌ காரணம்‌ 
போலும்‌. 






யுத்தத்தில்‌ பர்மா போன. புதிது. சிட்டகாங்கில்‌ 
_ மிலிடெரி டாக்டராக இருந்தான்‌ பத்மாவின்‌ கணவன்‌. 
அவளும்‌ அவனுடன்‌ இருந்தாள்‌. அவனுக்கு லீவு இடைக்க 
விலலை, அவளால்‌ தனியே வருவது சாத்தியமாகவில்லை. 
ஆகையால்‌ தந்தைக்கும்‌. பெண்ணுக்கும்‌ கடைசி முகமூழி- 
இலலாமல்‌ போய்விட்டது. இப்பொழுது சண்டை 
முடிஈதுவிட்டது. ஆறுமாத ரஜா கிடைத்திருக்கிறது. 
அட்டு ஒரு மாதத்தில்‌ வருவதாகப்‌ பத்மா எழுதியிருக்‌ 
ள்‌. 


100... a தேய்வத்திற்கு மேல்‌ . 


- அந்தக்‌ கடிதந்தான லட்சுமியை நகைப்‌ பெட்டியைச்‌ 
சோதிக்கத்‌ தூண்டிற்று. நாத்தனார்‌ வந்து அவளிடம்‌ 
பெட்டியைக்‌ கொடுத்து விடுமுன்‌, சரிபார்கக எண்ணித்‌ 
திறந்து பார்த்தாள்‌. அதன்‌ பேரில்தான்‌ காதோலை அதில்‌ 
இல்லை என்பதைக்‌ கண்டுபிடித்தாள்‌. ஒலை ஒன்றும்‌ 
விலைபெற்ற சீமைக்‌ கமலமல்ல. வெறும்‌ சிவப்புத்தான. 
இருந்தா லும்‌ காணாமல்‌ போவதென்றால்‌ சரியா! 

லட்சுமிக்கு ஒன்றும்‌ ஓடவில்லை. ““அப்பாதாம்‌ ஏதோ 
செய்‌ திருக்கவேண்டும்‌. இல்லாவிட்டால்‌ எங்கே 
போகும்‌?” என்று ஒரே வார்த்தையில அதைப்பற்றின 
கவலையைத்‌ தீர்த்துவீட்டுப்‌ பத்மகாபன்‌ பேசாதருநதான. 
அதற்குமேல்‌ செய்யக்கூடியது இருப்பதாக அ௮வனுக்குதி 
தோன்றவில்லை. 

லட்சுமிக்கு “அதெப்படிப்‌ பேசாதிருப்பது?' எனறு 
கணவனிடம்‌ கோபம்‌ கோபமாய்‌ வந்தது. “எதாவது 
செய்ய வேண்டாமா? யாரிடமாவது சொல்ல வேண்‌ 
டாமா £ ஒன்றும்‌ செய்யாமலா இருப்பது ! அதைப்பற்றிப்‌ 
பேசனாலாவ.து அவளுக்குச்‌ சிறிது சமாதானமாக இருக்‌ 
கும்போல இருந்தது. அதுகூட அவன்‌ செய்யத்‌ தயாராக 
இல்லை. “சதா கொட்டியளப்பதில்‌ என்ன பிரயோ 
ஜனம்‌!” என்று சொல்லிவிட்டான்‌. அவள்‌ மாமனாரே 
எதாவது செய்திருப்பாரென்று அவன்‌ நினைத்ததை அவள்‌ 
ஒரு நிமிஷங்கூட ஆமோ இக்கவில்லை. வெல்வெட்‌ டையில்‌ 
போட்டு வைத்திருக்கிறேனென்று அவர்‌ சொன்னது 
அவள்‌ காதிலேயே இன்னும்‌ ஒலித்துக்கொண் டிருக 
கிறது, அந்தப்‌ பையையே காணோமே. உடலை மயானத்‌ 
துக்குக்‌ கொண்டுபோன பிறகு கழற்றிய ஓனறிரண்டு 
நகைகளில்‌ அதுவும்‌ ஒன்று. மற்றதெல்லாம்‌ அப்படியே 
இருக்க, அது மட்டும்‌ எங்கே போகும்‌? கைப்பெட்டி 
மாமனாரிடமே இருந்திருக்கிறது. அதன்‌ சாவி அவர்‌ 
பூணூலை விட்டுப்‌ பிரிர்ததே இல்லை. வேறொருவர்‌ தொடு : 
வதற்கு வழி இல்லை. அப்படி இருக்க, மாயமாய்‌ மறைந்‌ 
இருக்கறதே! பெட்டி விழுங்கிவிட்டதென்று கதை 
சொல்வார்களே. அது போலல்லவா இருக்கிறது விஷயம்‌. 
அவள்‌ மாமனார்‌ அவள்‌ கணவனைப்போல்‌ சதா புத்தகத்‌, 
தில்‌ மூழ் மற்றக்‌ காரியங்களில்‌ அஜாக்கிரதையாக ' 

இருப்பவர்‌ அல்ல. மறதி என்பதே அவரிடம்‌ இல்லை. அவ 
சரப்பட்டு ஒரு காரியமும்‌. செய்துவிட மாட்டார்‌.'அதை 
வைக்கவேண்டிய இடத்தில்‌ வைத்து, செய்யவேண்டிய 
விதத்தில்‌ செய்வார்‌. AB எல்லோருக்கும்‌ தெரியும்‌; 
அவரிடமிருந்து ஒரு நாளும்‌ அது கெட்டுப்போயீரா த. 
நிச்சயம்‌. -அவள்‌ கைக்கு வந்தபினதான்‌ போயிருக்க 
வேண்டும்‌. எப்பொழுது, எப்படிப்‌ போயிருக்கும்‌ £ 
வெளித்‌ திருடாகள்‌ செய்த வேலையில்லை ; கன்னம்‌ வைப்‌ 
பதோ, இன்னொன்றோ நடக்கவில்லை. வேறு சாமானும்‌ 
களவு போகவில்லை. Bt கைவேலை 
தான ; சந்தேகமில்லை. 


அவள்‌ மூளை பலா துப்புத்‌ துலக்குபவர்‌ 
களின்‌ மூளைபோல வெகு வேகமாய்‌ விஷயங்களை அலசி 
ஆராயத்‌ தொடங்கிற்று. அவள்‌ பட்டணம்‌ வந்தபிறகு 
களவு போவது சாத்தியமில்லை. ஏனெனில்‌ பட்டணத்து 
வீட்டில்‌ “பெட்டி பேழைகளுக்கென்று தனி அறை 
இருக்கிறது. அதில்‌ வெகு ஜாக்கிரதையாகப்‌ பூட்டின்‌ 
பெட்டியைப்‌ பீரோவில்‌ வைத்துப்‌ பூட்டி, பிறகு அறை 
யையும்‌ பூட்டி மூன்று சாவிகளையும்‌ சாவிக்‌ கொத்தோடு 
சேர்த்து இடுப்பில செருகி இருக்கிறாள்‌. அவள்‌ மறந்தும்‌ 
அதை எங்கும்‌ வைத்துவிட மாட்டாள்‌. அவள்‌ மறந்தா 
லும்‌ அவள்‌ கை மறக்காது. பின்‌? மாமனார்‌ இறந்து 
காரியங்கள்‌ நடந்த பிறகு ஒரு மாதம்‌ அவர்கள்‌ கிராமத்‌ 
தல்‌ தங்கினார்கள்‌. அப்பொழுது ஒருகால்‌ திருட்டுப்‌ 
போயிருக்கக்‌ கூடும்‌. ரொமத்து வீட்டில்‌ தனி அறையோ. 
இன்னொன்றோ இலலை. எல்லோருக்கும்‌ பொதுவாகக்‌. 
“காமரா ' அறை ஒன்றுதான்‌. சாவுக்கு வந்த பந்துக்கள்‌ 4 
எல்லாரும்‌ அதில்தான்‌ * பெட்டி பேழைகள்‌ ' வைத்துக்‌ 
கொண்டார்கள்‌. அவளும்‌ நகைப்‌ பெட்டியைத்‌ தன்‌ 
பெட்டியோடு அந்த அறையில்தான்‌. வைத்திருந்தாள்‌. 
மாமனார்‌ மாமியார்‌ இரண்டு வழிப்‌ பந்துக்களும்‌ நிறைய 
| வந்திருந்தார்கள்‌. மாமனார்‌ நகைப்‌ பெட்டியை அவளிடம்‌ 
- கொடுத்தது எல்லாருக்கும்‌ தெரியும்‌. அதில்‌ யாருக்‌ 
காவது திருட்டுப்‌ புத்தி ஏன்‌ ஏற்பட்டிருக்கக்‌ கூடாது? 
உணவுக்குக்கூட த்‌ தாராளமாய்‌ இல்லாத பந்துக்களும்‌ 
அவர்களுக்கு ர்‌ ய போர உண்டு. 

..... ஆனால்‌ ஒன்று. அத்தனை ஜனக்‌ கூட்டத்தில்‌ திருடு 
- வதுதான்‌ எப்படி? வீடு “திமு Sw’ என்று நெறியும்‌ 
பொழுது, பிறர்‌ பெட்டியை யாரும்‌ அறியாமல்‌, அதன்‌ 
திறவுகோலுமின்றித்‌ திறந்து எடுப்பது சாத்தியமா ₹ 
ஒருவர்‌ இல்லாவிட்டால்‌ ஒருவர்‌ கண்ணில்‌ அகப்பட்டு 
விடாதா? தோகர்த திருடருக்கு ஒருகால்‌ முடியலாம்‌, மற்‌ 
றவர்களுக்கு எளிதல்ல என்று நிச்சயித்தாள்‌ லட்சுமி. 





அவள்‌ விஷயங்களைத்‌ கெளிவு செய்துகொள்ளும்‌ 
விதம்‌ அவளுக்கே திருப்தியை அளித்தது. இந்த முறை 
யில்‌ இருட்டையே உண்மையில்‌ கண்டுபிடித்துவீட்டால்‌ 2 
இந்த எண்ணம்‌, மேலும்‌ அதிலேயே எக்கா சுறு 
சுறுப்பை உண்டுபண்ணிற்று. | 


கூட்டம்‌ குறைந்த பிறகு வேண்டுமானால்‌ எடுப்பது 
சாத்தியமாகலாம்‌. அவர்கள்‌ பட்டணம்‌ வரும்வரையில்‌ சிற்‌ | 
சில பந்துக்கள்‌ பின்‌ தங்னெதென்னவோ உண்மைதான்‌. 
அனால்‌ அவர்கள்‌ மிகவும்‌ நெருங்கின சுற்றத்தார்கள்‌. 
மாமனாரின்‌ தங்கை ஒருத்தி. அதாவது அவள்‌ கணவனின்‌ 
சொந்த அத்தை, அவளைத்‌ திருடி என்று சொல்வதா £ 
இல்லாவிட்டால்‌ மாமியாரின்‌: சகோதரி - இவர்களிடம்‌ 
வெகு. அனபு கொண்ட சித்தி - அவளைச்‌ சந்தேகிப்பதா ச்‌ 
காலம்‌ சிரமகாலம்‌. யாரையும்‌ நம்புவதற்கு இல்லை. 
சொந்தத்‌ தாய்கூட மகளை நம்ப முடியாது. 


“இது மாதிரி சொந்த மனுஷ்யர்களையே பற்றி எண்‌ 
ணுவது GEG என்று அவள்‌ மனம்‌ எச்சரிக்காமல்‌ விட 
வில்லை. அவளும்‌ அதைத்‌ திருத்திக்‌ கட்டுப்படுத்த. முயன 
ருள்‌. ஆனால்‌ அது கேட்காமல்‌ பின்னோடு, ்‌ அப்பொழுது 
சித்திப்‌ பாட்டி அங்கிருந்தாளே, அவனைப்பற்றி என்ன ?’ 
என்றது. அவளைச்‌ சந்தேகிப்பது அவவளவாகத்‌ தவ 
மகவும்‌ தோன்றவில்லை. காரணம்‌, அவள்‌ ஏமை என்பது 
மட்டுமல்ல. அவளுக்குக்‌. கை கொஞ்சம்‌” நீளமென்றும்‌ 
கேள்‌ விப்பட்டிருக்கிறாள்‌. முன்பு எப்பொழுதோ அவள்‌ 
 சணவனும்‌ நாத்தனாரும்‌ சிறு குழந்தைகளாக இருந்த 
பொழுது ஒருவருடைய கையிலிருந்த தங்கக்‌ காப்பு 
கொலுசு இரண்டும்‌ களவு போய்விட்டனவாம்‌. அப்‌ 
பொழுது வீட்டிலிருந்த சிக்திப்‌ பாட்டி பேரில்‌ ர ச. 

பலமாய்‌ ஏற்பட்டதாம்‌. களவு என்னவோ சண்டுபிடிக்‌ 
கப்படவீல்லை. அதற்காக வீஷயம்‌ இல்லை என்று ஆகி 
விடுமா £ 

இவ்விதம்‌ எண்ணமிடும்‌ பொடு சித்திப்‌ பாட்டி 
தன்‌ பேத்திக்குச்‌ சிவப்புத்‌ தோடு செய்‌திருப்பதாகச்‌ 
சொன்னது நினைவுக்கு வந்தது. * கல்யாணத்துக்கு நிற 
கிறது. காதுத்‌ தோடுகூட இல்லாமலிருந்தால்‌ என்னமா 
இருக்கும்‌ ! அதற்காகப்‌ பண்ணினேன்‌ !” என்று யாரோ 
அவள்‌ சொந்தப்‌ பேத்திக்கு ஈகைசெய்து போட்ட்தற்குக்‌ 
காரணம்‌ கேட்டதுபோலச்‌ சொல்லிக்கொண்டாள்‌. அவ 
ரவர்கள்‌ குழந்தைகளுக்கு நகை செய்வதற்குப்‌ பிறரிடம்‌ 
காரணம்‌ எதற்கு 8 பிறர்‌ அதற்கான பணத்தைப்‌ பற்றிச்‌. 
சந்தேகியாமல்‌ இருக்கவேண்டும்‌. ஏதோ தீராத செலவு ; 
சிரமப்பட்டுச்‌ செய்துகொண்டார்கள்‌ என்று நினை த்துக்‌ 
கொள்ளவேண்டும்‌ என்பதற்காகத்தான்‌. அவள்‌ பிள 
சக்கு வெகு சொ ற்பச்‌ சம்பளம்‌. இப்பொழுது கொஞ்சம்‌ 
உயர்ந்து இருப்பதாகச்‌ சொன்னாள்‌. அதற்குத்‌ தகுந்த 
படி விலைவாசி ஏறிக்‌ கிட்ககிற.து. நாலு குழந்தைகளை 
வைத்துக்கொண்டு குடித்தனம்‌ நடத்த வேண்டாமா? 
எல்லாம்‌ இந்த நகையை எடுத்துப்‌ பிரித்துத்‌ 
தான்‌ தோடு செய்தருக்கிறாள்‌ ; சந்தேகமில்லை. கைப்‌ 
- பெட்டியின்‌ பூட்டென்ன சாமானயந்தானே ! எந்தச்‌ 
சாவி போட்டுத்‌ திறந்தாலும்‌ திறடீதுவிடுகிறது. மேலாக 
வெல்வெட்‌ Ou இருந்திருக்கும்‌, எடுத்துவிட்டாள்‌. இன்‌ 
னும்‌ எதையாவது எடுப்பதற்கு வெகு நேரம்‌ துழாவிக்‌ . 
கொண டிருக்கமுடியாமல்‌ யாராவது பார்த்தவிடப்‌ | 
போகிறார்கள்‌ என்றெ பயம்‌ இருந்திருக்கும்‌. அந்த ஒரு 
மாதத்தில்‌ எத்தனையோ தரம்‌ சித்தியுடனும்‌ அத்தை 
யுடனும்‌ சித்திப்‌ பாட்டியை வீட்டுக்குக்‌ காவல்‌ வைத்து 
விட்டுக்‌ கோவிலென்றும்‌ குளமென்றும்‌ தான்‌ போனது 
இப்பொழுது லட்சுமிக்கு நினைவு வந்தது. திருட வேண்டு 
மென்றால்‌ அதைவிட ஈல்ல சந்தர்ப்பம்‌ வேறு வேண்டுமா? 


இனி, சித்திப்‌ பாட்டியின்‌ பேரில்‌ சந்தேகம்‌ ஊர்ஜிதம்‌ 
கொள்ளத்‌ தொடங்கிற்று என்பதைச்‌ சொல்லவும்‌ 
வேண்டுமா ! திருட்டைக்‌ கண்டு பிடித்துவிட்ட தாகவே 
அ மனம்‌ உள்ளுக்குள்‌ கக ஆனால்‌ 

அதை வெளிப்படுத்தப்‌ பொருளைத்‌ திரும்பப்‌ பெறுவது 
எப்படி? அவள்‌ கணவன்‌ ஒரு தரம்‌ தோட்டைக்‌ கண்‌ 
ணால்பார்த்தால்‌ கண்டுபிடித்து விடக்கூடும்‌. அவனுடைய 
அம்மா காதில்‌ அதைச்‌ சதா பார்த்திருப்பான அல்லவா ! 
“அவன்‌ அப்படியொன்றும்‌ நினைவு தெரியாத குழ்ந்தை 
யல்ல. அவன்‌ தாய்‌ சாகும்பொழுது, பன்னிரண்டு வய 
சுக்கு மேற்பட்ட பையன்தான்‌. நகை உருமாறி யிருர 
தாலும்‌ சிவப்பை அடையாளம்‌ கண்டுபிடித்துவிடலாமே ! 
சிக்திப்‌ பாட்டியை எந்த விதத்திலாவது கடிதம்‌ போட்டு 
வரவழைக்க வேண்டும்‌. ஆனால்‌ அவள்‌ வரும்பொழுது 
தோட்டைக்‌ கொண்டுவர மாட்டாளே. அதற்கு எனன 
செய்கிறது? அவள்‌ பேத்தியையும்‌ கூடவே அழைத்து 
வரும்படி செய்யவேண்டும்‌. வரன்‌ பார்த்துத்‌ தருவதாக 
அசை காட்டவேண்டும்‌. சாமானைக்‌ கண்ணால்‌ பார்த்த 
பிறகு பேரிலேயே கேட்டுவிட வேண்டும்‌. அப்பொழு து 
ஒப்புக்கொள்ளாமல்‌ என்ன செய்வாள்‌ ? | 
ஆனால்‌ ஒன்று : தப்பித்தவறி அவள்‌ எடுத்திராமல்‌ 

இருந்துவீட்டால்‌, அப்புறம்‌ அவள்‌ வசைமாரிகளை யார்‌ 
கேட்கிறது? ஜன்மத்‌ துவேஷமாகிவிடுமே ! ஆனால்‌ தவறாக 
ஏன்‌ போகிறது? அவளை விட்டால்‌, வேறு யார்‌ எடுத்‌ 
இருக்கக்கூடும்‌? 

இப்படி எவ்வளவோ யோசித்து அதற்கான. வழி 
செய்யப்‌ பத்மநாபனிடந்தான்‌ சொல்லவேண்டி வந்தது. 
அவள்‌ யோசனைகளை அவன்‌ கேட்டபொழுது அவன ஓர 
யடியாய்‌ அவ்விதம்‌ ஒன்றும்‌ இராதென்று மறுத்ததோடு 
அவளுக்கு ஏதோ மூளைக்‌ கோளாறு என்றும்‌ பரிகசித்‌ 
தான்‌. 

“லட்சுமி, இனிமேல்‌ அந்த நகையை அடியோடு 
மறந்துவிடு. போனால்‌ போகிறது. அதொன்றும்‌ அப்‌ 
படிப்‌ பிரமா தமில்லை. வீணாக மூளையைக்‌ குழப்பிக்கொள்‌ 
ளாதே”' என்றான்‌. | 

“நானொன்றும்‌ காரணமின்றிக்‌ குற்றம்‌ கண்டு 
பிடிக்கவில்லை ”” என்று லட்சுமி கோபமாய்ச்‌ சொன்ன 
தற்குக்கூட, “oor காரணம்‌ என்ன? சித்திப்‌ பாட்டி 
பேத்திக்குத்‌ தோடு செய்திருப்பதுதானே? அப்படிப்‌. 

- சந்தேகிக்கலாம்‌. அத்தை பெண்ணுக்கு ராக்கொடி செய்‌ 
இருக்கிறாள்‌. சித்தி தனக்கே சிவப்பு வளையல்‌ செய்து — 
கொண்டிருக்கிறாள்‌. அதற்சென்ன சொல்லுகிறாய்‌?" என — 
ன்‌ பரிகாசமாக, இடமிருந்தால்‌ அவர்களையும்‌ அவள்‌ 
 சந்தேகிக்கத்‌ தயார்தான்‌ என்பதை அவன்‌ கண்டானா? 
“ராக்கொடிக்கும்‌ வளைக்கும்‌ நிறையக்‌ கற்கள்‌ 
வேண்டுமே ! இரண்டு ஓலைகள்‌ போதுமா ?” என்றாள்‌ 
லட்சுமி. இந்தப்‌ பதில்‌ அவனைத்‌ திடுக்கிடச்‌ செய்தது. 
முடிந்தால்‌ அவர்களையும்‌ அவள்‌ சந்தேப்பாள்‌ என்பதை 
அது விளக்குகிறதல்லவா ? இந்த விபரீதக்‌. கற்பனைகளை 
அவள்‌ மனத்தினின்றும்‌ அடியோடு போக்க எண்ணி, 
“்‌ இதோ பார்‌ லட்சுமி, பத்மா உன்பேரில்‌ இப்பொழுது 
சந்தேகித்தால்‌ எப்படி இருக்கும்‌? யோசித்துப்‌ பார்‌. 
அதுபோலல்லவா இருக்கிறது, நீ நம்‌ உறவினர்களையே 
திருட்டுப்பட்டம்‌ கட்டுவது. முதலில்‌ நகையே கெட்டுப்‌ 
போயிருக்குமென்று கான்‌ நினைக்கவில்லை. அப்பாதாம்‌ 
ஏதோ செய்திருக்கிறார்‌, நிச்சயம்‌. வீண்‌ சந்தேகப்பட்டுச்‌ 
சொந்த மனிதர்களின்‌ மனஸ்தாபத்தைச்‌ சம்பாதித்துக்‌ 
கொள்ளாதே ”” என்று எச்சரித்தான்‌ பத்மநாபன்‌. 
அவன்‌ அவ்விதம்‌ அவள்‌ மனத்தைத்‌ தெளிய வைக்க 
எண்ணிப்‌ பேசினது இன்னொரு விபரீதமான பலனைத்‌ 
தான்‌ அளித்தது. 
இதுவரையிலும்‌ எனக்குத்‌ தோன்றாமல்‌ போயிற்றே, 
ஆமாம்‌, பத்மா என்னைச்‌ சந்தே$ூத்தால்‌.........? ' என்று 
நினைத்துக்‌ கவலைப்படத்‌ தொடங்கிவிட்டாள்‌ லட்சுமி. 


அது மாதிரி ஏன்‌ நடக்காது என்றுதான்‌ அவளுக்குத்‌ 
தோன்றிற்று. பெட்டியோ அவளிடம்‌ இருந்திருக்கிறது. 
நகையையோ காணோம்‌. இன்னும்‌ என்ன வேண்டும்‌ ? 
சம்சயத்தைத்‌ திடம்‌ செய்வதேபோல்‌ அவளுக்குச்‌ சிவப்பு 
அட்டிகை வேறு புதிதாய்‌ அவள்‌ அம்மா செய்து போட 
டிருக்கிறாள்‌. கேவலம்‌ அவளிடம்‌ நம்பிக்கைதான்‌ சம்ச௪ 
யத்தை விலக்க வேண்டுமே தவிர, சந்தேப்பதற்கு என்‌ 
னவோ காரணம்‌ பலமாய்த்தான்‌ இருப்பதாக அவளுக்குப்‌ 
பட்டது. ஈகை அகப்பட்டாலொழிய, பத்மா தன்னைத்‌ 

"திருடி என்றுதான்‌ நினைப்பாள்‌. இந்த விபத்துக்கு என்ன 
செய்வது? லட்சுமிக்குத்‌ தூக்கம்‌ பிடிக்கவில்லை. Fetish 
இன்னதென்றும்‌ தெரியவில்லை. 


| அவள்பேரில்‌ சந்தேகம்‌ ஏற்படக்கூடும்‌ என்பது 
தெரிந்தும்‌ பத்மநாபன்‌ சும்மா இருக்கிறானே. திருட்டை 
வெளிப்படுத்த முயற்சி ஏ அம்‌ எடுத்துக்கொள்ள வில்லையே. 
அவனுக்கு எலலாம்‌ விளையாட்டாக இருக்கிறது, இது 
மா திரி ஒரு புருஷன்‌ கவலையற்று இருப்பதென்றால்‌ லட்சு 
மிக்குக்‌ கோபம்‌ வராமல்‌ என்ன செய்யும்‌? அவனோடு 
பேசக்கூட அவளுக்குப்‌ பிடிக்கவில்லை. மனம்‌ மட்டும்‌ 
உள்ளூறத்‌ தவித்தது. 
ஆனால்‌ அவள்‌ கேர்பத்துக்காகவும்‌ தவிப்புக்காகவும்‌ 
நாட்கள்‌ செல்லாமல்‌ இருக்குமா? அவைகள்‌ ஓடிவிட்டன. 
பத்மா கணவனுடனும்‌. குழந்தையுடனும்‌ வந்து சோந 
காள்‌. மூன்று வருஷம்‌ பார்க்காது இருந்து பார்த்த 
சந்தோஷம்‌ எல்லாருக்கும்‌ ; அளவளாவித்‌ தீர்த்தார்கள்‌. 
லட்சுமியும்‌ தன்னை மறந்துதான உத்ஸாகத்தில்‌ இரும்‌ 
காள்‌. பத்மாவைப்‌ பார்த்தவுடனே அவளுக்கு இருந்த 
பயம்‌ எங்கேயோ போயிற்று. 
ஆனால்‌ அந்த மறதி ஒன்றிரண்டு நாளைக்குத்தான்‌. 
பிறகு சதா ககைப்பெட்டியின்‌ நினைவு ஏற்பட்டு அவளைத்‌ 
துன்புறுத்தத்‌ தொடங்கிவிட்டது, விஷயத்தைப்‌ பத்மா . 
விடம்‌ சொல்லியாகவேண்டுமே. எப்படி, இப்பொழுது 
சொல்வது? அவளைத்‌ திருடி என்று பத்மா சந்தேநிக்கத்‌ 
| தொடங்கினபின பு அவர்கள்‌ இருவரும்‌ இப்பொழு தபோல்‌ 
களங்கமற்றுச்‌ சந்தோஷமாக இருக்க முடியுமா? பத்மா 
அவனைத்‌ தன்‌ வாயால்‌ திருடியென்று சொல்லமாட்டாள்‌. 
இருந்தாலும்‌. மனத்தில்‌ நினைத்துககொள்ளாமல இருப்‌. 
பாளா? அவள்‌ நிம்மதியைக்‌ கலைக்க இரதொன்று சேரிட 
வேண்டுமா? தந்தை இறக்கும்பொழுது பத்மா வர முடி. 
யாமல்‌ ஏன்‌ போகவேண்டும்‌? அதுதான்‌ அப்படியென்றால்‌ 
நகையை இவள்‌ மாமனார்‌ ஏன்‌ அவளிடம்‌ கொடுக்கவேண்‌ 
Qu? பத்மாவே நேரில்‌ நகையை வாங்கிக்கொண்‌ டிருந்தால்‌ 
இந்த நிலைமை வந்திராதே. தெய்வமேகசூழசச செய்துதான்‌ 
அபவாதத்தைத்‌ தன்பேரில்‌ கொண்டு வைத்திருக்கிறது. 
இனி மீள வழி இல்லை என்று தோன்றிற்று லட்சுமிக்கு. 

பத்மாவின்‌ சந்தேகப்‌ பார்வையை எதிர்பாத்து அவள்‌ 
மனம்‌ துன்புற்ற து. அவள்‌ கண்முன்‌ தன்‌ சிவப்பு அட்டி 
கையை அணியவும்‌ அவள்‌ துணியவில்லை. அதிலுள்ள 
சிவப்புக்‌ கற்கள்‌ ஒருகால்‌ ஓலையின்‌ கற்கள்போலத்‌ 
தோன்றினால்‌...2 இவ்விதம்‌ பலவாறு அவள்‌ மனம்‌ 
எண்ணமிட்டபோதிலும்‌ விஷயத்தை வெளிப்படுத்தி 
தானே தீரவேண்டும்‌? அதற்குப்‌ பயந்து பின்வாங்கி. 
என்ன செய்கிறது? 


கடைசியில்‌ பத்மா சமாசாரம்‌ கேட்டுக்கொண்ட 
பொழு து பத்மகாபனைப்‌ போலவே நகை திருட்டுப்‌ போயி 
ருக்கும்‌ என்பதையே ஏழ்றுக்கொள்ளவில்லை, “அப்பா 
தாம்‌ ஏதாவது செய்திருப்பார்‌. இல்லாவிடில்‌ எங்காவது 
வைத்திருப்பார்‌ ? என்று - சொல்லிவிட்டாள்‌ . அவள்‌ 
லட்சுமிபேரில்‌ மட்டுமல்ல, மற்றப்‌ பந்துக்கள்‌ யார்‌ பேரி 
லும்‌ லட்சுமியின்‌ காரணங்களைக்‌ கேட்டபின்கூடச்‌ சந்‌ 
தேகப்படுவதாக இல்லை. ' 


.. லட்சுமிக்கு. இதில்‌ திருப்தி றிது ஏற்படவில்லை. 
அவனைப்பற்றி. அவள்‌ தவறாக எடுத்துக்கொள்ள வில்லை 
எனறால்‌ போதுமா? எல்லாரைப்‌ பற்றியும்‌ அதே மனோ 
பாவத்தில்‌ இருக்கிறாளே | சித்திப்‌ பாட்டியைப்‌. பற்றின 
சந்தேகத்தை அவள்‌ எடுத்துச சொல்லியும்‌ பத்மா காதில்‌ 
. போட்டுக்கொள்ளவில்லையே | இவ்விதம்‌ இருப்பதில்‌ 
.. திருட்டு, கண்டுபிடிக்கப்படாமலே யல்லவா போய்விடும்‌ ? 


இதில லட்சுமிக்கு மிகுந்த மனவருத்தம்‌. ஏமாற்றமோ 
சொல்லி முடியா து. 


| பத்மா இருந்த ஆறு மாதமும்‌ ஆறு நாட்கள்‌ போலச்‌ 
சென்றுவிட்டன. அவள்ப்பார்த்‌ 5 துப்போக எல்லாப்‌ LIE GS 
களும்‌ வதுபோனார்கள்‌. சிததிப்‌ பாட்டியும்‌ வந்திருந்‌ 
காள்‌. எப்படியாவது சந்தர்ப்பத்தை உபயோகித்துக்‌ 
கொள்‌ ளவேண்டு மென்‌ று லட்சுமி துடியாய்த்‌ அடித்தாள்‌. 
£ஜாடைமாடை யாக அதுபற்றி அவள்‌ பேசினதை அந்தக்‌ 
கிழவி புரிக்தகொள்ளாமலே இருந்தாள்‌. அத்தனை சாமர்த்‌ 
தியம்‌ அவளுக்கு ! தைரியமாக ஒளிவு மறைவின்‌ திக்‌ 
கேட்டுவிடுவதென்‌ று லட்சுமி திர்மானித்தாள்‌. ஆனால்‌ 
அந்தத்‌ தைரியம்‌ அவளுக்குக்‌ கட்டோடு வராமல்‌ 

போயிற்று. யாருடைய பலத்தைக்கொண்டு அவ்விதம்‌ 
துணிந்து கேட்பது? அவள்‌ கணவனோ காத்தனாரோ 
அவள்‌ கட்சியில்‌ இல்லை. காரியம்‌ பலிக்காததுடன்‌ எதி 
ராளி சண்டைக்கு வந்தால்‌ சமாளித்துக்கொளளவாவது 
பக்க பலம்‌ வேண்டாமா? இந்த மனப்‌ போராட்டத்தின்‌ 
நடுவில்‌ சித்திப்‌ பாட்டி என்னவோ ஊரபோய்ச்‌ சேர்ந்து 
விட்டாள்‌. ஒன்றையும்‌ தெரிந்துகொண்ட தாகவும்‌ காண்‌. 
பிக்கவில்லை. 


பிறகு என்ன? பத்மா ஊர்‌ திரும்பும்‌ காளும்‌ நெருங்‌ 
apo. எல்லாச்‌ சாமான்களையும்‌ மூட்டை கட்டும்‌ 
பொழுது நகைப்பெட்டியையும்‌ சேர்த்துக்கட்ட அதையும்‌ 


கொடுத்தாள்‌ லட்சுமி. வெள்ளிக்‌ கண்ணி ஒன்று 


பத்மாவினுடையது. அதையும்‌ கொடுத்துவிட நினைத்து 
எடுத்தாள்‌. அவை இரண்டு கிண்ணங்கள்‌ ; ஜோடியாக 
அவள்‌ கணவனுக்கும்‌ பத்மாவுக்கும்‌ குழந்தையாக இருக 
கும்பொழுது செய்தவை. ஒன்றுக்குள்‌ ஒன்று போட்டு 
வைத்திருந்தது. அதுவும்‌ மாமனார்‌ சாகும்பொழுது, 
ஒன்று உன குழந்தைக்கு (அதாவது அவர்‌ ஆசீர்வாதம்‌ 
௮௮) இன்னொன்று பத்மாவின்‌ குழந்தைக்கு என்று 
சொல்லிக்‌ கொடுத்தவைதாம்‌. அவைகளை அப்படியே 
பீரோவில்‌ வைத்திருந்தாள்‌. அதில்‌ மேல்கிண்ணியை எடுக்‌ 
கவும்‌ அடியில்‌ என்ன அது...? லட்சுமிக்கு த்‌ தூக்கிவாரிப்‌ 
போட்டது. கண்களையே நம்பமுடியவில்லை. அவள்‌ மாம 
னார்‌ சொன்ன வெல்வெட்‌ பை அங்கே எப்படி வந்தது? 
கையிலெடுத்துப்‌ பைக்குள்‌ பார்த்தார்கள்‌. மாமி தன்‌ 
காதோலை பத்திரமாய்‌ அப்படியே அதில்‌ இருக்கிறது? 
... லட்சுமிக்கு ஏற்பட்டது சந்தோஷமா ? ஏமாற்‌ 
oor? அல்லது வருத்தமேதானா? மூன்றும்‌ என்றுதான்‌ = 
சொல்லவேண்டும்‌. ஈகை கெட்டுப்‌ போகவிலலை. கிடைத்து 
விட்டது என்பதில்‌ சந்தோஷம்‌, அவள்‌ மூளை வெகுவாய்‌ 
வேலைசெய்து கணடுபிடித்த திருட்டு இல்லாமலே போய்‌ . 
வீட்டதில்‌ ஏமாற்றம்‌. எல்லாவற்றுக்கும்‌ மேலாக, தன்‌ 
கணவனுக்கும்‌ நாத்தனாருக்கும்‌ வாய்த்த - பிறரைச்‌ சந்தே 
கியாத - கல்ல மனம்‌ தனக்கு aon என்கிற மன 
வருத்தமுந்தான்‌. 


மனம்‌ மாறிற்று 
66 Fb gsr, என்ன இருந்தாலும்‌ உன்‌ மாமனார்‌ சொல்‌ 
வது ரொம்ப சரி. அவர்‌ உயர்ந்த அந்தஸ்தில்‌ 
பட்டணத்தில்‌ இருக்கும்போது, நீ தனியாக வாடகைக்கு 
அறை எடுத்துக்கொண்‌ டிருப்பது பிசகுதான்‌. அவருக்கு 
நீ அருமையாக ஒரே மாப்பிள்ளை. நீ தனியாக இருப்ப 
தென்றால்‌ அவருக்கு என்னமாய்‌ இருக்கும்‌? ஊராருந 
தான்‌ என்ன நினைப்பார்கள்‌ 2'' என்றாள்‌ அவன தாய்‌. 
்‌ இல்லை அம்மா, எனக்கென்னவோ அது பிடிக்க 
வில்லை. ஒருத்தர்‌ வீட்டில்‌ எதற்காகப்‌ போய்‌ இருப்பது 
என்றுதான்‌ தோன்‌ றுறெது, நெருங்கிப்‌ பழகினால்‌ அலட 
சியம்‌ தோன்‌ றிவிடும்‌.” I 
மாமனார்‌ வீடு ஒருவர்‌ வீடா! கூடவே இருந்தால்‌ 
யாருக்கு அலட்சியம்‌ ஏ ற்படும்‌ ? வெகு அழகு நீ பேசுவது. 
வேட்டகத்திற்குப்‌ போகப்‌. பிள்ளைகள்‌ துடித்துக்கொண் 
டிருப்பார்கள்‌. உன்‌ தினுசு எதிலும்‌ தனி, அது எதுவா 
னாலும்‌, இவ்வளவு காள்‌ உன்னை ஹாஸ்டலில்‌ விட்டுக்‌ 
கண்ட சோறு உனக்கு ஒத்துக்கொள்ள வெணுமே 
என்று கானும்‌ உன்‌ அப்பாவும்‌ பட்ட விசாரம்‌ கொஞ்ச 
மில்லை. எங்களுக்குப்‌ பட்டணத்தில்‌ குடித்தனம்‌ போட 
வகையிருக்கிறதா ? அதுவும்‌ இல்லை. கண்டபடி பிள்‌ 
ளையை விட்டுக்‌ கவலையற்று இருப்பதற்கு ஒவ்வொருத்‌ 
தரைப்போலப்‌ பத்தெட்டுத்தான்‌ நான்‌ பெற்றேனா£ 


... அதுவும்‌ இல்லை. “ஏதோ பகவான்‌ கொடுத்த பிச்சை, 


-. நமககு- ஓரே பிள்ளை. ஒண்ணே ஒண்ணு, கண்ணே கண்ணு 
- என்று. அவனையும்‌ படிப்பு படிப்பு என்று இவர்‌ இப்‌ 

படிச்‌ சோத்துக்கு அலைய விட்டுவிட்டாரே. நாம்‌ இங்கே 
வேளா. வேளைக்கு saw சாப்பாடு. சாப்பிடுகறோமே 
என்று நான்‌ பட்ட விசாரம்‌ அந்தப்‌ பகவானுக்குத்தான்‌ 
தெரியும்‌. ஏதோ நீ ஊருக்கே ஒசத்தியாகப்‌ பாஸ்‌ பண்‌ 
... ணின சந்தோஷம்‌ எல்லாக்‌ கஷ்டத்தையும்‌ மறக்க வைத்‌ 

தது. பெரியவாள்‌ புண்ணியத்தில்‌ உனக்கு நல்ல இடத்‌ 
தில்‌ பெண்‌ கிடைத்தது. மாமனாரும்‌ உன்னை வருந்தி 
அழைக்கிறார்‌. ஆட்சேபணை ஏதும்‌ சொல்லாமல்‌ போய்‌ 
இரு. வெந்ததும்‌ வேகாததும்‌ சாப்பிட்டு எங்கே உன்‌. 
உடம்பு கெட்டுப்‌ போகிறதோ என்று நான்‌ கவலைப்‌ 
படாமல்‌ இருப்பேன்‌ ” என்று அவன்‌ தாய்‌ ஒரு பெரிய 
பிரசங்கம்‌ செய்து, “ஏன்ன, நீங்கள்‌ சொல்லுங்கள்‌ *’ 
என்று தன்‌ கணவனையும்‌ அவனுக்குப்‌ புத்தி சொல்லும்‌ 
படி. கேட்டாள்‌. அவரும்‌, அவள்‌ சொல்லை முழுதும்‌ 
ஆமோதித்ததோடு நில்லாமல்‌, “oor பிள்ளை போக்கே 
அலாதி. அழகும்‌ அந்தஸ்துமாகப்‌ பெண்டாட்டி கிடைக்‌ 
கும்போது கல்யாணம்‌ செய்துகொள்ள இவனுக்குச்‌ 
சிபாரிசு வேண்டியிருக்கவில்லையா 7 அதுபோலத்தான. 
போடா போ, அவர்‌ அவ்வளவு வருந்தி அழைக்கும்‌ 
பொழுது ௩ம்‌ மரியாதையை காம்‌ காப்பாற்றிககொள்ள 
வேண்டாமா 2 மாட்டேன்‌ என்றால்‌ நன்றாய்‌ இருக்குமா £ 
பேசாமல்‌ போய்‌ அவரோடு இருக்க வேண்டியதுதான 
என்று கண்டிப்பாய்க்‌ கூறிவிட்டார்‌. 

பிள்ளைகள்‌ வேட்டகத்திற்குப்‌ போக ஆசைப்படு 
வதும்‌ பெற்றோர்‌ மறுப்பதுந்தான்‌ உலகில்‌ சகஜம்‌. அது 
சுந்தரத்தின்‌ விஷயத்தில்‌ மட்டும்‌ மாறி இருந்தது. அதற்‌. 
குக்‌ காரணம்‌, பணக்காரர்களிடத்தில்‌ அவனுக்கு ஏற்பட்‌ 
டிருந்த காரணமற்ற வெறுப்புத்தான்‌. * அவர்கள்‌, காவ 
மும்‌ ஆடம்பரமும்‌ தலைக்கேறியவர்கள்‌ என்பதாக அவர்‌ 
களை ஒரு தனிப்பட்ட ஜாதியாராக விலக்கி வைத்திருந 
தான்‌. தான பணக்காரன்‌ அல்ல என்பதனால்‌, அவர்களுக்‌ 
குத்‌ தன்னிடம்‌ மதிப்பே இராது. கூடவே வசித்தால்‌ பின்‌ 
னும்‌ இளப்பமாகிவிடுவோம்‌ ' என்று நினைத்துத்தான்‌ 
மாமனாராடு வசிக்க அவன்‌ ஓப்புக்கொள்ளவிலலை, 
ஆனால்‌, அவன்‌ பெற்றோர்‌ அவ்வாறு நினைக்கவில்லை. . இது 
அவன து மனக்‌ கற்பனை என்று தள்ளிவிட்டார்கள்‌. அவன்‌ 
வேட்டகத்தில்‌ இருந்தால்‌, சாப்பாட்டு விஷயத்தில்‌ அவ 
னுக்குக்‌ குறைவில்லை என்ற திருப்தி அவர்களுக்கு உண்‌ 
டாகும்‌. அந்தத்‌ திருப்தியை அவர்கள்‌ அடையும்படி 
செய்வது அவன்‌ கடமை அல்லவா £ 


அவன்‌ தகப்பனார்‌ சொல்லிக்‌ காண்பித்தது போல்‌, 

இந்தக்‌ கல்யாணத்திற்கே அவனுக்குப்‌ பலத்த ஆட்சேபணை 
இருந்தது உண்மையே. “மாகாணத்துக்கே முதலாவ 
தாகத்‌ தான்‌ தேறாவிட்டால்‌ தனவந்தரான சந்திர 
சேகர சர்மா தனக்குப்‌ பெண்‌ கொடுக்க முன்வருவாரா £” 
என்பது அவன்‌ சொன்ன ஆட்சேபங்களுள்‌ ஒன்று. தன 
வந்தர்‌ பெண்ணை மணப்பதனால்‌, சுதந்தரத்தை இழப்ப 
தோடு, மனைவிக்கும்‌ அடிமையாக வேண்டிவரும்‌ என்பது 
மற்றொன்று. இப்படியாகப்‌ பல ஆட்சேபணைகள்‌ அவ 
னுக்குத்‌ தோன்றின. ஆனால்‌ உலக அனுபவம்‌ வாயந்த 
அவன்‌ பெற்றோர்‌ தங்களுக்குக்‌ கிடைக்க இருக்கும்‌ பாக்கி 
யத்தை இழக்கச்‌ சம்மதிக்கவில்லை. அதுவும்‌, சந்திர 
சேகர சர்மாவைப்‌ போன்ற கொழுத்த பணக்காரர்‌ தங்‌ 
கள்‌ பிள்ளைக்குப்‌ பெண்‌ கொடுக்க வலிய வரும்போது, 
அதை மறுக்கும்‌ தைரியம்‌ அவர்களுக்கு எங்கிருந்து 
வரும்‌ 2 ஆகவே, சுந்தரம்‌ கல்யாணத்துக்குச்‌ சம்மதிக்க... 
வேண்டியவனானான்‌, பிறகு மனைவியின்‌ அழகிய உருவம்‌ 
அவனையும்‌ அறியாமல்‌ அவன்‌ இருதயத்தில்‌ இடம்பெற்று 
விட்டதென்பதை அவன்‌ எங்கு ஒப்புக்கொள்ளப்‌ 
போகிறான்‌ ? 

அவன்‌ பி. ஏ. அனர்ஸில்‌ சம்ஸ்கிருதத்தில்‌ மாகாணத்‌ 
துக்கே முதலாவதாகத்‌ தேர்ச்சி பெற்றிருந்தான்‌. அவ 
னுக்குப்‌ £புரொபஸர்‌' வேலையில்‌ மிகுந்த அசை இருந்த து. 
உலகத்‌ தொண்டைச்‌ சேர்ந்த வேலை என்றே அதைக்‌ கருதி 
யிருந்தான்‌. SOLE: : : 

மாகாணத்துக்கே முதலாவதாகத்‌ தேர்ச்சி பெற்றிரு௩்‌ 
தும்‌ :புரொபஸர்‌' வேலை ஒன்றும்‌ எளிதில்‌.கிடைப்பதாக 
இல்லை. வேலை ஏதாவது கிடைக்கும்‌ வரையில்‌ அவன்‌ சட்ட 
கலாசாலையில்‌ சேர்ந்து படிப்பது என்று ஏற்பாடாயிற்று... 
அவன்‌ மனைவி சுகன்யையின்‌ காலேஜுஈப்‌ படிப்பு இன்னும்‌. 
முடியவில்லை. பலத்த விவாதத்துக்குப்‌ பிறகு அவன்‌ தன்‌ 
மாமனார்‌ வீடு சென்று வசித்தான. ஆனால்‌ அங்கே சந்‌. 
கோஷமாயிருக்க அவனால்‌ என்னவோ சாத்தியமாகவில்லை.. 
“ இவர்கள்‌ கண்களில நாம்‌ பல குறைகளை உடையவர்‌ 
களாகத்‌ தோன்றுகிறோம்‌' என்று மனம்‌ கற்பித்தது. 
அந்தக்‌ குறைகளைக்‌ குறைகளாகவே அவன நினைத்துக்‌. 
கொண்டான்‌. அவன்‌ கல்யாணத்துக்கு முன்‌ அந்தக்‌. 

குறைகள்‌ ஒருபோதும்‌ அவனுக்குத்‌ தோன றினதே இல்லை. 
இப்பொழுது மட்டும்‌ தோன்றுவானேன்‌ ? 

- அவன்‌ மாமனார்‌ சந்திரசேகர சர்மா.அவன்‌ மனம்‌ 
இருந்த நிலையை ஒருவாறு சீக்கிரமே ஊகித்துக்கொண் 
டார்‌. ஆனால்‌ அவர்‌ அதை மாற்ற நினைத்துச்‌ செய்த வழி 
கான்‌ சரியில்லாமல்‌ போயிற்று. அவன்‌ சந்தோஷம்‌ 
அடைய வேண்டும்‌ என்றெண்ணி நிறையப்‌ பொருள்‌ செலவு 
செய்து அவர்‌ அவனுக்குப்‌ பரிசுகள்‌ வாங்கி வழங்கினார்‌. 
அது அவர்‌, தம்‌ பணப்‌ பெருமையைத்‌ தன்னிடம்‌ காட்டு 
வதாக அவனுக்குத்‌ தோன்றிற்று. அவற்றைப்‌ பெற்றுக்‌ 
்‌ கொள்ளவே அவன மறுத்தான்‌. அது அவர்‌. மனத்தைப்‌ 

பெரிதும்‌ வருத்‌இற்று. 

* புணக்காரப்‌ பிள்ளைகள்‌ கூடாதென்று பெண்ணைக்‌ 
கொண்டுபோய்‌ எங்கோ தள்ளினீர்களே / இப்பொழுது 
பாருங்கள்‌. அவனுக்கு உங்கள்‌ அன்பையே அறிந்து 
கொள்ள முடியவில்லை. ஈம்‌ பெண்ணின்‌ அருமையை 
மட்டும்‌ எங்கே தெரிந்துகொள்ளப்‌ போகிருன்‌ ?” என்று 
சொல்லி, அவர்‌ மனைவி, பணக்கார மாப்பிள்ளையைத்‌ 
தேடிப்‌ பிடிக்காததற்கு அவரை இடித்துக கூறி அவர்‌ 
வேதனையை அதிகப்படுத்துவாள்‌. “ஒரு கெடுதலைத்‌ தவீர்க்க 
்‌ எண்ணி இன்னொன்றை ஏற்றுக்கொண்டுவிட்டோமே' 
என்று கவலை கொண்டார்‌ அவர்‌. பணக்காரப்‌ பிள்ளை 
களிடம்‌ நவீன நாகரிக மோகத்தால்‌ உண்டான கெட்ட 
பழக்கங்கள்‌ அவருக்கு அடியோடு பிடிக்கவில்லை. தம்பதி 
களின்‌ சந்தோஷ வாழ்க்கைககே அவை கெடுதலாக 
முடியுமென்று நினைத்தார்‌. ஏழைப்‌ பிள்ளைகளிடத்தில 
நல்லொழுக்கத்தை அதிகம்‌ எதிர்பார்க்கலாம்‌ என்பது 
அவர்‌ எண்ணம்‌. அந்த எண்ண த்திற்கு இணங்க, சுந்தரம்‌ 
உத்தமமான பிள்ளையென்றா ஹாஸ்டலில்‌ பெயர்‌ வாங்கி 
யிருந்கான்‌. வடமொழியில்‌ மாகாணத்தில்‌ முதலாக 
வும்‌ தேர்ச்சி பெற்றிருந்தான்‌. . உத்தியோகத்துக்காக 
முக்கியமாக ஆங்கிலப்‌ படிப்பே படித்த சாமா இப்‌ 
பொழுது சிறிது காலமாகத்தான்‌ சம்ஸ்கிருத கிரந்தங்‌ 
களிலுள்ள எவ்வளவோ அருமையான விஷயங்களைப்‌ 
புதையல்போலக்‌ கண்டு அனுபவித்து வந்தார்‌. சம்ஸ்‌ 
கருத மோகத்தில்‌ அவர்‌ படித்த புத்தகங்களுக்கும்‌ கேட்ட 

கதைகளுக்கும்‌ கணக்கே இல்லை. அப்படி அவர்‌ மகா 
பாரதத்திலுள்ள சியவனோபாக்கியானம்‌ என்னும்‌ கதை 
யைக்‌ கேட்ட ஓர்‌ இரவுதான்‌ அவருக்கு ஒரு பெண்‌ 
பிறந்தாள்‌. அதிலிருந்து அக்‌ குழந்தைக்குச்‌ சுகனயை 
என்ற பெயரே பொருந்துமென்று அவர்‌ தீர்மானித்து 
விட்டார்‌. அழயெ பெயர்களைத்‌ தாங்கி நிற்கும்‌ அவ 
லட்சணமான பெண்களைப்‌ போலல்லாமல்‌, அப்பெயர்‌ 
 சுகன்யைக்கு முற்றும்‌ பொருந்தியிருந்தது. அழகும்‌ 
குணமும்‌ ஒருங்கே அமையப்‌ பெற்று விளங்கினாள்‌ அவள்‌. 
படிப்பிலும்‌ அதிகப்‌ புத்திசாலி என்று பள்ளியிலும்‌ 
வீட்டிலும்‌ பெயரெடுத்தாள்‌. அவளுக்குப்‌ பின பிறந்த 
இரண்டு ஆண்‌ குழந்தைகளும்‌ குழந்தைப்‌ பருவத்தி 
லேயே இறந்துபோகவே, இவளும்‌ ராஜகுமாரியாகிய 
சுகன்யையைப்‌ போலவே, தாய்தந்தையருக்கு அருமை 
யான ஒரே மகளாகிவிட்டாள்‌. 

பெண்ணுக்கு வரன்‌ தேடத்தான்‌ தந்தை மிகவும்‌ 
சிரமப்பட்டுப்‌ போனார்‌. சாதாரணமான பெண்ணைப்‌ 
பெற்ற தந்ைதைகளே தம்‌ பெண்ணை ஒருவனுக்கு மணம்‌ 
முடித்துக்‌ கொடுக்கக்‌ கஷ்டப்படும்போ து, சுகன்யை 
போலச்‌ சகல குணமும்‌ பொருந்திய பெண்ணைப்‌ பெற்ற — 
தந்தையைப்‌ பற்றிக்‌ கேட்கவும்‌ வேண்டுமா £ : 


 எ்ந்தரத்தைக்‌ கண்டபோது சாமா வெகு சீக்கிரமே 
ஒரு முடிவுக்கு வந்துவிட்டார்‌. gor? ஹாஸ்டலில்‌ அவன்‌ 
நன்னடக்கையும்‌, சம்ஸ்கிருத மொழியில்‌ அவனுக்கு 
இருந்த அறிவும்‌ அவன்‌ பணக்காரனாக இல்லா திருந்த துமே 
அதற்குக்‌ காரணமாயின. பெண்கள்‌ விரும்பும்‌ பேரழகு 
அவ்வளவாக. அவனுக்கு இல்லையே என்று அவர்‌ சிறிது 
தயங்கினார்‌. ஆனால்‌, அவர்‌ மகள்‌ சுகன்யை, “ அப்பா, 
புருஷர்களுக்கு அழகா முக்கியம்‌ 7 படிப்பும்‌ குணமுமல்ல 
வா பெரிது?” என்று சமாதானம்‌ கூறிவிட்டாள்‌. £டெஸ்டி 
மோனா ஒதெல்லோவை எதற்காக மணந்தாள்‌ ? ரூபத்‌ 
திற்காக அல்லவே ]/' என்று அவள்‌ மனம்‌ தானே சொல்‌ 
லிக்கொண்டது. இப்போது கலாசாலையில்‌ ஷேகஸ்பிய . 
நாடகங்களை அவள்‌ கொஞ்சம்‌ படிக்கிறுளல்லவா 2 
அவளுக்கு இருந்த புத்தகப்‌ படிப்பு மோகத்தில்‌, தன்‌ 
வாழ்க்கையையும்‌ அதுபோலச்‌ சித்திரித்துக்கொள் வதில்‌ 

அவளுக்கு மிகுந்த ஆசைதான்‌. அப்படியும்‌ அவள்‌ பெறிய : 
தியாகம்‌ ஒன்றும்‌ செய்துவிடவில்லை. , அவளுக்கு வரும்‌ 
கணவன்‌ அதிக அழகில்லையே தவிர, ஓரே அவலட்சண : 
மானவனல்ல. சுகன்யையின்‌ தாய்க்கு மட்டும்‌ மாப்பிள்ளை 
பணக்காரனல்ல என்பதில்‌ சிறிது வருத்தமே தவிர, 
மற்றப்படி அவர்களுக்கு இந்தக்‌ கல்யாண த்தில்‌ முழுதும்‌ 
சந்தோஷந்தான்‌. 

- இப்போது சுந்தரத்தின்‌ போக்கு அவர்களுக்கு ஓன்‌ 
றும்‌ புரியாமல்‌ இருந்தது. அவன்‌ தன்‌ மனைவியுடன்‌ 
இக்காலத்து வாலிபர்களைப்‌ போல வெளிப்படையாக 
அன்பு காட்டி நடநதுகொள்ளவில்லை. அது சுகன்யையின்‌ 
பெற்றோரைப்‌ பின்னும்‌ கவலைக்குள்ளாககியது. பலர்‌ 
முன்னிலையிலே புதுத்‌ தம்பதிகள்‌ சரசமாக நடந்துகொள்‌ 
வதைத்‌ தன்‌ கணவன்‌ விரும்பவில்லை என்பதைச்‌ சுகன்யை 
விரைவில்‌ கண்டுகொண்டாள. அப்படி நஈடந்துகொள்ளு 
வது அவளுக்கே பிடிக்காது, அவள்‌ இதை அவனிடம்‌ 
சொன்னபொழுது அவன்‌ அவளை நம்பவில்லை. அதுதான்‌ 
அவளுக்கு வருத்தத்தையும்‌ வேதனையையும்‌ அளித்தது. 
அவள்‌ அவன்‌ மனக குறிப்பைத்‌ தெரிந்துகொள்ளும்‌ 
- பொழுது, அவன மட்டும்‌ ஏன்‌ அவள்‌ வெளிப்படையாகச்‌ 
- சொல்லியும்‌ நம்புவதாக இலலை இதற்குக்‌ காரணம்‌ 
என்ன என்று யோசித்தும்‌ அவளுக்குப்‌ புலப்படவில்லை. 

தவிர, ஆடவர்களுக்கு அழகு முக்கியமல்ல என்று 
சுகன்யை பேச்சுவாக்கில்‌ சொன்னதைச்‌ சந்திரசேகர 
சர்மா தம்‌ பெண்ணின்‌ பெருமைக்கு எடுத்துக்‌ காட்‌ 
டென்று நினைக்கும்படி சுந்தரத்திடம்‌ கூறிவிட்டார்‌. 
கபடமற்ற அந்தச்‌ சொற்கள்‌ விபரீதப்‌ பயனைத்தான்‌ . 
அளித்தன. சுகனயை. தன்‌ கணவனும்‌ தானும்‌ இருக்‌ 
கப்‌ போவது பற்றிக்‌ கற்பனையுலகில்‌ கட்டியிருந்த 
இன்ப மாளிகைகளை அவை நொடியில்‌ தகர்த்தெறிந்து 
விட்டன. அவனுக்கு அழகில்லை, பொருளுமில்லை. அவனை 
மணந்ததில்‌ சுகனயை மகத்தான தியாகம்‌ செய்திருக்‌ 
இருள்‌ ; அல்லது தியாகம்‌ செய்திருப்பதாக நினைக்கிறோள்‌. 
இவ்வாறு அவன்‌ எண்ணினான்‌. பிறகு கேட்க வேண்டுமா ? 
சுந்தரத்துக்கு மனைவியின பேரிலேயே பிசகுகள்‌ தோன்ற 
ஆரம்பித்தன. ae 

ஒரு ஈண்பர்‌ வீட்டு விருந்திற்கு அவர்கள்‌ எல்லோரும்‌ 
சென்றனர்‌. சுகன்யை மெல்லிய ஜார்ஜெட புடைவை 
உடுத்துக்கொண்டு கிளம்பினாள்‌. சுந்தரத்துக்கு அதைக்‌ 
காணும்போதே வெறுப்பாக இருந்தது, அதைத்‌ தெரிந்து 
கொண்ட சுகன்யை, வீவெந்த பிறகு, அவனிடம்‌, “ உங்க 
ளுக்கு ஜார்ஜெட்‌ புடைவை பிடிக்கவில்லையா ? அப்படி 
யானால்‌ இனி கான்‌ அதை ஒருபோதும்‌ கட்டிக்கொள்ள 
வில்லை” என்றாள்‌. இந்த வார்த்தைகள்‌ அவனைச்‌ Fh 
"தோஷப்படுத்துமென்று நம்பியே அவள்‌ சொன்னாள்‌. 
“்‌ எனக்காகத்தானா £ அவ்வளவு மெலலிய புடைவை 
உடுத்துவது பிசகென்று உனக்கே தோன்றவில்லையா £” 
என்று அவள்‌ மேலேயே பாய்ந்தான்‌. அந்தச்‌ சொற்கள்‌ 
அவள்‌ கற்புணர்ச்சிக்கே ஒரு குற்றச்சாட்டாகப்‌ பட . 
டன. அவளுக்குப்‌ பொறுக்க முடியாத துக்கமும்‌ கோப்‌ 
மும்‌ பொங்கி வந்தன. ஆனால்‌, அவள்‌ பேசாமலிருக்க 
முடிந்ததே தவிரத்‌ தன்‌ மனக்‌ கசப்பை வெளியிட முடிய 
வில்லை. அவள்‌ கலாசாலையில்‌. படிக்கும்‌ நாகரிகப்‌ பெண்‌ 
தான்‌. ஆனாலும்‌, பெற்றோர்‌ அவளை வளர்த்திருந்த முறை 
யினால்‌, கணவனை எதிர்த்துப்‌ பேசுவது என்பது அவ 
ளுக்குச்‌ சாத்தியமில்லை. 


இப்படியே தினமும்‌ ஏதாவது ஒரு சிறு வேற்றுமை 
அவர்களுக்குள்‌ கிளம்பிக்கொண்டே இருந்தது. முதலில்‌ 
சிறிதாக இருக்கும்‌ ; அதுவே பெரிதாகிவிடும்‌. சுந்தரம்‌ 
தனக்கு இது பிடிக்கவில்லை என்று முதலிலேயே சொல்லி 
விட்டால்‌, இந்த மாதிரிச்‌ சங்கடம்‌ நேர்வத ற்கு இடமே 
இராது. அவனுடைய இஷ்டம்போல்‌ ௩டப்பதைத்தான்‌ 
சுகன்யை விரும்பினாள்‌. அவனோ முதலில்‌ ஒன்றும்‌ 
சொல்வதில்லை ; எல்லாம்‌ அன பிறகு குற்றம்‌ கண்டு 
பிடித்துத்‌ தன வெறுப்பைக்‌ காட்டுவதே அவனுக்கு 
வழக்கமாகப்‌ போயிற்று. “வேண்டுமென்று செய்த குற்ற 
மல்லவே' என்று அவள்‌ வருந்துவாள்‌. * இது குற்ற 
மென்றே. தெரியாத விஷயங்களில்‌ இவருடைய மனத்‌ 
துக்குள்‌ புகுந்து அறிய முடியுமா £' என்று பொருமி 
அழும்பொமுது, அவன்‌ அவள்‌ செயலை நீலிச்‌ செய. 
லென்று எண்ணுவான்‌, அதைக்‌ குறிப்பாகவும்‌ வெளி 
யிடுவான்‌. “lor சிவந்த கண்களைக்‌ கண்டு உன பெற்‌ 

Car நான்‌ உன்னைத்‌ துன்புறுத்துவதாக நினைத்துக்‌ 

கொள்வாரகள்‌ ” என்று கோபிப்பான. அவள்‌ எனன 
செய்வாள்‌, பாவம்‌ ! புத்தகங்களில்தான்‌ ஸ்திரீகளின்‌ 
கண்ணீரைப்‌ புருஷர்கள்‌ காணச்‌ சகிக்க . முடியாது 
போலும்‌ / 


அன்று அவள்‌ கலாசாலையில்‌ நாடகம்‌ நடக்க இருந 
த்து. முன்னெல்லாம்‌ அவள, கதாகரயகன, மாயி வேஷத்‌ 
அக்குக்‌ குறைந்து நடித்ததில்லை ; அவளுக்கு நடிப்பதில்‌. 
 அவவளவு விருப்பம்‌. இப்போது அவள்‌, தன்‌ கணவனை 
உத்தேசித்து, அதில்‌ கலந்துகொள்ளவே சம்மதிக்கவில்லை. 
அவன்‌ மனந்தான விபரீதமாய்‌ இருக்கிறதே ! தன விருப்‌ 
பையோ வெறுப்பையோ அவன்‌ முன்கூட்டி வெளியிடுவ 
தும்‌ இல்லையே! அவள்‌ தோழிகள்‌ உபா த்தியாயினிகள்‌ 
வற்புறுத்தலினபேரில்‌, ஒரு சிறிய பாத்திரமாக நடிக 
அவள்‌ இசையும்படி ஆயிற்று. நாடகம்‌ பார்க்கத்‌ தன்‌ 
கணவனைத்‌ தன்னோடு வரும்படி. அவள்‌ வற்புறுத்திக்‌ 
கொண்டிருந்தாள்‌. அவன்‌ “அதற்குக்‌ கடைசி வரையில்‌ 
யாதோர்‌ ஆட்சேபமும்‌ சொல்லவில்லை. அதனால்‌ 
அவன்‌ வருவானென்றே அவள்‌ ஈம்பினாள்‌. ஆனால்‌, அன்று 
அவள்‌ புறப்படுவதற்கு முன்பே, அவன்‌ வேறெங்கோ 
செல்லத்‌ தயாரானான்‌. அதைக்‌ கண்ட சுகன்யை, “ நீங்கள்‌ 
என்னுடன்‌ வரவில்லையா 7” என்று ஆவலாய்க கேட்‌ 
டாள்‌. “£ இல்லை” என்று சுந்தரம்‌ ஓரே வார்த்தையில்‌ 
பதில்‌ சொன்னான்‌. '*நீங்கள்‌ வரப்போவதாக அல்லவோ 
நான்‌ நினைத்திருககிறேன்‌ £ அப்படித்தான்‌ கலாசாலையில்‌ 
எல்லாரிடமும்‌ சொல்லியும்‌ இருக்கிறேன்‌ ” என்றாள்‌. 


. தனக்காக இல்லாவிட்டாலும்‌, அவர்களிடம்‌ தான 


சொல்லியிருப்பத ற்காகவாயினும்‌ அவன்‌ வரக்கூடாதா 
என்று அவள்‌ நினைத்தாள்‌ போலும்‌. “' அதற்காகவே 
தான்‌ கான்‌ வரவில்லை, உன்‌ தோழிகள்‌, உபாத்தியாயினி 
கள்‌ இவர்கள்‌ முன்னிலையில்‌ உனக்கு அவமானத்தை 
உண்டுபண்ண நான விரும்பவில்லை ”” என்றான்‌. 


“அவமானமா? எதற்காக?” என்றாள்‌ சுகன்யை 
ஆச்சரியத்துடன்‌... 


“அழகோ பணமோ ஒன்றுமில்லாத என்னை மணம்‌ 

ததில்‌, புராணகாலத்துச்‌ சுகன்யை சியவனரை மணம்‌ 
ததுபோல்‌, நீயும்‌ தியாகம்‌ செய்திருக்கிறுப்‌ அல்லவா சீ 
நம்‌ இருவரையும்‌ சேர்த்துப்‌ பார்த்து உன்‌ தியாகத்தை 
YD அதனால்‌ உனக்கு ஏற்பட்ட நஷ்டத்தையும்‌ நினைத்து 
அவர்கள்‌ வருந்த கான்‌ விரும்பவில்லை '' என்று கடுமை 
யாகக்‌ கூறி, அவள்‌ பதிலுக்காகக்‌ காத்திராமலே வெளி 
யில்‌ சென்றுவிட்டான்‌. அவன்‌ மனக்கசப்பு அவ்வளவு 
அதிகமாக இருந்தது, தன்‌ சொற்கள்‌ அவளை எவ்வளவு 
தூரம்‌ வருத்தும்‌ என்பதை அவன்‌ சிந்திக்கவே தயாராக 
இல்லை. 


பாவம்‌! சுகன்யை, தாய்தந்தையருககு அருமை 
யான ஒரே மகள்‌. கடுஞ்‌ சொற்களைக்‌ கேட்டறியா தவள்‌. 
ஒருவர்‌ கடிந்துகொள்ளும்படி. அவள்‌ ௩டந்துகொண்டதும்‌ 
இல்லை. அவனிடத்தில்‌ சரியாகவே நடக்க விரும்பினாள்‌, 
அவ்விதம்‌ இருக்க, இப்பொழுது அவன்‌ கூறிய கடுஞ்‌ 
சொற்கள்‌ அவள்‌ இருதயத்தைப்‌ பிளக்காமல்‌ என்ன 
செய்யும்‌ 7 as : 
அவனை மணந்ததே தியாகமா £2 யார்‌ அவ்விதம்‌ 
சொன்னது? அழகில்லை. படத்தில்‌ எழுதிப்‌ பார்க்கும்‌ 
அழகு வேண்டுமென்று அவள்‌ ஒருபோதும்‌ ஆசைப்பட்ட 
தில்லையே / அவளுடைய பணமெல்லாம்‌ அவனுடையதாக . 
இருக்கும்பொழுது, அவனுக்குப்‌ பொருளில்லை என்று 
எதற்காக நினைப்பது? அப்படியும்‌ மனது துன்புறும்‌. 
பொழுது பணம்‌ ஒரு சிறிதும்‌ உதவி செய்யக்‌ காணோமே / 
தியாகம்‌ என்ற நினைவு அவளுக்கு இல்லாவிட்டாலும்‌, 
அவள்‌ எவ்வளவோ பணிந்து நடந்துகொண்டும்‌ அவன 
புறக்கணிக்கறொனே. அதையும்‌ அவள்‌ பொறுத்துக்‌ 
கொண்டு வருவதை என்‌ தியாகமென்று சொல்லக 
கூடாது? அவள்‌ நினைக்காவிட்டாலும்‌, பார்ப்பவர்களுக 
காவது அப்படித்‌ தோன்றும்படி அவன்‌ செய்கிறானே | 


அவள்‌ மனம்‌ யோசனையில்‌ ஆழ்ந்தது. ஆம்‌, அவளை 
அவன்‌ சுகன்யையோடு ஒப்பிட்டது ஓரளவுக்குப்‌ 
பொருத்தமாய்‌ இருந்தது. அவனும்‌ அவள்‌ தந்தையு 
மாகச்‌ சேர்ந்து. அவள்‌ வாழ்க்கையைச்‌ சுகன்யையின்‌ 
வாழ்க்கையைப்‌ போலச்‌ சிறிது ௮மைத்துக்கொண்டுதான 

இருக்கிறார்கள்‌. ஆனால்‌, அசுவினி தேவர்கள்‌ தோன்றி, 
சியவனருடைய உருவத்தை மா ற்றினர்களே, இவன்‌ 
மனத்தை மாற்ற எந்தத்‌ தேவர்கள்‌ தோன்றப்‌ போகி 
Green ? இவ்விதம்‌ அவள்‌ மனம்‌ தவித்தது. அப்போது 
அவளுக்கு இருந்த மனவேதனையைச்‌ சகித்துக்கொண்டு 
கலாசாலையில்‌ சிரித்துப்‌ பேச அவளால்‌ முடியாதென்று 
அவளுக்கு த்‌ தோன்றிற்று, அவள்‌ வேஷம்‌ சிறியதே, 
ஆனாலும்‌ அவள்‌ மனம்‌ இருந்த நிலையில்‌ அதைக்கூட . 
நடிக்க முடியாதென்றே கருதினாள்‌. அவள்‌ கலாசாலைக்கே 
போகாவிட்டால்‌ திடீரென்று அவள்‌ வராததற்குக 
காரணம்‌ கேட்பார்களே ; அதைப்பற்றி அவள்‌ கவலைப்‌ 
படப்‌ போவதில்லை. நாடகத்தில்‌ அவளுக்குப்‌ பதிலாக 
யாரையாவது வைத்து நடத்திக்கொள்ளட்டும்‌. மன 
வருத்தத்தை மறைத்துக்கொண்டு பின்னும்‌ துன்பத்தை 
வளர்த்துக்கொள்ள அவளால்‌ முடியாது. : தலைவலி” 
என்று அவள்‌ அறையில்‌ போய்ப்‌ படுத்துக்கொண்டாள்‌. 
இது தெரிந்ததும்‌, அவள்‌ தநதை மிகவும்‌ கவலையில்‌ சூதம்‌ 
தினார்‌. காரணத்தை. அவர்‌ ஒருவாறு ஊடித்துத்தான்‌ 
இருந்தார. ஆனாலும்‌ அவர்‌. அன்பாய்க்‌ கேட்ட பல 
கேள்விகளுக்கு, -“£அப்பா, ஒன்றும்‌ இல்லை. நான சிறிது 
ஓய்வாக இருக்க விரும்புகிறேன்‌ ' என்று அவள்‌ கூறி 
விடவே, அவர்‌ சும்மா இருக்க வேண்டியதாயிற்று. 

அவள்‌ படுக்கையில்‌ படுத்துக்கொண்டுதான்‌ இருந்‌ 
தாள்‌. சரீரத்திற்கு ஒய்வுதான்‌. ஆனால்‌, மூளை மட்டும்‌ 
ஒயாமல்‌ வேலை செய்தது. *அவர்‌ மனத்தை மாற்றுவது 
எப்படி £8 அவரைக குறைவாக நான நினைக்கவில்லை 
என்பதை எந்தச்‌ செய்கையால்‌ அவருக்கு நிரூபிப்பேன்‌ த 
அவள்‌ மூளை குழம்பிற்று. அவள்‌ எவ்வளவு நேரம்‌ 
அந்நிலையில்‌ இருந்தாளோ அவளுக்கே தெறியாது. அறை 
யில்‌ ஏதோ காலடிச்‌ சத்தம்‌ கேட்டது) மின்சார 
விளக்கை யாரோ ஏற்றினார்கள்‌, அவள்‌ தலை நிமிர்ந்து 
பார்த்தாள்‌. அவள்‌ கணவன்‌ வெளியிலிருந்து . வந்து 
சட்டைகளைக்‌ கழற்றிக்கொண்‌ டிருந்தான்‌. 


அவளைப்‌ படுக்கையில்‌ காணவே, அவன்‌ ஒடுக்பிட்‌ 
டான்‌. அவள்‌ கலாசாலை நாடகத்தில்‌ இருப்பாளென்‌ 
மல்லவோ அவன்‌ நினை த்திருக்கிறான்‌ ? நாடகம்‌ முடிந்து 

அவள்‌ வட்‌ திருக்க நியாயமில்லை ; மணி இப்பொழுதுதான்‌ 
எட்டு ஆகிறது. அவள்‌ போகவே இல்லையா £ என்‌, 
அவனுக்காகவா ? அவள்‌ நாடகத்தில்‌ எடுத்துக்கொண்ட 
வேஷம்‌ என்ன ஆயிற்று ? ஒரு நிமிஷம்‌ விஷயம்‌ ஒன்றும்‌ 
புரியாமல்‌ நின்றான்‌. ‘ அவ்வளவும்‌ மாய்மாலமா £ என்று 
கோபம்‌ கொண்டான்‌. மறுகணமே, “ மற்றவர்கள்‌ என்ன 
நினைப்பார்கள்‌ என்பதையும்‌ பொருட்படுத்தாமல்‌ இவள்‌ 
கலாசாலை போவதையே நிறுத்தும்படி அவ்வளவு ஆழத்‌ 
தில்‌ தைத்துவிட்டதா என்‌ வார்த்தை? அட பிர 
மாதமே!” என்று தோன்றிற்று, நாளை தசரா விடு 
முறைக்காக அவன்‌ தன்‌ சொந்த ஊருக்குப்‌ போவதாய்‌ 
இருகறொன. விடுமுறைக்குப்‌ பிறகும்‌ அங்கேயே தங்கு 
வதாக உத்தேசித்தான்‌. அழகிய இள மனைவியிடத்தில்‌ 
அவனுக்கு அனபும்‌ ஒருபுறம்‌ இருக்கத்தானே இருக்கிறது. 
அவளிடத்தில்‌ மனஸ்தாபத்தோடு பிரிய அவனுக்கு மன 
மில்லை. கோபம்‌ தானாகவே தணிந்தது. “நீ காலேஜுக்‌ 
குப்‌ போகவிலலையா?” என்று கேட்டான்‌. அவன்‌ குரவில்‌ 
இருந்த சாந்தம்‌ அவளுக்குச்‌ சிறிது ஆறுதலைக்‌ கொடுத்‌ 
தது. “ தலைவலி ' எனறு அவள்‌ சொன்ன காரணத்தை 
அவன நம்பாவிட்டாலும்‌ அதை ஒருவாறு ஏற்றுக்கொண்‌: 
டவனைப்போல்‌, “ இப்பொழுது தேவலையா 7” என்று. 
கேட்டுக்கொண்டே, ‘ நாடகத்தில்‌ உன்‌ வேஷத்திற்கு 
என்ன செய்தார்கள்‌?” என்றான்‌. “நான்‌ வர முடியா 
தென்பகைச்‌ சொல்லி அனுப்பிவிட்டேன்‌. யாரையாவது 
வைத்து ஈடத்தி யிருப்பார்கள்‌. அது அப்படி ஒரு முக்கிய 
வேஷமல்லவே. அந்தப்‌ பாத்திரத்தை விலக்கிவிட்டு நடத்‌ 
தினாலும்‌ பாதகமில்லைதான்‌ ” என்று சாதாரணமாய 
விடை அளித்தாள்‌. சிறிதுபொறுத்து அவர்கள்‌ விசேஷம்‌ 
ஏதும்‌ நடக்காதவர்கள்போல்‌ சாப்பிடச்‌ சென்றனர்‌. 
தந்தை அவள்‌ தலைவலியைப்‌ பற்றி மட்டும்‌ விசாரித்து 
வேறொன்றும்‌ காண்பித்துக்‌ கொள்ளாதது அவளுக்கு. 
ஒருவாறு ஆறுதல்‌ அளித்தது. 


மறுநாள்‌ சுந்தரத்தின்‌ தாயிடமிருந்து அவனுக்கு 
வந்த கடிதத்தில்‌ சுகன்யையையும்‌ அழைத்து வரும்படி 
அன்பாய்‌ எழுதியிருந்தாள்‌. சுகன்யை வருவாளா £ சில 
நாளாவது கிராமத்தில்‌ வசிக்க அவளால்‌ முடியுமா ? 

சுந்தரம்‌ அதை அவளிடம்‌ சொல்லவே தயங்கினான்‌. 
ஆனால்‌, சுகன்யைக்கு அது தெரிந்ததும்‌ வருவதாகவே 
சொன்னாள்‌. சற்றுச்‌ சாந்தமாக இருந்த அவன்‌ மனத்தை 
மறுபடியும்‌ கிளப்பிவிட அவளுக்குப்‌ பயமாகவே 
இருநத அ. 

அவள்‌ த்ந்தைக்கும்‌ பெண்ணை அனுப்பி வைக்கும்படி 
சம்பந்தியிடமிருந்து மரியாதையாக ஒரு கடிதம்‌ வைத்‌ 
இருந்தது. தாய்தந்தையர்கள்‌ தங்களுக்குள்‌ பலத்த வாக்கு 
வாதத்துக்குப்‌ பிறகு, சுகன்யையை அனுப்பச்‌ சம்‌ 
மதித்தனர்‌. என்ன இருந்தாலும்‌, பெண்கள்‌ புக்ககத்தில்‌ 
சிறிது நரளேனும்‌ இருக்கத்தானே வேண்டும்‌ £ 

இராமவாசம்‌ அவளுக்கு . மிகவும்‌ புதிது. பட்டண 
வாசத்துச்‌ செளகரியத்திலேயே பிறந்து வளர்ந்தவள்‌. எந்த 
வேலையையும்‌ ஆட்களை gals செய்துகொள்ளும்‌ பழக்க 
முடையவள்‌. தனக்கு வேண்டிய சிறுவேலையைத்‌ தானாகச்‌ 
செய்துகொள்ளுவதுகூட அவளுக்குச்‌ சிரமமாக இருக 
குமே என்று சுந்தரத்துக்குக்‌ கவலையாக இருந்தது. கண ற 
றடியிலும்‌ ஆற்றங்கரையிலும்‌ குளிப்பது அவளுக்குப்‌ 
பழக்கமில்லை என்றெண்ணி அவளுக்காகப்‌ பிரத்தியேக 
VETO: அறை கட்டச்‌ செய்தான்‌. சதா அவளுக்குச்‌ 
செளகரியங்கள்‌ செய்வதிலேயே அவன்‌ மனம்‌ சென்று 
கொண்டிருந்தது. என்ன செய்தாலும்‌, கிராமத்துச்‌ சிறு 
வீட்டைப்‌ பட்டணத்துப்‌ பங்களாவாக மாற்றிவிட 
முடியுமா £ 

அவன்‌ தாய்க்கு ஒத்தாசையாக அவள்‌ ஏதாவது சிறு 
வேலை செய்வதைக்‌ கண்டாலும்‌, அவன்‌ மனம்‌ ஒரு பக்கம்‌ 
சந்தோஷத்தையும்‌ ஒரு பக்கம்‌ கவலையையும்‌ மேற்கொண்‌ 
டது. அவள்‌ சகஜமாய்‌ நடந்துகொள்ளுகிறுள்‌ என்பதில்‌ 
சந்தோஷம்‌. பழக்கமில்லாததால்‌ அவளுக்குச்‌ சிரமம்‌ 
ஏ ற்படுமே எனபதில்‌ கவலை. 

ஒரு நாள்‌ காலையில்‌ அவன்‌ காபி குழித்துக்கொண்‌ 
டிருந்தபொழுது அவன்‌ தாய்‌ அருகில்‌ வந்து உட்கார்ந்‌ 
தாள்‌. “சுந்தரம்‌, என்‌ மனம்‌ நிரம்பியிருப்பதை உன்னிடம்‌ 
சொல்லாமல்‌ வேறு யாரிடம்‌ சொல்வேன்‌?" என்று ஆரம்‌ 
பித்தாள்‌. “எதற்கு இந்தப்‌ பூர்வ பீடிகை £'' என்பதாகச்‌ 

சுந்தரம்‌ அவளை நோக்கினான்‌. அவன்‌ தாய சொல்லப்‌ 
போவது தன்‌ மனைவியைப்‌ பற்றித்தான்‌ என்பது அவ 
னுக்கு உடனேயே தெரிந்தது. “£ சுகன்யை எனக்கு நாட்டுப்‌ 
பெண்ணாய்‌ வர நான்‌ என்ன தவம்‌ இடந்தேனோ 1. அவளி 
டம்‌ அடக்கம்‌, மரியாதை, சமர்த்து எல்லாம்‌ உருக்கொண 
டிருக்கன்றன. பணமும்‌ அழகுங்கூடக்‌ கிடைத்துவிடும்‌. 
இந்தக்‌ குணம்‌ கிடைக்காதப்பா '” என்றாள்‌. இந்த 
வார்த்தைகள்‌ அவளுடைய இருதய பூர்வமாக வெளி 
வந்தன. -..... | | 


“அம்மா, உன்‌ நாட்டுப்‌ பெண்‌ உனக்கு உயர்வாகத்‌ 
தோன்றுகிறாள்‌. அதில்‌ என்ன அதிசயம்‌/ உன்னுடைய 
பெருந்தன்மைதான்‌ காரணம்‌ '' என்றான்‌ சுந்தரம்‌. 


“ அப்படிச்‌ சொல்லாதே! ஓரெழுத்துப்‌ படித்து 
விட்டாலும்‌ சரி, இரண்டு காசு இருந்தாலும்‌ சரி, 
எல்லாம்‌ தலை£ழாய்‌ நிற்கிறார்கள்‌. ஈம்மைக்‌ கண்டு 
அவர்களுக்குப்‌ பரிகாசமும்‌ இளப்பமுந்தான்‌.. சுகன்யை 
யைப்‌ பார்‌, ரொமத்திலேயே பிறந்து வளர்ந்தவள்‌ போல்‌ 
அல்லவா நடக்க ஆசைப்படுகிறாள்‌ ! கான்‌ எது செய்யப்‌ 
போனாலும்‌, அவள்‌, “அம்மா அம்மா” என்று முந்திக்‌ 
கொண்டு வந்துவிடுகிறாள்‌. அவளைத்‌ தடுத்து உட்கார 
வைப்பது கஷ்டமாகப்‌ போய்விடுகிறது. என்னவோ 
அப்பா, நீ நல்ல அதிருஷ்டசாலி; ஆயிரங்காலம்‌ 
நன்றாயிருக்கவேண்டும்‌. அவ்வளவுதான்‌ நான்‌ விரும்பு 
ag என்று அவள்‌ கண்களில்‌ நீர்‌ ததும்பச்‌ சொன்ன 
போது, சுந்தரம்‌ ஆனந்தசாகரத்தில்‌ முழுகியே போனான்‌. 

சுகன்யை பணக்காரப்‌ பெருமையோ கர்வமோ 
. சிறிதும்‌ இல்லாமல்‌ இருப்பதைக்‌ கண்டு அண்டை அயல்‌ 
வீட்டிலுள்ள பெண்களெல்லாம்‌ அதிசயித்தார்கள்‌.. 
“குறை குடம்‌ தளும்பும்‌, நிறைகுடம்‌ தளும்புமா £ அவள்‌ 
_ பிறக்கும்போதே செல்வத்தில்‌ பிறந்து வளர்ந்தவள்‌ அல்‌ 
ear?” என்று அவர்களே அதற்குக்‌ காரணமும்‌ கூறிக்‌ 
கொண்டார்கள்‌. அவள்‌ மாமியாரிடம்‌ அவர்கள்‌ அவள்‌ 
என்ன சாப்பிடுகிறாள்‌ என்பதுமுதல்‌ விசாரித்ததைப்‌ 
பார்த்தால்‌, அவள்‌ தங்களைப்போல்‌ சாதாரண உண 
வையேதான்‌ அருந்துகருளோ என்றுகூட அவர்கள்‌. 

. சந்தேகிப்பதுபோல இருந்தது. கிராமத்துக குடியான 
வர்கள்கூட அவளைப்‌ பார்க்க வந்து போனார்கள்‌ / 

“சின்ன அம்மாளைப்‌ பார்க்க வந்தோம்‌?” என்று 
அவர்கள்‌ சுந்தரத்தின்‌ தாயிடம்‌ சொல்லும்‌ பொழுது, 
“வாருங்கள்‌. நன்றாய்ப்‌ பாருங்கள்‌ * என்பாள்‌ அவள்‌. 
சுகன்யையின்‌ அழகையும்‌ நாகரிகத்‌ தோற்றத்தையும்‌ 
கண்டு அதிசயித்து, “ ராசாத்தியாட்டமல்ல இருக்காங்க! 
சின்ன ஐயரு படிப்புக்கும்‌ புத்திக்கும்‌ ஏற்ற பெஞ்சாதி 
தான்‌. சாமி புண்ணியத்திலே நல்லாயிருக்கட்டும்‌ * 
என்று அவர்கள்‌ சொல்வதை அவன்‌ அறையில்‌ இருந்த 
வாறே கேட்டு மகிழ்வான்‌. : 


எற்கனவே அவன்‌ படிப்பினால்‌ கிராமத்தில்‌ அவனுக்கு 
அசாத்திய மதிப்பு ஏற்பட்டிருந்தது. சுகன்யையை மனை வி 
யாகப்‌ பெற்றதனால்‌ அது பின்னும்‌ அதிகரித்திருப்பதைக்‌ 
கண்டான்‌. கர்வமும்‌ பெருமையும்‌ பணக்காரர்கள்‌ 
தலைக்கு ஏ றியிருக்கும்‌ என்பதாக முன்னமே அவன்‌ தீர்‌ 
மானமாக நினைத்திருந்தான்‌. உலகமும்‌ அப்படி, நினைக்‌ 
கிறது. இந்தக்‌ கெடுதலான குணங்கள்‌ அவன்‌ மனைவி 
யிடத்தில்‌ சிறிதும்‌ இல்லை என்பதைக்‌ கண்டு ஊராரும்‌ 
அதிசயிக்கறார்கள்‌. அவனும்‌ நேரிலே காண்கிறான்‌. 
- அவன்‌ மனம்‌ அன்பும்‌ ஆனந்தமும்‌ நிறைந்து பொங்கியது. 
முன்பு மனைவியிடம்‌ தோன்றிக்கொண்டிருந்த குற்றங்க 
ளெல்லாம்‌ எங்கோ ஓடி மறைந்தன. 


அவர்களுடைய நிலையே இப்பொழுது மாறி இருக்‌ 
கிறது. முன்பு அவள்‌ வீட்டில்‌ அவன்‌ வசித்தான. 
இப்பொழுது அவன்‌ வீட்டில்‌ அவள்‌ இருக்கிறாள்‌. 
பட்டணத்தில்‌ அவள்‌ அந்தஸ்துக்கு அவன்‌ குறைந்த 
வனாகத்‌ தோற்றினான்‌. இங்கே அப்படி அல்ல. அவன்‌ 
இராமத்தில்‌ அவனுக்குச்‌ செல்வாக்கு உண்டு, மதிப்பு . 
உண்டு. பட்டணத்தில்‌ அவள்‌ பெற்றோர்‌ அவளுக்காக 
உயிரையும்‌ கொடுக்கத்‌ தயார்‌ ; இவன்‌ வேண்டுமென்பதே 
இல்லை. இங்கே இவன்தான்‌ அவளுக்குச்‌ சகலமும்‌. அவன 
ஆதரவு இருப்பதனாலேயே அவள்‌ அந்தச்‌ சிறு கிராமத்தில்‌ 
இருக்க முடிகிறது. பட்டணத்தில்‌ அவள்‌ பணக்காரி, 
பணக்கார வழக்கங்கள்‌, நாகரிக மோகம்‌ இவற்றில்‌ புரள 

பவளாகத்‌ தோன்‌ நினாள்‌. செல்வராகிய சந்திரசேகர 
சர்மாவின்‌ அருமைப்‌ - புத்திரியாக அங்கே இருந்தாள்‌. 
இங்கே அவள்‌ வெறும்‌ சுகன்யை, அவளுடன்‌ பிறந்த 
அழகும்‌ குணமுமே இங்கே அவளோடு வந்திருக்கின றன. 
அவற்றை அவன்‌ கண்களுக்குத்‌ தெரியவொட்டாமல்‌ 
மறைத்த திரை இப்போது விலகிவிட்டது. மனிதனது 
செயற்கையின்‌ கோணலினால்‌ மறையாத இயற்கைத்‌ தேவி 
தன்‌ இயல்பான எழிலுடன்‌ விளங்கும்‌ அந்தச்‌ சிறிய 
ஊரில்தான சுகன்யையின்‌ இயற்கையான எழிலும்‌ குண 
மும்‌ சுந்தரத்தின்‌ கண்களுக்குப்‌ புலப்பட்டன. அவள்‌ தன்‌ 
இருதயபீடத்தில்‌ சுந்தரத்தை வைத்தப்‌ பூசிப்பதை அவன்‌ 
தெளிவாக உணர்ந்தான்‌. இடம்‌ மாறியது. அவன்‌ 
மனமும்‌ மாறியது. 

சுந்தரம்‌ கிராமத்தின்‌ அழகையெல்லாம்‌ அவளுக்குக்‌ 
காண்பிக்க ஆசைகொண்டு குளிர்ந்த மாஞ்‌ சோலைகளிலும்‌ 
தென்ன சோலைகளிலும்‌ அவளை உலாவ அழைத்துச்‌ 
செல்வான்‌. சாயங்காலங்களில்‌ தெளிந்த நீரோடு கூடிய 
அற்று மணலில்‌ உட்கார்ந்து நம்‌ கவிகள்‌ எவ்விதம்‌ 
ஆங்கிலக்‌ கவிகளைவிட இயற்கை வருணனையில்‌ மேம்‌ 
பட்டவர்கள்‌ என்பதை உதாரணங்களோடு அவளுக்கு 
எடுத்துக்‌ காண்பிப்பான்‌. இம்மாதிரி நேரங்களில்‌ 
பொழமுதுபோவதே அவர்களுக்குத்‌ தெரியாது, அவ 
னுடைய அறிவில்‌ அவள்‌. தன்னை முற்றும்‌ மறந்து 
ஈடுபட்டுவிடுவாள்‌. அவனும்‌ அவள்‌ விஷயங்களைக்‌ கிர 
கிக்கும்‌ வேகத்தைக்‌ கண்டு மகிழ்ந்தே போவான்‌. இப்படி 
யாக நாட்கள்‌ சென்றதே அவர்களுக்குத்‌ தெரியவில்லை. 

சுகன்யை இப்பொழுது என்ன நினைக்கிறாள்‌ £ கிராம 
வாழ்க்கை அவளுக்குச்‌ சுவாக்க வாழ்க்கையாக மாறி 
யிருக்கிறதா 7 ஆம்‌, அவள்‌ கணவன்‌ அதை அவளுக்கு 
அவ்விதந்தான்‌ அமைத்‌ தவிடுகிறான. அவன்‌ அன 
பையும்‌ அவன்‌ தாய்தந்தையரும்‌ கிராமத்தாரும்‌ அவளி 
டத்தில்‌ வைத்திருக்கும்‌ அன்பையும்‌ மரியாதையையும்‌ 
கண்டு, தன்னைவிடப்‌ பாக்கியசாலி யாருமில்லை என்று 
தான்‌ அவள்‌ நினைக்கும்படி இருந்தது. இயற்கை 
எழிலுக்கும்‌ வஞ்சகமற்ற அனபுக்கும்‌ உறைவிடம்‌ 
கிராமம்‌ என்ற சிறப்பு எல்லோருக்கும்‌ பொதுவானது. 

22 _இடி. Gu, சம்பந்திகளிடமிருந்து கடிதம்‌ வந்திருக்கிறது, 

காசி யாத்திரை முடிந்து வருகிறார்களாம்‌ ~ 
என்று வா சுதேவையர்‌ கையில்‌ கார்டுடன்‌ மனைவியின்‌. 
மூன்‌ காட்சியளித்தார்‌. | 


| “ போனால்‌ திரும்பி வரமாட்டார்களா எனன? அதி 
சயம்‌ போலச்‌ சொல்லுகிறீர்களே ! நாம்தான்‌ பேரக 
வில்லை. போயிருந்தால்‌ நாமுந்தான்‌' இப்பொழுது திரும்பி 
யிருப்போம்‌ '” என்று அவர்‌ மனைவி காமாட்சி மனத்தாங்‌ 
கலுடன்‌ மொழிந்தாள்‌. 


“்‌ இப்பொழுது என்ன. முழுகிவிட்டது? இனிமேல்‌ 
போகக்‌ கூடாதா £ ” 

அமாம்‌] கிடைத்த துணையை விட்டுவிட்டு இனிமேல 
காம்‌ போகப்‌ போகிறோம்‌! என்‌ அப்போது ஆக்ஷபித்து 
ஓரே அடியாக மறுத்தீர்களாம்‌ £ ' 


எங்கேயாவது வைகாசி அனி மாதங்களில்‌ காசி 
யாத்திரை செய்வார்களா £ அங்கெல்லாம்‌ 115 டிகிரி 
வெயில்‌ மண்டையைப்‌ பிளக்கும்‌. அவரவர்கள்‌ இருக்கிற 
இடத்தில்‌ செளக்கியம்‌ செய்துகொண்டு இருக்க வேண்‌ 
யது போகப்‌ புது இடத்தில்‌ அலைந்து திரியக்கூடிய 
காலமா அது?” | 
“ இப்படித்தான்‌ வெயிலானால்‌ வெயில்‌, கவிரான்க்‌ 
குளிர்‌. உங்களுக்கென்று குளிரும்‌ இல்லாமல்‌ வெயிலும்‌ 
இல்லாமல்‌. ஒரு காலம்‌ ஏற்பட்டு நாம்‌ போகிறபோது 
பார்‌ ததுக்கொள்வோம்‌. அண்ணா போனபோது வருந்தி 
வருந்திக்‌ கூப்பிட்டான்‌. அப்பொழுது 'க்ஷேத்கிராடனம்‌ 
செய்தால்‌ மார்கழிப்‌ பனியால்‌ குளிரில்‌ விறைத்துத்தான்‌ 
சாகவேண்டுமென்று சொல்லிவிட்டீர்கள்‌. அவனோ 
குஞ்சு குழந்தைகளோடு போய்ச்‌ செளக்கியமாகத்தான்‌ 


126 தேய்வத்திற்கு மேல்‌ 


திரும்பி வந்தான்‌. *தலைவலிகூட வரவில்லை' என்றான்‌. 
நாம்‌ இவ்விதம்‌ மீனமேஷம்‌ பார்த்துக்‌ காரியம்‌ நடத்‌ 


துவதற்குள்‌ உலகமே அஸ்தமித்துத்தான்‌ போகும்‌” 
என்று காமாட்சி வேகமாக அடுக்கினாள்‌. 


“என்னடி, கைக்காசைச்‌ செலவழித்துக்கொண்டு 
ஊர்‌ சுற்றுவது பிரமாதமான காரியமோ ? நடக்காது 
போலப்‌ பெரிதாய்‌ அடுக்குகிறாயே.!”' 


as eee எதுதான்‌ பிரமாதம்‌? இதுவரையில்‌ 
என்‌ இஷ்டத்துக்காக என்ன நடக்கிறது? நான்‌ எதற்கு 
அசைப்பட்டி ருக்கிறேன்‌ ? இரண்டும்‌ இல்லை. எட்டரை 
மணி ஆபீசுக்குச்‌ சமைத்துப்‌ போடுவதும்‌ அவசர அவ 
சரமாகக காரியம்‌ செய்வதும்‌ நித்தியம்‌ ஒரு வியாதிக்‌ குழந 
- தையுடன்‌ இரண்டாம்‌ பேரில்லர்மல்‌ போராடுவதும்‌ இப்‌ 
படியே என காலம்‌ போய்வீட்ட து.” 

இப்படி அவள்‌ கூறவும்‌ தாம்‌ தம்‌ குடும்பக்‌ காரியங்‌ 
களில்‌ என்ன என்ன பங்கெடுத்துக்கொண்‌ டிருக்கிறோம்‌ 
என்ற நினைவு அவர்‌ மனத்தில்‌ தானாகவே உதித்தது. 
அவர்‌ மனைவி சொல்வ து போல்‌ சதா ஒரு வியாதிக குழந 
தையுடன அவள்‌ மன்றாடுவாள்‌. 3 அதன்‌ உடம்பு என்ன 7 
அது ஏன்‌ அழுகிறது 2” என்று பார்க்கக்கூட அவருக்கு 
நேரம்‌ இராது. இரவில்‌ பத்து மணி வரையிலும்‌ ஆபிஸ்‌ 
கட்டுகளைப்‌ பார்த்து அலுத்து அவர்‌ அயர்ந்து நித்திரை 
செய்யும்பொழுது குழந்தைகத்தித்‌ தூக்கத்தைக்‌ கலைக்கும்‌, 
தூக்கத்திலும்‌ வீழிப்பிலும மனைவி தொட்டில்‌ ஆட்டுவ 
தையோ மருந்தோ பாலோ குழந்தைக்குப்‌ புகட்டுவ 
தையோ அவர்‌ பார்ப்பார்‌. பிறகு பொழுது விடிந்து 
ஆபீஸ்‌ போகும்பொழுது, “ டாகடரை வரச்‌ சொல்லுங்‌ 
கள்‌ ! குழந்தை ராத்திரி முழுவதும்‌ கண்‌ மூடவே இல்லை ” 
என்று அவள்‌ சொல்லும்போதுதான்‌ அந்தக்‌ குழந்தைக்கு 
உடம்பு குணமில்லை என்று தெரிஈதுகொள்வார்‌. அந்தப்‌ 
படியே போகிற வழியில்‌ டாகடர்‌ வீட்டில இறங்கிச்‌ 
சொல்லிவிட்டுப்‌ போவார்‌. அதற்கும்‌ நேரமில்லை என்று 
தோன்றினால்‌ பக்கத்து வீட்டுக்‌ கோபாலனிடம்‌ சொல்லி 
யனுப்புவார்‌. 

இம்மா திரி சில நாட்கள்‌ டாக்டர்‌ வந்துபோவார்‌, அப்‌ 

புறம்‌ அக்குழந்தை டாகடர்‌ வரவேண்டிய அவசியம்‌ இல்‌ 
லாமலே தொல்லை மிகுந்த இவ்வுலகத்தை விட்டு நீயஇ 
விடும்‌. பிறகு டாகடர்‌ வந்துபோன தடவைகளும்‌ மருந்து 
கள்‌ வாங்கின தடவைகளும்‌ தெரியவரும்‌. அவர்‌ மனைவி 
மருந்து வாங்குவது முதலிய சகல வேலைகளையும்‌ அடுத்த 
கத்துக்‌ கோபாலனை விட்டே செய்துகொள்வாள்‌. 
அவருக்குச்‌ சிரமம்‌ கொடுக்கக்கூடாது என்பது அவள்‌ 
எண்ணம்‌, 


காமாட்சி ஐந்தாறு குழந்தைகள்‌ பெற்றாள்‌! ஆனால்‌ 
வியாதிகளால்‌ இறந்து போனதுபோக இப்பொழுது ஓரே 
பிள்ளை உயிருடன்‌ இருக்கும்‌ பாக்கியந்தான்‌ பெற்றிருந்‌ 
தாள்‌. வீட்டுக்‌ காரியங்கள்‌ எல்லாவற்றிலும்‌ வாசுதே 
வையர்‌ மேற்கொள்ளும்‌ பங்கு இவ்வளவுதான்‌. கல்யர 
ணமோ வேறொன்றரோ எதுவானாலும்‌ சரி ; அவர்‌ ஆபீஸ்‌ 
போகாமல்‌ வீட்டிலிருந்த நாட்கள்‌ கூட வெகு சொற்பமே, 
இந்த “ஸெகரிடேரியட்‌ ஆபீஸ்‌” குமாஸ்தா உத்தியோகம்‌ 
அவரை இவவிதம்‌ அடிமைப்படுத்தி யநதிரமாகச்‌ செய்து 
விட்டது. ஏதோ அவரது மேற்பார்வையின்‌ றியே அவர்‌ 
மகன்‌ படித்து, பாங்கி ஒன்றில்‌ முப்பத்தைந்து ரூபாய்ச்‌ 
சம்பள த்தில்‌ வேலைக்கு அமர்ந்திருந்தான்‌. வாசுதேவையர்‌ 
முப்பத்தைந்து ரூபாயிலேயே அஆரம்பித்தவரானாலும்‌ 
படிப்படியாக: உயர்ந்து முந்நூறு ரூபாய்ச்‌ சம்பளத்தில்‌. 
“ரிடையர்‌' ஆனவர்‌. அவருக்கு நூறு ரூபாய்க்குமேல்‌ பென்‌ 
ஷன்‌ வந்தது. அதை வைத்துக்கொண்டு பிள்ளையோடு பட்‌. 
டணத்தில்‌ 'ஹாய'யாக வசித்தார்‌. வெகுநாள்‌ இருந்து பழ 
கின ஊரைவிட்டுக கிராமத்துக்குப்‌ போக அவருக்கு மன 
மில்லை: அப்படியும்‌ இராமத்தில்‌ போய்த்தான்‌ அவருக்கு, 
என்ன தெறியும்‌ ? 

தாய்தநதையருக்கு வாசுதேவையர்‌ ஒரே குமாரர்‌. 
தனம்‌ மகனை வேளைக்கு ஓர்‌ அலங்காரம்‌ செய்து 
பார்த்து ஆனந்திக்க அவர்களிடம்‌ மிதமிஞ்சிய தனம்‌ இல்‌ 
லாவீட்டாலும்‌ ஒரு வேலையும்‌ செய்யவிடாமல்‌ அருமை 
யாக வளர்த்தார்கள்‌. அவருக்கு அதிகம்‌ ஒன்றும்‌ தெரி 
யாது; தெரிந்துகொள்ளவேண்டிய௰ அவசியம்‌ ஏற்பட 
வீல்லை.சி றுபிராயத்தில்‌ தாய்‌ தந்தையர்‌ கவனித்துக்கொண் 
டார்கள்‌ ; பிறகு மனைவி ஏற்பட்டுவிட்டாள்‌. 

“வாஸ்தவம்‌, இவள்‌ அடிக்கடி சொல்லிக்‌ காண்பிப்‌ 
பதுபோல்‌ நமக்குக்‌ காரிய நிர்வாகம்‌ அவ்வளவாகப்‌ 
போதாதுதான்‌ /' ்‌ என்று அவர்‌ மனத்துக்குள்‌ ஓர்‌ எண்‌ 
ணம்‌ எழுந்தது. * அதற்குக்‌ காரணம்‌ என்ன?' என்று 
அவர்‌ இப்பொழுது சிந்திக்கத்‌ தொடங்கினார்‌. “£ இதுவரை 
யில்‌ காம்‌ குடும்பக்‌ காரியங்களுககுள்‌ புகாமலே இருந்து 
விட்டோம்‌. உத்தியோக நினைவாகவே இருந்ததில்‌ வேறு 
காரியங்களுக்கு அவகாசமே ஏற்படாமல்‌ போய்விட்ட து. 
பாவம்‌, க்ஷேத்திராடனத்தில்‌ அவளுக்கு ஆசை என்னவோ 
அஇிகந்தான்‌. எப்படியும்‌ அவளை அழைத்துத்தான்‌ போ 
வது” என்கிற திடசங்கல்பத்தைச்‌ செய்துகொண்டார்‌. 


இப்பொழுதுதான்‌ மனைவியின்‌ மனம்‌ அவருக்குக்‌ 
கொஞ்சங்‌ கொஞ்சமாகத்‌ தெரிவதாகக்கூடத்‌ தோன்‌ : 
இற்று, முன்னெலலாம்‌ ஒருவர்‌ மனநிலையைப்‌ பற்றிச்‌ 
சிந்திக்க அவருக்கு அவகாசமே கிடையாது. வேலைத்‌ ' 
தொந்தரவு அவ்வளவு. இப்பொழுதுதான்‌ அவருக்குத்‌ 
தம்முடைய வீட்டு விவகாரங்களெல்லாம்‌ கண்ணில்‌ 
பட்டன. பேரன்‌, பேத்திகள்கூட எங்கும்‌ இல்லாத 
அழகும்‌ சாமர்த்தியமும்‌ பொருந்திய குழந்தைகளா 
கத்‌ தோன்றினார்கள்‌. இவ்வளவு நாட்களாக அவர்‌ 
காதில்‌ விழாத அவர்கள்‌ ' பேச்சும்‌ விளையாட்டும்‌ அவரை 
ஒருங்கே ஆச்சரியமும்‌ ஆனந்தமும்‌ "கொள்ளச்‌ செய்தன. 
தம்‌ குழந்தைகளும்‌ இப்படித்தான்‌  இருந்தருப்பார்களோ | 
என்று அவர்‌ நினைத்தார்‌. அவர்கள்‌ வியாதியோடு இடந்‌ : 
- ததுதான்‌ அவர்‌ மனக்கண்முன்‌ சிறிதளவு வந்ததே தவிர, 
வேறு அழயெ செய்கை எதுவும்‌ நினைவிற்கு வரவில்லை. 
.நோயி ற்றுக்கிழமைகளில்‌ கூட ஆட்ஸ்‌ கட்டுகளுடன்‌ 
தம்‌ அறையில அவர்‌ உட்கார்ந்திருந்த பொழுது அவருக்‌ 
குத்‌ தொந்தரவாய்‌ இராமல்‌ இருக்க அவர்‌ மனைவி 
குழகதைகளை வீட்டில விளை யாடக்கூட விடமாட்டாள்‌. 
“அப்பா? என்று ௮௧ குழந்தைகளுக்கு அவரிடம்‌ ஒரு 
சுவா தீனமும்‌ இல்லை. அயலாரிடம்‌ போலவே அவை 
களும்‌ அவா அருகில்‌ வராமலே இருக்கும்‌, அவைகளுக்கு 
நினைவு தெரிந்து தந்தையை HOE RISTO CHAPS அவை 
களின்‌ காலந்தான்‌ முடிந்துவிடுமே! ... 

அவர்‌ - மனம்‌ பச்சாத்தாபத்தால்‌ இளகியே 


காசி யாத்திரை 129 


போயிற்று. காசிப்‌ பயண த்திற்கு வேண்டிய ஏற்பாட்டை 
அந்த நிமிஷமே செய்தால்தான்‌ சிறிதாவது மனச சமா 
தானம்‌ ஏற்படுமென்று அவருக்குத்‌ தோன்றியது. மத்தி 
யான்னமே வீட்டு உபாத்தியாயரை அழைத்துச்‌ சமீ 
பத்தில்‌ ஒரு நல்ல நாளாகப்‌ பார்க்கும்படி சொன்னார்‌. 
yar, “San சனிக்கிழமை. இன்றைக்கு ஆறாவது 
நாள்‌ வியாழக்கிழமை நல்ல நாள்‌ ; காலையில்‌ புறப்பட 
லாம்‌; பரஸ்தானம்‌ ஒன்றும்‌ இல்லாமல்‌ நேரே வீட்டி 
லிருந்தே புறப்படலாம்‌” என்று சொல்லிப்‌ போனார்‌. 


இடீரென்று நாலு நாட்களில்‌ புறப்பட வேண்டும்‌ 
என்ற தீர்மானமானது அவளுக்குக்‌ கொஞ்சம்‌ பட 
படப்பை உண்டுபண்ணிற்று. “ ஓருவரும்‌ . துணைக்கு 
வேண்டியதில்லை. ஊர்‌ கூட்டுவதாயிருந்தால்‌ காரியம்‌ 
நடக்காது ” என்று ஜயர்‌ தீர்மானமாகக்‌ கூறியது அவ 
ளைத்‌ திகைக்க வைத்துவிட்டது. வழியில்‌ உள்ள ஸ்தலங்‌ 
- களைப்பற்றிப்‌ பேசுவது, அடிக்கடி பலரிடம்‌ சொல்வது, 
வேண்டியதைத்‌ தயார்‌ பண்ணுவது, இவ்வளவு ஆப்‌ 
பாட்டங்களுடனும்‌ முன்‌ ஏற்பாட்டுடனும்‌ நடக்கவேண்‌ 
டிய காரியம்‌ அது. இப்போது திடீரென்று ஏதோ அடுத்த 
ஊருக்குப்‌ போடறது போலத்‌ தீர்மானம்‌ செய்தது 
அவளுக்குச்‌ சற்றும்‌ பாந்தமிலலாமல்தான்‌ இருந்தது. 

சாயங்காலம்‌ தம்‌ பிள்ளை வரவே வாசுதேவ ஜயர்‌ 
தமது தீர்மானத்தை அவனிடம்‌ சொன்னார்‌. அவன்‌ 
என்ன சொல்லப்‌ போகிறான்‌ ? ஆனால்‌ அவர்‌ தம்‌ ஆபீஸில்‌. 
தம்‌ கீழ்‌ வேலை பார்த்த கோபால்‌ ராவைப்‌ பார்த்து 
வருவதாகக்‌ கிளம்பியபோது மட்டும்‌ “காலையில்‌ 
பார்த்தக்கொள்ளலாமே அப்பா / நாளைக்கு ஞாயிற்றுக்‌ 
இழமைதானே 8: இப்போது இருட்டும்‌ நேரமாகிவிட்‌ 
Gg?” என்றான்‌. 


1 இப்போது வேறு ஒன்றும்‌ செய்வதற்கில்லை. 
இன்று சனிக்கிழமை ; கோபால்‌ ராவும்‌ இப்போது ஆபி௫ . 
லிருந்து வந்திருப்பார்‌. அவர்‌ மைத்துனர்கள்‌ இருவரில்‌ 
பம்பாயில்‌ ஒருவனும்‌ டில்லியில்‌ ஒருவனும்‌ வேலையில்‌ 
இருக்கிறார்கள்‌. அவர்களுக்குக்‌ கோபால்ராவை விட்டுக்‌ 
கடிதம்‌ எழுதச்‌ சொன்னால்‌ அங்கே போகும்போது 

தங்குவதற்கு இடம்‌ செளகரியமாக இருக்கும்‌ ”” என்று 
சொல்லி வாசுதேவையர்‌ புறப்பட்டார்‌. 

பாதி வழி போன பிறகுதான்‌ கோபால்ராவ்‌ வீடு: 
மா ற்றியிருக்கும்‌ விஷயம்‌ நினைவிற்கு வந்தது. * அப்‌ 
பொழுது அவரைச்‌ சரியாய்‌ விலாசம்‌ கேட்டு வைத்துக்‌: 
கொள்ள வில்லையே / இப்பொழுது வீட்டைக்‌ கண்டு: 
பிடி.த்தாகவேண்டுமே ” என்று பெருத்த யோசனை 
எழுந்தது அவருக்கு. 

“புரசைவாக்கத்தில்‌ அவர்‌ முன்பு இருந்த இடத்தில்‌ 
விசாரித்துப்‌ பார்க்கலாமே, அதுதான்‌ FM’ என்று 
நினை த்துப்‌ பஸ்ஸை விட்டு இற௩ட, கோபால்ராவ்‌ 
முன்பு இருந்த வீட்டை கோக்கி நடந்தார்‌. : 


சூரியன்‌ அஸ்‌ தமித்துவிட்டது. விளக்கு வெளிச்ச 
மும்‌ அவவளவாகப்‌ பிரகாசம்‌ கொடுக்க | முடியா த நேரம்‌. 
வீட்டுப்படி ஏறவும்‌ நாய்‌ ஓன்று குறைத்துக்கொண்டு 
இவர்மேல்‌ பாய வந்தது.. பாவம்‌! தமக்கு ஏற்பட்ட 
கலவரத்தில்‌ ரோட்‌ ஓரம்‌ இருந்த குப்பைத்‌ தொட்டியில்‌ 
மோதிக்கொள்ளும்படி - அதன சமீபம்‌ ஓடுகிறோம்‌ என 
பது கூடத்‌ தெரியா து - வாசுதேவையர்‌ ஓடினார்‌. உடைந்த 
கண்ணாடித்‌ அண்டு ஒன்று காலில்‌ சுருக்கென்று தைத்த 
தையும்‌ அவர்‌ தெரிந்துகொள்ளவிலலை, நாய்‌ தம்மைப்‌: 
பின்‌ தொடரவில்லை என்பதையும்‌ அவர்‌ பிறகுதான்‌: 


உணர முடிந்தது. 

சிறிது தூரம்‌ ஓடின பிறகே ஓர்‌ இடத்தில்‌ நின்றார்‌. 
மார்பு படபடத்தது. நிதானித்துககொண்டு, “கால்‌ 
வலிக்கக்‌ காரணம்‌ என்ன? என்று பார்த்தார்‌. கண்‌ 
ணாடித்‌ துண்டு பொத்திருந்தது தெரியவந்தது. 


“நாளைக்குத்தான்‌ கோபால்ராவைப்‌ -பராத்துக்‌ 
கொள்ளவேணும்‌. ஆபீஸிலேயே வேண்டுமானா லும்‌ 
பார்த்துககொள்ளலாம்‌. இந்த “வீடு தேடும்‌" வியா. 
பாரமே வேண்டாம்‌” என்று நினைத்து உடனே வீடு 
திரும்பினார்‌. 
‘ நடந்தது எதையும்‌ நம்‌ அகத்தில்‌ சொல்லக்கூடாது... 
சொன்னால்‌ அவன்‌ உடனே, : நான்தான்‌ காலையில்‌ பார்த்‌ 

துக்கொள்ளலாம்‌ என்று சொன்னேனே” என்று ஆரம்‌ 
பிப்பான்‌, அவளோ இன்னும்‌ ஏதாவது சொல்லத்‌ 
தொடங்குவாள்‌. அதற்கு இடங்‌ கொக்க என 
- என்ற தீர்மானத்துடன்‌ வீடு செனமுர்‌. 


நடக்கும்போ துமட்டும்‌ கால ஊன்ற முடியாமல்‌ 
வலிக்கத்தான்‌ வலித்தது. வீட்டில்‌ உள்ளவர்கள்‌ தெரிந்து 
கொள்ளாமல்‌ இருக்கவேண்டி வலியைப்‌ பொறுத்துக்‌ 
கொண்டு கொண்டுவது தெரியாமல்‌ நடந்தார்‌. காலையில்‌ 
எல்லாம்‌ சரியாகிவிடும்‌ என்று அவர்‌ ஈம்பினார்‌, 


s கோபால்ராவிடம்‌ சொன்னேளா ? ‘ எழுது 
கிறேன்‌ * என்றாரா 2 என்று அவர்‌ மனைவி கேட்டுவிட்டு 
அவர்‌ பதிலைக்கூட நின்று கேட்டுக்கொள்ளாமல்‌ தன்‌ 
காரியத்தில்‌ ஈடுபட்டுவிட்டாள்‌. காசி, பிரயாகை முதலிய 
இடங்களுக்குச்‌. சென்றால்‌ : போகிற வழிக்கு என்ன 
என்ன தான தாமங்கள்‌ செய்யவேண்டும்‌, என்ன என்ன 
ஊர்களை முக்கியமாகப்‌ பார்கீகவேண்டும்‌, மற்றும்‌ என்ன 
என்ன தீர்த்தங்களில்‌ ஒன்று விடாமல்‌ ஸ்நானம்‌ செய்து 
புண்ணீய மூட்டைகளைச்‌ சம்பாதித்துக்‌ கொள்ளவேண்‌ 
டும்‌ என்பனபோன்ற யாத்திரா மார்க்க விசேஷங்களை 
யெல்லாம்‌ பக்கத்தாத்துப்‌ பாட்டியம்மாளிடம்‌ விசாரித 
துத்‌ தெரிந்துகொண்டாள்‌. பிறகு அதற்கு இங்கிருந்தே 
தயாரிக்க வேண்டிய சாமான்களை த்‌ தயாரிப்பதில்‌ ஈடுபட்‌. 
டிருந்தாள்‌ காமாட்சி. பாட்டியம்மாள்‌ வருஷக்‌ கணக்கில்‌ 
அங்கெல்லாம்‌ யாத்திரை செய்து அதனால்‌ பூகோள 
. சாஸ்திரம்‌ முழுவதும்‌ தனக்குத்‌ தெரிந்திருந்ததாகச்‌ 

- சொல்லிக்கொள்வாள்‌. அங்கிருந்தவர்களும்‌ அதை நம்பி 
ஏற்றுக்கொண்‌ டிருந்தனர்‌. அகையால்‌ காமாட்சியும்‌ 
அவளை விசாறிப்பதில்‌ முனைந்திருந் தாள்‌; 

வாசுதேவையர்‌ குமாரனும்‌ அவரை ஊன்றிக்‌ கவ. 
னிக்கவில்லை. ஆகையால்‌ அவரை ஒன்றும்‌ வ அ. 
கேட்கவில்லை. 


காலையில்‌ வாசுதேவையரால்‌ எழுந்திருக்கவே முடிய 
வில்லை, இனி ஒருவரிடமும்‌ சொல்லாமல்‌ இருப்பதென்‌ 
பது சாத்தியமில்லை என்ற நிலை வந்துவிட்டது. வலி 
அசா தியமரன தோட காய்ச்சல்‌ வேறு a சாகன்‌ 

தோற்றியது. இவ்விஷயம்‌ காமாட்சிக்குத்‌ தெரிந்த . 
போது, . “ ஜயோ ! என்ன இது!” என்று அவள்‌ கதி 
கலங்கிப்‌ போனாள்‌. * முதலில்‌ இந்த அசட்டுப்‌ பிராமணர்‌ 
இப்படிப்‌ பைத்தியக்காரத்தனமாக ஜுரத்தை வர. 
வழைத்துக்கொண்டாரே ! நாம்‌ புறப்படுவதற்கு முன்‌ 
குணமாக வேண்டுமே” என்று எண்ணினாள்‌. அவர்‌ கால்‌ . 
செளக்யெத்தைக்‌ காட்டிலும்‌ அவளுக்குக்‌ காசி யாத்திரை 
ஞாபகம்‌ அதிகமாக இருந்தது. | 
டாக்டர்‌ வந்து பார்த்தார்‌. “கடுகளவு கண்ணாடித்‌ . 
துண்டு உள்ளுக்குள்ளே இருக்கவேண்டும்‌. அதனால்தான்‌ 
இவ்வளவு தொட்தரவு !” என்று சொல்லி அது பழுத்து 
வெளிவருவதற்கு மாவு வைத்துக்‌ கட்டும்படி சொல்லி 
விட்டுப்‌ போனார்‌. : I 
வயசான தேகமாகையால்‌ அவருக்கு வலி தாங்க 
முடியவில்லை. | 
“கண்ணாடியா? அது விஷமாச்சே! உள்ளே 
புரை ஓடாமல்‌ பார்த்துக்கொள்ள வேண்டுமே ” என்று 
வந்தவர்கள்‌ சிலர்‌ சொன்னார்கள்‌. வேறு சில அநுதாபி 
கள்‌ அதோடு நிற்கவில்லை. இப்படிக்‌ கண்ணாடித்‌ அண்டு 
குத்திப்‌ புண்பட்டவர்கள்‌, நொண்டியானவர்கள்‌, கால்‌ 
வெட்டுப்பட்டவர்கள்‌, உடலையே தியாகம்‌ செய்தவர்கள்‌ 
- இவர்களுடைய சரித்திரங்களைச்‌ சொல்லி விஸதரித்‌ 
தார்கள்‌. அவர்களுடைப வார்த்தைகளால்‌ காமாட்சி 
நிலைகலங்கிப்போனாள்‌. | 
நான்கு நாட்கள்‌ டாக்டர்‌ மருந்து போட்டார்‌. அவர்‌, 
: பயம்‌ வேண்டாம்‌ * என்று சொன்னாலும்‌ இருப்பவர்கள்‌ 
பயமூட்டினர்‌. “ பழுத்துவிட்டது. நாளைக்கு ஆப 
ரேஷன்‌ செய்யவேண்டும்‌ ” என்று சொன்னார்‌ டாக்டர்‌. 
காமாட்சிக்கு இப்போது காசியின்‌ ஞாபகம்‌ 
இருந்த இடம்‌ தெரியாமல்‌ போய்விட்டது. அல்லும்‌ 
பகலும்‌ தன்‌ கணவர்‌ கால்‌ சொஸ்தமாக வேண்டுமே 
என்‌ ற கவலையிலே மூழ்க யிருந்தாள்‌. 


ஐந்தாவது நாள்‌ காசி யாத்திரை புறப்படுவதற்‌ 
. காகக்‌ குறிப்பிட்டிருந்த நாள்‌. அநத நல்ல நாளிலே எந்த : 


' விருந்தனுபவம்‌ | 135 
வருஷம்‌ விழாவின்‌ பொழுது. நடக்கும்‌. சர்ச்சைகளுக்கு 
அவளுக்கு அழைப்பு வருவதும்‌ அவளும்‌ சென்று தனக 
குத்‌ தெரிந்த விஷயங்களைச்‌ சபையில்‌ வித்துவானகளான 
பல ஆடவர்கள்‌ முன்னிலையில்‌ விவாதித்துக்‌ கெளரவம்‌ 
பெறுவதும்‌ வழக்கமாக இருந்தது. ஒரு ஸ்திரீக்குத்‌ தெரிக 
இருப்பவைகளுக்கு மதிப்பு அதிகந்தானே. அதில அவ 
ளுக்கு இருந்த பெருமை மற்ற ஸ்திரீகளை எல்லாம்‌ சிறிது. 
தாழ்வாகவே கருதச்‌ செய்தது. எல்லாருடைய படிப்பும்‌ 
பாட்டும்‌ அரைகுறைதான்‌. வித்துவான்‌ ௧ளுக்குச சரியாக 
விவாதிக்கும்‌ அவள்‌ சக்தி யாருக்கு உண்டு £ 

பெருமை கொள்வ தென்னவோ நியாயமானதே, 
அனால்‌ அதற்காக அவள்‌ யார்‌ ஸங்கீதத்தையும்‌ காது 
கொடுத்துக்‌ கேளாமலிருந்தது பெரும்‌ தவறாக இருந்தது. 
எதுவும்‌ “ குப்பை” என்பது அவள்‌ கேளாமலே கொண்ட. 
தீர்மானம்‌. அவள்‌ “பெண்கள்‌ இருவருக்கும்‌ பாட்டு லவ. 
லேசமும்‌ வராததுடன்‌ அதில்‌ ஞானமும்‌ ஏற்படாமல்‌ — 
போகவே இப்பொழுது எல்லோருமே ஒன்றும்‌ தெரியா 
குவர்கள்தாம்‌ என்பதாக ஜானயியம்மாள்‌. சந்தேகமறத்‌ 
இர்மானித்துவிட்டாள்‌. அப்படி அவள்‌ தீர்மானித்தது 
அவளுக்கு மிகுந்த நன்மையாயிற்று. இல்லாவிடில்‌ தன்‌ 
தந்தைக்குப்‌ பிறகு அவருடைய வித்தை அவவளவுக்கும்‌ 
Yar வம்சத்தில்‌ ஒரு வார்சு இல்லாமல்‌ போனதை 
ACT FF அவள்‌ மனம்‌ உடைந்கே போயிருப்பாள்‌. 

எழும்பூர்‌ ஸ்டேஷனில்‌ அவளுக்காகச சர்மா வீட்டு 
வேலையாள்‌ தான்‌ காத்திருந்தான்‌. வீட்டு மனிதரோ 
அவர்‌ காரோ வரவில்லை. வாடகை மோட்டார்‌. 
பேசி வீடுபோய்ச சேர்ந்தாள்‌ ஜானகி. இக்காலத்துப்‌ 
“பெட்ரோல்‌ ' நெருக்கடிக்கு அவள்‌ கடிதப்படி வரத்‌ 
தவறினால்‌ எண்ணெய்‌ வீணாகிவிடுமே என்கிற அவர்கள்‌ 
சிக்கனம்‌ அது, ஸ்டேஷன்‌ இற்றுண்டிச்‌ சாலையில்‌ காபி 
சாப்பிட்டதாகச்‌ சொல்லவும்‌, அவர்கள்‌ மறுபடியும்‌ 
தங்கள்‌ வீட்டு நல்ல காபியைக்‌ கொஞ்சம்‌ கொடுத்து, 
உபசரிக்க முன்‌ வரவில்லை. ஓவ்வொருவருக்குப்‌ போல 
ஜானூயம்மாளுக்குக்‌ காபி முக்யெமில்லை யாதலால்‌ - 
அவளும்‌ அதைப்‌ பொருட்‌ படுத்தவில்லை, ஒவ்வொரு 
காரியத்திலிருந்தும்‌ அவர்கள்‌ மிகுந்த செட்டும்‌ 

கட்டுமான பேர்வழிகள்‌ என்பது அவளுக்கு நன்கு தெரிந்‌ 
தது. கணவர்‌ எச்சரித்ததன்‌ நோக்கமும்‌ இதுதான்‌ என்று 
'கணடுகொண்டாள்‌. மரியாதைக்குக்கூடச்‌ சர்ச்சைகள்‌ 
நடக்கும்‌ வேளைகளில்‌ சபாவுக்குப்‌ போக அவர்கள்‌ மோட்‌ 
டாரை அவளுககுக கொடுப்பதுபற்றிப்‌ பேச்சே எடுக்க 
விலலை, 

அவர்கள்‌ கொடுத்திருந்தால்‌ மட்டும்‌ ஜானகியம்மாள்‌ 
அதை உபயோகப்படுத்திக்கொண்‌ டிருப்பாளா ச மாட்‌ 
டாள்‌. இப்பொழுதிருக்கும்‌ “பெட்ரோல்‌ ' அருமை அவள்‌ 
அறியா த தல்ல. அதுவும்‌ தன்‌ வருகையினால்‌ அவர்களுக்குச்‌ 
சிறிது சிரமம்‌ கொடுக்கவும்‌ அவள்‌ விரும்பவில்லை. காசை 
எறிந்தால்‌ வாடகை வண்டிகள்‌ கிடைத்துவிட்டுப்‌ 
போகின்றன எனபது அவள்‌ சித்தாந்தம்‌. ஒன்றையும்‌ 
அவர்களிடம்‌ அவள்‌ எதிர்பாரா ததனால்‌ அ 
ஏமா ற்றமோ வருத்தமோ உண்டாவதற்லெலை. 


சர்மாவின்‌ பெண்‌ ஸரோஜா வெகு நன்றாகப்‌ பாடூவ 
தாக அவர்கள்‌ வீட்டில்‌ எல்லோருடைய அபிப்பிராய 
மும்‌. saa கச்சேரி கேட்கவேண்டியது அவளுக்கு முக்‌ 
தியம்‌ என்பதற்காகச்‌ சர்மா பத்துகாள்‌ கச்சேரிக்கும்‌ 
தனக்கு, பெண்ணுக்கு, மனைவிக்கு மூன்று பேருக்கும்‌ 
டிக்கெட்டுகள்‌ வா ங்கயிருந்தார்‌. சாயங்காலம்‌ மட்டும்‌ 
எல்லாரும்‌ தவறாமல்‌ போய்‌ வந்தார்கள்‌. ராகங்களின்‌ 
அபூர்வ சஞ்சாரங்கள்‌ முதலியவைகளைப்‌ பற்றி அவர்கள்‌ 
துளிக்கூடச்‌ சிரத்தை காண்பிக்கவே இல்லை. “பாடுகிற 
தாகச்‌ சொல்லப்படும்‌ பெண்ணே கவனிக்கவில்லையே ”' 
என்று ஜானகியம்மாள்‌ அங்கலாய்த்தாள்‌. ஏனெனில்‌ 
அன்றன்று சர்ச்சையில்‌ ஏதாவது விசேஷங்கள்‌ அவள்‌ 
சொல்ல நேர்ந்தால்‌ அது செவிடன்‌ காதில்‌ சங்கு ஊதி 
னதுபோலதான்‌ இருந்தது. “ சாஸ்திரம்‌ தெரியாமல்‌ 
என்ன ஸங்கீதம்‌ வேண்டியிருக்கு 7 அதற்கு ஏற்ற 
ஞானந்தான்‌ இருக்கும்‌ '' என்று நினைத்தாள்‌. 

“ அம்மா ! ஸரோஜா பாட்டை நீங்கள்‌ ஒரு நாள்‌ 
கட்டாயம்‌ கேட்கவேண்டும்‌ ”’ என்று கணவனும்‌ மானை வி 
யும்‌ ஒயாமல்‌ சொலலிக்கொண்டிருந்து ஒரு நாள்‌ காலை 
அதற்கு ஏற்பாடும்‌ Oo tan sen சில. க 

சபாவிற்கு வக்திருக்கும்‌ ஒன்றிரண்டு வித்துவான்கள்‌, இப்‌ 
படி.யாக ஏழெட்டுப்‌ பேர்கள்‌ கொண்ட ஒரு சிறு கூட்டம்‌. 

ஜானஃகயம்மாள்‌, * ஸங்கீத விஷயம்‌ ஒன்றும்‌ தெரியாமல்‌ 
இந்தப்‌ பெண்‌ என்ன பாடப்‌ போகிறது?” என்று நினைத்‌ 
தாள்‌. தன்னைக்‌ கட்டாயத்தின்‌ பேரில்‌ கேட்கவைப்பார்‌ 
களே என்பது அவள்‌ கவலை. ** வயிறு நிரம்பும்படிகூட 
அவர்கள்‌ வீட்டில்‌ விருந்தினருக்குச்‌ சாப்பாட்டு 
உபசரணை இலலை. அதற்கு மேலாக இந்தப்‌ பாட்டை 
வேறு கேட்க வேண்டுமே ' என்பது அவள்‌ விசாரம்‌. 


ஆனால்‌ அவளையும்‌ அறியாமல்‌ அவள்‌ இரண்டுமணி 
தேசகாலமல்லவோ பாட்டைக்‌ கேட. டி. ருக்கிறாள்‌ 7 என்ன 
அதிசயம்‌:/ அந்தப்‌. பெண்ணின்‌ குரல்‌ அவ்வளவு இனிமை 
யாக இருந்தது. ஸ்வரங்கள்‌ சுத்தம்‌, வார்த்தைகள்‌ ரத 
தம்‌, தான சுத்தம்‌, யாவும்‌ நன்கு பொருந்தியிருந்தன. 
சாஸ்திரம்‌ என்பதாக ஒன்றைத்‌ தனியாகக்‌ கற்காமலே” 
இவவளவும்‌ அதில்‌ அமைந்திருந்தது. வந்திருந்த வித்து 
வான்களும்‌  ஸபாஷ்‌ என்றுதான்‌ தலையாட்டினார்கள்‌. 
சாமாவுக்கும்‌ அவர்‌ மனைவிககும்‌ பெருமையும்‌ ஆனந்தமும்‌ 
சொல்ல முடியாது. ஜானஇூயம்மாளுக்கு மட்டும்‌, “ உன 
னுடைய சாஸ்திர அறிவு எனனத்திற்குப்‌ பிரயோஜனம்‌ ! 
இதன்‌ இனிமைக்கு ஈடாகுமா 1” என்று தன்னையே 
ஏளனம்‌ செய்வதுபோல்‌ இருந்தது அது. இதற்குமுன்‌ 
எந்தப்‌ பெண்‌ பாடுவதையாவது அவள்‌ நிதானித்துக : 
கேட்டிருந்தாலல்லவா இந்த நாளில்‌ ஸங்கீதக கலை 
எல்லாரிடமும்‌ எவ்வளவு விருத்தி. பெற்றிருக்கிறதென்‌ 
பது அவளுக்குத்‌ தெரியவரும்‌, அவள்‌ “கிணற்றுத்‌ தவளை 
ரா. இருந்ததை அவளே அறிந்திருந்தால்‌ அன்றோ | 
“யாருக்கும்‌ எதுவும்‌ தெரியாது” என்க தத்‌ அ 
சித்தாநதமாயிற்றே.. 
ஏதோ கட்டாயத்தினபேரில்‌ கேட்டது பிரமாத: 
மாகத்‌ தோன்றிவிட்டது. கவிதை எழுதுவதின்‌ நியதி 
களை உணராவிடினும்‌, பிறவிக்‌ கவிக்கு அந்த நியதிகள்‌ 
தாமாகவே வரையறை செய்து கொள்வதுபோல அந்தப்‌ 
பாட்டும்‌ தனி இனிமையுடன்‌ பிழை சிறிதும்‌ இல்லாமல்‌ 
அவள்‌ செவிகளில்‌ தொனித்தது. அவள்‌ இருதயத்தைப்‌ 
பாரமாய்‌ ஒன்று அழுத்துவதாக உணர்ந்தாள்‌. தன்‌ 

ஏகபோக உரிமையான சொத்தை யாரோ அயலார்‌ 
அபகரித்துக்‌ கொண்டதுபோல்‌ அவள்‌ மனம்‌ பெரிதும்‌ 


வருந்திநறு, 


சர்மாவும்‌ அவர்‌ ன ச விஷயமொன்றும்‌ புரியா. 
மல்‌ தங்கள்‌ பெண்‌ பாடுகிறாளென்கிற ஒரே மூட ஆனந . 
தத்தில்‌ மூழுகியிருப்பதைப்‌ பார்க்கவும்‌ ஜானகியம்மா 
ளுக்கு வெறுப்ப தாங்கவே இலலை, : நத்தை வயிற்றில்‌ 
முத்து ஜனித்ததுபோல இந்த ஞானகுன்யங்களுக்கு இவ 
வளவு ஞானோதயம்‌ எவ்விதம்‌ உதயமாயிற்று ? சேற்றில்‌ 
தாமரை மலர்வது போலவா ?' என்று நினைத்தாள்‌. அவா 
கள எதிரில்‌ பெண்ணைச்‌ சிலாகிப்பதுகூட அவளுக்குப்‌ 
1919 FEAR OGY, அதில்லாமலே அவர்கள்‌ ஜம்பம்‌ தலை 
_தாங்கவில்லையே | அப்படியும்‌ அவள்‌ புகழ்ச்சியை மதிக்‌ 
கத்தான்‌ அவர்களுக்கு த்‌ தெரியப்போகிறதா £ வெறும்‌ 
மூடாத்மாக்கள்‌, லோபிகள்‌, அதிகம்‌ செலவழிந்துவிடும்‌ 
என்கிற பயத்தில்‌ வயிற்றுக்குக்கூட. அளந்து கணக்குப்‌. 
பார்த்துச்‌ சாப்பிடுபவர்கள்‌ , ௪! ஜா னகியம்மாளுக்கு உண்‌ 
டான வெறுப்பிற்கும்‌ கோபத்திற்கும்‌ அளவே இலலை. . 
அவர்கள்‌ வீட்டில்‌ இன்னும்‌ ஒரு வேளை உண்பதும்‌ விஷம்‌ 
அருந்‌ 5துவதுபோல்தான்‌ என்‌ DI அவளுக்குப்பட்டது. 
“இநத ஒரு வாரத்தை இநத அல்பங்களுடன்‌ எவ்விதம்‌ 
கழித்தோம்‌' என்று தானே அதிசயித்தாள்‌. அர்த்த 
மற்ற அவர்கள்‌ ஐம்ப வார்த்தைகளைச்‌ சபெபதெனபது 
இனிச்‌ சாத்தியமே இல்லை. 


இன்னும்‌ இரண்டு நாள்‌ வித்வத்‌ சபை இரக்கமே: 
அதற்குள்‌ ஊர்‌ திரும்புவது எப்படி ? ஆனால்‌ அவளுக்கு 
அவைகளி லுள்ள ரசமே போய்விட்டது, அதன்‌ முக்கி 
யத்வம்‌ எல்லாம்‌ எங்கோ பறந்துசென்றது. ஊருக்குத்‌ 
இரும்பியேவிட்டாள்‌. 


| அவள்‌ அவ்விதம்‌ திடீரென்று கிளம்பினது சாமா 

வீட்டாருக்குத்தான்‌ ஆச்சரியமாக இருந்ததென்றால்‌ வீட்‌ 
டில்‌ அவள்‌ கணவர்‌, பிள்ளை, பெண்கள்‌ எல்லாருக்கும்‌ 
அச்சரியக்கான. . இதற்குமுன்‌ ஒரு தடவையும்‌ அவள்‌ 
அவ்விதம்‌ செய்ததே இலலை. 

[பிராசுதார்‌ சாம்பசிவம்‌ புத்தகமும்‌ கையுமாக உட்‌ 
கார்ந்திருக்கும்‌ கமலத்தைப்‌ பார்த்தார்‌. உடனே 
காலையில அவர்‌ பெண்‌ தங்கம்‌ சொன்ன வார்த்தைகள்‌ 
. நினைவிற்கு வந்து வேதனையைக்‌ கொடுத்தன. “ அப்பா, 
பேசாமல்‌ இருக்கிறீர்களே / கமலத்திற்கு வரன்‌ தேட. 
வேண்டாமா? இந்த வருஷமும்‌ கல்யாணம்‌ பண்ணாவிட்‌ 
டால்‌ நன்றா யிருக்குமா 7?” என்றாள்‌ கவலையுடன்‌. 


கமலம்‌ அவருடைய பேத்தி. நேற்றுத்தான்‌ பிறக்‌ 
தாள்‌. போலிருக்கிறது. அதற்குள்‌ பதினைந்து வருஷ 
காலம்‌ ஓடிவிட்ட த. அவள்‌ நன்கு உயர்ந்து வளர்ந்திருநீ 
தாள்‌. அவளுக்குக்‌ கணவன்‌ தேடும்‌.பொறுப்பு, சாம்ப 
சிவத்தின்‌ பேரில்‌ விழுந்தது. கமலத்தின்‌ தந்‌ைத இறந்து 
இப்பொழுது பத்து வருஷத்திற்குமேல்‌ ஆகிவிட்டது. ஒரே 
பெண்குழந்தையுடன்‌ கைம்பெண்ணாகி வீடு வந்துவிட 
டாள்‌, சாம்பசிவத்தின்‌ பெண்‌ தங்கம்‌. அப்பொழு . 
இருந்து சா ம்பசிவமும்‌ வேறு மனிதர்‌ ஆகிவிட்டார்‌. பெண்‌ 
கள்‌ கல்வியும்‌ பெண்கள்‌ சுதந்தரமுமே முக்கிய 
லட்சியங்களாகிவிட்டன. 


தங்கத்துக்குச்‌ சிறு வயசில்‌ கல்யாணம்‌ செய்ததில்‌ 
அவருக்கோ அவர்‌ பெண்ணுக்கோ துளிக்கூடச்‌ சுகமில்லை. 
₹ அப்பா, சாம்பசிவம்‌ | கன்னிகாதானம்‌ செய்து. கொடு, 
பிள்ளை பிறக்கட்டும்‌ " என்று அவரைச்‌ சதா தொந்த 
சவு செய்து, பத்து வயசுச்‌ சிறுமி தங்கத்துக்கு. மணம்‌ 
முடிக்கும்படி செய்துவிட்டாள்‌ அவருடைய தாய. 


அன்று ஆரம்பமான சம்பந்திச்சண்டை, தீங்கம்‌ கைம்‌ 
பெண்ணாக வீடு வந்த பிறகுதான்‌ ஓய்ந்தது. சாம்பசிவம்‌ 
ஒரு மிராசுதாரின்‌ பிள்ளைக்குத்தான்‌ பெண்ணைக்‌ 
oe அப்பொழுது ட்ட வயது ax 

னேட்டு. ஏதோ படித்துக்கொண்‌ டிருந்தான பார்ப்ப 
தற்கு லக்ஷணமாக இருந்தான்‌. இன்னும்‌ எனன வேண்‌ 
டும்‌? கல்யாணமும்‌ நிச்சயமாகச்‌ சுபமாக நடந்தே 
இற்று. ஆனால்‌ கல்யாண த்தின்பொழுதே சீர்‌, செனத்தி, 
அவமரியாதை, மரியாதை என்பதாக மனஸ்தாபம்‌ 
ஆரம்பமாயிற்று. 


“ கிடக்கிறார்கள்‌ ; பெண்ணைக்‌ கொடுத்துவிட்டால்‌ 
அடிமை என்பதாக எண்ணம்‌ போலும்‌ ' என்று எதை 
யும்‌ காதில்‌ போட்டுக்கொள்ளாமல்‌ அலட்சியமாக இரும்‌ 
தார்‌ சாம்பசிவம்‌. அவர்‌ கொஞ்சம்‌ சுயமரியாதையில்‌ 
நம்பிக்கை உள்ளவர்‌. 'நம்மைதீ கா ழ்த்திக்கொண்டு ? 
பிறரை எதற்காகப்‌ பிரமாதமாக உபசரிப்பது £' என்று . 
நினைப்பவர்‌. இவர்‌ அலட்சியம்‌ காரணமாகப்‌ பிள்ளையின்‌ 
தந்தைக்கும்‌ கோபம்‌ விருத்தியாயிற்று. 


இரண்டு மூன்று வருஷம்‌ கழித்துப்‌ பெண்ணின்‌ 
சாந்திக்‌ கல்யாண த்தின்‌ பொழுது அவர்கள்‌ சச்சரவு D FF 
நிலையை அடைந்தது. நேருக்கு நேராகவே சம்பந்திகளுக்‌ 
குள வார்த்தைகள்‌ தடி.ததுவிட்டன.. “பெண்ணைப்‌ பெற்ற 
வனுக்கு இவ்வளவு . அகம்பாவமா £' என்றார்‌ பிள்ளை 
யின்‌ தந்தை, “ பிள்ளையைப்‌ பெற்றுவிட்டதனால்‌ இவன்‌ 
உயர்ந்துவிட்டானா ?”' எனறார்‌ சாம்பசிவம்‌. சாம்பசிவத்‌ 
தின கர்வத்தை அடக்க ஒரு வழி கண்டுபிடித்தார்‌ அவ 
ருடைய சம்பந்தி, சாந்திக்‌ கலயாணமாகி வீடு வந்த 
நாட்டுப்‌ பெண்ணைத்‌ திரும்பித்‌ தந்தை வீட்டுக்கு அனுப்‌ 
பவிலலை, “அப்பா / அவர்கள்‌. குழந்தையை அனுப்பா 
மலே இருக்கிறார்களே ?'' என்று அவர்‌ தாய்‌ அங்கு 
லாய்த்தாள்‌. அம்மா, நீதானே பிள்ளைக்காகப்‌ பெண்‌ 
ணைத்‌ தானம்‌ செய்யச்‌ சொன்னாய£ பிள்ளை பிறக்கா 
விட்டாலும்‌ பெண்ணைத்‌ தானம்‌ செய்தாயிற்று. பிறகு 
என்ன !” என்பார்‌. 


“யோ; நான அதற்காகவா சொன்னேன்‌ ? 
ரொம்ப அழகாயிருக்கு ! ஏதாவது சமாதானம்‌ சொல்லிக்‌ 
குழந்தையை அழைத்து வாடாப்பா. என்‌ கண்‌ மணியைப்‌ 
பாராமல்‌ என்னால்‌ இருக்க முடியவில்லை ” என்று அவள்‌ 
கண்ணிீர்விட ஆரம்பித்தாள்‌. “அம்மா, நல்ல வேலை 

செய்தாய்‌. பதினாயிரக்‌ கணக்கில்‌ செலவு செய்து பெண்‌ 
ணக்‌ கொடுத்துவிட்டு மறுபடியும்‌ நம்‌ வீட்டில்‌ அழைத்‌ 
துச்‌ சோறு போடுவதா? நீ சொல்வது சரியாக இல்‌ 
லையே :' என்று பேச்சை வேடிக்கையாகத்‌ திருப்பிவிடு 
வார்‌ சாம்பசிவம்‌. இப்படி. அவர்‌ சொன்னாரே தவிர, . 
பெண்ணைக்‌ காணாத துக்கம்‌ உள்ளத்தில்‌ பொங்கித்‌ 
ததும்பிக்கொண்‌ டிருந்தது. I 

Ving பிள்ளைப்‌ பேற்றுக்குப்‌ பெண்‌ வந்ததுகூடப்‌ 
பல பேர்‌ மத்தியஸ்தத்திலும்‌ சமாதானத்திலுந்தான்‌ . 
நடந்தது. இவர்கள்‌ உறவுமுறை இர்நிலையில்‌ இருக்கும்‌ . 
பொழுது பெண்‌ புக்ககத்தில்‌ சந்தோஷமாய்‌ வாழ மூடி. 
யமா 2 அவளும்‌ எவ்வளவோ சொற்களைக்‌ கேட்டு மனம்‌ 
புண்பட்டிருந்தாள்‌. கணவனுடைய பலம்‌ கொண்டு 
எதையும்‌ லட்சியம்‌ செய்யாமல்‌ இருக்கும்‌ காலம்‌ வரு 
வதற்குள்‌ வாழ்வே முடிந்துவிட்டது. 

இனிச்‌ சம்பந்திகள்‌ மனமொத்து இருக்கவேண்டிய 
அவசியம்‌ இல்லாமலே போயிற்று. தம்முடைய துக்கத்தை . 
விடச்‌ சாம்பசிவத்தின்‌ துக்கம்‌ அதிகமென்று உணர்ந்த 
சம்பந்தி, சாம்பசிவம்‌ விரும்பியபடியே தங்கத்துடன்‌ ' 
குழந்தை கமலத்தையும்‌ இவரிடம்‌ ஓப்பித்தார்‌. 

அகையால்‌ கமலத்திற்கு வரன்‌ தேடும்‌ விஷயத்தில்‌ 
தம்‌ மனம்போல்‌ நடத்த முழுச்‌ சுதந்தரமும்‌ சாம்பசிவத்‌ 


திற்கு இருந்தது. தங்கத்தைக்‌ கொடுத்ததுபோல்‌ சொற 
பப்‌ படிப்புப்‌ படித்துக்கொண்டு பெற்றோருக்கு அடங்‌ 
இயிருக்கும்‌ சிறுபையனுக்கு அவர்‌ கமலத்தைக்‌ கொடுக்க 
விரும்பவில்லை. ஈன்றாகப்‌ படித்து உத்தியோகமேற்றுச்‌ 
சுயமே புத்தி தெரிந்து நடக்கும்‌ பிள்ளைக்குத்தான்‌ 
கொடுக்கவேண்டும்‌. மேலும்‌ அவன்‌ ஸ்திரீகளைச்‌ சமமாகப்‌ 
பாவித்து நடத்‌ துபவனாகவும்‌ இருக்கவேண்டும்‌, இது நிச்ச 
யம்‌. இவ்விதம்‌ தமக்குள்ளே சங்கல்பம்‌ செய்து 
கொண்டார்‌ சாம்பசிவம்‌. 
முதலிலிருந்தே இந்த எண்ணத்தோடு கிராமத்தை 
விட்டுத்‌ திருச்சிக்கு வந்து குடித்தனம்‌ நடத்தினார்‌. பேத 
தியைப்‌ பள்ளிக்கூடத்தில்‌ படிக்கவைத்தார்‌. பெண்ணும்‌ 

தனியே மனம்‌ புழுங்காமல்‌ இருக்கவேண்டி ஓர்‌ உபாத்து 
யாயினியை நியமித்துக்‌ கல்லி கற்பிககச்‌ செய்தார்‌. அவர்‌ 
மனைவியின்‌ காலமும்‌ முடிந்துவிட்ட து. பெண்ணின்‌ GD OI 5 OS 
யமே அவளுக்குத்‌ தீராத வியாதியாக முடிந்தது. வயசு 
சென்ற அவருடைய தாய்‌ மட்டும்‌, “ அவள்‌ போகணுமா, 
நான்‌ இருக்கணுமா 7” என்று சொல்லிக்கொண்டு கூடத்‌ 
தில்‌ விசுபலகையோடு பலகையாகக்‌ டெக்தாள்‌. ஆனால்‌ 
இழவிக்குப்‌ புத்தி மாறாட்டம்‌ என்பது மட்டும்‌ சிறிதும்‌ 
இல்லை. “ கமலத்‌ துக்குக கல்யாணம்‌ பண்ணடா அப்பா?” 
என்று அடிக்கடி. ஞாபகப்படுத்திக்கொண்டே வந்‌ 
தாள்‌. “ ஆரம்பித்துவிட்டாயா, அம்மா ? உன விருப்‌ 
பத்தினபடி அன்று தங்கத்துக்குக கல்யாணம்‌ நடத்திச்‌ 
சுகமடைந்தாய்‌ வீட்டது. போதும்‌ ”' என்பார்‌ சாம்ப 
சிவம்‌. * ஏதோ நாம்‌ கொடுத்துவைத்தது அவ்வளவு 
தான்‌. அதற்கும்‌ இதற்கும்‌ என்ன?” என்று கிழவி 
சொல்வாள்‌. 


2 


இந்த வருஷம்‌ கமலம்‌ ஸ்கூல்பைனல்‌ பரீட்சைக்குப்‌ 
போகிறாள்‌. வயசு பதினைந்து நிரம்பிவிட்டது. பார்‌ 
வைக்குச்‌ செழித்து வளர்ந்திருக்கும்‌ கொடி போல்‌ தள 
தளப்பாய்‌ வளர்ந்திருக்கிறாள்‌. இனி வரன்‌ தேடவேண்டி 
_யதுதான்‌ என்று சாம்பசிவம்‌ நினைத்தார்‌. அடிக்கடி அவர்‌ 
பெண்‌ தங்கம்‌ அவருக்கு அதை நினைப்பு மூட்டத்‌ தொ 
டங்கினாள்‌. கல்யாணமே இல்லாவிட்டால்‌ என்ன என்று 
'நினைக்கும்‌ அளவுக்கு அவருக்கு அதில்‌ வெறுப்பு ஏற்பட 
வில்லை, “நல்ல குடும்பங்களில்‌ நன்கு படித்துப்‌ புது நாக 
ரிக எண்ணங்களுள்ள பிள்ளைகள்‌ எவ்வளவோ பேர்‌ 
இருப்பார்கள்‌. “சிறிது பொறுத்திருந்தாவது அப்படிப்‌ 
பட்ட பிள்ளையாண்டான்‌ ஒருவனை த்‌ தேடிப்‌ பிடிக்க. 
"வேண்டும்‌. அதுவரையில்‌, இன்னும்‌ சில வருஷம்‌, 
கமலம்‌ எப்‌. ஏ., பி. ஏ., என்று படிக்கடடுமே ? அப்பு 
றம்‌ கல்யாணம்‌ | செய்துகொண்டால்‌ என்ன £' என்று 
ஒவ்வொரு சமயம்‌ உள்ளூற அவர்‌ எண்ணுவதுண்டு.. 
ஆனால்‌, பெண்‌ தங்க ssn திருப்தி செய்ய அவர்‌ கடமைப்‌ 

பட்டிருக்கிறார்‌. அவள்‌ சிறிது காலமாகப்‌ பெண்‌ கல்யா 
ணத்தைப்‌ பற்றிக்‌ கவலைப்படத்‌ தொடங்கியிருந்தாள்‌. 
“ கணவன்‌ இருந்தால்‌ தந்‌ைத தயவைத்‌ தேடவேண்ட்‌. 
இருந்திருக்குமா ?” என்று அவள்‌ வருந்த இடம்‌ கொடுக்‌ 
கக்கூடாது, என்ற தீர்மானத்துடன்‌ வரன்‌ தேடத்‌ : 
தெடாங்கினார்‌ சாம்பசிவம்‌. அவர்‌ அதிகம்‌ தேடி அலைய 
வேண்டியிருக்கவில்லை. பட்டணத்தில்‌ சேஷாத்திரி 
என்ற ஒரு வக்‌€லுடைய மகன்‌ மேல்காடு சென்று கல்வி 
sho நாகபுரி காலேஜில்‌ ஆங்கில ஆசிரியனாக இருந்‌ 
தான்‌. அவன்‌ பெயர்‌ வைத்தியநாதன்‌. அதை அவன்‌ எஸ்‌. 
வி, நாதன்‌ என்பதாகக்‌ குறுக்கி வைத்துக்கொண் 
டிருந்தான்‌. எல்லா விதத்திலும்‌ அவன்‌ தேவலை என்பதா 
கச்‌ சாம்பசிவம்‌ நினைத்தார்‌. கல்யாணம்‌ நிச்சயமாவ 
தற்கு வேண்டிய பிரயத்தனங்களைச்‌ செய்தார்‌. எஸ்‌. 
வி. நாதன்‌ பெண்‌ பார்க்க வந்தபோது அவன நடை 
உடை யாவும்‌ பெரும்பாலும்‌ மேல்நாட்டைப்‌ பின்‌ 
பற்றினவையாக இருந்தன. தங்கம்‌ மட்டும்‌, * இவ்வளவு 
மேல்நாட்டு நாகரிகம்‌ உள்ளவன்‌ நம்மிடம்‌ . பெண்‌ 
கொள்வானா? அப்படிச்‌ செய்துகொண்டாலும்‌ பிறகு 
சரிப்பட்டு வருமா 2” என்று சந்தேடித்தாள்‌. * இவன்‌ 
நாகரிகமாகத்தான்‌ இருக்கட்டுமே; கர்நாடகப்‌ பேர்‌ 
வழிக்குக்‌ கல்யாணம்‌ செய்துகொடுத்து என்ன சுகப்‌ 
பட்டோம்‌ ?” என்றார்‌ சாம்பசிவம்‌. 

“என்னை மணப்பதில்‌ உனக்கு விருப்பரதானே?' 
என்று நாதன்‌ கேட்டபொழுது கமலம்‌ தன்‌ பெரிய 
கருவிழிகளால்‌ அவனை ஒரு பார்வை பார்த்துக்‌ கண்‌ 
களைத்‌ தாழ்த்தித்‌ தலையைக்‌ குனிந்து கொண்டாள்‌. அவ்‌ 
வளவுதான்‌. அதையே அவள்‌ சம்மதத்தைத்‌ தெரிவிக்கும்‌ 
பதிலாகக்‌ கொண்டு தனக்கும்‌ விருப்பம்‌ என்பதைத்‌ 
தெரிவித்துவிட்டான்‌ நாதன்‌. பிறகு, சாம்பசிவம்‌ பெண்‌ 
ணுடன்‌ சேர்ந்து கமலத்தின்‌ விருப்பத்தைத்‌ தனியே 
விசாரித்த பொழுது, “ உனக்கும்‌ அம்மாவுக்கும்‌ இஷ்ட 
மானால்‌ எனக்கும்‌ இஷ்டந்தான்‌ '' என்று ஒரே வார்த்தை 
யில்‌ சொல்லிவிட்டாள்‌ அவள்‌. அந்தப்‌ பதிலிலுள்ள 
அடக்கமும்‌ சமர்த்தும்‌ சாம்பசிவத்தை உணர்ச்சி வெள்‌ 
ளத்தில்‌ முழுகச்‌ செய்தன. கமலத்துக்குத்‌ தகுந்த 

கணவனாக அவன்‌ இருக்க வேண்டுமே எனறு அவர்‌ 
பகவானைப்‌ பிரார்த்தித்தார்‌. | 
விக்ஜல்‌ சேஷாத்திரி பதினாயிரம்‌ ரூபாய்‌ வர தக்ஷிணை 
கேட்டது சாம்பசிவத்திற்கு ஆச்சரியத்தைக்‌ கொடுக்க 
வில்லை ; ஆனால்‌ நாதன்‌ அதை ஆட்சேபிக்காததுதான்‌ 
ஏமாற்றத்தைக்‌ கொடுத்தது. “ததை ஏதோ சீமைப்‌ 
படிப்புக்குச்‌ செலவு செய்த பணத்தை இந்தச்‌ சாகல்‌ 
வாங்கிவிடவேண்டுமென்று. நினைக்கிறார்‌ ; ஆனால்‌ இவ்‌ 
வளவு படித்த மகனுமா அதை மறுத்துக்‌ கூறாமல்‌ இருக 
கிறான்‌ ? இவன்‌ படித்த லட்சணம்‌ இதுதானா?' என்று 
வியந்தார்‌. 
.... அனால்‌ அதற்காக இவ்வளவு தூரம்‌ ஏற்பாடான 
கல்யாணம்‌ கிற்குமா£ யாவும்‌ மேலே நடந்தன. வைதிகக 
காரியம்‌ ஒன்றிலும்‌ தனக்கு நம்பிக்கை இல்லை என்று 
நாதன்‌ சொல்லிவிட்டான்‌. தாலி கட்டினானை தவிர மற்ற 
வைதிகக்‌ காரியங்கள்‌ ஓன்றும்‌ செய்யவிலலை. இது 
சாம்பசிவத்துக்குத்‌ தம்மையே அவமதுப்பது போல்‌ 
இருந்தது, அவர்‌ அழைப்புக்காக வநீஇருந்த அவ்வளவு 
பெரிய மனிதர்கள்‌ முன்னிலையில்‌ மாப்பிள்ளை விசித்திர 
மாக நடந்துகொண்டது அவருக்கு மிகுந்த வருத்தத்‌ 
தையும்‌ அவமானத்தையும்‌ கொடுத்தது. 

“ தனக்கு நம்பிக்கை இல்லாவிட்டாலும்‌ வயசில்‌ 
மூத்த ஈம்மையாவது கெளரவித்தானா ?” என்று வருத்‌ 
தப்பட்டார்‌. என்ன ஆனால்‌ என்ன ? கல்யாணம்‌ நடந்து 
விட்டது. 

| ல 

காலேஜ்‌ விடுமுறை கழிந்து நாதன்‌ ஊருககுப்‌ புறப்‌ 
படும்பொழுது கமலத்தையும்‌ உடன்‌ அழைத்துப்‌ போக 
வேண்டுமென்று சொன்னான்‌. சாம்பசிவத்திற்கு இது 
பெரிய அதிர்ச்சியாக இருந்தது. “ இன்னும்‌ ஆறு மாதம்‌ 
போகட்டுமே ”” என்றார்‌. தங்கமோ, '“ அவள்‌ குழந்தை; 
திடீரென்று அவ்வளவு தொலைவில்‌ தனியே போய்‌ எப்படி 
இருப்பாள்‌ ?' என்று கவலைப்படத்‌ தொடங்கினாள்‌. 
இதெல்லாம்‌ மாப்பிள்ளையின்‌ காதில்‌ ஏறுவதாயிலலை. 

தெய்‌, 10 

அவன்‌ இருக்கும்பொழுது தனி: என்ன? கமலம்‌ அவ 
னோடு போவதையே விரும்புவதாகச்‌ சொன்னாள்‌. அவள்‌ 
விருப்பத்தை அவர்களைவிட அவன நன்கு அறிந்திருந்தது 
போலிருந்தது - அவன்‌ பேச்சு. படித்தவனாயிற்றே. 
சில வருஷம்‌ கமலம்‌ காலேஜில்‌ சேர்ந்து படிப்பதை 
ஆட்சேபிக்க மாட்டான்‌ என்று அவர்‌ நினைத்திருந்தார்‌. 
. *அதொன்றும்‌ - அவசியம்‌ இல்லை” என்று மாப்பிள்&ை 
 சொல்லிவிட்டதன்‌ பொருள்‌ அவருக்கு விளங்கவே. 
இல்லை. ae I - 

புருஷனுடன்‌ ஊருக்குப்‌  புறப்படுமுன்‌ கமலம்‌ கண்‌ 
கலக்கத்துடன்‌ தாத்தாவை ஈமஸ்கரித்தாள்‌. அவளுக்குச்‌ 
சகல நன்மைகளையும்‌ கொடுக்கும்படி பகவானைப்‌ பிரார்த்‌ 
திப்பது தவிர வேறொன்றும்‌ சாம்பசிவம்‌ செய்யக்‌ கூட 
வில்லை. அவர்‌ சொல்லுக்கு மதிப்ட இருந்தால்‌ அல்லவோ 
. அவர்‌ ஏதாவது நடத்த முடியும்‌ 2 மூன்பு பழைய நாகரிகத்‌ 
தில்‌ பெண்ணை இழந்தார்‌. இப்பொழுது புது நாகரிகத்‌ 
திலும்‌ பேத்தியை இழக்க நேர்ந்துவிட்டது. 

அந்தச்‌ சம்பவத்தில்‌ மாப்பிள்ளையின்‌ தந்தையைக்‌ 
குறை கூறினார்‌. இப்பொழுது மாப்பிள்ளையேதான்‌ 
அவரை அவமதிக்கிறான்‌. பெரியவரான அவர்‌ சொல்‌ 
லுக்கு அற்ப வெளி மரியாதை காண்பிக்கக்கூட அவன்‌. 
சிரமம்‌ எடுத்துக்கொள்ளவில்லை, இதை நினைத்துப்‌ 
பார்த்ததும்‌ இன்னோர்‌ எண்ணமும்‌ திடீரென்று தோன்றி 
அவரைத்‌ அடிக்கவைத்தது. * ஐயோ / இவன்‌ கமலத்தை 
எவ்விதம்‌ நடத்துவானோ? அவனது மேல்நாட்டுத்‌ 
தோரணையில்‌ கமலம்‌ மனுஷியாகத்‌ தோன்றப்‌ போகி 
Gar? நமக்குப்‌ பிறகு தங்கத்தின்‌ கதி என்ன? கம 
லத்தை விட்டால்‌ தங்கத்துக்கு வேறு இக்கில்லையே 2 
தந்தையாகிய நானே அவளுக்கு இரு முறையும்‌ கெடுதல்‌ 
செய்துவிட்டேனே £7' என்று நினைக்க நினைக்க அவ 
ருக்கு. ராத்தூக்கம்‌ இல்லாமல்‌ போயிற்று, ஸ்திரீ 
சுதந்தரம்‌ வேண்டுமென்றால்‌ கல்யாணமே கூடாது 
போலும்‌ என்று கருதினார்‌. | 


மாப்பிள்ளைக்கு இரண்டொரு கடிதங்கள்‌ போட்டுப்‌ 
பார்த்தார்‌. அவன்‌ அவைகளுக்கு உடனுக்குடன்‌ பதில்‌ 

போடாதது அவரிட த்தில்‌ அவனுக்கு இருந்த மரியாதைக்‌ 
குறைவையே பின்னும்‌ எடுத்துக்‌ ௧॥ ண்பித்தது. கமலத்‌ 
திடமிருந்து அவ்வப்போது வந்த . கடிதங்களிலிருந்து 
க்ஷ்ம சமாசாரம்‌ கேட்டு. ஒருவாறு அறுதல்‌ அடைந்து 
வந்தார்கள்‌. 


முதலில்‌ மாப்பிள்ளை, பிறகு மனைவி! இவர்கள்‌ 


இறந்தபொழுது இருந்ததை எலலாம்விட இப்பொழுது 
சாம்பசிவம்‌ மனம்‌ குன்றியிருந்தார்‌. 


6 அப்பா, என்னால்‌ உங்களுக்கு என்றும்‌ கஷ்ட 
மாய்ப்‌ போய்விட்டது 5. என்று தங்கம்‌ வருத்தத்துடன்‌ 
ஒரு காள்‌ சொன்னாள்‌. 24 அப்படி அல்ல அம்மா / நான்‌ 
தான உனக்குச்‌ சத்துருவாகக்‌ காரியம்‌ செய்திருக்‌ 
AG ner” என்று சாம்பசிவம்‌ பதிலளித்தார்‌. 


இதன்‌ மத்தியில்‌ தீபாவளிப்‌ பண்டிகை வேறு 
நெருங்கிவிட்டது. “மாப்பிள்ளையும்‌ கமலமும்‌ வருகிறார்‌ 
களா?” என்று கிழவி கேட்கத்‌ தொடங்கிவிட்டாள்‌. 
சாம்பசிவத்திற்கும்‌ மாப்பிள்ளையை அழைக்க ஆசை 
தான்‌, ஆ ஆனால்‌ கடிதம்‌ எழுதி அவமானப்படுவதற்கு அவர்‌ 
மனம்‌ கூசிற்று. கடைசியாக அவர்‌ போட்ட 69559 4 ற்கு 
அவன்‌ பதிலே போடவில்லை. தீபாவளிப்‌ பண்டி. 
கையில்‌ அவனுக்கு நம்பிக்கை எங்கே இருக்கப்போகிறது? 
அவன்தான்‌ மதப்பற்று இலலாதவன்‌ ஆயிற்றே / 

தந்தையின்‌ மனநிலையைத்‌ தங்கம்‌ அறியா தவள்‌ 
அல்ல. அவர்‌ வாய்‌ விட்டுச்‌ சொல்லாவிட்டாலும்‌ அவள்‌ 
ஊத்துக்கொண்டாள்‌. அவரை அகாவசியமாகப்‌ புண்‌ 
படுத்த அவள்‌ விரும்பவில்லை. ஒரு புடைவையும்‌ வேஷ்டி 
யும்‌ வாங்கிப்‌ பெண்‌ ணுக்கு அனுப்பிவிட்டுப்‌ பேசாமல்‌ 
இருந்து விடுவோம்‌ என்பதாகத்‌ தாமானித்துக்கொண்‌ 
டாள்‌. அதன்படியே செய்து, பின்வரும்‌ கடிதத்தைப்‌ 
பெண்ணுக்கு எழுதி அனுப்பி வைத்தாள்‌ : 


குழந்தை |! உன்னையும்‌, உன்‌ கணவரையும்‌ இந்தத்‌ 
தீபாவளியைச்‌ சாக்டெ்டாவது பார்க்க” வேண்டுமென்று 
எனக்கும்‌ உன்‌ தாத்தாவுக்கும்‌ எவ்வளவோ ஆசையாக 
இருக்கிறது. பாட்டிக்குக்கூடச்‌ சதா உன்‌ ஸ்மரணைதான்‌. 


me | 'தேய்வத்திற்கு மேல்‌ 


அனால்‌ எதற்கும்‌ கொடுத்து வைத்ததுதானே இடைக்‌ ' 
குமர மாப்பிள்ளைக்குத்‌ தீபாவளிப்‌ பண்டிகையில்‌ நம்‌ 
பிக்கை இல்லை என்பது தாத்தாவுக்குத்‌ தெரியும்‌. 
மாப்பிள்ளை தொந்தரவாக நினைப்பார்‌ என்பதை உத்‌ 
தேசித்து மரியாகைக்குக கடிதம்‌ போடக்கூட அவர்‌ 
- அணியவில்லை. அவர்‌ ஆசீர்வாதத்தோடு இதப்‌ புடைவை . 
யையும்‌ வேஷ்டியையும்‌ பெற்றுக்‌ கொள்‌ !'' 


a 


ட தல திபாவளி ஒரு தடபுட லும்‌ இல்லாமல்‌ இருப்‌ 
பதைப்‌ பாட்டியும்‌ அறியாமல்‌ இல்லை. “ ஏண்டி, தங்கம்‌ / 
மாப்பிள்ளையும்‌ கமலமும்‌ வரப்‌ போகிற திலலையா சீ உங்க 
அப்பா போய்‌ அழைத்து வரப்படாதோ ?” என்று 
கேட்டுக்கொண் டிருந்தாள்‌. 4 கிழவியால்‌ சும்மாக்‌ கிடக்க | 
முடியாது. ஏதாவது நச்சரிப்பு ' என்பதாக யாரும்‌ - 
அவளுக்குப்‌ பதில்‌ சொல்லுவாரில்லை, 


தீபாவளிக்கு முதல்‌ நாள்‌ கமலமும்‌ அவள்‌ கணவ. 
னும்‌ காரில்‌ வந்து வீட்டு வாசலில்‌ இறங்கினார்கள்‌ என்‌ 
Go, அப்பொழுது அந்த வீடு என்னவாக இருந்திருக்கும்‌ 2 
“ அம்மா /'' என்று கூவிக்‌ கமலம்‌ தாயைக்‌ கட்டி அணைத்‌ 
தாள்‌. சாம்பசிவத்துக்கும்‌ தங்கத்துக்கும்‌. தங்கள்‌ கண 
களையே நம்ப முடியவில்லை. சிறிது கேரம்‌ சென்றது, 
சமாளித்துககொண்டு வந்தவர்களை வரவேற்பதற்கு. 
“ஸ்டேஷனுக்கு வரும்படி தந்தி கொடுத்தேனே, வர 
வில்லையா £ முனனாடிக்‌ கடிதம்‌ போட முடியவில்லை. 
வடக்கே தீபாவளி வெகு முக்கியமான பண்டிகை. 


காலேஜ்‌ ஒரு வாரத்திற்குச்‌ சாத்திவிட்டார்கள்‌ ” என்‌ 
மூன்‌ வைத்தியநா தன்‌. 


“ஏதோ வந்தாகளே, வ்‌ ்‌்‌” என்றோ சாம்ப 
சிவம்‌. 
கமலம்‌ கணவன்‌ முன்னிலையில்‌ தாத்தாவிடமும்‌ © 
அம்மாவிடமும்‌ மாறி மாறி வெகு கலகலப்பாகப்‌ பேசி 
வீட்டிற்கே தனிச்‌ சோபையையும்‌ அழகையும்‌ அளித்‌ 
தாள்‌. அதுவரையிலும்‌ சாவு வீடுபோல்‌ ஓய்ந்து இடந்த 

வீட்டில்‌, ஆள்படைகள்‌ உள்பட உத்ஸாகம்‌ மேலிட்டுக 
கல்யாண வீட்டைப்போல்‌ கலகலப்பு உண்டாகி 
விட்டது. | 


மறுநாள்‌ காலையில்‌ ஸ்நானம்‌ முடிந்து கையோடு 
கொண்டுவந்த சேலையையும்‌ வேஷ்டியையும்‌ உடுத்துக்‌ 
கொண்டு கமலமும்‌ அவள்‌ கணவனும்‌ சாம்பசிவத்தை . 
நமஸ்கரித்தார்கள்‌. மாப்பிள்ளையிடத்தில்‌ ஏற்பட்டிருந்த. 
மாறுதல்‌ அவரைப்‌ பிரமிக்கச்‌ செய்தது. “ அப்பா / 
நீகூடக கங்கா ஸ்நானம்‌ செய்தாயா ?” என்று அவர்‌ 
ஆச்சரியத்தோடு கேட்டார்‌. “ இல்லாவிட்டால்‌ உங்கள்‌ 
பேத்தி சும்மா விடுகிறுளா ? என்‌ சொல்படியெல்லாம்‌ 
நடப்பதாகப்‌ பாசாங்கு செய்து தன்‌ இஷ்டப்படியே 
என்னை ஆட்டிவைக்கிறாள்‌ !” என்றான்‌ வைத்தியநா தன்‌ 
மனைவியைப்‌ பார்த்துச்‌ சிரித்துக்கொண்டே. வாஸ்தவத்‌ 
தில்‌ அவனிடம்‌. உண்டான மாறுதல்‌ சாம்பசிவத்துக்கு 
ஆச்சரியமாகவே இருந்தது. பெண்களுக்கு இவ்வளவு சக 
தியா ” என்று அதிசயித்து அவர்‌ தம்‌ பேத்தியை உவகை 
யுடன்‌ பார்த்தார்‌. தாத்தா, அவர்‌ வார்‌ த்தையை நம்‌ 
பாதே! அந்த ஊர்களில்‌ இந்தப்‌ பண்டிகை அவ்வளவு 
முக்கியம்‌. தீபாவளி கொண்டாடா தவர்களை அவர்கள்‌ 
இந்துக்களென்றே நினைப்பதில்லை அவர்கள்‌ உத்‌ 
வேகம்‌ இவரையும்‌ கொஞ்சம்‌ பிடித்துக்கொண்‌ டிருக்‌ 
கிறது. அவ்வளவுதான்‌ /” என்றாள்‌ கமலம்‌. 


1 ம்பசிவம்‌ தனியாகப்‌ பேத்தியைக்‌ கூப்பிட்டு, ‘ 
பொழுது இப்படி இவன்‌ மாறினான்‌, அம்மா! ஏதாவது 
மந்திரம்‌ தந்திரம்‌ கற்றுக்கொண்டு அவனை மயக்கி விட்‌ 
டாயா? அவன்‌ ‘ஸுட்‌ டைக்‌ தவிர்த்து வேஷ்டி கட்டு 
வானென்று நான நினைக்கவில்லையே ! கல்யாணத்தில்‌ 
அவன ஒரு மந்திரம்‌ சொன்னானா அம்மி மிதிப்பது, 
ஸப்தபதி ஒன்றுமே செய்யவில்லையே! அப்பொழுது 
இருந்ததற்கும்‌ இப்பொழுது இருப்பதற்கும்‌ எவ்வளவு 

வித்தியாசம்‌? என்று கேட்டார்‌. * என்ன தாத்தா, 
இதைப்‌ போய்ப்‌ பிரமாதப்படுத்துகிறாய ? '' எனறாள்‌ 
கமலம்‌ சாதாரணமாய்‌. 


~~ 

: உங்களுக்கு என்ன, லகுவாய்ச்‌ சொல்லுூநீர்கள்‌. 
அக்கா அத்தனை பார்த்துப்‌ பார்த்துச்‌ செய்தபொழுதே 
சம்பந்திகள்‌ கல்யாண த்தில்‌ ஆயிரம்‌ குற்றம்‌ குறைகள்‌. 
கண்டுபிடி த்தார்கள்‌. இப்பொழு து தனியே என்னால 
என்ன முடியும்‌ £”" 


* இப்படிப்‌ பயந்தாயானால்‌ முடியாதுதான்‌. GT 5 
கும்‌ தைரியம்‌ வேண்டும்‌. சம்படீதிகளும்‌ ஈம்மைப்போல்‌ 
மனிதர்கள்‌ தாமே? என்ன பண்ணிவிடுவார்கள்‌ £ என்‌ 
னால்‌ அவளை அமைக்கப்‌ போகிறதென்பது முடியாத காரி 
யம்‌, தலை தீபாவளி நீயே செய்துகொள்ள வண்ட இ 
தான்‌ ” என்று காவேரியின்‌ கணவர்‌ ஒரே பதிலாகச்‌ 
சொல்லிவிட்டார்‌. | 

அப்புறம்‌ அவரிடம்‌ சொல்வதில்‌ பிரயோஜனம்‌ 
இல்லை என்று காவேரிக்குத்‌ தெரியும்‌, அவள்‌ பயந்த 
ஸ்வபாவத்தைக்‌ கண்டு அவளிடம்‌ அங்கலாய்ப்பார்‌. அந்த 
வீட்டில்‌ யாரும்‌ இல்லை. அவள்‌ குழந்தைகள்‌ கூட, “அவ 
ளுக்கு என்ன தெரியும்‌ ?' என்று OL. சியமாக இருக 
தன. “காவேரிக்கு ஓன்றும்‌ தெரியாது ' என்றுதான்‌ 
ஊர்‌ முழுவதும்‌ பெயர்‌. 


2 2k 3 > 


உண்மையிலேயே அவளுக்கு ஒன்றும்‌ தெரியாதா ? 
விஷயம்‌ இதுதான. அவள்‌ கலயாணமாகி வீடு வந்த 
துமே சிறு வயசில கைம்பெண்ணான நாத்தனார்‌. ஒருத்தி 
வீட்டில்‌ அதிகாரம்‌ செலுத்திவந்தாள்‌. அவள்‌ மனம்‌ 
கோகக்கூடாது, அவளுக்கு எலலாம்‌ கெரியும்‌' என்ற. 
மனோபாவத்தில்‌ வீட்டில தாய்‌ தந்தையர்கள்‌ அவளை 
நடத்திவந்தார்கள்‌ . பெரியவர்கள்‌ அவ்விதமாக இருக்கும்‌ 
பொழுது மற்றவர்களுக்குக்‌ கேட்கவேண்டுமா ? அது 
வும்‌ புது. நாட்டுப்பெண்‌ என்ன செய்வாள்‌ £ எல்லாம்‌ 
நாத்தனார்‌. இட்டது சட்டம்‌. காவேரி _ஸ்வபாவதி 
திலேயே மிக அடககமானவள்‌. ‘grar’ என்கிற 
அகந்தை கொஞ்சமும்‌ இல்லை. கணவரின்‌ வன்‌ கன்‌ 
சகலமும்‌ கவனித்துக்கொள்ளவே, தன்‌ வீடு, த 
கணவா, தன்‌ குழந்தைகள்‌ என்கிற பரு 

அவள்‌ தனியாகக்‌ காண்பித்துக்கொள்ளவில்லை. “ஏதோ 
பெரியவர்கள்‌ இருக்கிறார்கள்‌, ஈமக்கென்ன என்று: 
இருந்துவீட்டாள்‌. 


தாய்‌ தந்தையர்கள்‌ இருக்கும்பொழுதே வீட்டி ற்கு. 
எஜமானியாக விளங்கின நாத்தனார்‌, அவர்களுக்குப்‌ 
பிறகு தம்பியின்‌ குடும்பத்திற்கு முழுவதும்‌ சர்வாதிகாரி 
யானாள்‌. வீட்டுக்‌ காரியங்களைக்‌ கவனிப்பது, வருகிறவர்‌. 
கள்‌ போகிறவர்களுடன்‌ பேசுவது, உபசரிப்பது எல்லாம்‌. 
நாத்தனார்‌ தான்‌. . காவேரி பின்னுக்கே போய்விட்டாள்‌. 
அவளை ஒன்‌, றும்‌. செய்யவேண்டாமென்று வைத்து, 
பிறகு அவளுக்கு ஓன்றும்‌ தெரியாது என்கிற வரைக்கும்‌: 
வந்திருந்தன வீட்டு விஷயங்கள்‌ . 


இந்த விஷயத்தில்‌ காவேரிக்கு மனக்குறை இல்‌ 
லையா? உண்டுதான்‌. இருந்தாலும்‌ நாத்தனார்‌ வஞ்சனை 
யின்‌ றி உழைக்கும்போ து அவள்‌ என்ன செய்வாள்‌ £ 
வாழ்க்கைச்‌ சுகம்‌, சந்தோஷம்‌ எல்லாம்‌ இழந்த நாத்தனா. 
ருக்குத்‌ தம்பியின்‌ குடும்பத்தைத்‌ தாங்கி. நிற்கும்‌ 
பெருமையாவது இருக்கட்டுமே, அதில தவறென்ன? எதை: 
யும்‌ செய்து பழக்கம்‌ இல்லாத காவேரிககுத்‌ தன்னிடத்‌ 
திலேயே நம்பிக்கை குறையத்தான குறைந்தது. AOE . 
காரியமாக இருந்தாலும்‌ ஏதோ முன்னே பின்னே இருந்‌ 
தால்‌ பாதகமில்லை. சம்பந்த, மாப்பிள்ளை வந்து போகிற 
காரியமாயிற்றே:!' என்று நினைக்கும்பொழுதே காவே 
ரிக்குக்‌ கவலையும்‌ பயமுமாக இருந்தன. 

தெருக்கோடியில்‌ வசித்த ஒன்றுவிட்ட ஓர்ப்படி 
அபிராமி, சுமங்கலி. அவள்‌ கொஞ்சம்‌ ஒத்தாசையாக. 
இருப்பாளோ என்பது காவேரியின்‌ அசை. அவளைக்‌ 
கண்டபொழுது நாத்தனார்‌ தலை தீபாவளிக்கு வர முடியா 
தென்று கடிதம்‌ போட்டுவிட்டதைச்‌ சொன்னாள்‌. 


: அவ்வளவுதான்‌. உடனே அவள்‌, “ஈனறுயிருக்கு, 
மங்களம்‌ இப்படிப்‌ பண்ணுவாளோ * வெளியில்‌ இருக 
கிறவர்கள்கூட வந்து நடத்தவேண்டிய சமயத்தில்‌ வீட்‌ 
டில்‌ இருப்பவள்‌ எங்கோ போய்‌ உட்கார்ந்துகொண்டு, 
வரமாட்டேன்‌ என்பாளோ £2 வெறும்‌ நாளில்‌ இவள்‌ 
எனன குடித்தனம்‌ பண்ணுகிறது? சம்பந்தி, மாப்பிள்ளை 

வர போ துன்னா ஒத்தாசை செய்யணும்‌ 2.” என்று பெரி. 
தாய்‌ ஆரம்பித்தாள்‌. = 


காவேரிக்கு, ‘cor அவளிடம்‌ சொன்னோம்‌? பெரிய 
குற்றம்‌ உண்டுபண்ணிவிடுவாள்‌ போல்‌ இருக்கறதே. ச. 
என்று பயங்கூடத்‌ தோன்றிவிட்டது. 


"அது ஓன்றும்‌ இல்லை, மனனி!. போன காரியம்‌ 
அகாமல்‌ - வர மனரில்லே. வேறே ஒண்ணுமில்லே. 
இவரைச்‌ சொல்லுங்கோ ; போய்‌ அழைச்சுண்டு வாருங்‌ 
கோன்னா, மாட்டேன்‌ என்கிராரே / அதுதான்‌ எனக்குப்‌ 
பெரிசாயிருக்கு ” என்று காவேரி புலம்பினாள்‌. 


₹ இதோ பார்‌. யார்‌ எப்படி வேணுமானாலும்‌ இருக்‌ 
கட்டும்‌. நீ கவலைப்படாதே, நான்‌ பார்த்துக்கொள்‌ 
கிறேன்‌. எனக்கு என்ன வேணுமானாலும்‌ சொல்லி 
அனுப்பு ; ஓடி வருகிறேன்‌. உன்‌ சம்பந்தி என்னமோ, 
“இந்த நாத்தனார்‌ கார்வார்‌ பிரமாதமாக இருக்கு" என்றா 
ளாம்‌. அது மங்களத்தின்‌ காதிலே பட்டுடுத்து, அத 
னால்‌ அவா வரபோது, தான இருக்கப்படாதன்னு அவ 
ளுக்கு எண்ணம்‌. அவளுக்குத்‌ தெரிஞ்ச லக்ஷணம்‌ அவ்‌ 
வளவுதான !”' என்று வெகு பரிவாகப்‌ பேசினாள்‌. 


இவர்களுக்குள்‌ மனஸ்தாபம்‌ என்கிறதில்‌ அவளுக்‌ 
GF சந்தோஷம்‌. “இவர்கள்‌ மட்டும்‌ என்ன, தேவலோ 
கத்து மனுஷ்யாளா? சண்டை பூசல்‌ இல்லாமல்‌ இருப்‌ 
பதற்கு £?” என்று இவ்வளவு நாளும்‌ அவளுக்கு வயிற்‌ 
றெரிச்சல்‌. அவள்‌ பேச்சிலிருந்து காவேரிக்கு இது 
தெரிந்தது. இவைகளை எல்லாம்‌ பார்த்தபொழுது ௮வ 
ளுக்கு: யாரை ஈம்புவது என்றே தெரியவில்லை. 


. . லீலயாணமான பெண்‌ ஸரஸாவுக்கு இப்பொழுது 
கொஞ்சம்‌ நினைவு தெரிநதுவிட்டபடியால்‌, அம்மாவின்‌ 
மனநிலை ஒருவாறு புரிந்தது, “அம்மா / ஏன்‌ கவலைப்‌ 
படுகிறாய்‌? கண்டவர்களிடமெலலாம்‌ அங்கலாய்ச்சுக 
கொள்வதில்‌ பலன்‌ என்ன? அவர்கள்‌ பரிகாசம்‌ செய்‌ 
Goran, தீபாவளி தானே நடக்கும்‌. கவலைப்‌ 
படாதே!” என்று தைரியம்‌ சொன்னாள்‌. 

தன்‌ கணவன்‌ குற்றம்‌ ஒன்றும்‌ கண்டு பிடிக்க 
மாட்டானென்ப 1G அவள்‌ நம்பிக்கை. அவன அடிக்கடி, 
எழுதும்‌ ஆசைக கடிதங்கள்‌, அந்தத்‌ தைரியத்தை அவள்‌ 
மனத்தில்‌ ஊட்டியிருந்தன. தன்னைப்‌ பார்க்கவும்‌ பேசவும்‌ 
அவனுக்கு இருக்கும்‌ அவலைக கடிதத்தில்‌ படிக்கும்‌ 
பொழுது, அவனுக்குத்‌ தன்னிடத்திலோ, தன்னைச்‌ Gere 
தவர்களிடத்திலோ குற்றம்‌ குறைகள்‌ தோன்‌ றுமென்றே 
ஸரஸா நினைக்கவில்லை. தான்‌ அவன்‌ வரும்பொழுது அவ. 
னோடு பேசப்போவதைப்‌ பற்றியும்‌ நடந்து கொள்ளப்‌ 
நம்‌ பற்றியுமே அவள்‌ கனவு கண்டுகொண்‌ 
டிருந்தாள்‌. 
காவேரியின்‌ டக  கவலைககாகவும்‌ தீபா 
- வளி நிற்குமா? அது வரத்தான்‌ வந்தது. அவளும்‌ 
நினைத்து நினைத்து ஓன்றுவிடாமல்தான்‌ செய்தாள்‌... 
எதாவது முக்கியமானது தவறிவிட்டால்‌ எனன செய்‌ 
வது என்பது அவள்‌ கவலை. பார்த்துப்‌ பார்த்து ஒன்‌ றி 
லொன்று குறைவில்லாமல்‌ செய்தாள்‌. அப்படி இருந்தும்‌ 
அக்கா செய்தால்‌ இன்னும்‌ நன்றாயிருக்குமென்று அவ 
ரூக்குட்‌ பட்டது, நாத்தனார்‌ கார்வார்‌ இல்லாமல்‌ வீட்டில்‌ 
சத்தமே இலலை. ஆட்கள்‌ பயந்து பரபரப்பாய்‌ ஓடியாடிச்‌ 
செய்வதன்‌ அமர்க்களம்‌ இல்லை. அவசரத்திலும்‌ பயத்தி 
லும்‌ அவர்கள்‌ தவறு செய்வ தும்‌, அதை நாத்தனார்‌ திருத்‌ 
துவதும்‌ இது மாதிரி ஒரு சம்பவமும்‌ இல்லாமல்‌, வெகு. 
அமரிக்கையாகக்‌ காரியங்கள்‌ நடப்பதைப்‌ பார்க்க, காவே 
றிக்கே சரியாகத்‌ தோன்றவில்லை. வெறும்‌ இபாவளிகூட 
இனனும்‌ எவ்வளவோ அமர்க்களப்படுமே? தலை தீபாவளி: 
இவ்விதம்‌ சந்தடியின்‌ றி இருந்தால்‌? 


பக்ஷணம்‌ செய்தாகிவிட்டது. மாப்பிள்ளைக்கு 
வேண்டிய மோதிரம்‌ முதலானவை வாங்கியாகிவிட்டன. 
சம்பநீதிக்கு முதல்‌ தரமான புடைவை, வேஷ்டி பார்த்து 
எடுத்தாகிவிட்டன. இருந்தும்‌, காவேரிக்கு ஏதோ குறை 
இருப்பதாகவே தோன்றிற்று. நடுக்கூட தீதில்‌ உட்கார்ந்து 
ஆகவேண்டிய காரியங்களைப்‌ பேசுவதும்‌, ஆட்களை 
நினை த்து நினைத்து ஏவுவதும்‌, அவர்கள்‌ சரியாகச்‌ செய்ய 
வில்லை என்று சத்தம்‌ போட்டுக்‌ கண்டிப்பதும்‌, இதல்‌ 
லாம்‌ ஒன்றும்‌ இலலை அல்லவா ? 

அடிக்கு ஒருதரம்‌ தன்‌ ஒத்தாசையை நாடி வரா. 
மல்‌ இவ்வளவு தாரம்‌ செய்துகொண்டு விட்டாளே 
என்கி றதுதான ஒர்ப்படி அபிராமிக்கு. அவள்‌ தன்னிடம்‌ 
அடிக்கடி வந்து நிற்பாள்‌. தான்‌ “ரொம்ப ரொம்பப்‌ பிகு” 

பண்ணிக்கொண்டு, தன்‌ கெளரவத்தை நிலைகாட்டிக 
கொள்ளலாம்‌ என்பது அவள்‌ ஆசை. அதற்கு இடமில்‌ 
லாமல்‌ போனது அவளுக்குப்‌ பெரும்‌ ஏமாற்றமே. 


2: sk * oe 


தீபாவளிக்கு முதல்‌ நாள்‌ மாலை மாப்பிள்ளை, அவர்‌ 
அம்மா இருவரும்‌ வந்தபோது, அவர்களை வரவேற்கக்‌ 
கூடக்‌ காவேரிக்குச்‌ சங்கோசமும்‌ பயமுமாகவே இருந்தன. 
நாத்தனார்‌ இல்லையே, நான்தானே வரவேற்று ஆக 
வேண்டும்‌? * என்று தானே இருவாறு சமாளித்துக்‌ 
கொண்டு, வரவேற்க முன்‌ வந்தாள்‌. அனால்‌ குரல்‌ 
தாட்டியாகக்‌ எள்‌ பனானையே * அவள்‌ அவர்களை வர 
வேற்றது, * வாய்‌ நிறைய § வாருங்கோ /' என்ற அழைப்‌ 
புக்கூட இல்லையோ !' என்று சம்பந்தியம்மா சந்தேகிக 
கும்படி இருந்தது. கூடத்தில்‌ உட்காரச்‌ சொல்லும்‌ 
சமயத்தில்‌, உயரமாய்‌ விசுபலகையில்‌ உட்காரச்‌. சொல்‌ 
வதா, அவர்களுக்கென்று பிர ததியேகமாகக கீழே விரிக 
கப்பட்டிருந்த ரத்தின கம்பளத்தில்‌ உட்காரச்‌ சொல்‌ 
வதா என்றெ சந்தேகம்‌ உதித்து, ்‌ உட்காருங்கள்‌ ' 
என்று சொல்லவே தாமதிக்கச செய்துவிட்டது. காபி 
கொடுக்க அவளுக்கிருந்த பரபரப்பிலும்‌ கவலையிலும்‌ 
சம்பந்தியைத்‌ தனியே சில நிமிஷங்கள்‌ இருக்கச்‌ செய்து 
வீட்டுப்‌ போகிறோமே என்பதை அவள்‌ உணரவில்லை. 
எல்லாவற்றிற்கும்‌ மேலாக ஸரஸாவை மாமியார்‌ வந்த 
தும்‌ ஈமஸ்கரிக்கச்‌ சொல்ல மறந்தபோனாள்‌. அந்தத்‌ 
தவறுகளுக்கெல்லாம்‌ காவேரியின்‌ சங்கோசம்‌, பயம்‌, 
பரபரப்பு, கவலை இவைகளே காரணமென்று கண்டாளா 
சம்பந்தி? எல்லாவற்றையும்‌ அவமரியாதை, அலக்ஷ்யம்‌ 
என்பதாக எடுத்துக்கொண்டாள்‌. ஏதோ தான்‌ அழை 
யாமல்‌ வந்து உடகார்ந்திருப்பது போலத்‌ தோன்றிற்று 
அவளுக்கு. பிறகு கேட்க வேண்டுமா கோபம்‌ வரு 
வதற்கு ? காவேரி, : வீட்டில்‌ வேறு யாரையும்‌ அழைத்து 

வரவில்லையா 7” என்று கேட்டதற்கு, ‘ora பெற்றுக்‌ 
கொள்கிற மரியாதை போதாதா ? இன்னும்‌ எல்லாருக்‌ 
கும்‌ இது வேணுமா 8” என்று அவள்‌ கோபமாகப்‌ பதில்‌ 
சொன்னாள்‌. | 


காவேரிக்கு அந்தக கோபத்திற்குக்‌ காரணம்‌ தெறி 
யவே இலலை. அவள்‌ அதிகம்‌ உபசரிக்க நினைத்துச்‌ செய்‌ 
யும்‌ பொழுது மரியாதைக்‌ குறைவு எங்கிருந்து வரும்‌ 2 
காவேரிக்குக்‌ கொஞ்ச நஞ்சம்‌ இருந்த தைரியமும்‌ போய்‌ 
விட்டது. இன்னும்‌ என்ன கேருமோ என்கிற இதில்‌ அவள்‌ 
மன த்தில்‌ புகுந்து கொண்டுவிட்டது. அவள்‌ பயந்ததற்கு 
ஏற்றாற்போல்‌ சம்பந்தியம்மாள்‌ சாப்பிட உள்ளே வந்த 
மாப்பிள்ளேயைத்‌ தனியே கூப்பிட்டு, “ இதோ பார்‌, 
ஏதோ தெரியாத்தனமாய வந்துவிட்டேன்‌. காலையில்‌ 
ஊருக்குப்‌ போக ஏற்பாடு செய்‌! என்னால்‌ ஒரு நிமிஷ 
மும்‌ இந்த வீட்டில்‌ இருக்க முடியாது. உங்கள்‌ மாமி 
யார்‌, “வா ' எனபதற்குக்கூட வாய்‌ முத்து உதிர்ந்து 
விடுமோ என்று இருக்கிறாள்‌. பெண்ணை நமஸ்கறிக்கச்‌ 
சொல்லக்கூட அவளுக்கு லேசில்‌ மனசு வரவில்லை. இந்த 
அவமரியாதையை என்னால்‌ பொறுத்துக்கொண்‌ டிருக்க 
முடியாது ' என்றாள்‌. 


மாப்பிள்ளைக்குத்‌ தூக்கி வாரிப்‌ போட்டது. அவன்‌ 
மனைவியோடு சல்லாபம்‌ செய்வது பற்றி எவ்வளவோ 
மனக்கோட்டைகள்‌ கட்டி வந்திருக்கிறான்‌. இப்பொழுது 
மனைவியைக்‌ கண்டால்‌ அரைகுறையாகப்‌ பார்க்கிரானே 
தவிர, இன்னும்‌ ஒரு வார்த்தை பேசவில்லை. இதற்குள்‌ 
ஊருக்குக்‌ கிளம்புவதுபற்றி அம்மா ஏதோ கிளப்பு 
கிறாளே ? அவனுக்கு ஒன்றுமே புரியவில்லை. * என்ன 
அம்மா, என்ன நடந்தது” என்று அம்மாவைச்‌ சாவ 
தானமாக விசாரித்தான்‌. விஷயம்‌ கெரிந்ததும்‌, அம்மா 
நினைக்கும்‌ விதம்‌ வேறு, மாமியார்‌ நடக்கும்‌ விதம்‌ வேறு 
எனபது அவனுக்கு விளங்கிற்று. இருந்தாலும்‌ அதைச்‌ 
சொல்லி அம்மாளின்‌ அதிருப்தியைச்‌ சம்பாதித்துக்‌ 
கொள்ள அவனுக்குத்‌ தைரியம்‌ இல்லை. ஆகையால்‌ அம்‌ . 
மாவை அவள்‌ போக்கிலேயே சமாதானம்‌. செய்வதில்‌ 
முனைந்தான்‌, 


Sa ee தெய்வத்திற்கு மேல்‌. 


61 அம்மா / காலை ஏழரை மணிக்கெல்லாம்‌ செயிலா 
யிற்றே, சாப்பிடாமல்‌ . கிளம்பினால்‌ ஊராரெல்லாம்‌ 
ஏதாவது நினைத்துக்கொள்ள மாட்டார்களா £7 அதற்கு 
இடம்‌ வைத்துக்கொள்ளுவானேன்‌ ? காளை ராத்திரிக்குப்‌ 
போய்விடுவோமே!'” என்று மெதுவாக எடுத்துச்‌ 
சொல்லி, அதற்கு ஒருவாறு அவளை இணங்கும்படியும்‌ 
செய்தான்‌. 

மூதல்‌ முதல்‌ மனைவியோடு பேசவேண்டியவை 
களைப்‌ பற்றி அவன்‌ எவ்வளவோ யோசித்து வைத்திரு 
தான்‌, இப்பொழுது அவை ஒன்றும்‌ உபயோகப்பட 
வில்லை. அம்மாவின்‌ கோபத்தைப்‌ பற்றித்தான்‌. முதல்‌ 
பேச்சுப்‌ பேச வேண்டி வந்தது. தனக்கும்‌ அம்மாவுக்கும்‌ 
நடந்ததை அப்படியே மனைவியிடம்‌ சொன்னான்‌. “ அம்மா 
- சற்று முன்‌ கோபக்காரி, அவ்வளவுதான்‌ | சமாதானம்‌ 
செய்தால்‌ சீக்கிரத்தில்‌ மனம்‌ மாறிவிடுவாள்‌. இல்லா 
விட்டால்‌ அவள்‌ என்னையும்‌ கூட்டிக்கொண்டு. மறு 
நாளே ஊருக்குப்‌ போய்விடுவாள்‌ /'' என்று அவன்‌ தன்‌ 
மனைவியிடம்‌ சொல்லிவைத்தான்‌. | 

இதைக்‌ கேட்ட பின்னும்‌ ஸரஸா பேசாமல்‌ இருப்‌ 
பாளா? படுத்துக்கொள்ளும்பொழுது அம்மாவிடம்‌ 
தனிமையில்‌ கணவன்‌ சொன்னவைகளைச்‌ சொல்லி age 
தினாள்‌. 

“அம்மா! ஏதாவது செய்து எங்கள்‌ மாமியாரைச்‌ 
சமாதானம்‌ செய்‌. இல்லாவிட்டால்‌ உன்‌ மாப்பிள்ளை 
நாளைக்கே ஊருக்குக்‌ களெம்பவேண்டியதுதான்‌”' என்றாள்‌. 


காவேரி என்ன செய்வாள்‌ ? அவள்‌ எதற்குப்‌ பயந்‌ 
தாளோ அதுவே நேருகிறதே! அவள்‌ எவ்வளவோ 
நன்றாகச்‌ செய்யவேண்டுமென்று செய்தும்‌, குற்றம்‌ 
பலமாய்‌ ஏற்படுகிறதே! ஸரஸாவின்‌ வருத்தத்தைக்‌ 
காண அவளுக்குச்‌ சகிக்கவில்லை, கணவரிடம்‌, “இதற்கு 
என்ன செய்கிறது? இப்பொழுதே அந்தப்‌ பெண்‌ age 
தப்படுறெதே !” என்று அங்கலாய்த்துக்கொண்டாள்‌. 


சம்பந்தி உபசாரம்‌ 109 

இதைக்‌ கேட்ட காவேரியின்‌ கணவருக்கு, இந்தப்‌: 
பெண்களே இப்படித்தான்‌. எதற்காவது அமர்க்களப்‌ 
படுத்துகிறது ” என்று தோன்றிற்று. வெறுப்பும்‌ கோப 
மும்‌ வந்தன. “ சம்பந்தியம்மாள்‌ கோபத்திற்கு நான்‌ 
என்ன பண்ண முடியும்‌ ? ஏதோ செய்து சமாளித்துப்‌ 
பார்‌” என்றார்‌. ‘ உன்பேரில்தானே குற்றம்‌ சொல்லு 
இறள்‌ 7 நீதான்‌ பார்த்துக்கொள்ள வேணடும்‌” எனபது 
போல்‌ இருந்தது அது. 

இப்படி ஒரு புருஷன்‌ சமயத்தில்‌ ஒத்தாசை ஏதும்‌ 
செய்யாவிட்டால்‌ காவேரிதான்‌ என்ன செய்வாள்‌ ? 
அவள்‌ கவலை உச்சநிலையை அடைந்தது. “விடிந்தால்‌: 
தீபாவளி முடிர்துவிடுகிறது ; சம்பந்தி போனால்‌ Cure 
டுமே!” என்று விட்டுவிடுவது நன்றாக இருக்குமா? 
அந்தக்‌ கோபந்தான்‌ எவவளவுக்குப்‌ போகுமோ 9 
இன்னும்‌ இரண்டு நாள்‌ இருந்து போக நினைத்து வந்திருக்‌. 
கும்‌ மாப்பிள்ளையை முன்னாடியே போகச்‌ செய்வதுதான்‌ 
அழகா ? பிறகு ஸரஸாவை என்ன வார்த்தை சொல்லித்‌ 
தேற்றுவது? 


இந்த ஆபத்துக்களிலிருந்‌து விடுவித்துக்கொள்ள 
அவளுக்கு ஒரு வழி தோன்றிற்று. அதை நடத்திப்‌ 
பார்ப்பது தவிர, வேறொன்றும்‌ அவள்‌ புத்திக்கு எட்ட. 
வில்லை. 

5 % % 3 

(0றுநாள்‌ அதன்‌ பயனாகத்‌ தீபாவளி நிறைவேறிய து.. 
சம்பந்தியம்மான்‌ கோபம்‌ தணிந்து கூடவே இரண்டு: 
நாள்‌ இருந்துவிட்டுச்‌ சென்றாள்‌. மாப்பிள்ளையைப்பற்றிக்‌ 
கேட்க வேண்டுமா £ அவ்வளவு சடுதியில்‌ மனைவியை 
விட்டுப்‌ பிரியவேண்டியிருக்கிறதே என்கற ஒரு குறை. 
தான்‌ அவனுக்கு, 


திபாவளி எப்பொழுது முடியப்போகிறது என்று 
பரக்கப்‌ பரக்கத்‌ தலா ஸ்நான த்தை YY Big 
முடிக்காமல்‌ வந்து சேர்ந்தாள்‌ நாத்தனார்‌. தம்பியின்‌ 
குடும்பத்தை முழுவதும்‌ கைவிட மனம்‌ வருமா அவளுக்கு? 
ஏதோ வெறுப்பினால்‌, ஸ்நானத்தைச்‌ சாக்காக வைத்துக்‌: ' 


160 : தெய்வத்திற்கு மேல்‌ 


கொண்டு வராவிட்டாலும்‌, அவள்‌ மனம்‌ முழுவதும்‌ தலை 
இபாவளியில்தான்‌ இருந்தது. 

அவள்‌ வரும்பொழுதே பார்த்துவிட்ட கோடி 
யகத்து அபிராமி, அவசரம்‌ அவசரமாக அவை வரவேற்‌ 
கக்‌ கூடவே வந்து சேர்ந்தாள்‌. காவேரியின்‌ மனத்தில்‌ 
உண்டுபண்ண முடியாத வேற்றுமையை தாத்தனாரிடமா 
வது உண்டுபண்ண வேண்டுமென்பது அவள்‌ அசை. 
அதற்கு இதை விட்டால்‌ சமயம்‌ வேறு ஏது ? 

“என்ன, மங்களம்‌! இப்படிப்‌ போய உட்கார்ந்‌ 
துட்டே. தலை தீபாவளிக்கு வராமலேயே இருந்துட்டியே/ 
காவேரி எல்லாம்‌ நனனாத்தான்‌ பண்ணினா. நீ இல்லாத 
குறை ஒன்றுதான்‌. காவேரிக்கு ஓண்ணும்‌ தெரியா 
தன்னா நாம்‌ நினைச்சோம்‌ ! என்ன, போ! என்னமாத்‌ 
தான்‌ சேஞ்சா £ சம்பந்தி உபசாரந்தான்‌ சாமான்யமா P 
வேளைக்கு வேளை எனன டிபன்‌, என்ன சாப்பாடு ! ஒரே 
தடபுடல்‌, சம்பந்திக்கு வாங்கின புடைவை ஒண்ணே 
போதும்‌. மாப்பிள்ளைக்குச்‌ செஞ்சது அதைவிட ஈன்னா 
யிருந்தது. சம்பந்திக்குப்‌ பரம சந்தோஷம்‌. கல்யாணத்‌ 
இலே ஆயிரம்‌ பாடு படுத்தினாளே ! உன்னை அத்தனை 
குற்றம்‌ சொன்னாளே / காவேரியை என்னமாக கொண 
டாடினா; தெரியுமா? கே.ற்றுத்தான்‌ ஊருக்குப்‌ போனா. 
காவேரிக்கு இவ்வளவு தெரியும்னு யாருக்குத்‌ தெரியும்‌ 7” 
என்று மேலும்‌ மேலும்‌ அடுக்கிக்கொண்டே போனாள்‌. 

காவேரியின்‌ சாமர்‌ த்தியத்தைப்‌ புகழக்‌ கேட்ட நாத்த 
னாருக்குச்‌ சந்தோஷமாக இருக்குமா? அவள்‌ மதிப்பே 
யன்றோ அதனால்‌ குறைந்துவீடுகிறது ? 


அனால்‌? அதே சொற்கள்‌ காவேரியை அவ்வளவுக 
GF சந்தோஷப்படுத்தி இருக்கவேண்டுமல்லவா? அதுதான்‌ 
இல்லை. சம்பந்தி யம்மாளின கோபத்தைத்‌ தணிக்க 
அவள்‌ செய்தது தெரிந்தால்‌, அபிராமி தன்னை அவ்விதம்‌ 
புகழ்வாளா £ 

இபாவளி ஸ்நானமானதும்‌ காவேரி வெற்றிலைத்‌ 
தட்டில்‌ புடைவையை வைத்துச்‌ சம்பந்தியிடம்‌ கொடுத்து, 
“ எனக்கு ஒன்றும்‌ தெரியாது. நான்‌ செய்ததைப்‌ பெரிய 


நண்பருள நடிப்பு 


க T ்க்ர்ாது என்பவன்‌ சில வருஷங்களுக்குமுன்‌: 
நாடகக்‌ கொட்டகைகளில்‌ ஒன்றில்‌ சேர்ந்து 

அதில்‌ மிகவும்‌ பிரக்கியாதி பெற்றுவந்தான்‌. ஆங்கிலக்‌ 
கவீயாயெ ஷேக்ஸ்பியரின்‌ ஹாம்லட்‌ என்னும்‌ நாட 
கத்தை முதல்முதல்‌ இணையற்றதாக நடித்துக்‌ காண்‌ 
பித்த இர்விங்‌ என்பவனைப்போல்‌ தானும்‌ உலகில்‌ யாவ 
ராலும்‌ கொண்டாடப்‌ படவேண்டுமென்பதே அவனது 
்‌ பேராசை. அவன ஏன்‌ அவ்விதம்‌ ஆவ லு றவேண்டும்‌ என்‌ 
றால்‌ ஆங்கிலேயர்களைப்போல்‌ நாடகங்களில்‌ வரும்‌ பாத 
é திரங்களைப்‌ பாவத்துடன்‌ நடி தீ.துக காண்பிப்பதில்‌ த்ங்‌ 
கள்‌ அறிவையும்‌ மனத்தையும்‌ செலுத்துவதைக்‌ காட்டி 
- அம்‌, நாடகத்‌ திரைகளிலும்‌, ஆடை ஆபரணங்களிலும்‌, 
மற்றும்‌ சங்கீதத்திலுமே தம்‌ ஊக்கத்தை நம்‌ நாட்டில்‌ 
அதிகம்‌ செலுத்துகிறார்கள்‌ என்னும்‌. அவனது கொள்‌ 
கையே காரணமாகும்‌. அவன்‌ வேறு விஷயங்கள்‌ ஒன்றி 
லும்‌ சிநதையற்றவனாய்‌, நாடகககொட்டகைகளில்‌ மட்டு 
மன்றி வீட்டிலிருக்கும்‌ நேரங்களிலும்‌ அதைப்பற்றியே — 
சிந்தித்தும்‌ பேசியும்‌ தன்‌ பொழுதைக்‌ கழிப்பானாயினான்‌. 
தான எவ்வேஷம்‌ அணிந்தாலும்‌ அதற்கு உகந்தவாறு 
நடித்து அதைச Fi றபபி த்துக்‌ காண்பிக்கவேண்டுமென்பது 
அவன்‌ முக்கிய கருத்து. இப்பொழுதும்‌ அவன இன்னும்‌ 

- இரண்டொரு தினங்களில்‌ நடக்கப்போகும்‌ ஓர்‌ ஆட்டத்‌ 
தில்‌ வரும்‌ கதாநாயகனின்‌ முக்கிய CEG தனாக நடிக்கப்‌ 
போவதால்‌ கன்‌ பாகத்தை, ஒரு நிலைக்கண்ணாடியின்முன்‌ 
நின்று அதற்குற்ற செய்கைகளுடனும்‌ முகக்குறிகளுட 
னும்‌ செய்து பார்த்துக்கொண்‌ டிருந்தான. அந்நாடகத்தில்‌ 

டத வன்‌: யாருடைய கிநேகிதனோ, அவனே இவனை த கதன்‌ - 
. மனைவியின்பால்‌ தகாத நட்புக்கொண்டு தனக்குத்‌ துரோ 
கம்‌ செய்துவிட்டதாக. அபாண்டமாகத்‌ திடீரெனப்‌ பழி 
_ சுமத்திய eo த முகக்கு றிகளா லும்‌ செய்கை 


ஈண்பருள்‌ நடிட்பு 7 2.2163 


களாலும்‌ அப்பொழுது உண்டாகும்‌ மன நிலைமையைக்‌ 
காண்பிப்பது எனப்‌ பலவாறு பாவனைகளைச்‌ செய்துபார்த்‌ த. 
தும்‌ அவன்‌ மனம்‌ திருப்‌ தியடையவில்லை. Og மிகக்‌ கடி. 
னமே”'என இரைந்து அதிருப்தியோடு கூ றிக்கொண்டான்‌. 


இச்சமயம்‌ இவன்‌ குரலைச்‌ செவியுற்ற இவனுடைய 
வேலையாள்‌, “கூப்பிட்டீர்களா?”' என்‌ அ மரியாதையோடு : 
கேட்டுக்கொண்டு உள்ளே நுழையவும்‌ கோவிந்தராஜஃ 
வுக்கு வந்த கோபத்திற்கு: அளவே இல்லை. அவ்வேலை . 
யானைக கடுமையாக நோகஃகவும,அவன ன்னா. பலநாள்‌ 
பழகி இவன்‌ குணம்‌ அனைத்தும்‌ அறிந்தவனாதலால்‌ பதில்‌ 2 
பேசாமல்‌ கதவைச்‌ சார்த்தியவண்ணம்‌ சென்றுவிட்டான்‌. 
இவ்விதம்‌ நடுவே நடுவே தொந்தரவு செய்வதற்காகத்‌ 
தன்‌ வேலையாளைத்‌ தனக்குள்ளேயே வைதுகொண்டான்‌. 
அச்சமயத்தில்தான்‌ கவனியாமல்‌ சுயேச்சையாக விட்‌ . 
டிருக்கும்‌ தன்‌ மனைவி இன்னும்‌ சிறிது பொழுதில்‌ வெளி. — 
யிலிருந்து வந்து ஊர்‌ விஷயங்களைக்‌ கூறித்‌ தொந்தரவு. 
செய்வாளே என்று நினைக்கவும்‌ அவனுக்கு வத கோபத்‌. - 
திற்கும்‌ வெறுப்பிற்கும்‌ அளவே இல்லை. அவள்‌ தன்னை... 
உபத்திரவிககாமல இருக்கவேண்டியே இஷ்டப்படி எங்கு 
வேண்டுமாயினும்‌ அவள்‌ மாமன்‌ மகனும்‌ தன்‌ பிரிய ACs 
இிதனும்‌ நம்பத்‌ தகுந்த குணம்‌ வாய்நீதவனுமான்‌ ஞான 
FUG தத்தின்‌ பாதுகாப்பில்‌ செல்ல இடம்‌ கொடுத்திருநீ 
தான்‌. இருந்தும்‌ அவள்‌ இடையிடையே தன்னைத்‌ 
தொர்தரவு செய்வதை நினைககும்போது வெறுப்போடு 
புருவத்தை நெறித அக்கொண்டான்‌. அச்சமயம்‌ உடனே 
அவன்‌ மனதில்‌ ஓர்‌ எண்ணம்‌ எழவே அவன்‌ முகம்‌ மலர்ந்‌ 
தது. ‘oar? நான்‌ எவ்வளவோ முயன்றும்‌ கண்டுபிடிக்க 
முடியாமல்‌ தவித்துக்கொண்‌ டிருப்பதை என்‌ சிநேகிதன்‌ 
மூலமாகவே கண்டுகொண்டாலோ ? கோவிந்தராஜ 
ஆனந்தக்‌ கூத்தாடினான்‌. உண்மையிலே ஒரு காடகம்‌ 
நடிப்பதெனத்‌ தீர்மானம்‌ கொண்டான்‌. வேலையாளை 
அழைத்து, உடனே தன்‌ நண்பனை அழைத்துவரச்‌ சொல்‌ . 
லஓுவோமென எண்ணினான்‌. ஆனால்‌ இப்பொழுது அவன்‌ A 
வீட்டிலிருப்பது சந்தேகம்‌ என்பதும்‌ தன்‌ மனைவி வீடு 
திரும்பும்‌ நேரம்‌ அகிவிட்ட து என்பதும்‌ நினைவிற்கு வரவே 2 : 
இப்பொழுது வேண்டாமென நிறுத்‌ ர அந்தத்‌ அவண்‌, 


Seem த்‌ 
௪. a. vee 2 
wii ial பிஎட்‌ காது 








oe தெய்வத்திற்கு மேல்‌ 


“ஓரு சிறு கடிதத்தில்‌ அவனை உடனே வரும்படி எழுதித்‌ 
- தபாலில்‌ போடுவோம்‌; மறுகாள்‌ கடிதம்‌ கிடைக்கவும்‌ 
gage தாமதமின்றி வருவான்‌ ' எனத்‌ தீர்மானித்து அவ்‌ 
விதமே செய்து அனறிரவை மிகுந்த உத்ஸாகத்துடன்‌ 
கழிததான. | 
மறுநாள்‌ பொழுது விடிந்ததும்‌ தன்‌ ஈண்பன்‌ வரவை 
ஆவலுடன்‌ எதிர்கோக்கிதி தன அறையில்‌. உட்கார்ந்‌ 
இருந்தான்‌. தான்‌ சிறிதும்‌ சந்தேகியாத ஈண்பன்பேரில்‌ 
சுமத்தப்போகும்‌ பழியை நினைத்துப்‌ புன்சிரிப்புக்‌ கொண்‌ 
டான்‌. அப்பொழுது அவன நடந்துகொள்ளப்‌ போகும்‌ 
மாதிரியைக காண இவனுக்கிருந்த ஆவலில்‌ சிநேகிதன்‌ 
வருவதற்கு மிகுந்த கேரம்‌ ஆவதுபோலத்‌ தோன்றிற்று. 
கடைசியாக ஞானசம்பந்தமும்‌ உள்ளே நுழைந்தான்‌. 
அவன்‌ நல்ல உயரமாகவும்‌ கண்களில்‌ காந்தப்‌ 
பார்வை உடையவனாகவும்‌ மிருதுவாகப்‌ பேசக்கூடியவனா 
கவும்‌ தோன்றினான்‌. அவன்‌, “என்ன, கோவிந்தராஜ 
இவவதிகாலையில்‌ வருவது எனக்கு அசெளகர்யமாயினும்‌ 
உன கடிதம்‌ இருந்த மாதிரியால்‌ அதை அசட்டை பண்‌ 
ணுவது சாததியமலலவென்று தாமதமின்‌ றிப்‌ புறப்பட்டு 
வந்தேன்‌ ”” என்றான்‌. | 
| “ஆம்‌, அது ஒரு முக்கியமான விஷயமே '” எனக்‌ 
கோவிந்தராஜ கோபமாக மொழியவும்‌, அவன்‌ கடுமை 
யான சொற்களும்‌, அவற்றின்படியே அவன்‌ நடந்து 
கொண்ட மாதிரியும்‌ ஞானசம்பந்தத்தைத்‌ திடுக்டெச்‌ 
செய்தன. அவன்‌ *:' இதென்ன, ஏதாவது விசேஷம்‌ 
நடந்ததா £?'' எனறான்‌. 


இதற்குப்‌ பதிலொன்றும்‌ கூறாது கோவிந்தராஜ 
தன்‌ நண்பனின்‌ முகத்தை நோக்கி அதிலுண்டாகும்‌ மாறு - 
- தல்களைக கூர்மையாகக்‌ கவனித்துக்கொண்‌ டிருந்தான்‌. 
ஞானசம்பந்தத்தின்‌ முகம்‌ வெளுத்தது ; கைகளும்‌ தாமா 
கவே சிறிது நடுங்கின. என்ன விசேஷம்‌ என்பதை மறுபடி 
யும்‌ கேட்டான்‌. “நீ சிறிது யோசித்தால்‌ உன்‌ மனச்சாட்‌ 
சியே அதை உனக்குக்‌ கூறக்கூடும்‌ ”” எனக்‌ கோவிந்த 
ராஜ தன்னை மீறி வரும்‌ கோபத்தை அடக்கி மொழிவது 
போல்‌ மொழியவே, “என்னைப்‌ பார்‌; என்‌ ஈண்பனே[ 


= 


நண்பருள்‌ நடிட்பு -: பத்து 165. 


இவ்விதம்‌ ஏதோ ஓன்றை நினைத்துச்‌ சும்மா வைத்துக்‌ 
கூறாதே. நான்‌ ஏதாவது உன்னை வருத்தப்படுத்தக்‌ கூடி 
யது செய்திருந்தால்‌ அதை நீ கூறும்‌ அக்கணமே அவ்வி 
தம்‌ நான்‌ செய்யவில்லை என்பதைத்‌ தெளிவாகக்‌ காட்டு 
வேன்‌ ” என்றான்‌ ஞானசம்பந்தம்‌. 


கோவிந்தராஜுு மெதுவாகவே பேசவெண்ணி, 
“ என்னை வருத்தப்படுத்தி இருக்கிறாய்‌ ?” என்று சொல்லி 
ஒரு கோபச சிரிப்புச்‌ சிரித்தான்‌. அவன்‌ தன்‌ பாவத்தைச்‌ 
சாமாத்தியத்துடன்‌ நடித்ததோடு தோழனையும்‌ என்றுக்‌ 
கவனித்தான்‌, 

* தயைசெய்து நீ தெளிவாகக்‌ கூறமாட்டாயா 7 
இலலாவிட்டால்‌ இவ்வாறு நீ புண்படுத்துவதை நான்‌ 
சகித்துககொண்டிருக்கப்போவதில்லை ”” என்றான்‌. 


இவ்வார்த்தைகளைக்‌ கேட்டமாத்திரத்தில கோவிந்த 
ராஜு கிளம்பி எழுந்து கதவண்டை சென்று அதைத்‌ 
தாழிட்டுவிட்டு, “ நரன்‌ உன்னை உதைத்துத்‌ தள்ளும்வரை 
யில்‌ நீ இங்கேதான்‌ இருக்கவேண்டும்‌ ”” என்றான்‌. 


“கோவிந்தராஜு[ கோ வித. ராஐ. உனக்குப்‌ 


பைத்தியம்‌ பிடித்துவிட்டதா என்ன 8” என்றான anges 
சம்பந்தம்‌. 


: இவ்விஷயம்‌ அறியா தமுன்பு பைத்தியம்‌ பிடி. த்திருப்‌ 
பினும்‌ நலமாக இருந்திருக்குமே” என்று கோவிந்தரா ஜ- 
வருத்தத்துடன்‌ கூறி, சிநேகிதன்‌ இரு தோள்களையும்‌ 
பிடித்து நாற்காலியில்‌ உட்காரவைத்து, “சிநேகத்‌ அரோ 
கியே, முதலில்‌ உட்கார்‌; கான்‌ யாவையும்‌ விளங்கச்‌ 
சொல்லுகிறேன்‌ ்‌” என்றான்‌. 


“ எனக்கு ஒன்றுமே தெரியவில்லையே”' என்று ஞான 
சம்பந்தம்‌ தானே முணுமுணுத்துக்கொண்டான்‌. 


“நான்‌ சொல்வதைக்‌ கவனி ; நீயும்‌ நானும்‌, ஒருவன்‌ 
மற்றொருவன்‌ மனைவியுடன்‌ ஓடி விட்டதாகப்‌. புத்தகங்‌ 
களில்‌ வாசித்தும்‌ உண்மையாக நடந்ததாகக்‌ கேள்விப்‌ 
பட்டும்‌ இருக்கிறோமலலவா ? ஆனால்‌ நான்‌ இது வரையி 
லும்‌ அப்படிப்பட்ட துர்ப்பாககெமுள்ள கணவர்களில்‌ 


a “தெய்வத்திற்கு மேல்‌ 


கானும்‌ ஒருவன்‌ எனக்‌ கனவிலும்‌ கருஇினதில்லை.””--இவ்‌ 
விதம்‌ கோவிந்தராஜு சொல்லி வரும்பொழுதே ஞான 
சம்பந்தம்‌ நாற்காலியில்‌ நிம்மதியாக உட்கார முடியாதவ 
னாக, “நீ என்ன சொல்லுகிறாய்‌? அதன்‌ பொருள்‌ என்ன?” 
என்றான்‌. 


“நான்‌ கூறுவது இதுதான்‌. நாம்‌ இருவரும்‌ சிறுபருவம்‌ 
முதல்‌ நண்பர்களாய்‌ இருந்துவருகிறோம்‌. நான உன்‌ 
னிடத்தில்‌ எவ்வள வு அன்புடன்‌ இருந்தேனெனபது 
உனக்கே தெரியும்‌; எனக்குக்‌ கல்யாணமான பிறகும்‌ 
நீ என்‌ வீட்டிற்கு முன்போலவே இஷ்டப்பட்டபோது 
வர்‌ துபோகவும்‌ என்‌ மனைவியிடம்‌ சுயேச்சையாகப்‌ பழக . 
வரவும்‌ நான்‌ இடம்‌ கொடுத்துவந்தேன்‌ . அதிகம்‌ கூறுவா 
னேன்‌ ? நான்‌ என்னினும்‌ வேறாக உன்னை எண்ணவில்லை. 
நான்‌ சொல்வது முழுவதும்‌ உண்மையல்லவா 2 என்‌ 
ரான்‌. ஞானசம்பந்தம்‌, “* ஆம்‌ உண்மையே”' : எனலும்‌, 
- “என்‌ மனைவி, அவள்‌ சிறுவயதில்‌ எவ்விதம்‌ இருந்தாளோ 
அவ்விதமே இப்பொழுதும்‌ உன்னிடம்‌ தாராளமாகப்‌ பேச 
வும்‌ உன்னோடு தனித்திராக்கவும்‌ கான்‌ விட்டிருந்தேன்‌ '' 
என்றான்‌. “ஆம்‌, அதுவும்‌ உண்மையே” என்றான்‌ ஞானசம்‌ 
பந்தம்‌. “அனால்‌ நீ அத்துடன்‌ சும்மாயிருகீகவில்லை, அவ 
- ளிடமிருநீத உன்‌ சிரேகத்‌ தன்மை மாறி வேறு கெட்ட 
அசைகள்‌ உன்‌ மனத்தில்‌ குடிகொண்டன.'' கோவிந்த 
ராஜ இவ்வார்த்தைகளைச்‌ சொல்லி ஈண்பனின்‌ முகத்தில்‌ 
உண்டாகும்‌ ஒவ்வொரு . மாறுதலையும்‌ கவனித்தான்‌. 
உடனே, “பேஷ்‌” என்று தன்னைத்‌ தானே மெச்சிக்‌ 
கொண்டான்‌. ஆனால்‌ இன்னும்‌ முழுவதும்‌ முடிந்த 
பாடில்லை. ஏனென்றால்‌ தன்‌ குற்றச்சாட்டை இன்னும்‌ 
ஆமமாகப்‌ பாயச்செய்து அதனால்‌ தன்‌ ஈண்பன்‌ இன்னது 
செய்வது எனத்தெரியாமல்‌ சொல்லொணாத உணர்ச்சிகள்‌ 
மனத்தில்‌ வந்து போராடத்‌ தன்‌ குற்றத்தை மறுக்க 
வேண்டுமல்லவா 2 அதல்லவோ அவன்‌ வேண்டுவது ! மறு 
படி அவன்‌ மேலே சொல்லத்‌ தொடங்கி, “ஆம்‌, நீ அத்‌ 
துடன்‌ திருப்தியடையவில்லை. உன்‌ தகாத ஆசைகளை 
அவளிடம்‌ மெதுவாக வெளியிட்டபொழுது....ஃஉ ய்‌ 


“கோவிந்தராஜ ! x 


ஈண்பருள்‌ நடிப்பு — டச்‌ 
“£ வாயை கூடு, துரோகியே |” | 


.... “நரன்‌ முழுவதும்‌ கூறுகிறேன்‌. என்‌ மனைவி ஒன்‌ 
றும்‌ அறியாத பேதை. யார்‌ ஏதைக்‌ கூறினும்‌ அதன்‌ 
படி நடப்பவள்‌. ஆம்‌, எனக்குத்‌ தெரியும்‌. அவள்‌ முதலில்‌. 
அதைக்‌ கேட்கவும்‌ அஞ்சினாள்‌. ஆனால்‌, அந்தோ / முடி 
வில்‌ அவள்‌ அதற்குச்‌ சம்மதித்துவிட்டாள்‌. sd 

ள்‌ கோவிந்தராஜ நீ என்ன சொல்கிறாய்‌ 2 நான்‌... 
நான்‌... 


கற்றா இருக்கமாட்டாயா ? நீ அதிகம்‌ பேசினால்‌ 
நான்‌ உன்னைக்‌ கொன்றுவிடுவேன்‌ !”” என்று கோவிந்த 
ராஜு கோபாவேசத்துடன்‌ கூறினான்‌ : “ அவள்‌ அதற்கு 
இணங்கியபின்‌ நீயும்‌ அவளும்‌ அடிக்கடி சந்தித்து உல்லா 
சமாயிருந்தீர்கள்‌. ஏன்‌ கண்களில்‌ மண்ணைத்‌ அவிவிட்ட 
தாகவே நீங்கள்‌ ஆனந்தமு ற்றிருக்கையில்‌ நான்‌ விழித்‌ 
திக்‌ கொண்டுவிட்டேன்‌. உங்கள்‌ 6 FOZ யாவும்‌ எனக்கு 
வெட்ட வெளிச்ச்மாகிவிட இப்பொழுது நீ அதன்‌ பலனை 
அ நுபவிக்கப்‌ போகிறாய்‌ ” என்று கூறிச்‌ சற்று நிறுத்தி 
னான்‌. அவன்‌ அடைந்த ஆனந்தத்திற்கு எல்லையே இல்லை. 
தன்‌ ஈண்பன்பரல்‌ பல உணர்ச்சிகளால்‌ உண்டாகும்‌ முக 
மாறுதலகளையெல்லாம்‌ சரியாகக்‌ SUM GF HSI COM 
டான்‌. இனி அவன்‌ அதை மறுத்துக்‌ கூறவேண்டியதே 
மிகுதியாய்‌ நிற்கிறது. அதையும்‌ அறிந்தபின்‌ அவனைச்‌ 
சமாதானம்‌ செய்வது மிக எளிதான காறியமே. இவ்‌ 
வெண்ணங்கள்‌ அவன்‌ குரலைத்‌ தாமாகவே சற்றுச்‌ சாநீ 
தப்படுத்த, “இந்தக்‌ குற்றத்தை மறுக்க உன்னால்‌ கூடு 
மாயின்‌ அவ்விதம்‌ செய்யலாம்‌ ” என்றான. 


ஞானசம்பந்தம்‌ மெதுவாய்‌ எழுந்து நின்றான்‌. அவன்‌ 
.. மூகம்‌ சவம்போல்‌ வெளுத்திருந்த.து. “நான்‌ கூறப்‌ 
போவது வேறொன்றும்‌ இல்லை ” என்று ஒருவிதப்‌ பயம்‌, 
கோபம்‌, துக்கம்‌, யாவும்‌ கலந்த குரலில்‌ சொல்லத்‌ 
தொடங்கி, “ இதைக்‌ கூறிய பின்பு நான்‌ உன்‌ முகத்தி 
லும்‌ விழிக்காமல்‌ சென்றுவிடுகிறேன்‌. உனக்கு நான்‌ 
கனவிலும்‌ துரோகம்‌ நினை த்தவனல்ல. உன்‌ மனைவியிடத்‌ 
தில்‌ ஈண்பன்‌ என்பதை விட்டு வேறு நட்பு இல்லை. 
இது சத்தியம்‌, யாரோ விரோதிகள்‌ வர்மக்‌ 


ந எ. தெய்வத்திற்கு மேல்‌: 


உன்‌ மனத்தைக்‌ கலைத்து இவ்விதம்‌ உன்னையும்‌ என்னை! 
யும்‌ துன்பத்திற்கு ஆளாககியிருக்கிறாகள்‌ ” என்றான்‌. | 


இதுவரையிலும்‌ அடங்கியிருந்த சந்தோஷமானது 
தாங்கமுடியாமல்‌ போகவே இப்பொழுது அது சிரிப்பரக 
வெளிப்பட்டது. கோவிந்தராஜ? சில நிமிஷங்கள்‌ சோம்‌ 
தாற்போல்‌ குலுங்க நகைத்தான்‌, அப்புறம்‌ அவன்‌ 
அதை ஒருவாறு அட ககிக்கொண்டு கன்‌ நடத்தையின்‌ 
காரணத்தைச்‌ சிநேகிதனுக்கு விசதமாகக்‌ கூறி மன்னிக்‌ 
கும்படி கேட்டான. “என்னை மன்னித்து என்னுடன்‌ 
உணவருந்திவிட்டுப்‌ போ” என்று அழைத்தான்‌. உன்னை 
மன்னிக்கிறேன்‌. ஆனால்‌ இனி உன்னோடு எப்பொழுதும்‌ 
. போலிருக்க என்னால்‌ முடியாது. நீ செய்த வேடிக்கை 
என்னை மிகவும்‌ கலவரப்படுத்திவிட்டது. கான்‌ சென்று 
வருகிறேன்‌ ” என்று ஞானசம்பந்தம்‌ வேகமாய்க்‌ கூறி அவ்‌ 
விடம்‌ விட்டுச்‌ சென்றான்‌. 


“சுத்தப்‌ பைத்தியக்காரன்‌. வேடிக்கையைப்‌ பிரமாத 
மாகக்‌ கருதுகிறான. எதுவாயினும்‌ காம்‌ எண்ணிய எண்‌ 
ணம்‌ என்னவோ நிறைவேறிவிட டது, இப்பொழுது இவ 
னைச்‌ சமாதானம்‌ செய்ய ஒரு கடிதம்‌ எழுதுகிறேன்‌ ” 
எனறு பின்வருமாறு எழுதினான்‌: 4 

* ஏன்‌ பிரிய சிநேகிதனே, : 


நீ இதற்குள்‌ என்னை முழுவதும்‌ மன்னித்திருட்பாய்‌ 
என்று ஈம்புகிோன்‌, விளையாட்டை வீனையாக நினைப்பது 


உன்போன்ற புத்திமானுக்குச்‌ சற்றும்‌ அழகல்ல, நான்‌ 
நாளை நாடகக்‌ கொட்டகை சென்றுவர நேரம்‌ ஆகுமாகை 
யால்‌ என்‌ மனைவி வீட்டில்‌ தனித்தருப்பாள்‌, நீ அவசியம்‌ 
வந்திருந்து அவள்‌ தனிமையைப்‌ போக்குவாயென்று நம்பு 
கேன்‌. இன்று நடந்த சங்கதியொன்றும்‌ அவளிடம்‌ 
கூறாதே. அவள்‌ அதைப்‌ பெரிதாக எண்ணி வருந்தக்‌ 
கூடும்‌, உன்னை முழுவதும்‌ நம்பும்‌, 

உன்‌ பிரியமுள்ள நண்பன்‌ 

கோவிந்தராஜ.” 


இதை ஒரு முறை வாசித்தான்‌. “என்‌ மனைவி தனித்‌ 
ல பன அவனை வரச்சொல்லி இருப்பதாலேயே 


நண்டருள்‌ நடிட்பு ப = 169 | 


எவ்வளவு துரம்‌ அவனை நம்பியிருக்கிறேனென்பது | வெளி ie 
யாகிறதல்லவா ?' எனத்‌ திருப்திகொண்டு அக்கடிதத்தை த 
தானே வெளியிற்‌ செல்லுகையில்‌ தபால்பெட்டியில்‌ 
போட்டுச்‌ சென்றான்‌. 


மறுநாள்‌ காலை கோவிந்தரா ஐஃவின்‌ வீட்டில்‌ ஓர்‌ 
அறையில்‌ அவன்‌ மனைவியும்‌. நண்பனும்‌ உல்லாசமாகப்‌ 
பேசியிருந்தனர்‌. “நேற்று ஈ௩டஈத ஒரு விந்தையை நினைக்‌ 
கக்‌ கோவிந்தராஜ அதை உன்னிடம்‌ கூறவேண்டா 
மெனச்‌ சொல்லியிருந்த போ திலும்‌ சொல்லவேண்டு 
மென்னும்‌ ஆவல்‌ உண்டாகிறது ” எனக கூறி COBH 
தான ஞானசம்பந்தம்‌. 


“அவன்‌ அவ்விதம்‌ விரும்பியிருப்பின்‌ நான்‌ அதை 
அவசியம்‌ கேட்க வேண்டியதே” என்றாள்‌ அவள்‌. 


* அவ்விஷயத்தை அவனைப்போல்‌ சுற்றி வளைத்துக 
கூறித்‌ தொந்தரவு செய்யாமல்‌ சுருக்கிச்‌ சொல்லுகிறேன்‌; 
கேள்‌. என்னை அவன்‌ நேற்று வரவழைத்து உனக்கும்‌ எனக்‌ 
கும்‌ தகாத நட்பு இருந்துவருவதாகக்‌ கூடி வைதான்‌. முத 
லில்‌ நான்‌ இவன்‌ எவ்விதம்‌ அறிக்தானென மிகவும்‌ பயந்து 
போனேன்‌. ஆனால்‌ அவன்‌ நடத்தையில்‌ எனக்குச்‌ F DME 
சந்தேகம்‌ தோன்றவே முன்பு நான்‌ வாசித்த ஆங்கில 
வேஷதாரி ஒருவனுடைய கதை ஞாபகத்திற்கு வந்தது. 
அவ்வேஷதாரி தன்‌ பாகத்தைப்‌ பிசகில்லாமல்‌ நடிக்க 
வேண்‌ டி அக்கதையில்‌ இம்மாதிரியான சந்தர்ப்பம்‌ 
ஒன்றில்‌ தன்‌ ஈண்பனைத்‌ தன்‌ மனைவியிடம்‌ காதல 
கொண்டு ஒழுகுவதாகத்‌. திடீரெனக்‌ குற்றம்‌ சாட்டினா 
னாம்‌” என்று ஞானசம்பந்தம்‌ கூறி வரும்பொழுது 
கோவிந்தராஜுஃவீன மனைவி பயத்துடன்‌ கைகளால்‌ 
அவன கைகளை இறுகப்‌ பிடித்து, “ அம்மனிதன்‌ என்ன . 
பதிலுரைத்தான்‌ 2” என்றாள்‌. * அந்தக கதையில்‌ அம்மனி 
தன்‌ ஒப்புக்கொண்டுவிட்டான்‌. ஆனால்‌ நான்‌ - இல்லை 
என்று மறுத்துவிட்டேன்‌ ” என்றான. 


“அது அவனுக்கு நம்பிக்கை உண்டுபண்ணிற்றா அல்‌ 
எனறு அவள்‌ நடுக்கத்துடன்‌ கேட்குமுன்‌,: “ “நான அவ 
னுக்கும்‌ மேற்பட்ட நடிகன்‌ என்பதை அவன்‌ அறியாது 
போனான்‌ ” என்றான்‌ ஞானா 

“£டரவ்வளவு கேரமாகிறது/ கையில்‌ சர்க்கரைக்‌ கார்‌. 
டும்‌ பணமுமாய்‌ நிற்றேனே / இந்த வள்ளி 
அதை வாங்கிண்டு கடைக்குப்‌ போகவில்லையே ! நனனா 
யிருக்கு 7...... அடி வள்ளி!” என்று உரத்துக்‌ கூப்பிட்‌ 
டாள்‌ ஜானகி, அவள்‌ குரலில்‌ கோபம்‌ தொனித்தது. 
வரவர வள்ளி வெகு அலக்ஷ்யமாய்‌ வேலை செய்கிறாள்‌ ; 
சொன்னதைக்‌ கேட்பதில்லை என்கிற கோபம்‌ அது. 


இதோ வந்துட்டேம்மா '' என்று பதில்‌ சொன்ன 
வண்ணம்‌ வள்ளி வந்து எதிரில்‌ நின்றதும்‌, “ நன்னாருக்‌ 
குடி, உன்னை எத்தனை தரம்‌ கூப்பிடற து£ ஓயயாரமா 
வரயே ! ஒரு நாழியாப்‌ பணத்தை வச்சிண்டு நிக்கறேன்‌ ; 
மெதுவா வந்து என்னம்மா எங்றெயே! காலையில்‌ சர்க்‌ 
கரை வாங்கரட்டா அப்புறம்‌ தரானுடி, அங்கே? மத்தி 
யானக்‌ காபிக்கு என்னத்தைப்‌ போடறதாம்‌ £ கன்னா 
ருக்கு, Gurl” என்றான. 

“்‌ நரன்‌ சும்மா இருந்தேனாம்மா? ஐயா ரூமைப்‌ பெருக்‌ 
கச்‌ சொன்னாரு. பெருக்கினேன்‌.'' 

“அதுக்குத்தான இப்போ அவசரம்‌? நாள்‌ முழுக்‌ 
கப்‌ பெருக்கப்படாதோ£ நான்‌ சொன்னா உனக்குக்‌ 
காதிலே ஏறுகிறதில்லே. காலை வேளையை விட்டாக்‌ கடைக்‌ 
காரன்‌ சர்க்கரை தரமாட்டான்‌. போடி. சுருக்க, . 
கடைக்கு] . 

“ ஏதோ நான்‌ சும்மாக்‌ குடீதிக்கட்டு இருக்கிற மாதிரி 
தான்‌ இந்தம்மாளுக்கு /” என்று முணுமுணுத்துக்‌ 
கொண்டே சென்றாள்‌ வள்ளி. 

அந்த வார்த்தைகள்‌ காதில்‌ விழுந்த ஜானகிக்குக 
கோபம்‌ தாங்காதுதான்‌ வந்தது. இந்த வீட்டில்‌ அவ 
ளால்‌ குடித்தனம்‌ செய்வது நாளுக்கு நாள்‌ பெரும்‌ 

பாடாக இருப்பதாகத்‌ தோன்றிற்று. ஆட்கள்‌ யாரும்‌ அவ 
ளுக்குக கீழ்ப்படிந்து நடப்பதில்லை. அதுவும்‌ வள்ளி வெகு 
மோசம்‌. அவளுக்கு வெகுநாள்‌ பழூவிட்ட தென்பு. 
அம்மா. என்ன பண்ணிவீடுவாங்க என்கிற தைரியம்‌. 
எதற்கும்‌ பதில்‌ பேசுகிறாள்‌. வேலையையும்‌ சரியாகச்‌ செய்‌ 
கிறதிலலை. இப்பொழுதோ தொட்டதற்கெல்லாம்‌ 
“ரேஷன்‌”. நித்தியம்‌ கடைக்குப்‌ போகவேண்டியிருக்கு. 
வள்ளி பழகினவளாயிற்றே, தெரியுமேஎன்று பார்த்தால்‌, 
இவள்‌ இந்தப்‌ பாடு படுத்தறாளே / - என்று தனக்குத்‌ 
தானே கோபமாய்‌ எண்ணமிட்டுக்கொண்டு கூடத்து வீசு 
பலகையில்‌ வந்து உட்கார்ந்தாள்‌ ஜான. 

oe பொழுது விடிந்தா ஆபிஸ்‌" வேலை செய்யவிடாமல்‌ 
என்ன சத்தம்‌ 2” என்று கேட்டவண்ணம்‌ அவள கணவர்‌ 
ராமசந்திரையர்‌ அந்தச்‌ சமயத்திற்குச்‌ சரியாய்‌ அங்கே 
வந்துசோ்தார்‌. 

CES ்‌ தமா! இப்படி ஆட்கள்‌ சொன்னபடி செய்‌ 
யாட்டா, சத்தம்‌ போடாமல்‌ என்ன ய க என்‌... 
Gar ஜானூ, 

அவர்களை வேலை வாங்கும்‌ விதம்‌ உனக்குத்‌ தெரிய 
வில்லை. அதுதான விஷயம்‌”: என்றார்‌. அவள்‌ கணவர்‌: 
நிதானமாய.. 

“போகிற gil இவ்வளவு நாள்‌ குடித்தனம்‌ செய்த 
வளுக்குப்‌ புத்திசாலித்தனமாயக்‌ கண்டுபிடித்துப்‌ பட்‌ 
டம்‌ கொடுத்தேளே ! அதுவே போதும்‌. எப்படித்தான்‌ 
ஏவணும்‌ 8 அதையாவது சொல்லுங்கோ, கத்திக்கொண்டு ; 
பார்க்கறேன்‌!”' என்றாள்‌ grar@ ஆத்திரம்‌ Qurms. — 

ஆட்களை வைத்து நிர்வகிக்கச்‌ சாமர்த்தியமிலலை 
என்று தன்னை க கணவர்‌ சுட்டிக்‌ பல்ப்‌ அவ 
ளுக்கு ஆத்திரம்‌. 

“கோவிச்சுக்காதே! ஆட்களை ஏவுவதில்‌ எவ்வ 
ளவோ இருக்கிறது. இப்பொழுது கான்‌ சொன்னால்‌ அவர்‌ 
கள்‌ உடனே செய்யவில்லையா ?”’ 

1 நீங்க எஜமான்‌, சம்பளம்‌ கொடுக்கறேள்‌ ; : பயம்‌ 
இருக்கு!” 

“நீ மட்டும்‌ எஜமானி இல்லையா ? அந்தச்‌ சம்‌ 
பள த்தை நீ கொடுக்கலலையா? தனியா நான்தான்‌ கொடுக்‌ — 
கறேனா 8” 

“பின்னே என்னதான்‌ விசேஷம்‌ சொல்லுங்‌ 
களேன்‌!"” 


“்‌ ஏவறத்திலேதான்‌ வித்தியாசம்‌, வழவழன்னு சந்‌ 
தேகமாகச்‌ சொல்லாமே, கண்டிப்பாய்‌ ஓரே வார்த்தையில்‌ 
்‌ ஏவணும்‌. நமக்கே அந்தக்‌ காரியம்‌ நடக்க வேண்டியதில்‌ 
நிச்சயமிலலைபோல்‌ உத்தரவிட்டால்‌, அவாளும்‌ கண்டு 
கொள்கிறா. கால தாமதம்‌ உண்டானதும்‌ பண்றா / இன்‌ 
னும்‌ ஒண்ணு; அவா காது கேட்கவே எப்பொழுதும்‌ 
'சொன்னாச்‌ செய்யறதில்லேனனு நாமும்‌ செழல்லிண்‌ 

டிருஈ்தா அவர்களுக்கும்‌ தைரியம்‌ வந்துவிடுகிறது. 
“அம்மாதான்‌ செயயல்லேங்கிறாங்களே. முழுவதுந்தான்‌ 
செய்யாமெ இருப்போமே. என்ன தலை போயிடும்‌?” இன்னு 
ஆரம்பிக்கறு. முன்‌ போலவா இப்போ ஆட்கள்‌ எஜ 
மானுக்குப்‌ பயப்பட 2 


“அப்படி எப்பவெல்லாம்‌ அவா காது கேட்கச்‌ — 
சொன்னேனாம்‌ ?” 


“ஏன்‌ டீ இப்போ எங்கிட்டே சொல்றயே? அதை 
வள்ளி கேட்டுண்டுகானே போரு?” 


“ அனா நான்‌ வாயே திறக்கப்படாது. ஆட்கள்‌ அப்‌ 
படி இப்படிப்‌ பண்றான்னு உங்க இட்டக்கூடச்‌ சொல்லப்‌ 
படாது, சரிதான்‌, உங்களுக்கென்ன £ சொல்லுவேள்‌. 
வாசல்‌ ரூமிலே உட்கார்ந்து 'ஆபீஸ்‌' பண்றேள்‌; கோர்ட்‌ 
டுக்குப்‌ போறேள்‌. வீட்டைப்‌ பத்தி என்ன விசாரம்‌ 7 
குடித்தனம்‌ எப்படியோ நடநீதுவிட்டுப்‌ போறது. பாடு 
படறதெலலாம்‌ பட்டாச்‌ சொல்லமாட்டேளா ?” என்று 
ஜானகி சொல்லும்பொழுது அவள்‌ தொண்டை தழு 
தழுத்துக கண்களில்‌ நீர்‌ ததும்பிற்று. 


இனிப்‌ பேசசை ஙி அத்திக்கொள்வதுதான்‌ சரி என்‌ 
பதை உணர்ந்த ராமசந்திரையர்‌, தமக்குக்‌ கோர்ட்‌” 
டுக்கு நாழிகையாகிவிட்டது என்றெ வியா ஜத்தில்‌ ஸ்கா 
னம்‌ செய்து. சாப்பிடச்‌ சென்றார்‌. 

ஜானகியின்‌ மனம்‌ நிம்மதியை இழந்தது, அவள்‌ 
ஒருத்தியாய அந்த வீட்டில்‌ பாடு படும்பொழுது இந்த 
விசுவாசமிலலாத சொல்லா 7 அவளுக்குத்‌ தன்னிடமே 
அங்கலாய்ப்புத்‌ தாங்கவில்லை. “கண்டிப்பு இல்லையாமே, 
கண்டிப்பு / எதற்கெல்லாம்‌, எப்படியெல்லாம்‌ கண்டிப்‌ 
பாய்‌ நடந்துகொள்கிறதாம்‌?' என்று அவள்‌ மனம்‌ 
மத்தியான்னம்‌ சாப்பாடான பிறகு படுத்‌ திருக்கும்‌ பொழு 
தெல்லாம்‌ எண்ணமிட்டுக்கொண்‌ டிருந்த து. வள்ளி வநது 
மெதுவாய்‌ “அம்மா' எனறு கூப்பிட்ட துகூட அவள்‌ 
காதில்‌ விழவில்லை. 

மறுபடியும்‌ வள்ளி “அம்மா” என்று அழைத்தாள்‌. 
1 என்னடி. வேணும்‌?” என்று எழுந்து உட்கார்ந்தாள்‌ 
ஜானகி. வள்ளி வழக்கம்போல்‌ இல்லாமல்‌ வெகு வணக்க 
மாக அறை வாசற்படியண்டை நின்றிருந்தாள்‌. ஜானகி 
யிடம்‌ அவளுக்கு ஏதோ ஆகவேண்டும்‌ என்பதை அது 
நன்கு தெரிவித்தது. 

“அம்மா, சாயங்கால வண்டிக்கு நான கொஞ்சம்‌ 
ஊருக்குப்‌ போய்விட்டு வாரேன்‌” என்றாள்‌ வள்ளி. 

என்னடி. திடீர்னு இப்போ ஊருக்கு?” 

“ஏன்‌ மவ பொன்னி உண்டாயிருக்குதாம்‌, ஊரி 
லிருந்து ஆள்‌ வந்திருக்கு. என்னை வரச்‌ சொல்லிச்சாம்‌.”' 

“ பொன்னி உண்டாயிருஈதா அதுக்கு நீ போக, 
ணுமா 7 எத்தனை மாசம்‌ 7” 


ஒன்பது மாசம்‌,” 
“நீ இத்தனை நாளாச்‌ சொல்லல்லையே £'' 


“எனக்கே தெரியாதே, அம்மா | இப்பத்தானே 
எங்க மச்சான்‌ வந்து சொல்லுது? எங்கேயோ பாத்‌ 
துட்டு வரப்போன இடத்திலே தெரிஞ்சுதாம்‌. உடம்பு 
நல்லாவே இல்லையாம்‌; காலெல்லாம்‌ வீங்கிக்‌ கிடக்கு 
தாம்‌,” 

© அது சரிதாண்டி / தீபாவளிப்‌ பண்டிகைக்கு ஒரு 


வாரமில்லையே. நம்ம ஸரஸு அவ ஆம்படையான்‌ எல்‌ 
லோரும்‌ வராங்க, பட்சணம்‌ பாடி எல்லாம்‌ செய்யணும்‌. 

இடிக்கவும்‌ புடைக்கவும்‌ நிறையக்‌ காரியம்‌ இருக்கு. கீ 
என்னமாப்‌ போறது! தீபாவளி ஆகட்டும்‌, பிறகு போக 
லாம்‌!” | 

© இல்லேம்மா!......போய்ப்‌ பார்த்து, இங்கேயே இட்‌ 
டாந்துடறேன்‌. அவங்க சொல்றதைக்‌ கேட்டாப்‌ பட்டிக்‌ 
காட்டிலே வச்சுக்கப்படாதுன்னு தோணுது. ஆஸ்பத்தி 
ரியா .இன்னொண்ணா, என்ன இருக்கு அங்கே ?” என்றாள்‌ 
வள்ளி கவலையுடன்‌ . 


்‌  ஜானகிக்கும்‌ இதைக்‌ கேட்க ஒரு மாதிரிதான்‌ இருந : 
தது. இருந்தாலும்‌ வள்ளி இப்பொழுது போனால்‌ தீபா 
வளிக்குள்‌ எவ்விதம்‌ திரும்புவாள்‌ £ அவள்‌ பெண்‌ பொன்‌ 
ணியின்‌ புகககம்‌ ஏதோ நாட்டுப்புறம்‌. அதற்குப்‌ பஸ்‌'ஸில்‌ 
அரை நாள்‌; அப்புறம்‌, வள்ளி வார்த்தையில்‌, ஒன்பது 
கல்‌ நடந்தோ கட்டை வண்டி. கிடைத்தால்‌ அதிலோ தான்‌” 
போக வேண்டும்‌, போவதற்கு ஒரு காள்‌ முழுசாகப்‌ பிடிக்‌ 
கும்‌. போக ஒரு காள்‌, வர ஒரு நாள்‌. வண்டியோ 
‘un Gor சரியாகக்‌ கிடைத்தால்தான்‌ அதவும்‌. இல்லா 
விட்டால்‌ இன்னும்‌ ஒரு நாள்‌ கூட. அப்புறம்‌ அங்கிருக்க 
ஒன்றிரண்டு நாள்‌. ஏது, அவள்‌ சொன்னது சொன்னபடி 
வநதால்கூடத்‌ தீபாவளிக்கு முதல்‌ நாள்தான்‌ வர முடியும்‌, 
ஆட்கள்‌ போனால்‌ சொன்ன நாளைக்கு எங்கேயாவது வரு 
கிறதுண்டா £ ஒரு நாளும்‌ இல்லை. உள்ளுக்குள்‌ சமையலா 
னாம்‌ புதிது, வள்ளி இல்லாமல்‌ என்ன காரியம்‌ நடக்கும்‌ ? 
அதெல்லாம்‌ வள்ளி இப்பொழுது போவது: முடியாது 
என்று பட்டது ஜானகிக்கு, — 


“ஒன்பது மாசமென்று நிச்சயமாகத்‌ தெரியுமாடி ? 
அப்படி. இருந்தா இத்தனை நாள்‌ உம்‌ மாப்பிள்ளை, பெண்‌ 
யாருமேயா கடிதாசு போடாமே இருப்பா? எனக்குத்‌. 
தோணலே ?” என்றாள்‌ சந்தேகத்துடன்‌. 


ஏன்‌ அவுங்க போடல்லையோ தெரியல்லே ! அல்‌ 
லாத்துக்கும்‌ போனாத்தான்‌ தெரியும்‌ '' என்றாள்‌. வள்ளி. 
அவள்‌ போகவேண்டுமென்பதில்‌ நிச்சயமாக இருப்ப 
தாகப்‌ பட்டது ஜானகிக்கு, அனாலும்‌ காலையில்‌ அவள்‌ 
கணவர்‌ சொன்னதை நினை த்துக்கொண்டாள்‌. கண்டிப்பு 

வேண்டும்‌ on eee அது? இப்பொழுது அதற்கு 
அவசியம்‌ ஏ.ற்பட்டிருப்பதாகத்‌ தோன்றிற்று அவளுக்கு. 
அது, இது” என்று வார்த்தைகளை வளர்க்காமல்‌, “அதெல்‌ 
லாம்‌ முடியாது / தீபாவளிப்‌ பண்டிகை முடிந்துதான்‌ 
போகவேண்டும்‌ ” என்று ஓரே வார்த்தையில்‌ திடமாகச்‌ 
சொன்னாள்‌. அதற்காக வள்ளி இவ்வளவு காள்‌ வேலை 
பார்த்த வீட்டைவிட்டு நின்றுவிடவா போகிறாள்‌ 7 அப்‌ 
படி நிற்பதாக இருந்தாலும்‌ பத்‌ sre eee 
திடம்‌ செய்துகொண்டாள்‌. - 


“உன மாப்பிள்ளைக்கு வேணாக. கடி தாசி போடு, 
பெண்டாட்டியைக்‌ கூட்டிண்டு வரட்டும்‌. உன்‌ பெண்‌ 
ணுக்கும்‌ மாப்பிள்ளைக்குங்கூடத்‌ தீபாவளி இங்கேயே 
நடக்கட்டும்‌” என்றாள்‌. அவள்‌ குரலில்‌ சந்தேகம்‌ சிறிதும்‌ 
தொனிக்கவில்லை. பிறகு அங்கே தயங்கி நின்ற வள்ளியை 
அவள்‌ நிமிர்ந்து பார்க்கவும்‌ இல்லை. 


வள்ளிக்கும்‌ அம்மா திடமாக இருக்கிறாள்‌ என்பது 
தெறிந்தது. கடிதாசு போட்டுப்‌ பார்ப்போமென்று மெது 
வாக அரைமனத்துடன்‌ அவவிடம்‌ விட்டு நகாந்தாள்‌. 


பிறகு தீபாவளியன்று வரையும்‌ வள்ளி ஒன்றும்‌ 
சொல்லிக்கொண்டு வரவில்லை. ஜானகிக்கும்‌ தான்‌ கண்‌ 
டி. ப்பாக இருந்து காரியத்தைச்‌ சாதித்தககொண்டதாக 
ஒரு திருபதி, 


மாப்பிள்ளை, பெண்‌ ஸரஸு, அவள்‌ குழந்தைகள்‌ 
எல்லோருமாக வீடு (ஜே ஜே என்று நிறைந்துவிட்டது. 
வளளிக்குக்‌ காரியம்‌ ஓய்வு -ஓழமிச்சலே இல்லை. 
ஜானகியும்‌ வள்ளிக்கு எப்பொழுதையும்வீட நல்லதாய்‌ 
ஜரிகை போட்ட நூல்‌ சேலை வாங்கி வைத்தாள்‌. அவைப்‌ 
பெண்ணீடம்‌ அனுப்பாததற்கு அதையாவது செய்ய 
வேண்டுமென்று தோன்றியது. 

இபாவஸியன்று காலை, புடைவையை வெற்றிலை பாக 
கோடு வள்ளி கையில்‌ கொடுத்‌ த்து, “* தலை முழுவிக்‌ கட்டிக்‌ 
கொண்டு வாடி!” என்றாள்‌ ஜானகி. 


ஜிலு ஜிலு வென்று ஜரிகை மின்னும்‌ அந்தச்‌ 
எவை வாங்கிக்கொள்ளும்பொழுது வள்ளியின்‌ பற்‌. 

கள்‌ எல்லாம்‌ சந்தோஷத்தால்‌ வெளிவரத்தான்‌ வந்‌ 
தன. பெண்ணைப்‌ பற்றின கவலையெல்லாம்‌ எங்கேயோ 
"சென்றது. ':புள்ளைத்தாச்சி'ப்‌ பெண்ணுக்குப்‌ புடைவை 
“யைக்‌ கட்டிப்‌ பார்க்க வேணுமென்றுகூட நினைத்தாள்‌. 
- பண்டிகைக்கு வீடெல்லாம்‌ மெழுகியீருந்தாள்‌. சடுதியில்‌ 
- செம்மண்ணிட்டுக்‌ கோலம்‌ போட்டுவிட்டுத்‌ தலை முழுகிப்‌. 
புடைவையை உடுத்துவர எண்ணிப்‌ பரக்கப்‌ பரக்க வேலை 
களை முடித்துக்கொண்‌ டிருந்தாள்‌. 


அப்பொழுதுதான்‌ அவள்‌ பெண்ணும்‌ மருமகனும்‌ 
வீட்டண்டை வந்திருப்பதாக அவளுக்குச்‌ செய்தி வந்தது. 
அவள்‌ வீட்டுக்குப்‌ பக்கத்துவீட்டுப்‌ பையன்‌ 'ஓடோடியும்‌ 
வந்து சொன்னான்‌. இந்தச்‌ சங்கதியை ஜானகியிடம்‌ 
சொல்லிப்‌ பறந்து வருவதாக அவள்‌ கிளம்பினபொழுது, 
“பாத்தியா, நீ போகாமே உம்‌ மருமவனே இட்டாந௩்‌ 
துட்டான்‌ !”” என்று வள்ளிக்கு எடுத்துக காண்பித்தாள்‌ 
ஜானகி. அவளுக்குத்‌ தன்னிடமே உண்டான திருப்‌ திக்கு 
அளவே இலலை. வீட்டு வேலையைத்‌ திண்டாட வீட்டு 
விட்டு வள்ளி போகவில்லை; அவள்‌ பெண்ணும்‌ வந்து 
விட்டாள்‌; இனி வள்ளி ஊருக்குப்‌ போகவே வேண்‌ 
டாம்‌: எல்லாம்‌ அவள்‌ கண்டிப்பாய்‌ இருந்ததால்தான்‌ !-- 
இவ்விதம்‌ ஜானகி சந்தோஷப்பட்டுக்கொண்டாள்‌. 

வீடு சென்ற வள்ளி திரும்பி as gi, '* அம்மா, கொஞ 
சம்‌ சடச்சுடக்‌ காபி கொடுக்கச்‌ சொல்லுங்க. பொன்னி 
ரொம்பக்‌ களைத்து உசிர்‌ போறாப்பிலே வந்திருக்கு து. 
வண்டி இடைக்காமே கடந்து வந்திருக்காங்க, வழியல்‌ 
லாம்‌ மழை வேறேயாம்‌. ஐயர்‌ ஊட்டுக்‌ காப்பின்னா அவ 
ளுக்கு 2AG ” எனறாள்‌. 


“சரி, காபியைக்‌ கொடுத்துவிட்டுச்‌ சுருக்க வந்து 
. சேரு. காரியம்‌ அரைகுறையாக இடக்கிறது”” என்றாள்‌ 
ஜானகி. 
| “ அம்மா! யாரையாவது சத்தேக்‌ குறையும்‌ பார்த்துக்‌ 
கச்‌ சொல்லுங்க. ஆஸ்பத்திரி வரையும்‌ பொன்னியெ இட்‌ 
டுப்‌ போயிட்டு ஓடியாரேன்‌ '' என்றாள்‌ வள்ளி. 


சண்ட 
அள: 

“‘agaonarsgaganCor ஆஸ்பத்திரி £ வந்த சிர 
மந்தான்‌ திரட்டுமே! சாயங்காலம்‌ போகலாம்‌'' என்று 
ஜான சொன்னதற்கு, “ இப்பொழுதேதான்‌ போகட்‌ 
~ டுமே !”' என்றார்‌ அவள்‌ கணவர்‌ குறுக்கிட்டு. . a 

நாளும்‌ இழமையுமாப்‌ பாதிக்‌ கோலம்‌ போட்‌ 
டி.ருக்கு ; பத்துத்‌ தேச்சபாடில்லே ; அப்படிப்‌ போனால்‌, 
யார்‌ வந்து குறையும்‌ செய்வா ? அதைப்‌ பண்ணிட்டுப்‌ 
போகட்டும்‌. நீங்க வந்து குறுக்கிடாதிங்கோ!'' என்று 
அதட்டினாள்‌ ஜானகி. தீர்மானம்‌ வந்திருந்தது இப்‌ 
பொழுது அவளுக்கு. ஐயாவுக்குக்கூட அம்மா பதில்‌ 
சொல்லிட்டாங்களே ! அப்புறம்‌ வள்ளி எனன செய்‌ 
வாள்‌? முழு. வேலையையும்‌ செய்துவிட்டுத்தான்‌ 

போனாள்‌. : 

மறுகாள்‌. அவள்‌ பெண்‌ ஆஸ்பத்திரியில்‌ பிரஸவிக்க 
முடியாமல்‌ சிரமப்பட்டு, ஓர்‌ ஆண்‌ மகனைப்‌ பெற்றுப்‌ 
போட்டுவீட்டு உயிர்நீத்து விட்டதாகச்‌ செய்தி வந்தது. , 


மூட ஜனங்கள்‌ ! ஹும்‌! முதலிலேயே கவனிக்கத்‌ 


தெரிகிறதல்லை ”” என்றார்‌ ராமசந்திரையா. 

இந்த வார்த்தை ஜானகியின்‌ மனத்தில்‌ சுருக்கென்று 
பட்டது. *இவ்வளவு.நாள்‌ குடித்தனம்‌ பண்ணிப்‌ பழனெ 
நமக்குப்‌ புது வேலைக்காரி வைத்துக்கொண்டு சமாளிக்க 
மூடிந்திராதா? வள்ளியை அவள்‌ போகிமறனென்‌.று 
ேட்டபொழு?த போக விடாமல்‌ ஏன தடுத்‌2தாம்‌ £ 
வள்ளி பொல்லா தவளாயி ற்றே. தன்னைக்‌ குற்றம்‌ சொல்‌ 
லித்‌ திட்டுவாளே' என்று அவள்‌ மனம்‌ பயந்தது; . 

ஆனால்‌, வள்ளி பதினைந்து நாளும்‌ கழித்து எலலாம்‌ 
முடிந்து வந்தபொழுது சும்மா அழுதுகொண்டு நின 
ரூளே ஒழிய, யாரையும்‌ ஒன்றுமே சொல்லவில்லை. 
பெண்ணை இழந்த பெருந்‌ தக்கம்‌ அவளை மெளனியாககி 
வீட்டது. 

“ஏண்டி, அவ்வளவு மோசமாகவாடி இருந்தது 
பொன்னிக்கு உடம்பு? வந்து ஒரு நாள்‌ இருக்கலலே; 
போயிட்டாளேடி ?” என்று ஜானகி அஙகலாயத்த. 
பொழுது, “மோசமாத்தாம்மா  இருந்திருக்கணும்‌[ 

தெய்‌, 12 


a "தெய்வத்திற்கு மேல்‌ 


அதோடு அந்தப்‌ பாவி வேறே பஸ்‌ 'ஸு வரைக்கும்‌ 
நடத்தி இட்டாந்துட்டானே !” என்றாள்‌. தனமாய்‌. | 
“ஏண்டி அப்படிச்‌ செய்தான்‌? அவனுக்குத்‌ தெரி. 
யல்லையா 8 '' . : 
₹ அம்புள்ளைக்கு என்னாம்மா. தெரியும்‌, பொம்புள்‌ 
 ளேயோடே பாதை? வண்டி கடைக்கலலே; தான்‌ உந்து 
வராப்போலே நினைச்சுட்டான்‌. எம்மேலேதான்‌ பிசகு. 
நான்‌ வரச்சொல்லிக்‌ கடுதாசி போடடிருக்கப்படாது. 
| பண்டிகெ கழிஞ்சு போகலாம்னு இருக்கிருக்கணும. 
இனிமே என்ன ! ௩ம்‌ பாவம்‌, வேணும்னு செஞ்சானா£ 
அதில்ல! அவனுந்தான்‌ அடிச்சிகஅறான்‌. அல்லாம்‌ விதி, 
ஆனா ஒண்ணு. ஐயா ஊட்டுக்‌ காப்பின்னா அவளுக்கு — 
உசிர்‌. அதை லோட்டா நிறைய வாங்கிக்‌ குடிச்சா. அம்மா 
புடைவையின்னாலும்‌ கட்டிக்க ரொம்ப ரொம்ப ஆசை, 
ஒரு விசையும்‌ தீபாவளிப்‌ புடைவையை என்னெக்‌ கட்‌ 
டிக்க விடமாட்டா. தான்‌ கட்டிப்‌ பழசாக்கெப்புறந்தான்‌ 
- எங்கிட்டே க்‌ கொடுப்பா. அத்தனை ஆசை அவளுக்கு 
அதிலே ! அம்மா கோவிச்சுககுவாங்களேனனா, கேக்க 
மாட்டா. பூவும்‌ மஞ்சளும்‌ மெத்தயிலே குங்குமழுமா, 
ப்பவும்‌ நீங்க கொடுத்த தீபாவளிப்‌ புடைவையை ஆசை 
இர மேலே போத்‌ நிண்டு போயிட்டா ..ஃ.!” என்று 
்‌. வள்ளி பெண்ணின்‌ கடைசிக்‌ கோலத்தை. நினைத்துச்‌ 
: சொல்லி வீடாது புலம்பினாள்‌. 
்‌..... ஜானகிக்கு அவளைச்‌ சமாதானம்‌ செய்யும்‌ வகை 
ஒன்றும்‌. தெரியவில்லை, ஒரு. கொடியில்‌ பெண்ணை 
இழந்த அவளுக்கு எதுதான்‌ சமாதானத்தைக்‌ கொடுக்‌ 
கும்‌? இருந்தாலும்‌, பொன்னி அவ்வளவு சீக்கிரம்‌ இறந்து . 
போவாளேன்று யார்தாம்‌ நினைத்தார்கள்‌ 2 
gg தெரிந்திருந்தால்‌ ஜானகி ஒரு நாளும்‌ வள்ளியை 
்‌ ஊர்‌ போக விடாமல்‌ இருந்திருக்க மாட்டாள்‌. மேலும்‌ 
கணவர்‌ சொன்னபடி கண்டிப்பாயிருகக எண்ணித்தான்‌ 
“அவள்‌ அது மாதிரி முதல்‌ முதல சுயகலமாய்‌ நடந்து 
கொண்டாள்‌. இல்லாவிட்டால்‌ அந்தத்‌ தீர்மானம்‌ அவ 
க்கு வந்திராது. அதற்காக வள்ளியின்‌ மகள்‌ சாக 
வேண்டுமா ? ஆனால்‌, வள்ளி என்னவோ யாரையும்‌ குறை 





புதிய வெளியீடுகள்‌ 4 
| பிரஇுமா நாடகம்‌ ரூ. 1/- 


பாஸமகாகவியீன்‌ கற்பனையில்‌ உதயமான ராமாயண 
நாடகம்‌. கைகேயியின்‌ உயர்வு தோன்றச்‌ சமத்‌ 
காரமாகப்‌ பின்னியிருக்கிறார்‌ ஆசிரியர்‌. சுவைகள்‌ 
சம்பாஷணை வாயிலாக ஊறிப்‌ படிப்போர்‌ உள்ளத்‌ 
தைக கவரும்‌. மூல ராமாயணத்திலிருந்து சில 
இடங்களில்‌ வேறுபட்டிருப்பதும்‌ யாவருக்கும்‌ பயன்‌ 
படுகிறது. I 
வாழ்வின்‌ ஒளி (நாவல்‌) ஞ்‌.  4/- 
பி. எம்‌. கண்ணன்‌ எழுதியது. அவள்‌ வாழ்வில்‌, 
கணவனுக்குக்கூடச்‌ சொல்ல முடியாத ஒரு ரகசியம்‌. 
தன்னை நெருங்காத அவளிடம்‌ கணவன்‌ வெறுப்புக்‌ 
கொள்கிறான்‌ ; அவளுடைய ௩ஈடவடிக்கைகளினால்‌ 
அவளிடம்‌ அவனுக்கு இரக்கமும்‌ உண்டாகிறது. 
அவனுடைய இன்பத்துக்காக அவள்‌ தானே 
ஏற்பாடு செய்ய முனைகிறாள்‌. கடைசியில்‌:..... ? 


பொய்த்‌ தேவு (ora) i 3/8 


உ சாத்தனூர்‌ மேட்டுத்‌ தெருவில்‌ ஏழைப்‌ பையனாகத்‌ 


|| திரிந்த சோமு, பிற்காலத்தில்‌ ஒரு சொந்தக்‌ 

கடைக்கு முதலாளியாகிறான்‌. பணத்தையே தெய்வ 
மாக எண்ணிய சோமு முதலியார்‌ பல வழி 
களிலே புகழும்‌ பணமும்‌ குவிதது வாழ்ந்து, கடைசி 


பயில்‌ மேட்டுத்‌ தெருவுக்கே வருகிறார்‌. ்‌ அது எப்படி 


என்பதை இதன்‌ அசிரியர்‌ ௧. நா. சுப்ரமண்யம்‌ 
|| கதைப்‌ போக்கிலே தெளிய வைத்தருக்கிறோர்‌. 


தபாற்‌ செலவு தனி ட 


கலைமகள்‌ காரியாலயம்‌, மயிலாப்பூர்‌ 











சலிம்‌! 


